
नानाजन्मसु संचितेन तपसा पूतेन चित्तात्मना || 
fea प्रातियोधितेन कुतुकास्सघाः कृतीः शांकरीः । 

iga प्रथम जगब्ुरुपदे भक्त्या मयाद्यापिता: || 
स्दीकृस्योपहाति करोत्‌ गुरुराड धन्य ale जनम्‌ ॥ | 


श्रीसच्छंकरदे जि केस्ट्रर चितान्स्ोन्मबन्धान्झुदा 
aie परिशोध्य gama: संशुद्ध साकं gA: । 
सच्छान्रधरवराखिमध्यदिलसय्छीदेशिङेन्ट्रेसु ता- 
न्कृत्वायोपह॒लिं समक्तिविनरय नूनं कुताथोऊस्म्यहम्‌॥ 
शस्यार्द्माघाउुनपक्षराजस्सूयौङ्कतिथ्यान्रितसोमवारे । || | 
शॉशंकराप्रतिसाम विष्ठाकाले समेषोवहृतिच्यंधाय ॥ || 
शीञंकरकृतियाका गुरुवरतुष्व्य समर्पिता मोदात | 
TAMA सुनक्लण्येन भक्तिनस्रेण ॥ ४ ॥ 

१, कमेसंन्यासात्मकसाधनप्रधाना 
त्वंपदार्थप्रधाना च आद्या. 


षड़ध्यायी | 
प्रथमोऽध्यायः | 

| श्होक: 
युद्धविषये .संजयं प्रति ध्ृतराष्ट्स्य प्रश्नः yar १ 
धृतराष्ट्रेण एष्टस्य संजयस्योत्तरारम्भः Te R 
SATA द्रोणाचार्ये प्रति युद्धसाहायकप्रार्थना ... २- ११ 
दुयौधनहर्षाथ भीष्मादिमिः शङ्कपूरणम्‌ ... १२- १३ 
स्वसैन्यप्रोत्साहनकृते कृष्णाजुनादिभिः AIT १४---१८ 
पाण्डवङृतशङ्कवादनेन धातराष्ट्राणां हृदयविदारणम्‌ १९ 


युद्धाये व्यवस्थितान्धातंराष्ट्रनन्यांश्च योदृन्निवणेयितु 
श्रीकृष्णं प्रसर्जुनस्योमयोः सेनयोर्मध्ये रथस्थाप- ` 
नप्रार्थना wes २०-२३ 
s. B. 0 


[२] 


र हि 
भगवता सेनाद्वयमध्ये रथस्थापनपूर्वकमजुनाय 





दर्शिता; समवेता योद्धार इति निरूपणम्‌ ... २४- २५ 
युद्धभूमाबुभयोरपि सेनयोः स्थितान्बन्धूनवलेक्याजु- 

नस्य विषाद | ००० २६--२७ 
श्रीकृष्ण प्रत्यजुनस्य विषादप्रदार्शिकोक्तिसरणिः ... २८---४६ 
शोकाकुलस्यार्जुनस्य शरचापो परित्यज्य रथोपस्थो- 

पवेशः NS es ४७ 

द्वितीयोऽध्यायः |: छ 

संजयवचनम्‌ | १ 
विषीदन्तं पार्थ युद्धे प्रविवतयिषोर्भगवतस्त द्विघाद- oe 

निवहंणोक्ति २-- ३ 
गुर्वादिभिः साथ योदुमयुक्तमित्युक्तिपूर्वकम्जुनस्य 

युद्धकरणाकरणयोः कतरच्छेय इति जिज्ञासोः “ 

श्रीकृष्ण प्रति शिष्यत्वेनोपसत्तिः o ye 
सजयवचनम्‌ « ९-१० 
अजुनस्य शोकमोहावपनेतु भगवत्कृतः संसारनिवर्तक ` 

आत्मतत्त्वविनिर्णयप्रकारः Baty eee ie 
क्षलियधर्मत्वाद्युद्धस्यावश्यतत्कतव्यत्वोक्तिः ३१ 


| युद्धस्य स्वर्गसाधनत्वकथनम्‌' `| , ३२ 
स्वघर्मभूतयुद्धाकरणे स्वधर्मकीतिहान्या पातकक थनम्‌. ३३ 


[३] 


ER: 


“संभावितस्य मृतिवरीयस्यकीतिस्तु दुःसहेति प्रदशनम्‌ ` ` `` ३४ 


युद्धाद्धीतो fad इत्यादिनिन्दावचनं श्र्ण्वतो दुः- 
खं महद्धि स्यादिति कथनम्‌ 

: अधिसमरं श्रीरहतो स्वर्गप्रासिररिविजये वा मही 
MARA पद्यन्युद्धकरण एव मतिं कुवित्युक्ति 

जयाजययोः समत्वदृष्ट्या युद्धं कुर्वतो दोघाभावकथ- 
नमू 


आत्मतच्वसाक्षात्कारहेतो निष्कामकर्मानुष्ठानस्य ` स- 
« २९-५३ 


माघियोगस्य च निरूपणम्‌ “ 
gana: स्थितप्रज्ञलक्षणप्रश्नः 
स्थितप्रजञलक्षणक थनम्‌ 


प्रज्ञालाभः कथं स्यादित्याशंङ्कायामुत्तरम्‌ ... 
विपश्चितोऽपि यतमानस्य प्रसभमिन्द्रियाणि मनो 
हरन्तीत्युक्ति 
संयतेन्द्रियस्य युक्तस्य प्रज्ञा स्थिरीमवतीति कथनम्‌ 
विषयान्ध्यायतः सङ्गादिद्वारा पुंसः प्रणाशकथनम्‌ 
मोक्षहेतूपन्यासः 


अविजितेन्द्रियाणां मनसा प्रज्ञापहार इत्यत्र दृष्टान्त- 
प्रदानम्‌. 


५५-५८ 
विषयाविमुखानामपीन्द्रियाणां तत्तद्विषयरागानुवृत्तौः 


५३६ 
३७ 


२८ 
ay 


५९ 


६० 
६१ 
६२्‌- ६२ 


; « ६४-६५ 
अशान्तस्यासुखित्वकथनम्‌ १.4 जब 


६६ 


६७ 


[ ४] 


श्छो कः 
` , विजितेन्द्रियस्य प्रज्ञा स्थिरा भवतीति कथनम्‌ ... ६८ 
परमार्थसत्यां सर्वभूतनिशायां संयमी जागतीत्युक्तिः ६९ 

| . यतेरेव स्थितप्रज्ञस्य विदुषस्त्यक्तैषणस्य मोक्षावासिर्न 
। त्वयतेरित्यत्र दृष्टन्तप्रदर्शनम्‌ a ७० 
निवृत्तसवेकामस्येव पुंसः शान्तिप्रासिरिति कथनम्‌ ७१ 
शाननिष्ठायाः स्तुति; ae ७२ 

तृतीयोऽध्यायः | 

. ज्यायसी चेत्कर्मणस्त इत्यादिरजुनस्य प्रश्न. ... १-- २ 
. कर्मयोगज्ञानयोगयोभिन्नाधिकारिकत्वकथनम्‌ ... ३ 
. . अनात्मज्ञस्य कर्मयोगावश्यकत्वानिरूपणम्‌ ... ४-- १६ 


आत्मशस्य कर्मयोगानावश्यकत्वप्रतिपादनम्‌ ... १७--१८ 
. सवेथा फलानुषज्ञादंजुनीनव॑तनपूर्वक स्वधर्मे तत्प्रव- 





तेनम्‌ ००० १९-३५ 
अजुनकृतः पापाचरणप्रवृत्तिहेतुप्रभ hye E \ 
सर्वोनथेहेतोः कामस्य वैरित्वं प्रतिपाद्रेन्द्रियजया दिना 

तन्नाशस्य निरूपणम्‌ nas ३0 ४३ 

चतुर्याऽध्यायः । 


यथोक्तस्य ज्ञानयोगस्य झृत्रिमत्वराङ्कापनुक्तये वंश- 
! | कथनेन स्तुतिः | वश उ 


ir le कक. eee <- a 


[ ५] 


लोकस्य भगवान्नेश्वर इवेति शङ्का निवर्तयितुमि- 
च्छतोऽजुनस्य प्रश्न 

अतीतानेकजन्मवच्चं सर्वप्राणिसाधारणत्वेन प्रदइया- 
त्मनस्तु तज्ज्ञानसत्त्वरूपविरोषप्रद्रनम्‌ 

भगवत आत्मजन्मप्रकारप्रयोजनानुक थनम्‌ 

भगवत्कतृकं स्वदिव्यजन्मकर्मवेदनेन प्राणिनां पुन- 
जन्माभांवस्य कथनम्‌ 

पूर्वेषामपि ब्रह्मविदामेतेनेव मोक्षमार्गेण केवल्यप्रा- 
सिरिति कथनम्‌ ae 

तत्तत्कामनानुरोधेनात्मनस्तत्तत्फलदातृत्वक थनम्‌. . . 

कमजायाः सिद्धेः शीघ्रभावितया सर्वेषां कर्मप्रबृत्ति- 
कथनम्‌ 

चातुवण्यसृष्टिकतुरपि भगवतो वस्तुतः स्वस्य तदक- 
तृत्वबो घनम्‌, 

स्वस्याकतृत्वज्ञानेनापि पुंसः कर्मबन्धामाव इति 

` भगवत उक्ति 

स्वात्मानमकर्तारं कुर्मफळनिःस्पृहं च ज्ञात्वा कर्म 
कुर्विति पार्थ प्रति नियोगः 

कर्माकर्मकथनप्रतिज्ञानम्‌ 

कर्मणो दुविज्ञेयत्वो क्तिः वत 

` कर्मादीनां तत्त्वप्रदशनम्‌, न 


UH: 


१० 
११ 


१२ 
१२ 
१४ 
१५ 
१६ 


१७ 
१८ 


[६] 


कर्माकर्मणोरकर्मकरमदशनस्तुतिः 
` उक्तज्ञानस्य यज्ञत्वसंपादनम्‌ 
दैवयज्ञादिकथनपूर्वकं ज्ञानयज्ञस्य सर्वयज्ञेभ्यः श्रेष्ठ- 
| त्वप्रतिपादनम्‌ ६ 
`. गुरुप्रणिपातादिना यथोक्तज्ञानस्य प्रातिकथनम्‌ . . . 
ज्ञानमहत्त्वकथनम्‌ 
: ज्ञानप्राप्तिं प्रत्युपायं प्रदस्यं ज्ञानहेतों कर्मयोगे 
इजुनप्रवर्तनम्‌ 


पञ्चमाञ्थ्याय, 


` ज्ञानरहितसंन्यासकमयोगयो: कः प्रशस्यतर TITS 
नस्य प्रश्नः 


` यथोक्तसंन्यासात्कर्मयोगस्य सहेतुकं प्रशस्यतरत्वक- 
थनम्‌ 


ज्ञानसहितसंन्यासकर्मयोगलक्षणयोः सांख्ययोगयो 
फळेकत्वोक्ति ; 
पारमार्थिकः संन्यासः कर्मयोगमन्तरा दुःखैक- 
फलक इति कथनम्‌ 
: लोकसंग्रहाय केवल कर्म कुतोऽपि सम्यग्दझननि 

शांकरभाष्यस्थानां | 
विशेषविषयाणामनुक्रमणिका ॥ 
—_— ४8 fd 
प्रथमोऽध्यायः । 


श्रीमद्भगवद्गीता माष्यस्योपक्रान्तस्य निष्यत्यूहोपप्छवपरिः 
समाप्त्यथमपेक्षितशिष्टाचारपरम्पराप्रातेष्टदेवतातत्तवानु- 
संघानलक्षणमङ्गलाचरणसंपत्तये निरवशेषत इतिहास- 
पुराणयोव्याचिख्यासितेन गीताशास्रेणेकवाक्यताम- 
भिसंधाय भगवत्पादकृतमन्तर्यामिविषयकस्य पौराणि- 
क-छोकस्योदाहरणम्‌ hg 
स्वोत्पादितस्य जगतः स्थेम्ने मरीच्यादीन्प्रजापतीन्सतो- 
त्पाद्य वेदोक्तप्रदृत्तिलक्षणधर्मानुशासनपूर्वकं तेषां तद्ध- 


Wada, सनकसनन्दनादीनुप्पाद्य वेदोक्तनिवृत्ति- ` 


लक्षणधर्मोपदेशपुरःसरं तेषां च तद्धर्मप्रववनस्य भग- 
वत्कृतस्य प्रतिपादनम्‌ 
द्विविधवेदोक्तधमंप्रयोजनक थनम्‌ 


अनुष्ठातृणां कालकल्या कामोद्धवात्तदभिभूतविवेकविज्ञा- 

नप्रयुक्तेनाधमेंण प्रवर्धमानेनाक्रान्ते घमं ब्राह्मण्यरक्षणेन 
रक्षितः स्यादर्णाभ्रमधर्मो वैदिक इति विष्णुजगत्खिति 
परिपिपालयिषया ब्राह्मण्यरक्षणाथे देवक्यां वसुदेवादं- 
शेनावततारेति कथनम्‌ 

भूतानामनुजिधक्षया गीताद्वाराजुनाय वैदिकघमद्वयोपदेशो 
भगवत इत्युक्ति 

स्य तदर्थाविष्करणाय भाष्यकारकृता संक्षेपतो वि 
वरणकरणप्रतिज्ञा 

अस्य गीताशास्त्रस्य निः श्रेयसप्रयोजनकत्वक थनम्‌. 

शास्रस्य विषयनिर्देशः fav 

शास्नस्यास्यानुबन्धत्रयवैरिष्ट्याद्वयाख्येयत्वोपपादनम्‌ ... 


द्वितीयोऽध्यायः । 


: दृष्टा तु पाण्डवानीकम्‌? इत्यादेः ` उक्त्वा तूष्णीं बभूव 
हृ? इत्येतदन्तस्य ग्रन्थस्य शोकमोहादिसंसारकारणा- 
विद्याप्रदर्शनार्थत्ववर्णनम्‌ 

संगृहीतार्थविवरणम्‌ 

शोकमोइदयोः संसृतिनिदानतोपपादनम्‌ 

शारीरपदार्थनिर्णय 

ब्रझार्पणमित्यत्रार्पणादौ ब्रह्मदृष्टिविधिरिति पक्षमनूद्य दोषा- 
पाद्नम्‌ 

भ्रद्धावत्त्वादीनां समुश्चितानां ज्ञानन सहैकान्तिकत्वप्रदर्श 
नपुरः सर प्रणिपातादिसाधनस्य बहिरङ्गत्वप्रतिपादनम्‌ 

पञ्चमोऽध्यायः । 

कर्मसंन्यासकर्मयोगयोः प्रदास्यतरविघयकस्यार्जुनप्रश्नस्य 

संगतिप्रतिपादनम्‌ 


निः श्रेयसकरो योगो संन्यासकर्मयोगदान्दाभ्यामुपक्रम्य सां- 

फलेच्छां परित्यज्य विहितं कर्मानुतिष्ठतों गोणमेव संन्या- 
Ra योगित्वं चेति कथनम्‌ 

सर्वकमोपरमः पुरुषार्थसाधनामित्यत्र पौराणिकसंमतिम्रद- 
दनम्‌ 

अष्टमोऽध्यायः | 
औकारद्वारा AGRA ब्रह्मोपासनस्यानुक्रमणम्‌ . 


नवमोऽध्यायः । 

ईश्वरस्य साक्षित्वे प्रमाणश्रुतिनिरूपणम्‌ ; 

BE शठम्‌ 
ग्भूतसाधनद्वयदाङ्काया निरासः | vee VOR 
भगवद्धक्तस्य दुराचारादुपरतिकथनम्‌ wen २७४ 

क्षेत्रक्षेत्रज्ञसंयोगखरूपनिरूपणम्‌ 
न हिनस्तीत्यस्याप्रसक्तप्रतिषेधत्वशङ्कानिरसनम्‌ 

न करोति न लिप्यते? इत्यस्य ' निबभन्ति महाबाहो ' 

आत्मनोऽविक्रियत्वस्य श्रुतिस्मृतिन्यायप्रसिद्धत्वप्रतिपाद- 
नम्‌ 
शास्त्रप्रविभक्तानां शमदमांदिकर्मणां गुणप्राविभक्तत्वोक्ति- 
विरोधपरिह्दार 
सदोषमपि न त्यजेत्‌ ' इत्यन्न कर्मणामरोषतस्त्यक्तुमदा- 
त्वस्य हेतुत्वसमथनम्‌ 
असत्कार्यवादस्य निरसनम्‌ 
सांख्याभिमतस्य परिणामवादस्य निरासः Bee 
आत्मनो निराकारत्वसमर्थनम्‌ . मशी 
आत्मनो निराकारत्वे ज्ञाननिष्ठाया दुःसाधत्ववादनिर- 
सनम्‌ ; 
ज्ञेयस्य वेदने शानावृत्तिलक्षणज्ञाननिष्ठोया नापेक्षा किं तर्हि 

: पूर्वप्रतिपादितस्य ज्ञानकर्मणोः समुचयासंमवस्य निगमनम्‌ 


अनारब्धफलपुण्यकमंभावे$पि मोक्षानुपपत्तिः कथमिति 
शङ्कायाः समाहिति र 
नित्यानुष्ठानायासदुःखस्य नोपात्तदुरितफलत्वमिति प्रदर 
नम्‌ कक 

अझिहोत्रादीनामात्मज्ञानवन्मोक्षे साक्षान्नान्वय इति प्रति- 
पादनम्‌ a 


इम्‌ 

` सम्यग्जञानादेवेति राद्धान्तप्रदर्शनम्‌ 

श्रीमच्छंकरभगवत्पादविरचितेन 
भाष्येण सहिता | 





नारायणः परो$5व्यक्तादण्डमव्यक्तसंभवस्‌ | 
अण्डस्यान्तस्त्विमे लोकाः सप्तद्वीपा च. मेदिनी ॥ 


भगवान्‌ Get जगत्‌, तस्य च 
स्थितिं चिकीषुः, मरीच्यादीनमे eer 
प्रजापतीन्‌, प्रबृत्तिळक्षणं धर्म Mg- 
यामास वेदोक्तम्‌ | ततोऽन्यांश्च सन- ` 
कसनन्दनादीनुत्पाद्य , निवृत्तिलक्षणं 
; धर्म ज्ञानवैराग्यलक्षणं ग्राहयामास | 
हि धर्मः, प्रवृत्तिळक्षणो निवृत्तिलक्षणश्र, 


२ श्रीमद्धगवद्वीताभाष्ये 


जगत: स्थितिकारणम्‌ । प्राणिनां साक्षादभ्युदयनिःश्रेयस- 
हेतुये: स धर्मो न्राह्मणादवेणिभिराश्रमिभिश्च श्रेयोर्थिभिः 
अनुष्ठीयमानो दीर्घेण कालेन | ACSIA कामोद्भवात्‌ 
हीयमानविवेकविज्ञानहदेतुकेन अधर्मेण अभिभूयमाने धर्मे, 
.प्रवधेमाने च अधर्मे, जगतः स्थितिं परिपिपाळयिषुः स 
आदिकर्ता नारायणाख्यो विष्णुः भौमख ब्रह्मणो त्राह्मणत्वस्य 
रक्षणार्थं देवक्यां वसुदेवादंशेन कृष्ण: fo संबभूव | 
न्राह्मणत्वस्य हि रक्षणे रक्षितः स्याद्वेदिको धमेः, तदधीनत्वा- 
इणोश्रमभेदानाम्‌ ॥ 


स च भगवान्‌ ज्ञानेश्वयेशक्तिवळवीयेतेजोभिः सदा संपन्नः * 
त्रिगुणात्मिकां स्वां मायां मूळप्रक्कति वशीकृत्य, अजोऽव्ययो 
भूतानामीश्वरो नितशुद्धबुद्धसुक्तस्वभावोऽपि सन्‌, स्वमा- 
यया देहवानिव जात इव च लोकानुम्रहं कुवेन्‌ लक्ष्यते | 
स्वप्रयोजनाभावेऽपि भूतानुजिघृक्षया वैदिक घमेद्वयम्‌ अजु- 
नाय शोकमोहमहोदधौ निमग्नाय उपदिदेश, गुणाधिकेर्हि 
गृहीतोऽचुष्ठीयमानश्च धर्मः प्रचयं गमिष्यतीति । तं धर्म :. 
भगवता यथोपदिष्टं वेदव्यासः adsl भगवान्‌ गीताख्यै: . 
सप्तभिः तछोकशतेरुपनिबबन्ध ॥ 


तदिदं गीताशाख समस्तवेदार्थसारसंग्रहभूतं दुविज्ञेया- 


“= gS oer जा 





प्रथमोऽध्यायः | ३ 


थेम्‌ , तदथोविष्करणायानेकेर्विवृतपद्पदार्थवांक्यार्थन्यायमपि 


. अलन्तविरुद्धानेकार्थत्वेन लौकिकेगृह्यमाणमुपळभ्य अहं विवे- 


कतोऽथेनिधारणार्थ संक्षेपतो विवरणं करिष्यामि |) 


तस्य अस्य गीताशास्त्रस्य संक्षेपतः प्रयोजनं परं निःश्रे- 
यसं सहेतुकस्य संसारस्य अत्यन्तोपरमळक्षणम्‌ | तञ्च सवे- 
क्मेसंन्यासपूर्वेकादात्मज्ञाननिष्ठारूपात्‌ घमात्‌ भवति । तथा 
इममेव गीतार्थं धमंमुद्दिश्य भगवतेवोक्तम्‌- ‘a हि धर्मः 
सुपयोप्तो ब्रह्मणः पदवेदने’ इति अन्नुगीतासु । तत्रैव चो- 
क्तमू-- ' नेव धर्मी न चाधर्मी न चैव हि शुभाशुभी । यः 


० स्यादेकासने ळीनस्तूषणीं किंचिदचिन्तयन्‌ ||” इति ० ज्ञानं 


संन्यासळक्षणम्‌ ' इति च। इहापि च अन्ते उक्तमजुंनाय-- 
' सवेधमोन्‌ परित्यज्य मामेकं शरणं ब्रज’ इति | अभ्युद्‌- 
यार्थाऽपि यः प्रवृत्तिलक्षणो घर्मो वणोनाश्रमांश्चोद्विञ्य विहि- 
तः, स देवादिस्थानग्राप्तिहेतुरापि सन्‌, इश्वरार्पणबुद्धया अनु- 
छीयमान: सत्त्वशुद्धये भवति फलाभिसंधिवर्जितः । झुद्धस- 
तत्वस्य च ज्ञाननिष्ठायोग्यताप्रापिद्वारेण ज्ञानोत्पत्तिहेतुत्वेन च 
निःश्रेयसहदेतुत्वमपि प्रतिपद्यते | तथा चेममर्थमभिसंधाय 
वक्यति ` ब्रह्मण्याधाय HAN’ “योगिनः कर्म कुवन्ति 
सङ्गं arate’ इति ॥ 





४ श्रीमद्धगवद्रीताभाष्ये 


इमं द्विप्रकारं धर्म निःश्रेयसप्रयोजनम्‌ , परमार्थतत्त्वं च 
वासुदेवाख्यं परं ब्रह्माभिधेयभूतं विशेषतः अभिव्यञ्जयत्‌ 
विहिष्टप्रयोजनसंबन्धाभिधेयवद्गीताशास्रम्‌ | यतः तदर्थवि- 
ज्ञाने समस्तपुरुषार्थसिद्धिः, अतः तद्विवरणे यत्न: क्रियते 
मया ॥ 


gaas उवाच-- 


6 aa 


धमक्षेत्रे कुरुक्षेत्र समवेता युयुत्सवः | 

मामकाः पाण्डवाञ्चैव किमकुवेत संजय ॥ १ ॥ 
संजय उवाच-- 

दृष्टा तु पाण्डवानीक व्यूढं दुर्योधनस्तदा । 

आचार्यसुपसंगस्य राजा वचनमत्रवीत्‌ ॥ २ ॥ 


पञ्यैतां पाण्डुपुवाणामाचाये महतीं चसूस्‌ । 
व्यूढां द्रुपद्पुल्लेण तव शिष्येण घीमता ॥ ३ ॥ 


अल शूरा महेष्वासा भीसाजेनसमा युधि | 
युयुधानो विराटश्च द्रुपद्श्च महारथः ॥ ४॥ 


प्रथमोऽध्यायः | ५ 


शृष्टकेतु्ेकितानः काशीराजञ्च वीयेवान | 
पुरुजित्कुन्तिभोजञ्च शैव्यञ्च नरपुंगचः ॥ ७ ॥ 


युधामन्युश्च विक्रान्त उत्तमौजाञ्च वीयैवान्‌ | 
सौभद्रो द्रौपदेयाश्च सवे एव महारथाः ॥ ६॥ 


अस्मार्क तु विशिष्टा ये तान्निबोध द्विजोत्तम | 
नायका मम सैन्यस्य संज्ञार्थ तान्त्रवीमि ते ॥ 


भवान्भीष्मश्च कर्णश्च कृपश्च समितिजयः । ` 
अश्वत्थामा विकणेञ्च सौमदात्तिजेयद्रथः ॥ ८॥ 


अन्ये च बहवः शूरा मदर्थे त्यक्तजीविताः । 
नानारास्न्रप्रहरणाः सर्वे युद्धविशारदाः ॥ ९ ॥ 


अपयातं तदस्माकं बलं भीष्माभिरक्षितम्‌ | 
ware लिद्मेतेषां बलं भीमाभिरक्षितम्‌ ॥ 


` SE : 0 ll 

अयनेषु च सर्वेषु यथाभागमवस्थिताः । ` 
भीष्ममेवाभिरक्षन्तु भवन्तः सवे एव हि ॥ 








६ श्रीमद्भगवद्गीतामाण्ये 


तस्य संजनयन्हषे Huse: पितामहः | 
सिंहनादं विनद्योचैः शङ्ख दध्मौ प्रतापचान्‌ ॥ 
ततः WATT भेर्यश्च पणवानकगोसुस्वाः | 
सहसैवाभ्यहन्यन्त स दाब्द्स्तुछुलोऽभवत्‌ ॥ 
ततः श्वेतैहेयैयुक्त महति खन्द्ने स्थितौ । 
साधवः पाण्डवर्चैव eat चाङ्स्वौ ्रदध्मतुः॥ 
पाञ्चजन्य हृषीकेशो देवदत्तं धनंजयः | 

पौण्डूं दध्मौ महाशङ्खं भीमकमा वृकोद्रः ॥ 
अनन्तविजयं राजा कुन्तीपुत्रो युधिष्ठिरः | 
नकुलः सहदेवश्च सुघोषमणिपुष्पकौ || १६ ॥ 
काइयअ परमेष्वासः शिखण्डी च महारथः । 
शृष्टयुन्नो विराटश्च सात्यकिश्चापराजितः ॥१७॥ 


द्रुपदो द्रौपदेयाइच 
सवदा; एथिवीपते । ` 





प्रथमोऽध्यायः | ७ 


सोभद्ररूच महाबाहुः 
शङ्स्वान्द्ध्सुः एथकपथक्‌ ॥ १८ ॥ 


स घोषो धातेराष्ट्राणां हृद्यानि व्यदारयत्‌। 
नभर्च एाथिवीं चेव तुसुलो व्यनुनादयन्‌ ॥ 


अथ व्यवस्थितान्दष्टा धातराष्ट्रान्कपिध्वजः। 
प्रवृत्ते झास्त्रसंपाते धनुरुद्यम्य पाण्डवः॥ २० ॥ 


हृषीकेश तदा वाक्यमिदसाह महीपते | 
अर्जुन उवाच-- 
सेनयोरुभयोमेध्ये रथं स्थापय मेञ्च्युत ॥ २१ ॥ 


यावदेतान्निरीक्षेऽहं योडुकामानवस्थितान्‌ | 
कैमेया सह योद्धव्यमस्मित्रणससुद्यमे ॥ २२॥ 


योत्स्यमानानवेक्षेऽहं य एतेऽत्र समागताः | 
TATE दुबुद्धेयुद्धे भियचिकीषेव; ॥ २३ ॥ 


८ श्रीमद्धगवद्वीतामाष्ये 


संजय उवाच-- 
एवसुक्तो हृषीकेशों गुडाकेदोन भारत | 
सेनयोरुभयोमेध्ये स्थापयित्वा रथोत्तमम्‌ ॥ 


भीष्सद्रोणप्रसुखतः सर्वेषां च महीक्षिताम्‌ | 
उचाच पार्थ पञ्यैतान्ससवेतान्कुरूनिति ॥२५॥ 


तत्रापझ्यात्स्थितान्पार्थः 
पितुनथ पितामहान्‌ | 
आचायोन्मातुलान्भ्रातृ- | 
न्पुत्रान्पौत्रान्सखींस्तथा ॥ २६ ॥ 


श्वश्ुरान्सुहदचैव 
सेनयोरुभयोरपि | 

तान्समीक्ष्य स कोन्तेयः 
सचोन्वन्धूनचस्थितान्‌ ॥ २७ ॥ 


कृपया परयाविष्टो विषीद्न्निद्मत्रवीत्‌ | 
अजुन उवाच — 


दृष्टेमान्खजनान्कृष्ण युयुत्खून्ससुपस्थितान्‌ ॥ 


~. f = 


प्रथमोऽध्यायः | ९ 


सीदन्ति मम गात्राणि सुखं च परिशुष्यति | 
AIST शरीरे मे रोमहषेइच जायते ॥ २९ ॥ 


गाण्डीवं स्रंसते हस्तात्त्वक्चेव परिदह्यते | 
न च शक्तोम्यवस्थातु भ्रमतीव च मे मनः ॥ 


निमित्तानि च पद्यामि विपरीतानि केशव । 
न च भ्रेयोऽनुपऱ्यामि हत्वा स्वजनमाहवे ॥ 


` न arg विजयं कृष्ण 
न च राज्य सुखानि च। 
कि नो राज्येन गोविन्द 
कि भोगेजीवितेन वा ॥ ३२॥ 
येषामर्थे Alaa नो 
राज्यं भोगाः सुखानि च | 


त इमेऽवस्थिता युद्ध 
प्राणांस्त्यक्तवा धनानि च ॥ ३३ Il 








१० गीमद्धगवद्वीताभाप्ये 


. आचायोः पितरः पुच्रा- 
स्तथैव च पितामहाः | 
मातुलाः श्वशुराः पौत्राः 
स्यालाः संबन्धिनस्तथा ॥ ३४॥ 


एतान्न हन्तुमिच्छामि परतोऽपि मधुसूदन | 
अपि त्रैलोक्यराज्यस्य हेतोः कि नु मेहींकृते ॥ 
निहत्य धातेराष्ट्रान्नः का प्रीतिः स्याज्ननादेन । 
पापमेवाश्रयेद्स्मान्हत्वैतानाततायिनः ॥ ३६ ॥ 


तस्मान्नाहो वयं हन्तुं घातेराष्ट्रान्सबान्धवान्‌ | 
स्वजन हि कथ हत्वा सुखिनः स्थाम माधव ॥ 
यद्यप्येते न पझ्यन्ति लो भोप॑हतचेतसः | 

कुलक्षयकृत दोषं Marte हे च पातकम्‌ ।। ३८॥ 


कथं न ज्ञेयमस्माभिः पापादस्मान्निवतितुम्‌ | 
कुलक्षयकृतं दोषं प्रपदयद्धिजेनांदैन ॥ ३९ ॥ 





प्रथमोऽध्यायः । ११ 


कुलक्षये रण्यन्ति HOTA: सनातनाः | 
घर्मे नष्टे कुल कूत्लमधर्मोऽभिभवत्युत ॥ ४०॥ 


अधमाोभिभवात्कृष्ण प्रदुष्यन्ति कुलस्त्रियः | 
ty दुष्टासु वाष्णेय जायते वणेसंकरः॥४१॥ 


संकरो नरकायेव ROAM कुलस्य च । 
पतन्ति पितरो wat छप्तपिण्डोदकक्रिया; ॥ 


दोषैरेतैः कुलन्नानां वणेसंकरकारकैः | 
उत्साद्यन्ते जातिधमोः कुलधमोइच शाश्वताः॥ 


उत्सन्नकुलधमोणां मनुष्याणां जनादन | 
नरके नियतं वासो भवतीलनुदुश्रुम ॥ ४४ ॥ 


अहो बत महत्पापं कतुं व्यवसिता वयम्‌ | 
यद्राज्यसुखलोभेन. हन्तु खजनसुद्यताः॥ ४९ ॥ 


यदि मामप्रतीकारमरास्त्र दास्त्रपाणयः | 
धातराष्ट्रा रणे हन्युस्तन्मे क्षेमतरं भवेत्‌ ॥४९॥ - 


१२ श्रीमद्भगवद्वीतामाष्ये 


संजय उवाच-- 
एवसुक्तवाजुन! संख्ये रथोपस्थ उपाविशत्‌ | 
विरुज्य सशरं चापं शोकसंविग्नमानस; ॥४७॥ 


इति श्रीमहाभारते शतसाहस्रयां संहितायां वैयासिक्यां 
भीष्मपवेणि श्रीमद्धगवद्वीतासूपनिषत्सु ब्रह्मविद्यायां 
योगशाख्ने श्रीकृष्णाजुनसंवादे अजुनविषादयोगो नाम 
प्रथमोऽध्यायः ॥ 

श्रीमच्छकरभगवत्पादविरचितम्‌ 


श्रीमद्भगवद्गीताभाष्यम्‌ 

[हतायाऽध्यायः ॥ 
सजय उवाच-- 
तं तथा कृपयाविष्टमश्रुपूणीकुलेक्षणम्‌ | 
विषीदन्तमिदं वाक्यसुवाच मधुसूदनः ॥ १ ॥ 


श्रीभगवानुवाच-- 


कुतस्त्वा कश्मलमिद विषमे समुपस्थितम्‌। 
अनायेजुष्टमखग्येमकीर्तिकरमजेन ॥ २ ॥ 


yor मा स्म गमः पार्थ नैतत्त्वय्युपपद्यते | 
ae हृदयदौबेल्यं त्यक्त्वोत्तिष्ठ परन्तप ॥ ३॥ 


अजुन उवाच-- | 
कथं भीष्ममहं संख्ये द्रोण च मधुसूदन | 
इषुभिः प्रतियोत्स्यामि पूजाहोवरिसूद्न ॥ ४॥ 


श्रीमद्भगवद्गीतामाष्य 


गुरूनहत्वा हि महानुभावान्‌ 

श्रेयो भोक्तुं भैक्षमपीह लोके । 
हत्वाथेकामांस्तु गुरूनिहैव 

asia भोगान्रुघिरप्रदिग्धान्‌ ॥ ५ ॥ 


न चेताः कतरन्नो गरीयो 

यङा जयेम यदि वा नो जयेयुः। 
यानेच हत्वा न जिजीविषास- 

स्तेऽवस्थिताः प्रसुखे धातेराष्दूः ॥ ६ ॥ 


कार्पण्यदोषोपहतस्वभाचः 
पृच्छामि त्वां धर्मसंमूढचेताः | 
यच्छूयः स्यान्निर्चितं रुहि तन्मे 
शिष्यस्तेऽहं शाधि मां त्वां प्रपन्नम्‌ II ७ ॥ 
न हि प्रपश्यासि ममापनुद्या- 
_ व्यच्छोकसुच्छोषणमिन्द्रियाणाम्‌ | 
अवाप्य भूमावसपत्ररुद्ध 
राज्यं ुराणामपि चाधिपत्यम्‌॥ ८ ॥ 

द्वितीयोऽध्यायः | १७ 
संजय उवाच-- 

एवसुक्त्वा हृषीकेदा गुडाकेदाः परंतपः | 

न योत्स्य इति गोविन्दसुक्तवा तूष्णी बञ्चव ह ॥ 

तसुवाच हृषीकेदाः प्रहसन्निव भारत | 

सेनयोरुभयोमेघ्ये विषीदन्तमिदं वचः ॥ १० | 


अत्र दृष्टा तु पाण्डवानीकम्‌ ' इत्यारभ्य यावत्‌ ' न योत्स्य 


` इति गोविन्दसुक्त्वा तृष्णीं बभूव ह! इत्येतदन्तः प्राणिनां 


शोकमोहादिसंसारबीजभूतदोषोद्भवकारणम्रदर्शनार्थत्वेन व्या- 


ख्येयो ्रन्थः | तथाहि--- अजुनेन राज्यगुरुपुत्रमित्रसुहृत्स्व- .... 


जनसंबन्धिबान्धवेषु ' अद्दमेतेषाम्‌' “ ममैते ' इसेवंप्रद्यय- 
निमित्त्नेहविच्छेदादिनिमित्तो आत्मनः शोकमोहौ प्रदार्शतो 
८ कथं भीष्ममहं संख्ये ' इत्यादिना | शोकमोहाभ्यां हामिभूत- 
विवेकविज्ञान: स्वत एव. क्षत्रधर्म युद्धे प्रवृत्तोडपि तस्मादुद्धा- 
दुपरराम; Waa च भिक्षाजीवनादिकं कर्तु प्रवबृते। तथा च 
सवंप्राणिनां शोकमोहादिदोषाविष्टचेतसां स्वभावत एव खध-. 
मेपरित्याग: प्रतिषिद्धसेवा च स्यात्‌ । स्वधर्मे प्रबुत्तानामपि 
तेषां वाड्यनःकायादीनां प्रवृत्ति: फळाभिसंधिपूरविकैव साहं- 
कारा च भवति । तत्रैवं सति धर्माधमोपचयात्‌ इष्टानिष्टज- 


S. B. 2 

न्मसुखदढुःखादिप्राप्तिङक्षणः संसार: अनुपरतो भवति | इत्यतः 
संसारबीजभूतौ शोकमोहौ | तयोञ्च सववेकर्मसंन्यासपूवेका- 
दात्मज्ञानात्‌ नान्यतो निवृत्तिरिति तढुपदिदिक्षुः सर्वेछोका- 
नुमहार्थम्‌ aga iia आह भगवान्वासुदेव:--- 
` अशोच्यान्‌? इत्यादि ॥ 


अत्र केचिदाहुः--सर्वकर्मसंन्यासपू्वेकादात्मज्ञाननिष्ठा- 
मात्रादेव HABIT केवल्यं न प्राप्यत एव | किं तर्हि? अग्नि- 
दोत्रादिश्रौतस्मार्तकमंसहितात्‌ ज्ञानात्‌ केवल्यप्राप्तिरिति स- 
चासु गीतासु निश्भितोऽथे इति | ज्ञापकं च आहुरस्याथेख-- 
८ अथ चेत्त्वमिमं धम्यं संग्रामं न करिष्यसि? ' कमेण्येवा- 
थिकारस्ते? ‘se कर्भेव तस्मात्त्वम्‌ ' इत्यादि i हिंसादि- 
युक्तत्वात्‌ वैदिकं कमे अधमाय इतीयमप्याशङ्का न कार्या | 
कथम्‌! क्षात्रं कर्म युद्धलक्षणं शुरुश्राठपुत्रादिहिंसालक्षण- 
Ward क्रूरमपि स्वधमे इति कृत्वा न अधमाय; तदकरणे 
च ‘dd: स्वधर्म कीर्ति च हित्वा पापमवाप्स्यसि ' इति Sa- 
ता यावज्जीवादिश्रतिचोदितानां पश्वादिहिंसाळक्षणानां च क- 
मणां प्रागेव नाधमेत्वमिति सुनिश्चितयुक्तं भवति इति॥ 


तदसत्‌; ज्ञानकमेनिष्ठयोविभारवचना हु द्धिद्वयाश्रययोः | 
'अशोच्यान्‌' इत्यादिना भगवता यावत्‌ 'स्वधमेमपि चावेक्ष्य’ 





द्वितीयोञ्ध्यायः । १९ 


 इत्येतदन्तेन अन्थेन यत्परमाथोत्मतत्त्वनिरूपणं कृतम्‌ , तत्सां- 
ख्यम्‌ । तद्विषया बुद्धिः आत्मनो जन्मादिषड्क्रियाभावादक- 
तो आत्मेति प्रकरणार्थनिरूपणात्‌ या जायते, सा सांख्यबुद्धिः | 
सा येषां ज्ञानिनासुचिता भवति, ते सांख्याः | एतस्या बुद्धेः 
जन्मनः प्राक्‌ आत्मनो देहादिव्यातिरिक्तत्वकदेत्वभोक्तुत्वा- 
TA घमोधमेविवेकपूवेको मोक्षसाधनानुष्ठानळक्षणो AT: | 
तद्विषया बुद्धि: योगबुद्धिः | सा येषां कर्मिणामुचिता भवति 
ते योगिनः | तथा च भगवता विभक्ते द्वे बुद्धी निर्दिष्टे ' एषा 
तेऽभिहिता सांख्ये बुद्धियोगे Raat wo’ इति | तयोश्च 
सांख्यबुद्धयाश्रयां ज्ञानयोगेन निष्ठां सांख्यानां विभक्तां 
चक्ष्यति ' पुरा वदात्मना मया प्रोक्ता’ इति | तथा च योग- 
बुद्धथाश्रयां कमेयोगेन निष्ठा विभक्तां वक्ष्यति- कर्मयों- 
गन योगिनाम्‌ ' इति | एवं सांख्यबुद्धि योगबुद्धि च आश्रित्य 
द्वे निष्ठे विभक्ते भगवतेव उक्ते ज्ञानकर्मणोः PIAR- 
त्वैकत्वा नेकत्वबुद्धयाश्रययोः युगपदेकपुरुषाश्रयत्वासंभवं T- 
इयता | यथा एतद्विभागवचनम्‌, तथेव दशितं शातपथीये 
त्राणे एतमेव प्रत्राजिनो लोकभिच्छन्तो ब्राह्मणाः प्रत्र- 
जन्ति’ इति सर्वकर्मसंन्यासं विधाय तच्छेषेण ` किं प्रजया | 
कारिष्यासो येषां नोऽयमात्मायं लोकः? इति । तत्रच | | 

प्राक दारपरिग्रहात्‌. पुरुष: आसा प्राकृतो घमेजिज्ञासोत्तर- 
काळं लोकत्रयसाधनम्‌- पुत्रम्‌ , द्विप्रकारं च वित्तं aes 
दैवं च; तत्र मानुषं siei पिठुछोकप्राप्तिसाधनं विद्यां 
च दैवं वित्तं देबलोकप्राप्तिसाधनम्‌- ` सोऽकामयत ' इति 
अविद्याकामवत एव सर्वाणि कर्माणि श्रोतादीनि दर्शितानि | 
तेभ्यः ' व्युत्थाय, प्रत्रजन्ति’ इति व्युत्थानमात्मानमेव 
लोकमिच्छतोऽकामस्य विहितम्‌ | तदेतद्विभागवचनमज्ञुपपन्ञं 
स्याद्यदि MAAR AA: ससुच्चयोऽभिप्रेतः स्याद्भगवतः ॥ 


न च अर्जुनस्य प्रश्न उपपन्नो भवति ' ज्यायसी चेत्कर्म- 
णस्ते ' इत्यादिः | एकपुरुषानुष्ठेयत्वासंभवं बुद्धिकर्मणोः भग- 
बता gagh कथमञ्जुनः अश्रुतं बुद्धेश्च AAT ज्यायस्त्वे 
भगवलध्यारोपयेन्मृूषैव ' ज्यायसी चेत्कमेणस्ते मता बुद्धिः ' 
इति ॥ 


किंच--- यदि बुद्धिकर्मणोः सर्वेषां समुच्चय उक्त: स्यात्‌ 
अजुनस्यापि स उक्त एवेति, “ यच्छ्रेय एतयोरेकं तन्मे Ale 
सुनिश्चितम्‌? इति कथसुभयोरुपदेशे सति अन्यतरविषय 
एव प्रश्नः स्यात्‌? न हि पित्तप्रशमनार्थिनः aaa मधुरं 
शीतल च भोक्तव्यम्‌ इत्युपदिष्टे तयोरन्यतरत्ित्तप्रशमनका- 
रणं aR इति प्रश्न: संभवति ॥ 


द्वितीयोऽध्यायः | २१ 


अथ अजुनस्य भगवढुक्तवचनार्थविवेकानवधारणनिमित्त: 
TH: कल्प्येत, तथापि भगवता प्रभ्नानुरूपं प्रतिवचनं 
देयम्‌-- मया बुद्धिकमेणो: समुच्चय उक्तः, किसथेमित्थ त्वं 
भ्रान्तोडसि--- इति । न तु पुन: प्रतिवचनमनचुरूपं पृष्टा- 
दन्यदेव द्वे निष्ठे मया पुरा प्रोक्त? इति वक्तु युक्तम्‌ ॥ 


नापि स्मातेनैव कर्मणा बुद्धेः ससुञ्चये अभिप्रेते विभाग- 
वचनादि सर्वमुपपन्नम्‌ | किंच-- क्षत्रियस्य युद्धं स्मार्त 
कमे स्वधमं इति जानतः ' तत्किं कमेणि घोरे मां नियो- 
जयसि' इति उपाळम्भोऽनुपपन्नः ॥ 


तस्माद्गीताशाख्रे इंषन्मात्रेणापि श्रौतेन स्मार्तेन वा 
कर्मणा आज्ञानस्य समुच्चयो न केनचिद्दशेयितुं शक्यः | 
यस्य तु अज्ञानात्‌ रागादिदोषतो वा कर्मणि प्रवृत्तस्य यज्ञेन 
दानेन तपसा वा विशुद्धसत्त्वस्य ज्ञानसुत्पन्नं परमार्थतत्त्व 
विषयम्‌ ¦ एकमेवेदं सवै Aa अकठे च' इति, तस्य कमेणि 
कर्मप्रयोजने च निवृत्तेऽपि लोकसंग्रहाये zag यथा 
प्रवृत्ति:, तथैव प्रत्तस्य यत्प्रवृत्तिरूपं दृश्यते न तत्कमे येन. 
बुद्धः समुच्चय: स्यात्‌; यथा भरवतो वासुदेवस्य क्षत्रधमे- 
ea न ज्ञानेन समुच्चीयते पुरुषार्थसिद्धये, तद्वत्‌ तत्फलाभि- - - 
संध्यहंकाराभावस्य तुल्यत्वाद्विदुषः । तत्त्वविन्नांहं करोमीति ` 


a NC 0000000002” —— as 5 हनन . र... 

मन्यते, न च तस्फळमभिसंधत्ते। यथा च स्वर्गादिकामार्थिन: 
अग्निहोत्रादिकमेलक्षणधर्मानुष्ठानाय आहिताग्नेः काम्ये एव 
अग्निहोत्रादौ प्रवृत्तस्य सामि कृते विनष्टेऽपि कामे तदेव 
अझ्निहोत्राद्यचुतिष्ठतोऽपि न तत्काम्यमग्निहोत्रादि भवति | 
तथा च दशयति अगवान्‌- - ‘sane न लिप्यते’ “न 
करोति न छिप्यते' इति तत्र तत्र ॥ 


aq ‘qa: पूर्वतरं Hay’ ` कमेणेव हि संसिद्धिमास्थिता 
जनकादयः? इति, तत्तु प्रविभज्य विज्ञेयम्‌ । तत्कथम्‌? 
यदि तावत्‌ पूर्वे जनकादयः तत्त्वविदोऽपि प्रवृत्तकमोण: 
स्युः, ते लोकसंग्रहार्थम्‌ “गुणा गुणेषु वतेन्ते इति ज्ञानेनैव 
संसिद्धिमास्थिता: , कर्मसंन्यासे प्राप्तेऽपि कमेणा सहेव संसि- 
द्विमास्थिताः, न कमेसंन्यासं कृतवन्त इत्यथैः | अथ नते 
_ तत्त्वविदः; ईश्वरसमर्पितन कमणा साधनभूतेन संसिद्धि 
ALAA , ज्ञानोत्पत्तिळक्षणां वा संसिद्धिम्‌ , आस्थिता जन- 
काद्य इति व्याख्येयम्‌। एतमेवार्थं वक्ष्यति भगवान्‌ ' सत्त्व- 
शुद्धये कर्म कुवन्ति? इति ।  स्वकमेणा तमभ्यच्य सिद्धि 
विन्दति मानवः? इत्युक्ता , सिद्धिं प्राप्तस्य पुनज्ञोननिष्ठा 
वक्ष्यति-- सिद्धिं प्राप्तो यथा ब्रह्म ' इत्याद्‌ना ॥ ` 


AMIGA केवलादेव तत्तवज्ञानान्मोक्ष्प्रापिः न 





द्वितीयोडघ्याय: | २३ 


कमेसमुश्चितात्‌ , इति निश्चितोञ्थ: | यथा चायमर्थः, तथा 
प्रकरणशो विभज्य तत्र तत्र दशेयिष्यामः ॥ 


तलब धर्मसंमूढचेतसो मिथ्याज्ञानवतो महति शोकसागरे 
निमग्नस्य अजुनस्य अन्यत्रात्मज्ञानादुद्धरणमपरयन्‌ भगवा- 
न्वासुदेवः ततः कृपया अजुनमुद्दिधारयिषुः आत्मज्ञानाया- 
वतारयन्नाह-- 


श्रीभगवानुवाच 
अशोच्यानन्वशोचस्त्व प्रज्ञावादांश्च भाषसे | 
गतासूनगतासूंश्च. नानुकोचन्ति पण्डिताः It 


अझोच्यान्‌ इत्यादि | न शोच्या अशोच्याः भौष्मद्रो- 
णाद्यः, सद्दूत्तत्वात्‌ परमार्थस्वरूपेण च नित्यत्वात्‌, तान्‌ 
अझोच्यान अन्वशोचः अनुशोचितवानसि “ते भ्रियन्ते 
मन्निमित्तम्‌, अहं तैविनाभूतः किं करिष्यामि राञ्यसुखा- 
दिना? इति | त्वं प्रज्ञावादान्‌ प्रज्ञावतां बुद्धिमतां वादाश्च 
वचनानि च भाषसे | तदेतत्‌ मौढ्यं पाण्डित्यं च विरुद्धम्‌ 
आत्मनि दुर्शयसि उन्मत्त इव इत्यभिप्रायः | यस्मात्‌ गता- 
सून्‌ गतप्राणान्‌ स्तान्‌, अगतासून्‌ अरातप्राणान्‌ जीवतश्च 
न. अनुशोचन्ति पण्डिताः आत्मज्ञाः | पण्डा आत्मचि- 


| A ha 

षया बुद्धिः येषां ते हि पण्डिताः, ' पाण्डिय॑ निर्विद्य’ इति 
श्रतेः । परमार्थतस्तु तान्‌ नित्यान्‌ अशोच्यान्‌ अनुशोचसि, 
अतो मूढोऽसि इत्यभिप्रायः ॥ 

कुतस्ते अशोच्याः, यतो नित्याः | कथम्‌ १ — 
न त्वेवाहं जातु नासं नत्वं नेमे जनाधिपाः | 
न चेच न भविष्यामः सबै वयमतः परम्‌ ॥ 


न तु एव जातु कदाचित्‌ अह नासम्‌, किं तु आसमेव | 
अतीतेषु देहोत्पत्तिविनाशेषु घटादिषु Rake नित्य एव 
अहमासमित्यभिग्रायः | तथा न त्वं न आसीः, किं तु 
आसीरेव । तथा न इमे जनाधिपाः न आसन्‌, किं तु 
आसन्ने | तथा न च एव न भविष्यामः, किं तु भविष्याम 
एव, सर्वे वयम्‌ अतः अस्मात्‌ देइविनाशात्‌ परम्‌ उत्तरकाले 
अपि | त्रिष्वपि काळेषु नित्या आत्मस्वरूपेण इत्यर्थः | देहभे- 
दानुबृत्त्या बहुवचनम्‌, नात्मभेदाभिप्रायेण ॥ 


तत्र कथमिव नित्य आत्मेति दृष्टान्तमाह 


देहिनोऽस्मिन्यथा देहे कौमारं यौवनं जरा । 
तथा देहान्तरमासिर्धीरस्तत्र न सुह्यति ॥ १३॥ 





द्वितीयोऽध्यायः | २७ 
देह: अस्य अस्तीति देही, तस्य देहिनो देहवतः आत्मनः 
अस्मिन्‌ वतेमाने देहे यथा येन प्रकारेण BAL कुमारभावो 
बाल्यावस्था, यौवनं यूनो भावो मध्यमावस्था, जरा वयो- 
हानि: जीणोवस्था, इत्येताः तिस्रः अवस्थाः अन्योन्यविळ- 
क्षणा: | तासां . प्रथमावस्थानाश न नाशः, द्वितीयावस्थोप- 
जने न उपजन आत्मनः | किं ate? अविक्रियस्यैव द्विती- 
यतृत्तीयावस्थाप्राप्तिः आत्मनो दृष्टा | तथा तद्देव देद्दात्‌ 
अन्यो देहो देहान्तरम्‌ , तस्य प्राप्तिः देद्दान्तरम्राप्तिः अविक्रिय- 
स्यैव आत्मनः इत्यर्थः | धीरो धीमान्‌, तत्र एवं सति 
न wea न मोहदमापद्यते | 


यद्यपि आत्मविनाशनिमित्तो मोहो न संभवति नित्य 
आत्मा इति विजानतः, तथापि शीतोष्णसुखदु:खप्राप्रिनि- 
मित्तो मोहो छौकिको दृश्यते, सुखवियोगनिमित्तो मोह: 
दुःखसंयोगनिमित्तश्च शोकः | इत्येतदजुनस्य वचनमाशङ्कय 
भगवानाह--- 


मात्रास्पशास्तु कौन्तेय शीतोष्णखुखदुःखदाः | 
आगसापायिनोऽनित्यास्तांस्तितिक्षख भारत ॥ 
मात्रा: आभिः मीयन्ते शेब्दादय इति श्रोत्रादीनि इन्द्रि- 

याणि । मात्राणां स्पशोः शब्दादिभिः संयोगाः । ते शीतो- 
ष्णसुखदुःखदाः शीतम्‌ उष्ण सुख दुःखं च प्रयच्छन्तीति | 
अथवा स्प्र्यन्त इति स्पशः विषयाः शब्दादयः । मात्राश्च 
स्पशोञ्च शीतोष्णसुखदुःखदाः | शीतं कदाचित्‌ सुखं कदा- 
चित्‌ दुःखम्‌ । तथा उष्णमपि अनियतस्वरूपम्‌ । सुखदुःखे 
पुनः नियतरूपे यतो नं व्यभिचरतः | अतः ताभ्यां प्रथक्‌. 
शीतोष्णयोः ग्रहणम्‌ । यस्मात्‌ ते मात्रास्पर्शादयः आगमा- 
Tita: आगमापायशीलाः तस्मात्‌ अनित्याः | अतः तान्‌ 
शीतोष्णादीन्‌ तितिक्षस्व प्रसहस्व । तेषु हर्ष विषादं वा मा 
` कार्षीः इत्यथः ॥ ` 

शीतोष्णादीन्‌ सहतः किं स्यादिति श्णु-- 
यं हि न व्यथयन्त्येते पुरुषं पुरुषषेभ | 
समदुःखरुखं धीरं सोऽस्ृतत्वाय कल्पते ॥ 

यं हि पुरुषं समे दुःखसुखे qa तं समदुःखसुखं सुख- 
San हषेविषाद्रह्ितं घीरं धीमन्तं न व्यथयन्ति न 
चाळयान्ति नित्यासदशनात्‌ एते यथोक्ताः शीतोष्णादयः, सः 


निद्यात्मस्वरूपद्शेननिष्ठो इन्द्वसहिष्णु: अमृतत्वाय AAT- 
भावाय मोक्षायेतर्थः, कलपते समर्थो भवति ॥ 


rr a 
य a. E 

इतश्च शोकमोहो अक्कत्वा शीतोष्णादिसहनं युक्तम्‌ , 
यस्मात्‌ 
नासतो विद्यते भावो नाभावो विद्यते aa: | 
उभयोरपि इष्टोऽन्तस्त्वनयोस्तत्त्वद्‌रिभिः ॥ 

न असतः अविद्यमानस्य शीतोष्णादेः सकारणस्य न 
विद्यते नास्ति भावो भवनम्‌ अस्तिता ॥ 


न हि शीतोष्णादि सकारणं प्रमाणेनिरूप्यमाणं वस्तुसद्ध- 
वति | विकारो हि सः, विकारश्च व्यभिचरति | यथा घटा- 
दिसंस्थानं चक्षुषा निरूप्यमाणं मृद्वयातेरकणाचुपढब्धरसत्‌ , 
तथा सर्वो विकारः कारणव्यतिरकेणानुपलव्धरसन्‌ | जन्म- 


` प्रध्वंसाभ्यां प्रागूर्ध्वं च अनुपळब्धेः कार्यस्य घटादेः सृदादि- 


कारणस्य च तत्कारणव्यतिरेकेणानुपळव्धेरसत्त्वम्‌ ॥ 


तदसत्त्वे सर्वाभावप्रसङ्ग इति चेत्‌, न; सवत्र बुद्धिइयो- 
पळव्धेः, सदू द्विरसहु aCe | याइषया बुद्धिनं व्यभिचरति 
तत्‌ सत्‌; यद्विषया व्यभिचरति, तदसत्‌; इति सदसद्वि- 
आगे Gata स्थिते, सर्वत्र डे बुद्धी सर्वैरुपलभ्येते समा- 
नाधिकरणे न नीलोत्पलचत्‌, सन्‌ घटः; सन्‌ पटः, सन्‌ 
हस्ती इति । एवं waa | तयोबुद्धयो: घटादिबुद्धिः व्यभि- 

चरति | तथा च दाशितम्‌ | न तु Agta: | तस्मात्‌ घटा- 
दिलुद्धिविषय: असन्‌, व्यभिचारात्‌; न तु सह्ुद्धिविषय:, 
अव्यभिचारात्‌ ॥ 


घटे विनष्टे घटबुद्धो व्यमिचरन्यां सद्नुद्धिरपि व्यभिच- 
रतीति चेत्‌, न; पटादावंपि सद्दुद्धिद्शनात्‌ | विशेषणवि- 
षयेव सा Use: ॥ 


सद्र द्विवत्‌ घटबुद्धिरपि घटान्तर दृश्यत इति चेत्‌, न; 
पटादौ अदशेनात्‌ ॥ | 

सहुद्धिरपि नष्टे घटे न दृश्यत इति चेत्‌, न; विशेष्या- 
भावात्‌ | aga: विशेषणविषया सती विशेष्याभावे विशे- 
षणानुपपत्तो किंविषया स्यात्‌?'न तु पुनः age: विषया- 
भावात्‌ ॥ 

एकाधिकरणत्व घटादिविशेष्याभावे न युक्तमिति चेत्‌, 
न; “इद्मुदकम्‌” इति मरीच्यादो अन्यतराभावेऽपि सामा- 
नाधिकरण्यदर्शनात्‌ ॥ 

तस्माह्दहादेः इन्द्रस्य च सकारणस्य असतो न विद्यते 
भाव इति | तथा सतश्च आत्मनः अभावः अविद्यमानता 
न विद्यते, सवेत्र अव्यभिचारात्‌ इति अवोचाम ॥ 

एवम्‌ आत्मानात्मनोः सदसतोः उभयोरपि दृष्टः उप- 
लब्धः अन्तो निणेयः सत्‌ सदेव असत्‌ असदेवेति; तु अन- 
यो: aurea: तत्त्वदर्झिभिः | तदिति सवेनाम, सर्व च 
ब्रह्म, तस्य नाम तदिति, तद्भावः तत्त्वम्‌, ब्रह्मणो MA- 
'त्म्यम्‌ । तत्‌ द्रष्टुं शीलं येषां ते तत्त्वदाशिनः, तै: तत्त्वदशि- 
भिः । त्वमपि तत्त्वदर्शिनां दृष्टिमाश्रिय शोकं मोहं च हित्वा 
झीतोष्णादीनि नियतानियतरूपाणि इन्द्रानि ' विकारोऽय- 
मसन्नेव मरीचिजळवन्मिथ्यावभासते' इति मनसि निश्चित्य 
तितिक्षस्व इत्यभिप्रायः ॥ 

किं पुनस्तत्‌, यत्‌ सदेव सर्वदा इति; उच्यते 
अविनाशि तु तद्विडि येन wafers ततम्‌ | 
विनादामन्ययस्यास्य न कञ्चित्कतुमहेति ॥ १७॥ 


अविनाशि न fae शीळं यस्येति । तुशब्दः असतो 
त्रि्ेषणार्थः | तत्‌ विद्धि विजानीहि । किम्‌? येन सवम्‌ इदं 
जगत्‌ ततं व्याप्तं सदाख्येन ब्रह्मणा साकाशम्‌ , आकाशेनेव 
घटादय: | विनाशम्‌ अदशेनम्‌ अभावम्‌ | अव्ययस्य न व्येति 
उपचयापचयौ न याति इति अव्ययं तस्य अव्ययस्य | नेतत्‌ 
सदाख्यं ब्रह्म स्वेन रूपेण व्येति व्यभिचरति, निरवयव- 
त्वात्‌ , देहादिवत्‌ । नाप्यात्मीयेन, ` आत्मीयाभावात्‌ । 

यथा देवदत्तो धनहान्या व्येति, न तु एवं ब्रह्म व्येति | 
अत: अव्ययस्य अस्य ब्रह्मणः विनाशं न कञ्चित्‌ कतु- 
Weld, न कश्चित्‌ अत्मानं विनाशयितुं शक्तोति इंश्वरोडपि | 
आत्मा हि ब्रह्म, स्वात्मनि च क्रियाविरोधात्‌ ॥ 


कि पुनस्तद्सत्‌, यत्स्वात्मसत्तां व्यभिचरतीति, उच्यते- 


अन्तवन्त इमे देहा नित्यस्योक्ताः शरीरिणः | 
अनाशिनोऽप्रमेयस्य तस्माद्युध्यस्व भारत ॥ 


अन्तः विनाशः विद्यते येषां ते अन्तवन्तः | यथा सृगतृ- 
ष्णिकादौ ugh: अनुवृत्ता प्रमाणनिरूपणान्ते विच्छियते, 
स तस्य अन्तः; तथा इमे देहा: स्वप्रमायादेहादिवञ्च A- 
न्तवन्तः नित्यस्य शरीरिणः शरीरवतः अनाशिनः अप्रमेयस््ष 
आत्मनः अन्तवन्त इति उक्ताः विवेकिभिरित्यर्थः । “निय- 
स्य ¦ अनाशिनः ' इति न पुनरुक्तम्‌; नित्यत्वस्य द्विविध- 
त्वात्‌ लोके, नाशस्य च | यथा Fel भस्मीभूतः अदशनं गतो 
नष्ट उच्यते | विद्यमानोऽपि यथा अन्यथा परिणतो ` व्या- 
ध्यादियुक्तो जातो नष्ट Sead | तत्र ' नित्यस्य ! ¦ अनाशिनः? 
इति द्विविधेनापि नाशेन असंबन्धः अस्येत्यर्थः । अन्यथा 
प्रथिव्यादिवदपि नित्यत्वं स्यात्‌ आत्मनः; तत्‌ मा भूदिति 


| 

४ नियस्य ' “अनाशिन: ' इत्याह । अप्रमेयस्य न प्रमेयस्य 
प्रत्यक्षादिप्रमाणे: अपरिच्छेद्यस्येत्यर्थ: | 

ननु आगमेन आसा परिच्छिद्यते, प्रयक्षादिना च 
पूर्वम्‌ । न; आत्मनः स्वतःसिद्धत्वात्‌ | सिद्धे हि आत्मनि 
प्रमातरि प्रमित्सोः प्रमाणान्वेषणा भवति । न हि पूर्वम्‌ 
८ इत्थमहम्‌ ' इति आत्मानमप्रमाय पश्चात्‌ प्रमेयपारिच्छेदाय 
प्रचतेते | न हि आत्मा नाम कस्यचित्‌ अप्रसिद्धो भवति | 
शास्रं तु अन्य प्रमाणम्‌ अतद्धमोध्यारोपणमात्रनिवतेकत्वेन 
प्रमाणत्वम्‌ आत्मनः प्रतिपद्यते, न तु अज्ञातार्थज्ञापकत्वेन | 
तथा च श्रुतिः-- ' यत्साक्षादपरोक्षाद्वह्क य आत्मा सवो- 
न्तरः इति II 

यस्मादेवं नित्यः अविक्रियश्च आत्मा तस्मात्‌ युध्यस्व, 
युद्धात्‌ उपरमं मा कार्षीः इत्यथः ॥ 

न हि अत्र युद्धकतेञ्यता विधीयते, युद्धे प्रवृत्त एव हि 
असौ शोकमोहप्रतिबद्धः तूष्णीमास्ते | अतः तस्य प्रतिबन्धा- 
पनयनमात्रं भगवता कियते | तस्मात्‌ ' युध्यस्व’ इति अनु- 
वादमात्रम्‌ , न विधिः ॥ 

MBAS CAA CHIT MATAR गीताइाख्नम्‌ , न प्रवते- 
कम्‌ इत्येतस्यार्थस्य साक्षिभूते ऋचो आनिनाय भगवान्‌ | 

यत्तु मन्यसे “युद्ध भीष्मादयो मया हन्यन्ते' | अहमेव 
तेषां हन्ता’ इति, एषा बुद्धिः wa ते । कथम्‌ £-- 


य एनं वेत्ति हन्तारं यश्चैनं सन्यते हतस्‌ | 
उभौ तौ न विजानीतो नायं हन्ति न हन्यते | 
य एनं प्रकतं देहिनं वेत्ति विजानाति हन्तारं gad- 
क्रियाया: कतोरं यश्च एनम्‌ अन्यो मन्यते हत देहहननेन 
‘am: अहम्‌? इति हननक्रियायाः कूमेभूतम्‌ , तो उभो न 
बिजानीतः न ज्ञातवन्तौ अविवेकेन आत्मानम्‌ । ' हन्ता 
अहम्‌ ' हतः अस्मि अहम्‌ ' इति देहहननेन आत्मानमहं- 
प्रत्ययविषयं यो विजानीतः तौ आत्मखरूपानभिज्ञौ इत्यर्थः | 
यस्मात्‌ न अयम्‌ अत्मा हन्ति न हननक्रियायाः कतो भवति, 
न च हन्यते न च कर्म भवतीत्यर्थः, अविक्रियत्वात्‌ ॥ 
कथमविक्रय आत्मेति द्वितीयो मन्त्रः 


न जायते म्रियते चा कदाचि- 

न्नायं भूत्वाभाविता वा न भूयः । 
अजो नित्यः चाश्वतोऽयं पुराणो 

न हन्यते हन्यमाने शरीर ॥ Ro ॥ 

न जायते न उत्पद्यते, जनिलक्षणा वस्तुविक्रिया न आ- 
त्मनो विद्यते इत्यर्थः | तथा न म्रियते वा । वाशब्दः चार्थे । 
न म्रियते च इति अन्त्या विनाशलक्षणा विक्रिया प्रतिषि- 
ध्यते | कदाचिच्छव्द: सर्वेविक्रियाप्रतिषेधे: संबध्यते 
न कदाचित्‌ जायते, न कदाचित्‌ भ्रियते, इत्येवम्‌ । यस्मात्‌ 
अयम्‌ आत्मा भूत्वा भवनक्रियामनुभूय पश्चात्‌ अभविता 
अभावं गन्ता न भूयः पुनः, तस्मात्‌ न म्रियते | यो हि 
भूत्वा न भविता स भ्रियत इत्युच्यते लोके । वाश- 
व्दात्‌ Ae अयमात्मा अभूत्वा वा भविता देह- 
बत्‌. न भूयः | तस्मात्‌ न जायते | यो हि अभूत्वा भविता 
स॒ जायत इत्युच्यते | नेवमात्मा | अतो न जायते | 
यस्मादेवं तस्मात्‌ अजः, यस्मात्‌ न भ्रियते तस्मात्‌ नित्य- 
श्र । यद्यपि आयन्तयार्विक्रिययोः प्रतिषेधे aay विक्रिया: 
प्रतिषिद्धा भवन्ति, तथापि मध्यभाविनीनां विक्रियाणां ख- 
शब्देरेव प्रतिषेधः कतंव्य: अनुक्तानामपि यौवनादिसमस्तवि- 
क्रियाणां प्रतिषेधो यथा स्यात्‌ इत्याह शाश्वत इत्यादिना | 
शाश्वत इति अपक्षयळक्षणा विक्रिया प्रतिषिध्यते | sepa: 
शाश्चतः | न अपक्षीयते स्वरूपेण, निरवयवत्वात्‌ | नापि 


गुणक्षयेण अपक्षयः, . निगुणत्वात्‌ । अपक्षयविपरीतापि 
S. ३. 3 

बृद्धिलक्षणा विक्रिया प्रतिषिध्यते पुराण इति | यो हि 
अवयवागमेन उपचीयते स वर्धते अभिनव इति च उच्यते | 
अयं तु आत्मा निरवयवत्वात्‌ पुरापि नव walt पुराणः; 
न वर्धते इत्यर्थः | तथा न हन्यते | हन्तिः अन्न विपरि- 
णामार्थे द्रष्टञ्यः अपुनरुक्ततायै | न विपरिणम्यते इत्यथः | 
इन्यमाने विपरिणम्यमानेऽपि शरीरे | अस्मिन्‌ Ara षड्‌ 
भावविकारा ळौकिकवस्तुविक्रिया आत्मनि प्रतिषिध्यन्ते | 
सर्वप्रकारविक्रियारहित आत्मा इति वाक्यार्थः | यस्मादेवं 
तस्मात्‌ “उभौ तौ न विजानीतः? इति पूर्वेण मन्लेण 
अस्य संवन्धः ॥ 

८ य एनं वेत्ति हन्तारम्‌? इनेन मन्त्रेण हननक्रियायाः - 
कर्ता कर्म च न भवति इति प्रतिज्ञाय, “न जायते? इत्यनेन 
अविक्रियत्वं हेतुसुक्त्वा प्रतिज्ञाताथसुपसंहरति-- 
वेदाविनाशिनं नित्यं य एनमजमव्ययम्‌ | 
कथं स पुरुषः पार्थे कं घातयति हन्ति कम्‌ ॥ | 

वेद विजानाति अविनाशिनम्‌ अन्त्यभावविकाररहितं 
नित्यं विपरिणामरहितं यो वंद इति संबन्धः | एनं पूर्वेण मन्ने- 
णोक्तळक्षणम अजं जन्मराहितम्‌ अव्ययम्‌ अपक्षयरहितं कथं ` 

केन प्रकारेण सः विद्वान्‌ पुरुषः अधिकृत: हन्ति हननक्रियां 
करोति, कथं वा घातयति हन्तारं प्रयोजयति | न कर्थचित्‌ 
कंचित्‌ aed, न कथंचित्‌ कंचित्‌ घातयति इति उभयत्र 
आक्षेप एवाथे:, प्रशरार्थासंभवात्‌। हेत्वर्थस्य च अविक्रियत्वस्य 
quad fags: सवक्रमंप्रतिषेध एव प्रकरणार्थः अभिप्रेतो 
भगवता! | FAY आक्षेप: उदाहरणार्थत्वेन कथित: I 


विदुषः कं कमोसंभवहेतुविशेष॑ पश्यन्‌ कर्मोण्याक्षि- 
पति भगवान्‌ ' कथं स पुरुषः इति । ननु उक्त एवात्मनः 
अविक्रियत्वं सरवेक्मासंभवकारणविशेषः | QAT: | न 
तु सः कारणाविशेषः, अन्यत्वात्‌ विदुषः अविक्रिया- 
दात्मनः | न हि अविक्रियं स्थाणुं विदितवत: कमं न 
संभवति इति चेत्‌, न; विदुषः आत्मत्वात्‌ | न देहादिसं- 
घातस्य feat | अतः पारिशेष्यात्‌ असंहतः आत्मा विद्वान्‌ 
अविक्रियः इति तस्य विदुषः कमोसंभवात्‌ आक्षेपो युक्त: 
: कथे स पुरुषः? इति ॥ यथा बु्याद्याहृतस्य शब्दाद्यर्थस्य 
अविक्रिय एव सन्‌ बुद्धिवत्त्यविवेकविज्ञानेन अविद्यया उप- 
VST आत्मा कल्प्यते, एवमेव आत्मानात्मविवेकज्ञानेन. 
बुद्धिवृत्त्या विद्यया असत्यरूपयैव Wada: अविक्रिय. 
एव आत्मा विद्वाचुच्यते | विदुषः कमोसंभववचनात्‌ यानि 

कर्माणि शास्त्रेण विधीयन्ते तानि अविदुषो विहितानि इति 
भगवतो निश्चयोऽवगम्यते ॥ 


ननु विद्यापि अविदुष एव विधीयते, विदितविद्यस्य पि- 
छपेषणवत्‌ विद्याविधानानर्थक्यात्‌ | तत्र अविदुषः कर्माणि 
विधीयन्ते न विदुषः इति विशेषो नोपपद्यते इति चेत्‌, न; 
अनुष्ठेयस्य भावाभावविशेषोपपत्तेः | अम्निहोत्रादिविध्यर्थ- 
ज्ञानोत्तरकालम्‌ अभिद्दोत्रादिकमे अनेकसाधनोपसंहारपूवेक- 
मनुष्ठेयम्‌ “ कतो अहम्‌ , मम कतेव्यम्‌ ' इत्येवंप्रकारविज्ञा- 
नवतः अविदुषः यथा अनुष्ठेयं भवति, न तु तथा न जायते 
इत्याद्या सस्व रूपविध्यर्थज्ञानोत्तरकाळभावि किंचिदनुष्ठेयं भव- 
ति; किं तु Care कतो, नाहं भोक्ता ' इत्याद्यात्मेकत्वांकर्त- 
त्वादिविषयज्ञानात्‌ नान्यदुत्पद्यते इति एष विशेष उपपद्यते | 
यः पुनः ' कता अहम्‌ इति वेत्ति आत्मानम्‌ , तस्य “मम 
इद्‌ कतेव्यम्‌' इति अवश्यंभाविनी बुद्धिः स्यात्‌; तद- 
पेक्षया सः अधिक्रियते इति त प्रति कर्माणि संभवन्ति । 
स च अविद्वान्‌, ‘उभौ तौ न विजानीतः? इति वच- 
नात्‌, विशेषितस्य च विदुषः कमोक्षेपवचनाक्च ` कर्थं स 
पुरुष: इति | तस्मात्‌ विशेषितस्य अविक्रियात्मदर्झिनः 
विदुषः मुमुक्षाश्च सवेकमेसंन्यासे एव अधिकारः | अत एव 

भगवान्‌ नारायणः सांख्यान्‌ विदुषः अविदुषश्च कर्मिणः 
प्रविभज्य हे निष्ठे प्राह्यति-- ' ज्ञानयोगेन सांख्यानां कमे- 
योगेन. योगिनाम्‌? इति | तथा च पुत्राय आह भगवान्‌ 
व्यासः ' द्वाविमावथ पन्थानौ › इत्यादि | तथा च कि- 
यापथश्रैव पुरस्तात्‌ पश्चात्संन्यासश्चेति | एतमेव विभागं पुनः 
पुनदेशीयिष्यति भगवान्‌ अतत्त्ववित्‌ “ अहंकारविमूढात्मा 
कर्ताहमिति मन्यते”, तत्त्ववित्तु नाहं करोमि इति | तथा च 


¦ सर्वेकर्माणि मनसा संन्यस्यास्ते › इत्यादि ॥ 


तत्न केचित्पण्डितंमन्या वदन्ति ' जन्मादिषड्भाव- 
विक्रियारहितः अविक्रियः अकता एकः अहमात्मा’ इति न 
कस्यचित्‌ ज्ञानम्‌ उत्पद्यते, यस्मिन्‌ सति सर्वकर्मसंन्यासः 
उपदिश्यते इति । तन्न; ¦ न जायते ' इत्यादिशास्रोपदेशान- 
्थक्यप्रसङ्गात्‌ | यथा च शासत्रोपदेशसाम्यात्‌ धमो धमो स्ति- 
त्वचिज्ञानं aga देहान्तरसंबन्धविज्ञानमुत्पद्यते, तथा M- 
सात तस्यैव आत्मनः अविक्तियत्वाकतेत्वैकत्वादिविज्ञानं 
कस्मात्‌ नोत्पद्यते इति प्रष्टव्याः ते । करणागोचरत्वात् इति 
चेत, न; “ मनसैवातुद्रष्टञ्यम्‌? इति Aa: । शास्तराचार्योप- 
देशशमद्मादिसंस्कृतं मनः AAT करणम्‌ | तथा च 
तदधिगमाय अनुमाने आगमे च सति ज्ञानं नोत्पद्यत इति 

साहसमात्रमेतत्‌ | ज्ञानं च उत्पद्यमानं तदह्ठिपरीतमज्ञानम 
अवश्य बाधते इत्यभ्युपगन्तव्यम्‌ | तञ्च अज्ञानं दशितम्‌ 
Carat अहम्‌ , हतः अस्मि’ इति ' उभो तो न विजानीतः 
इति | अत्र च आत्मनः हननक्रियायाः BE कर्मत्वं हेतु- 
Hie च अज्ञानकृतं दशितम्‌ | तच्च सवेक्रियास्वपि समा- 
नें कठेत्वादेः अविद्याक्रतत्वम्‌ , अविक्रियत्वात्‌ आत्मनः | 
चिक्रियावान्‌ हि कर्ता आत्मनः कमेभूतमन्यं प्रयोजयति 
: कुरु ' इति | तदेतत्‌ अविशेषेण विदुपः सबेक्रियासु कर्तृत्व 
हेतुकतेत्वं च प्रतिषेधति भगवान्वासुदेवः विदुषः कर्माधि- 
काराभावम्रदशेनार्थम्‌ ' वेदाविनाशिनं...कथं स पुरुषः 
इत्यादिनाः। क पुनः विदुषः अधिकार इति .एतदुक्तं qd- 
मेव “ज्ञानयोगेन सांख्यानाम्‌? इति | तथा च .सर्वकर्म- 
` संन्यासं वक्ष्यति ` सर्वकर्माणि मनसा ! इत्यादिना ॥ 


ननु मनसा इति वचनात्‌ न वाचिकानां कायिकानां 


च सन्यासः इति चेत्‌, न; सर्वेकमाणि इति AAR- 
तत्वात्‌ | मानसानामेव सवेक्मणामिति चेत्‌, न; मनोव्या- 
पारपूबेकत्वाद्वाक्कायव्यापांराणां मनोव्यापाराभावे तद्न्नुप- 
पत्तः | शास्त्रीयाणां वाक्कायकमणां कारणानि मानसानि 
कर्माणि वजेयित्वा अन्यानि सर्वकर्माणि मनसा संन्य- 


ee oe 

ARR. चेत्‌, न; ‘sa gan कारयन्‌? इति विशेष- 
णात्‌ | सरवेकर्मेसन्यासः अयं भगवता उक्तः: मरिष्यतः न 
जीवतः इति चेत्‌ ; न; ¦ नवद्वारे पुरे देही आस्ते? इति विशे- 
णानुपपत्ते: । न हि सवेकमेसंन्यासेन मृतस्थ dee आसनं 
संभवति | agia: अकारयतश्व देहे संन्यस्य इति संबन्धः 
न देहे आस्ते इति चेत्‌, न; सवेत्र आत्मनः अविक्रियत्वा- 
वधारणात्‌ , आसनक्रियायाश्र अधिकरणापेक्षत्वात्‌ , तद- 
नपेक्षत्वाच्च संन्यासस्य । संपूवेस्तु न्यासशब्द: अन्न यागाथेः, 
न निक्षेपार्थः । तस्मात्‌ गीताशास्र आत्मज्ञानवतः संन्यास 
एव अधिकारः, न कर्मेणि इति तत्र तत्र उपरिष्टात्‌ आत्म- 
ज्ञानप्रकरणे दशेयिष्यामः ॥ 

प्रकृतं तु वक्ष्यामः | तत्र आत्मनः अविनाशित्वं प्रति- 
ज्ञातम्‌ | तत्किमिवति, उच्यते-- ` 


वासांसि जीणोनि यथा विहाय _. 
नवानि गह्णाति नरोऽपराणि | 
तथा कारीराणि विहाय जीणा- 
. न्यन्यानि संयाति नवानि देही ॥ २२ ॥ 


. “बासांसि वज्राणि जीणौनि दुबेळंतां गतानि यथा लोके 

fem परित्यज्य नवानि अभिनवानि गृह्णाति उपादत्त नरः 
पुरुषः अपराणि अन्यानि, तथा तद्वदेव शरीराणि विहाय 
जीणोनि अन्यानि संयाति संगच्छति नवानि देही आत्मा 
पुरुषवत्‌ अविक्रिय एवेत्यर्थः ॥ 


कस्मात्‌ अविक्रिय एवेत्ति, आह-- 


नेनं छिन्दन्ति दास्त्राणि नेन दहति पावकः। 
न चेनं कृेदयन्त्यापो न शोषयति ATEA: ॥२३॥ 
एनं प्रकृतं देहिनं न च्छिन्दन्ति gent, निरवयवत्वात्‌ 
न अवयवाविभाग कुबन्ति | शस्त्राणि अस्यादीनि | तथा न 
एन दहति पावकः, अभिरपि न भस्मीकरोति | तथा न च 
एनं क्ेद्यन्ति आपः | अपां हि सावयवस्य वस्तुनः आद्री- 
भावकरणेन अवयवविश्छेषापादने सामर्थ्यम्‌ | तत्‌ न निर- 
वयवे आत्मनि संभवति | तथा स्नेहवत्‌ द्रव्यं स्रेहशोषणेन 
नाशयति वायुः | एनं तु आत्मानं न शोषयति मारुतोऽपि ॥ 
यतः एवं तस्मात 
~~ A “~ A 
अच्छद्याऽयमदाच्याऽयमङ्केद्योऽशोष्य एव च | 
6 ७ | | 
नित्यः सवगतः स्थाणुरचलोऽयं सनातनः ॥२४५॥ 





द्वितीयोऽध्यायः । ४१ 


यस्मात्‌ अन्योन्यनाशहेतु भूतानि एनमात्मानं नाशयितुं 
नोत्सहन्त अस्यादीनि तस्मात्‌ नित्यः | नित्यत्वात्‌ सवगतः | 
सवंगतत्वात्‌ स्थाणुः इव, स्थिर इत्येतत्‌ | स्थिरत्वात्‌ अचल: 
अयम्‌ आत्मा । अत: सनातनः चिरतनः, न कारणात्कुत- 
श्वित्‌ निष्पन्नः, अभिनव इत्यर्थः ॥ 

नैतेषां Waa पोनरुक्त्यं चोदनीयम्‌, यतः एकेनैव 
Set आत्मनः नित्यत्वमविक्रियत्वं चोक्तम्‌ “न जायते 
म्रियते वा ' इत्यादिना । तत्र यदेव आत्मविषयं किंचिदु- 
च्यते, तत्‌ एतस्मात्‌ क्लोकाथोत्‌ न अतिरिच्यते; किंचि- 
च्छब्दतः पुनरुक्तम्‌ , किंचिदर्थतः इति । दुर्बोधत्वात्‌ आत्म- 
वस्तुनः पुनः पुनः प्रसङ्गमापाद्य शब्दान्तरेण तदेव वस्तु 
निरूपयति भगवान्‌ वासुदेवः कथं नु नाम संसारिणाससं- 
सारित्वबुद्धिगोचरतामापन्न सत्‌ अव्यक्त तत्त्वं संसारनिवृ- 
न्तये स्यात्‌ इति ॥ 


किच--- 
अव्युक्तो यमचिन्त्योश्यमविकार्योञ्यमुच्यत | 
तस्मादेवं विदित्वैनं नानुशोचितुमहेसि ॥ २५ ॥ 


सर्वकरणाविषयत्वात्‌ न व्यज्यत इति अव्यक्तः अयम्‌ 


४२ श्रीमद्धगवद्वीतामाप्ये 


आत्मा | अत एव अचिन्य: अयम्‌ । यद्धि इन्द्रियगोचर: 
तत्‌ चिन्ताविषयस्त्रमापद्यते | अयं त्वात्मा अनिन्द्रिय- 
गोचरत्वात्‌ ates: | अत एव अविकार्यः, यथा क्षीरं 
द्ध्यातश्चनादिना. विकारि न तथा अयमासा । fe 
वयवत्वाच्च अविक्रियः | न हि निरवयवं किंचित्‌ विक्रियात्मकं 
दृष्टम्‌ । अविक्रियत्वात्‌ अविकायेः अयम्‌ आत्मा उच्यते | 
तस्मात्‌ एवं यथोक्त्रकारेण एनम्‌ आत्मानं विदिरवा त्वं 
न अनुशोचितुमहदसि हन्ताहमेषाम , मयैते हन्यन्त इति ॥ . 


आत्मनः अनित्यत्वमभ्युपगम्य इद्मुच्यते--.. 


अथ चेनं नित्यजातं नित्यं वा मन्यसे स्तम्‌ | 
तथापि त्वं महाबाहो नेवं शोचितुमहसि IRRI 

अथ च इति अभ्युपगमाथः | एनं प्रकृतमात्मानं नित्य- 
जातं लोकप्रसिद्धया प्रत्यनेकशरीरोत्पात्ति जातो जात इति 
मन्यसे तथा प्रतितत्तद्विनाशं नित्यं वा मन्यसे wd सृतो 
सृत इति; तथापि तथाभावेऽपि आत्मनि महावाहा, 
एवं शोचितुमहसि, जन्मवतो जन्म नाशवतो नाइश्चेसे- 
ताववर्‍्य भाविनाविति ॥ 

तथा च सति— 


si es ee 
2 <+ ne eS A YO TS a OS eg Sh 


द्वितीयोऽध्यायः । ४३ 


जातस्य हि धुवो सत्युधुवं जन्म स्तस्य च 1 
तस्माद्परिहायेऽथे न त्वं शोचितुमहंसि UII 


जातस्य हि ळव्धजन्मनः ध्रुवः अव्यभिचारी मत्यु: 
मरणं ध्रुवं जन्म मृतस्य च । तस्माद्परिददार्योऽयं जन्ममरण- 
लक्षणोऽर्थः | तस्मिन्नपरिहार्येऽर्थे न त्वं शोचितुमहेसि ॥ 


कार्येकरणसंघातात्मकान्यपि भूतान्युद्िश्य शोको न 
युक्तः कतुम्‌ , यतः 
अव्यक्तादीनि Walia व्यक्तमध्यानि भारत | 
अच्यक्तानिधनान्येच तत्र का पारिदेवना ॥ २८ ॥ 


अव्यक्तादीनि ` अव्यक्तम्‌ अद्शनम्‌ अनुपलब्धिः आदिः 
येषां भूतानां पुत्रमित्रादिका्यकरणसंघातात्मकानां तानि 
अव्यक्तादीनि भूतानि प्रागुत्पत्तेः, उत्पन्नानि च प्राङ्मर- 
णात्‌ व्यक्तमध्यानि | अव्यक्तनिधनान्येव पुनः अव्यक्तम्‌ अद- 
आनं निधनं मरणं येषां तानि अव्यक्तनिधनानि | मरणा- 
दृध्वैमप्यव्यक्ततामेव प्रतिपद्यन्ते इत्यर्थः | तथा चोक्तम्‌-- 
८ अदर्शनादापतित: पुनश्चाद्षनं Wea: | नासो तब न तस्यं त्वं 
बृथा का परिदेवना ' इति | तत्र का परिदेवना को वा 
प्रलापः अदृष्टदृष्टप्रनष्टआन्तिभूतेषु भूतेष्विस्यर्थः ॥ 





४४ श्रीमद्कगवद्वीताभाप्य 


दुविज्ञेयोऽयं प्रकत आत्मा; किं त्वामेवैकसुपाळभे साधा- 
रणे भ्रान्तिनिमित्त | कथं दुविज्ञेयोऽयमासा इत्यत आह-- 


आशञ्चयंचत्पऱ्यति कञ्चिदेन- 
माञ्चयेवद्वदाति तथैव चान्यः | 
आश्चर्यवचेनमन्यः ITT 
श्रुत्वाप्येनं वेद्‌ न चैव कश्चित्‌ ॥ २९ || 
आश्चर्यवत्‌ आश्रयम्‌ अदृष्टपूवेम्‌ अद्भतम्‌ अकस्माइृऱ्य- 
सानं तेन तुल्यं आश्चयवत्‌ आश्वयमिव एनम्‌ आत्मानं | 
पञ्यति कश्चित्‌ । आश्वयेवत्‌ एनं वदति तथैव च अन्यः | 
आश्चयवच्च एनमन्यः Wit श्रृत्वा दृष्टा उक्त्त्रापि एन- 
सात्मानं वेद न चेव कश्चित्‌ । अथवा योऽयमात्मानं पश्यति 
स आश्चरयेतुल्यः, यो वदति यश्च श्ष्णोति सः अनेकसहस्रेषु 
कश्चिदेब भवति | अतो दुर्बोध आत्मा इत्यभिप्रायः ॥ 


अथेदानीं प्रकरणार्थसुपसंहरन्त्रत- 
देही नित्यमवध्योऽयं देइ सवस्य भारत | 
तस्मात्सवीणि भूतानि न त्वं शोचितुमहसि॥ . 


देही शरीरी नित्यं सर्वदा सवोवस्थासु अवध्यः निरव- 


द्वितीयोऽध्यायः | ४५ 


यवत्वान्नितत्वाच्च तत्र अवध्योऽयं देहे शरीरे सर्वस्य सर्व- 
गतत्वात्स्थावरादिषु स्थितोऽपि सर्वस्य प्राणिजातस्य देहे 
वध्यमानेऽपि अयं देही न वध्यः यस्मात्‌, तस्मात्‌ भीष्मा- 
दीनि सवोणि भूतानि उद्दिश्य न त्वं शोचितुमर्हसि ॥ 


इह परमार्थतत्त्वापेक्षायां शोको मोहो वा न संभव- 
तीत्युक्तम्‌ | न Sas परमार्थतत्त्वापक्षायामेव | किं तु-- 
खधमेमपि चावेक्ष्य न विकाम्पितुमहासि | 
FINS युडाच्छेयो5न्यत्क्षत्रियस्य न विद्यते ॥ 

स्वधमेमपि स्तरो धर्म: क्षत्रियस्य युद्धं तमपि अवेक्ष्य त्वं 
न विकम्पितुं प्रचळितुम्‌ नाहसि क्षत्रियस्य स्वाभाविका- 
दमात आत्मस्वाभाव्यादित्यभिप्राय: | तच्च युद्ध प्रथिवीज- 
यद्वारेण धर्माथ प्रजारक्षणार्थं चेति धर्मादनपेतं परं धम्यम्‌ | 
तस्मात्‌ TA युद्धात श्रेयः अन्यत्‌ क्षत्रिय न विद्यते 
हि यस्मात्‌ ॥ 


कुतश्च तत्‌ युद्धं कतेव्यमिति, उच्यते-- 


यदृच्छया चोपपन्नं खगदारमपावृतम | 
सुखिनः क्षात्रियाः पार्थ लभन्ते युडमीदशम्‌ ॥ 


f 


४६ श्रीमद्भगवद्वीताभाप्ये 


यहच्छया च अप्रार्थिततया उपपन्नम्‌ आगतं स्वर्गद्वारम्‌ 
अपावृतम्‌ उद्घाटितं ये एतत्‌ ईदृशं युद्धं लभन्ते क्षत्रियाः हे 
पार्थ, किं न सुखिनः ते: 

एवं कतव्यता प्राप्रमापि-- 
अथ चेत्त्वमिम धम्ये संग्रामं न कारिष्यसि | 
ततः स्वधमे कीर्ति च हित्वा पापमवाप्स्यासि ॥ 

अथ चेत्‌ त्वम्‌ इमं ध्यं धर्मादनपेतं विहितं संग्रामं युद्ध 
न करिष्यसि चेत्‌, ततः तदकरणात्‌ स्वधर्मै कीर्ति च महा- 
देवादिसमागमनिमित्तां हित्वा केवळं पापम्‌ अवाप्स्यसि ॥ 

न केवलं स्वधर्मकीर्तिपरित्याग:- 
अकीति चापि भ्रुतानि कथयिष्यान्ति तेऽव्ययाम्‌ | 
संभावितस्य चाकीर्तिमेरणादतिरिच्यते ॥ ३४॥ 

अकौर्ति चापि युद्धे भूतानि कथयिष्यन्ति ते तब अव्य- 
यां ढीघकालाम्‌ | धर्मात्मा शूर इत्येवमादिभि: गुणैः संभा- 
वितस्य च अकीर्तिः मरणात्‌ अतिरिच्यते, संभावितस्य च 
अकीर्तेः चरं मरणमित्यर्थः Il 


किच-- 


द्वितीयोऽध्यायः | Vis 


भयाद्रणादुपरतं मंस्यन्ते त्वां महारथाः! 
येषां च त्वं बहुमतो भूत्वा यास्यासि लाघवम्‌ ॥ ˆ 
भयात्‌ BUSA: रणात्‌ युद्धात्‌ उपरतं निवृत्तं मंस्यन्ते 
चिन्तयिष्यन्ति न कृपयेति त्वां महारथाः दुर्योधनप्रश्चतयः | 
येषां च त्वं दुर्योधनादीनां बहुमतो बहुभिः गुणे: युक्तः 
इत्येचं मतः बहुमतः भूत्वा पुनः यास्यसि लाघवं लघुभावम ॥ 
किंच 
अवाच्यवादांश्च बहुन्वादेष्यान्ति तवाहिताः | 
निन्दन्तस्तव सामथ्ये ततो दुःखतरं नु किम्‌ ॥ 
अवाच्यवादान्‌ अवक्तव्यवादांश्च वहून्‌ अनेकप्रकारान्‌ 
वदिष्यन्ति तव अहिताः शत्रवः निन्दन्तः कुत्सयन्तः तव 
त्वदीयं सामथ्यै निवातकवचादियुद्धनिमित्तम्‌। ततः तस्मात्‌ 
निन्दाप्राप्तेदुं:खात्‌ दुःखतरं नु किम्‌, ततः कष्टतरं दुःखं 
नास्तीद्यथः ॥ 
युद्धे पुनः क्रियमाणे कणों दिभिः 


हतो वा प्राप्स्यसि स्वगे ` 
जित्वा. वा भोक्ष्यसे महीम्‌ | 





A ~ 

' 2 
तस्मादुत्तिष्ठ कोन्तय 
युद्धाय कृतनिश्चयः ॥ ३७ ॥ 

हतो वा प्राप्स्यसि स्वर्गम्‌, हत: सन्‌ स्वर्ग प्राप्स्यसि | 
जित्वा वा कर्णादीन शूरान्‌ भोक्ष्यसे महीम्‌ | उभयथापि 
तव ळाभ एवेयभिप्रायः | यत एवं तस्मात्‌ उत्तिष्ठ कोन्तेय 
युद्धाय कृतनिश्चयः ' जेष्यामि शत्रून्‌ , मरिष्यामि at’ इति 
निश्चय कृत्वेत्यर्थः ॥ 

तत्र युद्धं स्वथमं इत्येवं युध्यमानस्योपदेशामिमं श्श्वणु-- 


सुखदुःखे समे कृत्वा लाभालाभौ जयाजयौ । 
ततो युद्धाय युज्यस्व नेव पापमवाप्स्यासि ॥ 

सुखदुःखे समे तुल्ये कृत्वा, रागद्वेषावप्यकृत्वेत्येतत्‌ | 
तथा छाभाछाभो जयाजयौ च समौ कृत्वा ततो युद्धाय 
युज्यस्व घटस्व | न एवं युद्धं कुवन्‌ पापम्‌ अवाप्स्यसि । 
इत्येष उपदेशः प्रासङ्गिकः ॥ 

शोकमोहापनयनाय लौकिको न्याय: ' स्वधर्ममपि चाचे- 
क्ष्य' इत्याद्यैः Meow, न तु तात्पर्येण | परमार्थद्शैन- 
मिह प्रकृतम्‌ । चञ्चोक्तमुपसंड्ियते-- ¦ एषा तेऽभिहिता ” 


द्वितीयोऽध्यायः । १९, 


इति शास्त्रविषयाविभागप्रद्शेनाय | इह हि vate पुनः 
शास्नविपयविभागे उपरिष्टात्‌ ' ज्ञानयोगेन सांख्यानां कमे- 
योगेन योगिनाम्‌ ' इति निष्ठाद्वयविषयं शास्रं सुखं प्रवर्ति 
ष्यते, श्रोतारश्च विषयविभागेन सुखं प्रहीष्यन्ति इत्यत 
आह--- 


एषा तेऽभिहिता सांख्ये वुडियोंगे त्विमा rat 
TEM युक्तो यया पार्थ कसेबन्धं प्रहास्यसि ॥ 
एषा ते तुभ्यम्‌ अभिहिता उक्ता सांख्ये परमार्थवस्तुवि- 
वेकविषये बुद्धिः ज्ञानं साक्षात्‌ शोकमोह्ादिसंसारहेतुदोषनि- 
वृत्तिकारणम्‌ | योगे तु तत्पराप्त्युपाये निःसङ्गतया इन्द्वप्रहा- 
णपूर्वेकम्‌ ईश्वराराधनार्थे कर्मयोगे कर्मानुष्ठाने समाधियोगे 
च इमाम्‌ अनन्तरमेवोच्यमानां बुद्धिं शृणु | तां च बुद्धि 
स्तौति प्ररोचनार्थम्‌ बुद्धघा यया योगविषयया युक्तः हे 
पार्थ, कमेबन्धं BAT धमोधमोख्यो बन्धः कमेबन्धः तं 
प्रहास्यसि इश्वरप्रसादनिभित्तज्ञानप्रा्यैव इत्यभिप्रायः ॥ 


किंच अन्यतू-- 
नेहाभिक्रमनाझोऽस्ति प्रत्यवायो न विद्यते । 
खल्पमप्यस्य THT त्रायत महतो भयात्‌ | 


8. उ. 4 

न इह Waa waa अभिक्रमनाशः अभिक्रमण- 
सभिक्रमः प्रारम्भः तस्य नाशः नास्ति यथा कृष्यादेः | 
योगविषये प्रारम्भस्य न अनेकान्तिकफळत्वमित्यर्थः | किंच- 
नापि चिकित्सावत्‌ प्रत्यवायः विद्यते भवति | किं तु स्वल्प- 
मपि अस्य घर्मस्य योगधर्मस्य अनुष्ठितं त्रायते रक्षति 
महतः भयात्‌ संसारभयात्‌ जन्ममरणादिळक्षणात्‌ ॥ 

थेयं सांख्ये बुद्धिरुक्ता योगे च, वक्ष्यमाणळक्षणा सा-- 
व्यवसायात्मिका बुडिरेकेह कुरूनन्दन | 
TIT ह्यनन्ताश्च बुडयोऽच्यचसायिनास्‌ ll- 

व्यवसायास्मिका निश्चयस्वभावा एका एव बुद्धि: इतर- 
विपरीतबुद्धिशाखाभेदस्य बाधिका, सम्यक्प्रमाणजन्तित- 
त्वात्‌, इह श्रेयोमागें हे कुरुनन्दन | याः पुनः इतरा विप- 
रीतबुद्धयः, यासां शाखाभेदप्रचारवशात्‌ अनन्तः अपारः 
अनुपरतः संसारो नित्यप्रततो विस्तीर्णो भवति, प्रमाणजनि- 
तविवेकबुद्धिनिमित्तवशाञ्च उपरतास्वनन्तभेद्बुद्धिषु संसारो- 
ऽप्युपरमते ता बुद्धयः बहुशाखाः gT: शाखाः यासां 
ताः बहुशाखाः, बहुभेदा इत्येतत्‌ | प्रतिशाखाभेदेन हि अन- 
न्ताश्च बुद्धयः | केषाम्‌? अव्यवसायिनां प्रमाणजनितविचे- 
कचुद्धिराहितानामित्यर्थः ॥ 


द्वितीयोऽध्यायः । ५१ 


येषां व्यवसायात्मिका बुद्धिनौस्ति ते— 


यामिमां पुष्पितां वाचं प्रवदन्त्यविपञ्चितः | 
वेदवादरताः पार्थ नान्यद्स्तीति वादिनः ॥ 


याम्‌ इमां वक्ष्यमाणां पुष्पितां पुष्पित इव वृक्ष: शोभ- 
मानां श्रूयमाणरसणीयां वाच वाक्यळक्षणां प्रवदन्ति । के? 
अविपश्चितः अमेघसः अविवेकिन इत्यर्थः | चेद्वाद्रता 
बह्ृथवादफठसाधनप्रकाशकेषु वेदवाक्येषु रताः हे पार्थ, न 
अन्यत्‌ स्वगपश्चादिफढसाधनेभ्यः कमेभ्यः अस्ति इति एवं 
वादेन: वदनशीलाः ॥ 

ते च-- 
कामात्मानः स्वर्गपरा जन्मकर्मफलप्रदाम्‌ | 
क्रियाविशेषबहुलां भोगैश्वयेगतिं प्रति ॥ ४३ ॥ 


कामात्मानः कामस्वभावाः, कामपरा इत्यर्थः | स्वर्गपराः 
स्वगेः परः पुरुषार्थः येषां ते BNI: ARINA: | जन्म- 
कर्मफळप्रदां BAT: फळं BAGS जन्मैव कर्मफलं जन्मकर्स- 
फळं तत्‌ प्रददातीति जन्मकर्मफळप्रदा, तां वाचम्‌ | प्रवदन्ति 
इत्यनुषज्यते | क्रियाविशेषबहुळां क्रियाणां विशेषाः क्रिया- 
विशेषाः ते बहुला यस्यां वाचि तां स्वरेपशुपुत्राद्र्थाः यया 

c 


वाचा बाहुल्येन प्रकाइयन्ते | भोगैश्वयेगत्ति प्रति भोगश्च 
ऐश्वय च भोगैश्वर्य, तयोगेति: प्राप्तिः भोगेश्वयेगतिः, तां प्रति 
साधनभूताः ये क्रियाविशेषाः agget तां वाचं प्रवदन्तः 
मूढाः संसारे परिवतेन्ते इत्यभिप्रायः ॥ 

तेषां च--- 
'भोगैश्वयेप्रसक्तानां तयापषटतचेतसाम्‌ | 
व्यवसायात्मिका gR: समाधौ न विधीयते ॥ 

भोगैश्वयंप्रसक्तानां भोगः कतेव्यः ऐश्वर्य च इति भोगै- 
श्वययोरेब प्रणयवतां तदात्मभूतानाम्‌ | तया क्रियाविशेष- 
बहुलया वाचा अपहृतचेतसाम्‌ आच्छादितविवेकम्रज्ञानां 
व्यवसायात्मिका सांख्ये योगे वा बुद्धिः समाधौ समाधीयते 
अस्मिन्‌ पुरुषोपभोगाय सीमिति समाधिः अन्तःकरणं 
बुद्धिः तस्मिन्‌ समाधौ, न विधीयते न भवति इत्यर्थः ॥ 


ये एवं विवेकबुद्धिरहिताः तेषां कामात्मनां यत्‌ फळं 
तदाह--- - | | 
चैगुण्यविषया वेदा निस्त्रैगुण्यो भवाजुन | 

CC ~ nS 
निद्धन्दो नित्यसत्त्वस्था नियोंगक्षेस आत्मचान्‌॥ 





द्वितीयोऽध्यायः | ` ५३ 


त्रेगुण्याविषयाः त्रेगुण्यं संसारो विषयः प्रकाशयितव्यः 
येषां ते वेदाः त्रैगुण्यविषयाः । त्वं तु निश्लेगुण्यो भव अजुन 
निष्कामो भव इतर्थः | fees: सुखदुःखहेतू सप्रतिपश्षौ 
पदार्थो इन्द्रशव्दवाच्यो, ततः निरतः निईन्द्रो भव । 
नित्यसत्त्वस्थः सदा सत्त्वगुणाश्रितो भव | तथा निर्योगध्चेमः 
अचुपात्तस्य उपादानं योगः, उपात्तस्य रक्षणं क्षेमः, योग- 
क्षेमप्रधानस्य श्रेयसि .प्रवृत्तिदुष्करा इत्यतः निर्योगक्षेमो 
भव | आत्मवान्‌ अप्रमत्तश्च भव | एष तव उपदेशः ATA- 
मनुतिष्ठतः ॥ 


सर्वेषु वेदोक्तेषु कर्मसु यान्युक्तान्यनन्तानि फलानि 
तानि नापेक्ष्यन्ते चेत्‌, किमर्थ तानि, ईश्वरायेयनुष्ठीयन्ते 
इत्युच्यते; शृणु 
यावानथे उदपाने सवतःसंप्लतो | 
तावान्‌ सर्वेषु वेदेषु ब्राह्मणस्य विजानतः॥ ४६॥ 

र 

यथा लोके कूपतडागाद्यनेकस्मिन्‌ उदपाने परिच्छिन्नोदके 
यावान्‌ यावत्परिमाणः ख्रानपानादिः अथे: फळं प्रयोजनं 
स सर्वः अर्थः सर्वतःसंएतोद्केऽपि यः अर्थः तावानेव 
संपद्यते, तत्र अन्तर्भवतीत्यर्थ: | एवं तावान्‌ तावत्परिमाण 

एव संपद्यते सर्वेषु वेदेषु वेदोक्तेषु कर्मसु यः अर्थः यत्कर्म- 
फलं सः अर्थः ब्राह्मणस्य संन्यासिनः परमार्थतत्त्वं विजा- 
नतः यः अर्थः यत्‌ विज्ञानफळं सर्वंतःसंएतोद्कस्थानीयं 
तास्मन्‌ ताचानच सपद्यत तत्रेवान्तभवतील्यथः | “यथा 
कृताय विजितायाधरेयाः संयन्सेवमेनं wa तदभिसमेति 
यत्‌ किंचित्‌ प्रजाः साधु कुवेन्ति यस्तद्वेद यत्स वेदश 
इति श्रृतेः | “सवै कर्माखिलम्‌? इति च वक्ष्यति | तस्मात्‌ 
प्राक्‌ ज्ञाननिष्ठाधिकारग्राप्नेः कर्मण्यधिक्ृतेन कूपतडागाद्यर्थः. 
स्थानीयमपि कर्म कतेव्यम्‌ ॥ 


तव q#— 


कमेण्येवाधिकारस्ते मा फलेषु कदाचन | 
७ ७ Qa ~ 
मा कमॅफलहेतुभूमा ते सङ्गोञ्स्त्वकमेणि ॥ ४७॥ 


कर्मण्येव अधिकार: न ज्ञाननिष्ठायां .ते तब | तत्र च 
कमे Gad: मा फळेषु अधिकारः अस्तु, कर्मफलतृष्णा मा 
भूत्‌ कदाचन कस्यांचिदप्यवस्थायामित्यर्थः | यदा कर्मफले 
तृष्णा ते ख्यात्‌ तदा FARSTA: हेतुः स्याः, एवं मा 
कर्मफलहेतुः भू: । यदा हि कर्मफळतृष्णाप्रयुक्तः कर्मणि 
प्रवतेते तदा कर्मपळस्यैव जन्मनो हेतुर्भवेत्‌ | यदि कमेफळं 


द्वितीयोऽध्यायः । | ५५ 


नेष्यते, किं कमेणा दुःखरूपेण ? इति मा ते तव सङ्गः 
अस्तु अकर्मणि अकरणे प्रीतिमा भूत्‌ ॥ 


यदि कमेफलप्रयुक्तेन न Biot कमे, कथं तर्हि कतेव्य- 
मिति; उच्यते 


योगस्थः कुरु कमोणि 
सङ्गं त्यक्त्वा धनंजय | 
सिडयसिडधोः समो भूत्वा 
समत्वं योग उच्यते ॥ ४८ ॥ 


योगस्थः सन्‌ कुरु कमोणि केचलमीश्वरार्थस्‌; तत्रापि 
८इंश्वरों मे तुष्यतु’ इति सङ्गं त्यक्त्वा धनंजय | फळतृष्णा- 
शून्येन क्रियमाणे कर्मणि सत्त्वशुद्धिजा ज्ञानप्राप्तिळक्षणा 
सिद्विः) तद्विपर्ययजा असिद्धिः, तयोः सिद्ध्यसिद्ध्योः अपि 
समः तुल्यः भूत्वा कुरु कमाणि | कोऽसौ योगः यत्रस्थः 
कुरु इति उक्तम्‌? इदमेच ततू-- सिद्धघसिद्धथो: समत्वं 
योगः उच्यते ॥ 


यत्पुनः समत्वबुद्धियुक्तमीश्वराराधनार्थ कर्मोक्तम्‌, एत- 
- स्मात्कमेण:-- 

दूरेण ह्यवरं कमे वुद्धियोगाडनंजय | 
बुद्धौ कारणमन्विच्छ कपणाः फलहेतवः ॥ ४९॥ 


दूरेण अतिविप्रकर्षण अत्यन्तमेव हि अवरम्‌ अधमं नि- 
कृष्टं कमे फलार्थिना क्रियमाणं जुद्धियोगात्‌ समत्वबुद्धियु- 
क्तात्‌ कमेण:, जन्ममरणादिहदेतुत्वात्‌ | हे धनंजय, यत एवं 
ततः योगविषयायां बुद्धौ तत्परिपाकजायां वा सांख्यबुद्धौ 
झरणम्‌ आश्रयमभयप्राप्तिकारणम्‌ अन्विच्छ प्रार्थयस्व, पर- 
मार्थज्ञानशरणो भवेत्यर्थः | यतः अवरं कर्भ कुवोणा: कृप- 
णाः दीनाः फढहेतवः फळदृष्णाप्रयुक्ताः सन्तः, “यो वा एत- 
Tat गाग्याविदित्वास्माङ्लोकास्रैति स कृपण: ” इति श्रुतेः ॥ 

समत्वबुद्धियुक्तः सन्‌ स्वधमेसनुतिष्ठन्‌ यत्फळं प्राप्रोति 
तच्छृणु 
बुडियुक्तो जहातीह उभे सुकृतदुष्कृत | 
तस्माद्योगाय युज्यस्व योगः कमेसु कौचालम्‌ ॥ 

बुद्धियुक्तः कर्मसमत्वविषयया gem युक्तः बुद्धियुक्तः सः 
जहाति परित्यजति इह्‌ अस्मिन्‌ लोके उभे सुकृतदुष्कृते 
पुण्यपापे सत्त्वशुद्धिज्ञानप्राप्तिद्वारंण यतः, तस्मात्‌ समत्व- 
बुद्धियोगाय युज्यस्व घटस्व | योगो हि कसु कौशलम्‌ + 


द्वितीयोऽध्यायः । ७७ 


स्वधर्माख्येषु कर्मसु वतमान या een: समत्वबुद्धिः 
इेश्वरापितचेतस्तया तत्‌ BAS कुशळभावः | तद्धि stars 
यत्‌ बन्धनस्वभावान्यपि कमोणि समत्वबुद्धथा स्वभावात्‌ 
निवतेन्ते | तस्मात्ससत्वबुद्धियुक्तो भव त्वम्‌ ॥ 

यस्मात्‌ l 
कमेजं वुडियुक्ता हि फलं ATA मनीषिणः | 
जन्मबन्धविनिसुक्ताः पद गच्छन्त्यनामयम्‌ ॥ 

कमेज फलं त्यक्त्वा इति व्यवहितेन संबन्धः | इष्टानि- 
Seen: कर्मजं फळं कमभ्यो जातं बुद्धियुक्ताः समत्व- 
बुद्धियुक्ताः सन्तः हि यस्मात्‌ फळं यक्त्वा परित्यज्य मनी- 
षिण: ज्ञानिनो भूत्वा, जन्मबन्धविनिमुक्ताः जन्मैव बन्धः 
जन्मबन्धः तेन iat: जीवन्त एव जन्मबन्धात्‌ वि- 
नियुक्ताः सन्तः, पदं परमं विष्णोः मोक्षाख्यं गच्छन्ति अना- 
मयं सर्वोपद्रवरहितमित्यर्थः | अथवा ' बुद्धियोगाद्धनंजय ` 
इत्यारभ्य परमार्थदनळक्षणेब सवेतःसंइतोदकस्थानीया 
कर्मयोगजसत्त्वशुद्धिजनिता बुद्धिदेशिता, साक्षात्सुक्ृतदुष्कृ- 
तप्रहाणादिहेतुत्वश्रबणात्‌ ॥ 

योगानुष्ठानजनितसत्त्वछुद्धिजा बुद्धिः कदा प्राप्स्यते 
इत्युच्यते -- 


4c श्रीमद्भगवद्वीतामाष्य 

७, N रै वुडिव्या AARE PN 
यदा ते मोहकलिलं वुडिव्यांतितरिष्यति | 
तदा गन्तासि निर्वेदं ओतच्यस्य श्रुतस्य च ॥ 


यदा यस्मिन्काळे ते तव मोहकलिलं मोहात्मकमविवेक- 
रूपं कालुष्यं येन आत्मानात्मविवेकबोधं कलुषीकृत्य विषय 


प्रन्तःकरणं प्रवतेते, तत्‌ तव बुद्धिः व्यतितरिष्यति व्यति- 


क्रमिष्यति, अतिशुद्धभावमापत्खते इत्यर्थः । तदा तस्मिन्‌ 
काळे गन्तासि प्राप्स्यसि निर्वेदं वैराग्यं श्रोतव्यस्य श्रुतस्य 
च, तदा श्रोतव्यं श्रुतं च ते निष्फळं प्रतिभातीत्यभिप्रायः ॥ 


मोहकलिलात्ययद्वारेण. छव्धात्मविवेकजप्रज्ञः कदा कर्म- 
योगजं फळं परमार्थयोगमवाप्स्यामीति चेत्‌, तत्‌ श्षणु-- 


श्वुतिविप्रातिपन्ना ते यदा स्थास्यति निश्चला | 
समाधावचला बुद्धिस्तदा योगमवाप्स्यसि ॥ 


श्रतिविग्रतिपन्ना अनेकसा ध्यसाधनसंबन्धप्रकानश्रतिभि 
श्रवणे: प्रवृत्तिनिवृत्तिलक्षणे: विप्रतिपन्ना नानाप्रतिपन्ना वि- 
क्षिप्ता सती ते तव बुद्धि: यदा यस्मिन्‌ काळे स्थास्यति 
स्थिरीभूता भविष्यति निश्चला विक्षेपचळनवर्जिता सती 
समाधो, समाधीयते चित्तमस्मिन्निति समाधिः आत्मा 
तस्मिन्‌ आत्मनि इत्येतत्‌ | अचला तत्रापि विकल्पवर्जिता 


द्वितीयोऽध्यायः । ५९ 


इत्येतत्‌ । बुद्धि: अन्तःकरणम्‌ | तदा तस्मिन्काळे योगम्‌ 
अवाप्स्यसि विचेकप्रज्ञां समाधि प्राप्स्यसि ॥ 


प्रश्नबीजं प्रतिळभ्य. अजुन उवाच लब्धसमाधिप्रज्ञस्य 
ळक्षणबुसुत्सया-- 


aga उचाच-- 
स्थितप्रज्ञस्य का भाषा समाधिस्थस्य केशव | 


स्थितधीः कि.प्रभाषेत किमासीत त्रजेत किम्‌॥ 


स्थिता प्रतिष्ठिता ' अहमस्मि परं wa’ इति प्रज्ञा यस्य 
सः स्थितप्रज्ञः तस्य स्थितप्रज्ञस्य का भाषा किं भाषणं वचनं 
कथमसौ परैमाष्यते समाधिस्थस्य समाधौ स्थितस्य हे के- 
शव । स्थितधीः स्थितप्रज्ञः स्वयं वा कि प्रभाषेत । किम्‌ 
आसीत व्रजेत किम्‌ आसनं त्रजनं वा तस्य कथमित्यर्थः | 
स्थितञज्ञस्य ळक्षणमनेन श्लोकेन एच्छयंते ॥ 


यो ह्यादित एव संन्यस्य कमोणि ज्ञानयोगचिष्ठायां प्रवृत्ते:, 
यश्च कर्मयोगेन, तयोः “प्रजहाति ' इत्यारभ्य आ अध्याय- 
परिसमाप्ते: स्थितप्रज्ञलक्षणं साधनं चोपदिइयते | सवेत्रेव 
हि अध्यात्मशास्त्र कृतार्थलक्षणानि यानि तान्येव साधनानि 
उपदिइयन्ते, यत्नसाध्यत्वात | यानि यत्नसाध्यानि साध- 

नानि Satta च भवन्ति तानि श्रीभगवानुवाच--- 
श्रीभगवानुवाच-- 

प्रजहाति यदा कासान्सवोन्पाथे मनोगतान । 

आत्मन्येवात्मना तुष्टः स्थितप्रज्ञस्तदोच्यते ॥ 


प्रजहाति प्रकर्षण जहाति परित्यजति यदा यस्मिन्काले 
सर्वान्‌ समस्तान्‌ कामान्‌ इच्छाभेदान्‌ हे पार्थ, मनोगतान्‌ | 
मनसि प्रविष्टान्‌ हृदि प्रविष्टान्‌ । सवेकामपरिल्यागे तुष्टिका- 
रणाभावात्‌ शरीरधारणनिमित्तशषे च सति उन्मत्तप्रमत्त- 
स्येव प्रवृत्ति: प्राप्त, इयत उच्यते-- आत्मन्येव प्रयगात्म- 
स्वरूपे एव आत्मना स्वेनेव बाह्यळाभनिरपेक्षः तुष्टः परमा- 
थैद्‌रेनामृतरसळाभेन अन्यस्मादलंप्रत्ययवान्‌ स्थितप्रज्ञः स्थि- 
ता प्रतिष्ठिता आत्मानात्मविवेकजा प्रज्ञा यस्य सः स्थितप्रज्ञः 
fer तदा उच्यते | सक्तपुत्रवित्तळोकैषणः संन्यासी 
आत्माराम आत्मक्रीडः स्थितप्रज्ञ इत्यर्थः ॥ 

किंच-- 


सेष्वनुदिमनाः सुखेषु विगतस्पृहः | | 
वीतरागभयक्रोधः स्थितधीसुनिरुच्यते ॥ ५६ ॥ 


दुःखेषु आध्यात्मिकादिषु mg न sha न प्रक्षुमितं 





द्वितीयोऽध्यायः | ६१ 


दुःखप्राप्तौ मनो यस्य सोऽयम्‌ अबुद्विम्नमना: | तथा सुखेषु 
प्राप्तेषु विगता स्प्रह्दा तृष्णा यस्य, न अप्निरिव इन्धनाद्या- 
धाने garag विवर्धते स Raega: | वीतरागभयक्रोधः 
रागश्च भयं च क्रोधश्च वीता विगता यस्मात्‌ स वीतराग- 
भयक्रोधः | स्थितधीः स्थितप्रज्ञो मुनि: संन्यासी तदा 
उच्यते ॥ 
किंच 
यः सर्वत्रानभिरनेहस्तत्तत्पाप्य शुभाशुभम्‌ | 
नाभिनन्दति न दृष्टि तस्य प्रज्ञा प्रतिष्ठिता ॥ 
यः मुनि: सर्वत्र देहृजीवितादिष्वपि अनभिस्नेहः अभि- 
ead: तत्तत्‌ प्राप्य शुभाशुभ तत्तत्‌ शुभं अशुभं वा 
छच्ध्वा न अभिनन्दति न द्वेष्टि शुभं प्राप्य न तुष्यति न 
हृष्यति, अशुभं च प्राप्य न द्वेष्टि इत्यर्थः | तस्य एवं हृषे- 
विषादवार्जितस्य विवेकजा प्रज्ञा प्रतिष्ठिता भवति ॥ 
किंच-- 
यदा संहरते चायं कूमोऽङ्ानीच सवेदाः | 
इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ 
यदा संहरते सस्यगुपसंहरते च अयं ज्ञाननिष्ठायां प्रवृत्तो 

यतिः कूमेः अङ्गानि इव यथा कूम: भयात्‌ स्वान्यङ्गानि 
उपसंहरति सवेश: सर्वतः, एवं ज्ञाननिष्ठः इन्द्रियाणि इन्द्रि- 
यार्थेभ्यः सर्वविषयेभ्यः उपसंहरते | तस्य प्रज्ञा प्रतिष्ठिता 
इत्युक्तार्थं वाक्यम्‌ ॥ 

तत्र विषयाननाहरतः आतुरस्यापि इन्द्रियाणि कूर्माङ्गा- 
चीव संह्वियन्ते न तु तद्विषयो रागः स कथं संहियते इति 
उच्यते 
विषया विनिवतेन्ते निराहारस्य देहिनः | 
रसवजे रसोऽप्यस्य परं दृष्टा निवतेते ॥ ५९ ॥ 

यद्यपि विषयाः विषयोपळक्षितानि विषयशाब्दवाच्यानि 
इन्द्रियाणि निराहारस्य अनाह्वियमाणविषयस्य कष्टे तपसि 
स्थितस्य मूर्खस्यापि विनिवतेन्ते देहिनो देहवतः रसवर्ज 
रसो रागो विषयेषु यः तं वर्जयित्वा | रसशब्दो रागे 
प्रसिद्धः, खरसेन प्रवृत्त: रसिक: रसज्ञः, इत्यादिद्शनात्‌ | 
सोऽपि रसो रज्जनारूपः सूक्ष्मः अस्य यतेः परं परमार्थ- 
तत्त्वं ब्रह्म EH उपलभ्य ¦ अहमेव तत्‌’ इति वतेमानस्य 
निवतेते निर्बीजं विषयविज्ञानं संपद्यते इत्यथः | न असति 
सम्यग्दशेने रसस्य उच्छेदः | तस्मात्‌ सम्यग्द्शेनात्मिकायाः 
प्रज्ञाया: स्थैर्यं कतेव्यभित्यभिम्रायः ।। 


द्वितीयो$ध्यायं; । ६३ 


सम्यग्द्शेनलक्षणग्रज्ञास्थेये चिकीषेता आदौ इन्द्रियाणि 
स्ववशे स्थापयितव्यानि, यस्मात्तदनवस्थापने दोषमाह-- 


यततो ह्यपि कोन्तेय पुरुषस्य विपश्चितः | 
इन्द्रियाणि प्रमाथीनि हरन्ति प्रसभं मनः ॥ 

यततः प्रय्न कुवेत: हि यस्मात्‌ कोन्तेय पुरुषस्य 
विपश्चितः मेधाविनः अपि इतिं व्यवहितेन संबन्धः | 
इन्द्रियाणि प्रमाथीनि प्रमथनशीलानि विषयाभिसुखं हि पुरुषं 
विक्षोभयन्ति आङुळीङुर्वन्ति, आकुलीकृत्य च हरन्ति प्रसभं 
प्रसह्य प्रकाशमेव Wad विवेकविज्ञानयुक्तं मनः ॥ 


यतः तस्मात्‌-- 
तानि संवोणि संयम्य युक्त आसीत मत्परः | 
बच्चो हि यस्येन्द्रियाणि तस्य प्रज्ञा प्रतिष्ठिता ॥ 

तानि सर्वाणि संयम्य संयमनं वशीकरणं कृत्वा युक्तः 
समाहितः सन्‌ आसीत मत्परः अहं वासुदेवः सवेप्रत्यगात्मा 
परो यस्य सः मत्परः, “न अन्योऽहं तस्मात्‌ इति आसीत 
इत्यर्थः | एवमासीनस्य यतेः वशे हि यस्य इन्द्रियाणि 
वर्तन्ते अभ्यासबलात्‌ तस्य प्रज्ञा प्रतिष्ठिता ॥ 

अथेदानीं पराभविष्यतः सर्वानर्थमूलमिद्मुच्यते-- 


ध्यायतो विषयान्पुंसः सङ्गस्तेषूपजायते | 
सङ्गात्संजायते कामः कामात्कोधोऽभिजायते॥। 


ध्यायतः चिन्तयतः विषयान्‌ शब्दादीन्‌ विषयविशेषान्‌ 
आलोचयतः पुंसः पुरुषस्य सङ्ग; आसक्तिः प्रीतिः तेषु 
विषयेषु उपजायते उत्पद्यते | सङ्गात्‌ प्रीतेः संजायते 
समुत्पद्यते BA: तृष्णा । कामात्‌ कुतश्चित्‌ प्रतिहतात्‌ 
क्रोधः अभिजायते ॥ 


AMARA संमोहः संमोहात्स्मृतिविश्रमः। 
स्मतिम्रशाहुद्धिनाशो बुद्धिनाशात्प्रणऱ्याति ॥ 
क्रोधात्‌ भवति संमोहः अविवेकः कार्याकार्यविषयः | 
ऋद्धो हि संमूढः सन्‌ शुरुमप्याक्रोशति | संमोहात्‌ स्मृति- 
विश्रमः शास्तरांचार्योपद्शाहितसंस्कारजनितायाः स्मरतेः स्यात्‌ 
विश्रमो भ्रंशः स्सृत्युत्पत्तिनिमित्तप्राप्तौ अचुत्पत्तिः । ततः 
स्मृतिश्रेशात्‌ बुद्धिनाशः बुद्धेनोशः | कायोकायेविषयविवेका- 
योग्यता अन्तःकरणस्य बुद्धेनीश उच्यते । बुद्धिनाशात्‌ 
प्रणश्यति | तावदेव हि पुरुषः यावद्न्तःकरणं तदीयं 





द्वितीयोऽध्यायः । ` gu 


कायोकोयोविषयविवेकयोग्यम्‌ | तद्योग्यत्वे नष्ट एव पुरुषों 
भवति | अतः तस्यान्तःकरणस्य बुद्धेनोशात्‌ प्रणश्यति 
पुरुषाथायोग्यो भवतीत्यर्थः ॥ 


सर्वोनर्थस्य Yous विषयाभिध्यानम्‌ | अथ इदानीं 
मोक्षकारणसिदमुच्यत--- 


रागद्वेषावेयुक्तेस्तु विषयानिन्द्रियश्चरन्‌। | 
आत्मवञ्येविधेयात्मा प्रसा द्मधिगच्छाति ॥. . 

रागद्वेषवियुक्तेः रागश्च द्वेषश्च रागद्वेषो, तत्पुरःसरा हि 
इन्द्रियाणां प्रवृत्तिः स्वाभाविकी, तत्र यो मुमुक्षः भवति सः 
ताभ्यां वियुक्तैः श्रोत्रादिभिः इन्द्रियः विषयान्‌ अवजेनीयान्‌ 
चरन्‌ उपलभमानः आत्मवश्यैः आत्मनः वश्यानि वशी- 
भूतानि इन्द्रयाणि तैः . आत्मवञ्यैः+ विधेयात्मा इच्छातः 
विधेयः आत्मा अन्तःकरणं यस्य सः अयं प्रसादम्‌ अधि- 
गच्छति । प्रसादः प्रसन्नता स्वास्थ्यम्‌ ॥ 


प्रसादे सति किं स्यात्‌ इत्युच्यते 


प्रसादे सवेदुःखानां हानिरस्योपजायते । 
प्रसन्नचेतसो ह्याह वुडिः पयेवतिष्ठते ॥ ६९.॥ . 


३, 8. 9 





६६ श्रीमद्भगवद्वीतामाण्ये 


प्रसादे. Cag aay, आध्यात्मिकादीनां हानिः विनाशः 
अस्य यतेः उपजायते | किंच-- प्रसन्नचेतसः स्वस्थान्तः- 
करणस्य हि यस्मात्‌ आशु शीघ्र बुद्धि: पर्यवतिष्ठते .आका- 
afta परि समन्तात्‌ अवतिष्ठते, आत्मस्वरूपेणेव निश्चली- 
भवतीत्यर्थः ॥ 


एवं प्रसन्नचेतसः अवस्थितबुद्धेः PISAT यतः, 
तस्मात्‌ रागद्वेषवियुक्तेः इन्द्रिये: शास्राविरुद्धेप अवजेनीयेषु 
युक्तः समाचरेत्‌ इति वाक्यार्थः ॥ 


` संय प्रसन्नता स्तूयत 


नास्ति बुडिरयुक्तस्य न चायुक्तस्य भावना | 
न चाभावयतः शान्तिरशान्तस्य कुतः सुखम्‌॥ 


' नास्ति न विद्यते न भवतीत्यर्थः, बुद्धिः आत्मस्वरूपविषया 
अयुक्तस्य असमाहितान्तःकरणस्य ।'न च अस्ति अयुक्तस्य 
भावना आत्मज्ञानाभिनिवेशः | तथा-- न च अस्ति अभा- 
बयतः आस्मज्ञानाभिनिवेशमङुवेतः शान्तिः उपशमः | अशा- 
न्तस्य कुतः सुखम्‌ ? इन्द्रियाणां हि विषयसेवातृष्णातः निवृ- 
त्तियो तत्सुखंम्‌ , न विषयविषया तृष्णा | दुःखमेव हि सा । 
न ठृष्णांयां सत्यां सुखस्य गन्धमात्रमप्युपपद्यते इत्यर्थः ॥ 


द्वितीयोऽध्यायः | ६७ 


' अयुक्तस्य कस्माहुद्धिनास्ति इत्युच्यते--. . 
इन्द्रियाणां हि चरतां यन्मनोऽनुविधीयते । ` 
तदस्य हरति प्रज्ञां वायुनोवमिवाम्भासि ॥ ६७॥ 


इन्द्रियाणां हि यस्मात्‌ चरतां स्वस्वविषयेषु प्रवतेमा- 
नानां aa मनः अनुविधीयते अनुप्रवर्तते तत्‌ इन्द्रियविषय- 
विकर्पनेन प्रवृत्त॑ मनः अस्य यतेः हरति प्रज्ञाम्‌ आलाना- 
त्मविवेकजां नाशयति | कथम्‌? वायुः नावमिव अम्भसि 
उद्क जिगमिषतां amigga want यथा वायुः नावं 
प्रवतेयति, एवमात्मविषयां प्रज्ञां हृत्वा मनो विषयविषयां 
करोति ॥ 

“यततो हि’ इत्युपन्यस्तस्यार्थस्य अनेकधा उपपत्ति- 
मुक्त्वा तं चार्थसुपपाद्य उपसंहरति 
तस्माद्यस्य महाबाहो निगृहीतानि wasn: । ` 
इन्द्रियाणीन्द्रियार्थभ्यस्तस्य प्रज्ञा प्रतिष्ठिता ॥ 

इन्द्रियाणां प्रवृत्तो दोष उपपादितो यस्मात्‌ , तस्मात्‌ यस्य 
यतेः हे महाबाहो, निग्रृहीतानि सर्वेशः सचेप्रकारैः मानसा- 
fate: इन्द्रियाणि इन्द्रियार्थेभ्यः शब्दादिभ्यः तस्य प्रज्ञा 
प्रतिष्ठिता ॥ = 

योऽयं लौकिको वैदिकञ्च व्यवहारः स उत्पन्नविवेकज्ञा- 
नस्य स्थितप्रज्ञस्य अविद्याकार्यत्वात्‌ अविद्यानिवृत्तौ निव- 
तेते, अविद्यायाश्च विद्याविरोधात्‌ निवृत्तिः, इत्येतमर्थं स्फुटी- 
कुवेन्‌ आह--- 

या निशा सवेश्ूतानां 
_ तस्यां जागति संयमी | 
geal जाग्रति भ्रूतानि 
सा :निशा पद्दयतो gA: ॥ ६९ ॥ 

या निशा रात्रि: सचेपदार्थानामविवेककरी तम:स्वभाव- 
त्वात्‌ सवभूतानां स्वेषां भूतानाम्‌ | किं तत्‌ परमार्थतत्त्वं 
स्थितप्रज्ञस्य विषयः | यथा नक्तंचराणाम्‌ अहरेव UF- 
न्येषां निशा भवति, We नक्तचरस्थानीयानामज्ञानां 
. सवेभूतानां निशेव निशा परमार्थतत्त्वम्‌ , अगोचरत्वाद्त- 
gata । तस्यां परमार्थतत्त्वळक्षणायामञ्ञाननिद्रायाः प्र- 
बुद्धो जागर्ति संयमी संयमवान्‌, जितेन्द्रियो योगीत्यर्थः । 
यस्यां म्राह्मम्राइकभेदळक्षणायामविद्यानिशायां प्रसुप्तान्येव 
भूतानि जाग्रति इति उच्यन्ते, यस्यां निशायां प्रसुप्ता इवः 
स्वप्नदृशः, सा निशा अविद्यारूपत्वात्‌ परमार्थतत्त्वं पइ्यतोः 
मुनेः ॥ | 





द्वितीयोऽध्यायः | ६९ 


अत: कमाणि अविद्यावस्थायामेव चोद्यन्ते, न विद्याव- 
स्थायाम्‌ | विद्यायां हि सत्याम्‌ उदिति सवितरि miia 
तमः प्रणाशझुपगच्छति अविद्या । प्राक्‌ विद्योत्पत्तेः अविद्या 
प्रसाणबुद्धथा गृह्यमाणा क्रियाकारकफळभेद्रूपा सती सर्व- 
कमेहेतुस्वं प्रतिपद्यते | न अप्रमाणबुद्धया गृह्यमाणाया: 
कमेहदेतुत्वोपपत्तिः, ` प्रमाणभूतेन वेदेन मम चोदितं कतेव्यं 
कमे’ इति हि कर्मणि कता प्रवतेते, न ¢ अविद्यामात्रामिदं 
सवै निशेव? इतिं । यस्य पुनः “ निशेव अविद्यामात्रभिद्‌ं 
सवै भेदजातम्‌? इति ज्ञानं तस्य आत्मज्ञस्य सर्वकर्मसंन्यासे 
एव अधिकारो न प्रवृत्त | तथा च दशैयिष्यति--' तहु- 
ःहूयस्तदात्मान: इत्यादिना ज्ञाननिष्ठायामेव तस्य अधि- 
'कारम्‌ ॥ 


तत्रापि प्रवतेकप्रमाणाभावे प्रवृत्त्यन्ुपपत्तिः इति चेत्‌, न; 
स्वात्मविषयत्वादात्मविज्ञानस्य | न हि आत्मनः स्वात्मनि 
प्रवतैकप्रमाणापेक्षता, आत्मत्वादेव | तदन्तत्वाच्च सर्वप्रमा- 
णानां प्रमाणत्वस्य | न हि आत्मस्वरूपाधिगमे सति पुनः 
अंमाणप्रमेयच्यवहारः संभवति | Tae हि आत्मनः 
'निवर्तयति अन्त्यं प्रमाणम्‌; निवतेयदेव च अप्रमाणीभवति, 
स्वप्नकाळप्रमाणमिव प्रबोधे | छोके च -तरस्त्वाधिगमे प्रवृत्ति- 





७० श्रीमद्धगवद्वीताभाष्ये 


हेतुत्वादर्शनात्‌ प्रमाणस्य । तस्मात्‌ न आत्मविद्‌ः कर्सण्य- 
धिकार इति सिद्धम्‌ ॥ 


विदुषः यक्तेषणस्य स्थितप्रज्ञस्य यतेरेव मोक्षप्राप्तिः, न 
तु असंन्यासिनः कामकामिनः इत्येतमर्थं दृष्टान्तेन प्रतिपाद- 
यिष्यन्‌ आह-- 

आपूर्यमाणमचलपतिष्ठं 

ससुद्रमापः प्राविशान्ति यद्वत्‌ | 

तद्वत्कामा यं प्राविचान्ति सर्वे 

स.शान्तिमाभोति न कामकामी ॥ ७० ॥ 


आपूर्यमाणम्‌ अद्भिः अचत्प्रतिष्ठम्‌ अचलतया प्रतिष्ठा 
अवस्थिति; यस्य तम्‌ अचलप्रतिष्ठं समुद्रम आपः सरवतो गताः 
प्रविशान्ति स्वात्मस्थमाविक्रियमेव सन्तं यद्वत्‌ , तद्वत्‌. कामा: 
विषयसंनिधावपि ada: इच्छाविशेषाः यं पुरुषम्‌ सञुद्र- 
मिव आप:--- अविकुवेन्त: प्रविशन्ति सर्वे .आत्मन्येव प्रली- 
यन्ते न स्वात्मवशं कुवेन्ति, सः शान्ति मोक्षम्‌ आप्नोति; 
न इतरः कामकामी, काम्यन्तः इति कामाः विषयाः . तान्‌ 
कामयितुं शीळं यस्य सः कामकामी, - नैव प्राप्नोति इत्यर्थः ॥ 


यस्मादेव तस्मात्‌-- 


. 
a a ae 7 


द्वितीयोऽध्यायः | ७१ 


विहाय कामान्यः सवोन्पुमांञ्चरति निःस्पृहः | 
निसेमो निरहंकारः स झान्तिमाधिगच्छाति ॥ 


.. विहाय परित्यज्य कामान्‌ यः संन्यासी पुमान्‌ सवान्‌ 
अशेषतः कार्स्न्येन चरति, जीवनमात्रचेष्टाशेषः पर्यंटतीत्यर्थः | 
नि:स्पृह: शरीरजीवनमात्रेऽपि निरता eer यस्य सः निः- 
we: सन्‌, faa: शरीरजीवनमात्राक्षिप्तपरिग्रह्‌ऽपि ममेदम्‌ 
इत्यभिनिवेशवजितः, निरहंकारः विद्यावत्त्वादिनिमित्तात्मसं - 
आवनारहितः इत्येतत्‌ | सः एवंभूतः स्थितप्रज्ञः ब्रह्मवित्‌ 
शान्ति सर्वसंसारदुःखोपरमलक्षणां निवोणाख्याम्‌ अधिग- 
च्छति प्राग्नोति ब्रह्मभूतो भवति इतर्थः ॥ 


सैषा ज्ञाननिष्ठा स्तूयते 


एषा ब्राह्मी स्थितिः पार्थे नैनां प्राप्य विसुत्यति। 
स्थित्वास्यामन्तकालेऽपि ब्रह्मनिवाणरूच्छति ॥ 


इति श्रीमहामारते शतसाइस्रयां. संहितायां वयासिक्यां 
भीष्मपर्वणि श्रीमद्भंगवद्गीतासूपनिषंत्सु ब्रह्मविद्यायां 
योगशास्त्र श्रीकृष्णाजुनसंवादे सांख्ययोगो नाम 
द्वितीयोऽध्यायः ॥ . 





७२ श्रीमद्भगवद्वीताभाष्य 


एषा यथोक्ता ब्राह्मी ब्रह्मणि सवा इयं स्थितिः .सर्व 
कर्मे संन्यस्य ATVI अवस्थानम्‌ इत्येतत्‌ । हे पार्थ) न 
एनां स्थितिं प्राप्य ge न विमुह्यति न मोहं प्राप्रोति | 
स्थित्वा अस्यां स्थितो त्राह्मथां यथोक्तायां अन्तकालेऽपि 
अन्त्ये aren ब्रह्मनिर्वाणं ब्रह्मनि्बृतिं मोक्षम्‌ ऋच्छति 
गच्छति | किसु वक्तव्यं त्रह्मचंयोदेव सन्यस्य यावज्जीवं यो 
जेह्मण्येव अवतिष्ठते स ब्रह्मनिर्वाणमृच्छति इति ॥ 


इति श्रीमत्परमहंसपरित्राजकाचार्यस्य श्रीगोविन्दभगवत्पूज्यपाद- 
शिष्यस्य श्रीमच्छंकरभगवतः कृतौ श्रीमद्भगवद्गीता भाष्ये 


ड्तायाऽध्यायः ॥ 





श्रीमच्छकर भगवत्पाद विरचितम्‌ 


श्रीमद्धगवद्वीताभाष्यम्‌ 





KS हृ a Ae मॉ बै 


Cz द हन mA 


ङ 





तृतीयोऽध्यायः ॥ 


— Pes 


सत्रस्य प्रवृत्तिनिवृत्तिवेषयभूते द्वे बुद्धी 
| भगवता निर्दिष्ठे, सांख्ये बुद्धि: योगे 
बुद्धिः इति च । तत्र ' प्रजह्माति यदा 
अ ||, कामान्‌ ' इत्यारभ्य आ अध्यायपरि- 
KS समाप्तेः सांख्यबुद््याश्रितानां संन्यासं 
- कतेव्यमुकत्वा तेषां तन्निष्ठतयैब च 
कृताथता उक्ता“ एषा ब्राह्मी स्थितिः ' इति.। agar 
च 'कमेण्येंवाधिकांरस्ते...मा ते सङ्गोऽस्त्वकमेणि' इति 
कर्मेव कतेव्यमुक्तवान्‌ योराबुद्धिमाश्रि्य, न तत एव श्रेय:- 
प्राप्तिम' उक्तवान्‌ | तदेतदालक्ष्य पर्याकुलीङृतबुद्धिः अजुन 
उवाच | कथं भक्ताय श्रेयोयिने यत्‌ साक्षात्‌ भ्ेयःप्राप्तिसाधंनं 
सांख्यन्रुद्धिनिष्ठां श्रावयित्वा मां कर्मणि द्वृष्टानेकानथेयुक्त 
पारंपर्येणापि .अनेकान्तिकश्रेय:प्राप्तिफले नियुञ्ज्यात्‌ इति 
युक्तः पयोकुळीभावः अजुनस्थ, तद्नुरूपश्व प्रभ: “ज्यायसी 

चेत्‌? इत्यादिः, प्रभापाकरणवाक्यं च भगवतः युक्तं यथो- 
क्तविभागविषये शास्त्रे | | 

केचित्तु--- अज्ुनस्यप्रश्रार्थमन्यथा कल्पयित्वा तत्प्रति- 
कूल भगवत: प्रतिवचनं वपोयन्ति, यथा च आत्मना संब- 
न्धप्रन्थ गीताया निरूपितः ates च इह पुनः" प्रश्न" 
प्रातवचनयो: अथ निरूपयन्ति । कथम्‌ :; तत्र संबन्धग्रन्थे 
तावत-- सवषामाश्रमिणां ज्ञानकमंणोः Aya: गीताशास्ने 
निरूपितः अथः इत्युक्तम्‌ ; पुनः विशेषितं च यावज्जीवश्रति- 
चोदितानि कर्माणि परित्यज्य केवलादेव ज्ञानात्‌ मोक्ष 
प्राप्यते Rae एकान्तेनैव प्रतिषिद्धमिति | इह तु आश्रम- 
विकल्प दशेयता यावज्जीवश्रतिचोद्तानामेव कर्मणा. परि- 
त्याग उक्त: | तत्‌ कथम्‌ इदृशं विरुद्धमथम्‌ अर्जुनाय त्रयात्‌ 
भगवान्‌, श्रोता वा कथं विरुद्धमर्थमवधारयेत्‌ || 


तत्रैतत्‌ स्यात्‌--गृहस्थानामेव श्रौतकमैपरित्यागेन: केवला- 
देव ज्ञानात्‌ मोक्ष: प्रतिषिध्यते, न तु आश्रमान्तराणामिति । 
एतदपि पूर्वोत्तरंविरुद्धमेवं । कथम्‌? सर्वाश्रमिणां . ज्ञानकर्म- 
णोः ससुच्चयो गीताशा्ने निश्चितः अर्थ: ` इति प्रतिज्ञाय इह 
कथ तद्विरुद्ध , केवलादेव ज्ञानात्‌ मोक्षं ज्यात आश्रमा- 
न्तराणाम्‌॥  . ... 


a 
` $ 


तृतीयो5ध्याय: (43! 9७ 


अथ मतं श्रौतकमापेक्षया एतद्बचनम्‌ ' केवलादेव ज्ञानात्‌ 
श्रोतकमरहितात्‌ गृहस्थानां मोक्षः प्रतिषिध्यते ' इति; तत्र 
गृहस्थानां विद्यमानमपि . स्मात्‌. BA अविद्यमानचत्त्‌ उपेक्ष्य 
* ज्ञानादेच केवलात्‌. इत्युच्यत इति। एतदपि विरुद्धम्‌ । 
कथम्‌ ? गृहस्थस्यैव स्मातंकर्मणा ससुञ्चितात्‌ ज्ञानात्‌ मोक्षः 
प्रतिषिध्यते. न तु आश्रमान्तराणामिति कथं विवेकिभिः 
शक्यमवधारयितुम्‌ | किंच--यदि मोक्षसाधनत्वेन स्मार्तानि 
कर्माणि ऊध्वरतसां समुच्चीयन्ते तथा गृहस्थस्यापि इष्यतां 
स्मार्तैरेव समुञ्चयो न AA: ॥ 


अथ श्रौतेः BAA गृहस्थस्यैव समुच्चय: मोक्षाय, RE- 
रेतसां तु स्मातेक्ममात्रससु्चितात्‌ ज्ञानात्‌ मोक्ष इति | 
तत्रैवं सति गृहस्थस्य आयासबाहुल्यात्‌, श्रोतं स्मार्तं च 
, बहुदुःखरूपं कमं शिरसि आरोपितं स्यात्‌ ॥ 


अथ गृहस्थस्यैव आयासबाहुल्यकारणात्‌ मोक्षः स्यात्‌ , नं 
आश्रमान्तराणां श्रौतनित्यकमेरहितत्वात्‌ इति | तदप्यसत्‌. , 
सर्वोपनिषत्सु ` इतिद्दासपुराणयोगशास्नेषु च ज्ञानाङ्गत्वेनं 
मुमुक्षोः सवेकर्मेसन्यासविधानात्‌ , आश्रमविकल्पससुञ्चयचि- 
धानाच्व श्रतिस्सृत्याः ॥ न 





A has 

सिद्धस्तर्हि सर्वाश्रमिणां ज्ञानकमेणोः समुच्चय:-- न, 
मुमुक्षाः सवेक्म॑संन्यासाविधानात्‌ | £ पुत्रैषणाया वित्तैषणा- 
याश्च लोकैषणायाश्च व्युत्थायाथ भिक्षाचर्यं चरन्ति’ ¦ त- 
स्मात्‌ न्यासमेषां तपसामतिरिक्तमाहुः “ न्यास एवात्यरेच- 
यत्‌ gid, “न कमणा न प्रजया घनन त्यागनक असृत- 
त्वमानशुः' इति च । ' ब्रह्मचयोदेव प्रत्रजेत्‌’ इत्याद्याः 
श्रुतयः | 1 त्यज धर्ममधर्मं च उभे सत्यानृते त्यज | . उभे 
सत्यानृते त्यक्त्वा येन यजसि तत्त्यज | संसारमेव निःसारं 
दृष्टा सारदिदृक्षया । प्र्रजन्त्यक्ृतोद्वाहाः परं वैराग्यमा- 
श्रिताः ' इति बृहस्पति: | ' कमेणा वध्यते जन्तुर्विद्यया च 
विसुच्यते | तस्मात्कर्म न gated: यतयः पारदर्शिन: ' इति 
शुकानुशासनम्‌ | इहापि च ' सवेकमोणि मनसा संन्यस्य 
इत्यादि ॥ 


मोक्षस्य च अकार्यत्वात्‌ सुमुक्षोः कमोनर्थक्यम्‌ | नित्यानि 
प्रयवायपरिहाराथोनि इति चेत्‌, न असंन्यासिविषयत्वात्‌ 
अत्यवायश्राप्ते:अ। न हि अभिकायांँद्यकरणात्‌ं संन्यासिन 
प्रत्यवाय: कल्पयितुं शक्यः, यथा ब्रह्मचारिणामसंन्यासिना- 
मपि कर्मिणाम्‌ । न तावत्‌ नित्यानां कर्मणामभावादेव भाव- 
रूपस्य प्रत्यवायस्य उत्पत्तिः कल्पयितु शक्या, ' कथमसतः 


तृतीयोऽध्यायः । ˆ ७९ 


सज्जायेत ' इति असतः सज्जन्मासंभवश्रुते: । यदि विहिता- 
करणात्‌ असंभाव्यमपि प्रत्यवायं AA वेदः, तदा अनथे- 
करः वेद: अप्रमाणमित्युक्तं स्यात्‌; विहितस्य करणाकर- 
णयोः CAMARA | तथा च कारकं MST न ज्ञाप- 
कम्‌ इत्यनुपपन्नार्थ कल्पितं स्यात्‌ | न चेतदिष्टम्‌ | तस्मात्‌ 
न संन्यासिनां कर्माणि | अतो ज्ञानकर्मणोः समुच्चयानुप- 
पत्तिः ; “ ज्यायसी चेत्‌ कमेणस्ते मता बुद्धिः? इति अजु- ` 
नस्य प्र्ानुपपत्तेश्च ॥ | 

` यदि हि भगवता द्वितीयेऽध्याये ज्ञानं कमे च ससु्चित्य 
त्वया अनुष्ठेयम्‌ इत्युक्तं स्यात्‌, ततः अजुनस्य प्रश्न: अनु- 
qqa: ' ज्यायसी चेत्कमेणस्ते मता बुद्धि: इति । अजु 
नाय चेत्‌ बुद्धिकमणी त्वया अनुष्ठेये इत्युक्ते, या कर्मणो 
ज्यायसी बुद्धिः सापि उक्तेव इति तत्‌ किं कर्मणि घोरे मां 
नियोजयसि. केशव ' इति उपालम्भः प्रश्रो चा न कथचन 
उपपद्यते | न च अजुनस्येव ज्यायसी बुद्धिः न अनुष्ठेया 
इति भगवता उक्त पूवेम्‌ इति कल्पयितुं युक्तम्‌ , येन ' ज्या- 
यसी चेत्‌? इति विवेकतः प्रश्नः स्यात्‌ ॥ 
`, यदि पुनः एकस्य पुरुषस्य ज्ञानकर्मणोविंरोधात्‌. युगपद- 
नुष्ठान॑ न संभवतीति मिज्नपुरुषानुष्ठेयत्वं. भगवता yor 

स्यात्‌ , ततोऽयं प्रश्न उपपन्नः ' ज्यायसी चत्‌ `. इत्यादि: । 
अविवेकतः प्रभ्रकल्पनायामपि भिन्नपुरुषानुष्ठेयत्वेन ATA- 
कर्मेनिष्ठयोः भगवतः प्रतिवचनं नोपपद्यते | न च अज्ञान- 
निमित्तं भगवत्प्रतिवचनं कल्पनीयम्‌ | अस्माञ्च भिन्नपुरुषा- 
gada ज्ञानकर्मनिष्ठयो: भगवतः प्रतिवचनदशनातः 
ज्ञानकर्मणोः समुच्चयानुपपत्तिः | तस्मात्‌ केवलादेव ज्ञानात्‌ 
मोक्ष इत्येषोऽर्थो निश्चितो. गीतासु सर्वापनिषत्सु च ॥ 

ज्ञानकर्मणोः ' एकं वद्‌ निश्चित्य’ इति च एकविषयैव 
प्राथना अनुपपन्ना, उभयोः समुच्चयसंभवे | ' कुरु कमैव 
तस्मात्त्वम्‌ ' इति चं ज्ञाननिष्ठासंभवम्‌ अजुनस्य अवधारणेन 
दशंयिष्यति ॥ 

अर्जुन उवाच-- Airs 

~ ७ ७ Q 

ज्यायसी चेत्कमणस्त मता वुड्जिंनादेन | 

re सणि घोरे è नियो 
Alen कमणि घोरे मां नियोजयासि केशव ॥१॥ 


. ज्यायसी श्रेयसी चेत्‌ यदि कमेण: सकाशात्‌ ते तव 
` मता अभिप्रेता बुद्धिः ज्ञानं हे जनादेन | यदि बुद्धिकर्मणी 
समुचिते इष्टे तदा एकं श्रेयःसाधनमिति कर्मणो ज्या- 
यसी बुद्धि: इति कर्मणः अतिरिक्तकरणं बुद्धेरनुपपन्नम्‌ 


तृतीयोञ्ध्यायः । ८१ 


अजुनेन कृतं स्यात्‌; न हि तदेव तस्मात्‌ फळतोऽतिरिक्त 
स्यात्‌ । तथा च, कमणः श्रेयस्करी भगवतोक्ता बुद्धि 
अश्रयस्कर च कम कुर्विति मां प्रतिपादयति, तत्‌ किं नु 
कारणमिति भगवत उपाळम्भमिंव कुवन्‌ तत्‌ किं कस्मात्‌ 
क्सेणि घोरे क्रूरे हिंसाळक्षणे मां नियोजयसि केशव इति च 
यदाह्‌, तञ्च नोपपद्यते | अथ स्मार्तेनैव कर्मणा समुच्चयः 
सर्वेषां भगवता उक्त: अजुनेन च अवधारितश्चेत्‌ , ' तत्कि 
कर्मेणि घोरे मां नियोजयसि? इत्यादि कथं युक्तं वचनम्‌ ॥ 
किंच--- 
व्यामिश्रेणेव वाक्येन वुद्धि मोहयसीव मे | 
तदेकं वद्‌ निश्चित्य येन श्रेयो5हमाप्नुयाम ॥२॥ 
व्यामिश्रेणेव, यद्यपि विविक्ताभिधायी भगवान्‌, तथापि 
मम aaga: व्यामिश्रमिव भगवद्वाक्यं प्रतिभाति । तेन 
मम बुद्धि मोहयसि इव, मम बुद्धिव्यामोहापनयाय हि 
प्रवृत्तः त्वं तु कथं मोहयसि! अतः ब्रवीमि बुद्धि मोहयसि 
इव में मम इति। त्वं तु भिन्नकऐेकयोः ज्ञानकर्मणोः 
एकपुरुषाचुंष्ठानासंभवं यदि मन्यसे, तत्रैवं सति तत्‌ तयोः 
एकं बुद्धिं कमे वा इदमेव अजुनस्य योग्यं बुद्धिशक्त्यव- 
स्थानुरूपमिति निश्चिय वद Ale, येन ज्ञानेन कमेणा वा 


३. 5. 0 

अन्यतरेण श्रेयः अहम्‌ wat MAI; इति ATs 
तदपि नोपपद्यते ॥ 


यदि हि कर्मनिष्ठायां गुणभूतसपि ज्ञानं भगवता उक्तं 
स्यात्‌ , तत्‌ कथं तयोः ' एकं वद्‌? इति एकविषयैव अजु 
नस्य शुश्रूषा स्यात्‌ | न हि भगवता पूवेमुक्तम्‌ ` अन्यतरदेंब 
ज्ञानकर्मणोः वक्ष्यामि, नेव इयम्‌? इति, येन उभयप्राप्त्यसं- 
भवम्‌ आत्मनो मन्यमानः एकमेव प्रार्थयेत्‌ |l 

प्रआजुरूपमेब प्रतिवचनं श्रीभगवानुवाच 

श्रीभगवानुवाच--- 3 
लोकेऽस्मिन्द्रिविधा निष्ठा पुरा प्राक्ता मयानघ | 
ज्ञानयोगेन सांख्यानां कमेयोगेन योगिनाम्‌ ॥ 

लोके अस्मिन्‌ शाख्यार्थानुष्ठानाधिकृतानां त्रैवर्णिकानां 
द्विविधा द्विप्रकारा निष्ठा स्थितिः अनुष्ठेयतात्पर्यं पुरा पूव 
सगोदो प्रजाः BE तासाम्‌ अभ्युद्यनिःश्रेयसंप्राप्तिसाधनं 
वेदारथेसंप्रदायमाविष्कुचेता प्रोक्ता मया सर्वज्ञेन ईश्वरेण हे 
अनघ अपाप | तत्र का सा द्विविधा निष्ठा इत्याह तत्र 
ज्ञानयोगेन ज्ञानमेव योग: तेन सांख्यानाम्‌ अत्मानात्मविष- 
यविवेकदिज्ञानवतां ब्रह्मचयोश्रमादेव कृतसंन्यासानां वेदान्त- 


तृतीयोऽध्यायः | ८३ 


विज्ञानसुनिश्चितार्थानां परमहंसपरित्राजकानां ब्रह्मण्येव अव- 
स्थितानां निष्ठा प्रोक्ता | कमेयोगेन कर्मेव योग: कमैयोगः 
तेन कर्मयोगेन योगिनां कर्मिणां निष्ठा प्रोक्तां इत्यर्थः । यदि 
च एकेन पुरुषेण एकस्मे पुरुषार्थाय ज्ञानं कर्म च समुच्चित्य 
अनुष्ठेयं भगचता इष्टम्‌ उक्त वक्ष्यमाणं वा गीतासु वेदेषु 
चोक्तम्‌ , कथमिह अजुनाय उपसन्नाय प्रियाय विशिष्टमिन्न- 
पुरुषकटेके एव ज्ञानकमेनिष्ठे saa? यदि पुनः ' अजुन: 
ज्ञानं कमें च द्यं श्रुत्वा स्वयमेवानुष्ठास्यति अन्येषां तु भि- 
अपुरुषानुष्ठयतां वक्ष्यामि इति ' मत भगवतः कल्प्येत, तदा 
रागद्वेषवान्‌ अप्रमाणभूतो भगवान्‌ कल्पितः स्यात्‌ । 
तच्चायुक्तम्‌ | तस्मात्‌ कयापि युक्त्या न समुच्चयो ज्ञान- 
करमणोः ॥ 

यत्‌ अजुनेन उक्तं कर्मणो ज्यायस्त्वं बुद्धेः, तञ्च स्थितम्‌ , 
अनिराकरणात्‌ । तस्याश्च ज्ञाननिष्ठायाः संन्यासिनामेवानुष्ठ- 
यत्वम्‌ , भिन्नपुरुषानुष्ठयत्ववचनात्‌ | भगवतः एवमव अनु- 
सतामिति गस्यते ॥ 

“मां च बन्धकारणे कर्मण्येव नियोजयसि ' इति विषण्ण- 
मनसमजुनम्‌ ` कमे नारभे ' इयेवं मन्वानमाळक्ष्य आह भग- 
बान्‌-- न कर्मेणामनारस्भात्‌ इति । अथवा--- MARA- 

निष्ठयो: परस्परविरोधात्‌ एकेन पुरुषेण युगपत्‌ अनुष्ठातुम- 
शक्यत्वे सति इतरेतरानपेक्षयोरेव पुरुषार्थहेतुत्वे प्राप्ते कसे- 
निष्ठाया ज्ञाननिष्ठाप्राप्तिहेतुत्वेन पुरुषार्थहेतुत्वम्‌ , न स्वात- 
sa; ज्ञाननिष्ठा तु कर्मनिष्ठोपायळव्धात्मिका सती स्वात- 
ssa पुरुषार्थहेतुः अन्यानपेक्षा, इत्येतमर्थं प्रद्‌शीयिष्यन्‌ 
आह भगवान्‌--- 


न कर्मणामनारम्भान्नैष्कम्ये पुरुषो5दनुते | 
न च संन्यसनादेव fare समधिगच्छति | 


a कमणां क्रियाणां यज्ञादीनाम्‌ इह जन्मनि जन्मान्तरे 
वा अनुष्ठितानाम्‌ उपात्तदुरितक्षयह्देतुत्वेन सत्त्वशुद्धिकार- 
णानां तत्क्रारणत्वेन च ज्ञानोत्पत्तिद्वारेण ज्ञाननिष्ठाहेतूनाम्‌ , ` 
“ज्ञानमुत्पद्यते पुंसां क्षयात्पापस्य कमणः | यथाद्शेतळ- 
प्रख्ये पञ्यत्यात्मानमात्मनि ' इत्यादिस्मरणात्‌, अनारम्भात्‌ 
अनुष्ठानात्‌ नेष्कम्य निष्कमेभावं कर्सशून्यतां ज्ञानयोगेन 
निष्ठां निष्क्रियात्मस्वरूपेणेव अवस्थानमिति यावत्‌ । पुरुषः 
न अचनुते न प्राप्नोतीत्यर्थः ॥ 

कर्मणामनारम्भान्नेष्कस्य नाइनुते इति वचनात्‌ तद्विपर्य- 
यात्‌ तेषामारम्भात्‌. नेष्कम्य॑मञ्नुते इति गम्यते | कस्मात्‌ 
पुनः कारणात्‌. कर्मणामनारम्भान्नैष्कम्यं Aga इति? 


तृतीयोइध्याय: । . ८५ 


उच्यते, कर्मारम्भस्थेव नेष्कम्योपायत्वात्‌ | न ह्यपायमन्तरेण 
उपेयभ्रामिरस्ति । कर्मयोगोपायंत्वं च नैष्कम्यळक्षणस्य 
ज्ञानयोगस्य, शरुतो इह च, प्रतिपादनात्‌ | श्रुतौ तावत्‌ 
प्रकृतस्य आत्मलोकस्य वेद्यस्य चेद्नोपायत्वेन ' तमेतं वेदा- 
चुवचनन ब्राह्मणा विविदिषन्ति यज्ञेन? इत्यादिना कर्मयो- 
गस्य ज्ञानयोगोपायत्वं प्रतिपादितम्‌ । इह्दापि च-- 
८ संन्यासस्तु महाबाहो दुःखमाप्तमयोगत:” ¦ योगिनः कर्म 
कुवन्ति सङ्गं त्यक्त्वात्मशुद्धय ' यज्ञो दानं तपश्चैव पावनानि 
मनीषिणाम्‌ ' इत्यादि प्रतिपादयिष्यति ॥ 

ननु च 'अभयं सवेभूतेभ्यो दत्त्वा नेष्कम्येमाचरेत्‌? इत्या- 
दो कतेव्यकमेसंन्यासादपि नेष्कम्यंप्रापिं द्यति | लोके च 
` कर्मणामनारम्मान्नेष्कम्यमिति प्रसिद्धतरम्‌ | अतश्च नैष्कम्यो- 
थिन; किं कर्मारम्भेण? इति प्राप्तम्‌ । अत आह-- न च 
संन्यसनादेवेति | नापि संन्यसनादेव केवलात्‌ कमेपरित्याग- 
मात्रादेव ज्ञानरहितात सिद्धि नेष्कम्येलक्षणां ज्ञानयोगेन 
निष्ठां समधिगच्छति न प्राप्रोति ॥ 


कस्मात्‌ पुनः कारणात्‌ कमेसंन्यासमाल्लादेव केवलात्‌ 
ज्ञानरहितात्‌ सिद्धि नेष्कम्यंलक्षणां पुरुषो नाधिगच्छति 
इति हेत्वाकाङ्वायामाह-- 

o~ # a Q 
न हि कश्चित्क्षणमपि जातु तिष्ठत्यकभेकूत्‌ | 
कार्यते TAA: कमे AAs प्रकृतिजेगुणः ॥ ५ ॥ 
. न हि यस्मात्‌ क्षणमपि काळं जातु कदाचित्‌ कश्चित्‌ 
तिष्ठाति अकर्मकृत्‌ सन्‌ । कस्मात्‌? कायेत sada हि 
यस्मात्‌ अवश एव अस्वतञ्ज एव कर्म सर्वे: प्राणी safes: 
प्रकृतितो जातैः सत्त्वरजस्तमोभिः गुणे: | अज्ञ इति 
वाक्यशेषः, यतो वक्ष्यति ' गुणैर्यो न विचाल्यते? इति । 
सांख्यानां TRON अज्ञानामेव हि कमयोगः, न ज्ञानि- 
AM | ज्ञानिनां तु गुणैरचाल्यमानांनां स्वतश्चलनाभावात 
केमेयोगो नोपपद्यते | तथा च व्याख्यातम्‌ ' वेदाविना- 
शिनम्‌ ' इत्यत्र ॥ 
. यअत्त्वनात्मज्ञः चोदितं कमे नारभते इति तद्सदेवेत्याह- 
कमेन्द्रियाणि संयम्य य आस्ते मनसा स्मरन्‌ | 
थोन्विसूढात्मा 
इन्द्रियाथानि मिथ्याचारः स उच्यते ॥ 
कर्मेन्द्रियाणि हस्तादीनि संयम्य संहृत्य य: आस्ते तिष्ठति 
मनसा स्मरन्‌ चिन्तयन्‌ इन्द्रियार्थान्‌ विषयान्‌ विमूढाला 


चिमूढान्तःकरणः मिथ्याचारो सृषाचारः पापाचारः स 
उच्यते | 


तृतीयो5ध्याय: । ८७ 


यस्त्विन्द्रियांणि मनसा .नियम्यार भतेञ्जुन | 
कर्सेन्द्रियेः कमयोगमसक्तः स विशिष्यते ॥६॥ 
यस्तु पुनः कमेण्यधिकृत: अज्ञ: बुद्धीन्द्रियाणि मनसा 
नियम्य आरभते अजुन कर्मन्द्रिये: वाक्पाण्यादिभिः । 
किमार्‌भतेः इत्याह---- कर्मयोगम्‌ असक्तः सन्‌ फलाभिसंधि- 
वजितः सः विशिष्यते इतरस्मात्‌ मिथ्याचारात्‌ ॥ 
यतः: Taq: अत:-- 
नियतं कुरु कमे त्वं कमे ज्यायो TANT: । 
दारीरयाचापि च ते न प्रसिध्येदकर्मणः ॥ ८ ॥ 
नियतं नित्यं शास्रोपदिष्टम्‌ , यो यस्मिन्‌ कमणि अधि- 
कृतः फलाय च अश्रुतं तत्‌ नियतं कमे, तत्‌ कुरु त्वं हे 
अजुन, यतः कमै ज्यायः अधिकतरं फलतः, हि यस्मात्‌ अक- 
मेण: अकरणात्‌. अनारम्भात्‌ | कथम्‌! शरीरयात्रा शरीर- 
स्थितिः अपि च ते तव न प्रसिध्येत्‌ प्रसिद्धि न गच्छेत्‌ 
अकर्मण: अकरणात्‌ | अतः दृष्टः कर्माकमेणोविशेषों लोके ॥ 
यच्च मन्यसे बन्धार्थत्वात्‌ कमे न कतेन्यमिति तद्प्य- 
सत्‌ । कथम्‌ | 

ow 9 ७ 
यज्ञाथोत्कमेणोञ्न्यत्र BRST कमेबन्धनः | 
तदथ कमे कौन्तेय सुक्तसङ्ः समाचर ॥ ९ 


यज्ञो चै विष्णुः ' इति श्रुतेः यज्ञः इश्वरः, तदर्थ यत्‌ 
क्रियते तत्‌ यज्ञार्थं कमे । तस्मात्‌ कर्मणः अन्यन्न अन्येन 

ç `~ Ç © 
PAM लोकः अयम्‌ अधिकृत: EAFA कमेबन्धन: कर्म 
बन्धनं यस्य सोऽयं कर्मबन्धनः लोकः, न तु यज्ञार्थात्‌ | 
अतः तदर्थ यज्ञार्थं कमे कोन्तेय, WHIP: कमेफढसङ्ग- 
वर्जित: सन्‌ समाचर निवर्तय ॥ 


इतश्च अधिकृतेन करम कतेव्यम्‌ -- 


सहयज्ञाः प्रजाः सट्टा पुरोवाच प्रजापतिः | 
अनेन प्रसविष्यध्वमेष वोऽस्त्विष्टकामधुक्‌ ॥ 


-सहृयज्ञाः यज्ञसहिताः प्रजाः त्रयो वर्णाः ताः gg 
उत्पाद्य पुरा पूर्व सगांदौ उवाच उक्तवान्‌ प्रजापतिः प्रजानां 
स्रष्टा अनेन.यज्ञेन प्रसविष्यध्वं प्रसवः वृद्धि: उत्पत्ति: तं 
कुरुध्वम्‌ । एष यज्ञः वः युष्माकम्‌ अस्तु भवतु इष्टकामधुक्‌ 
इष्टान्‌ अभिप्रेतान्‌ कामान्‌ फलविशेषान्‌ दोरधीति इष्ट- 
कामधुक्‌ ॥ 


तृतीयोऽध्यायः | ८९ 


केथमू--- ~ 
देवान्भावयतानेन ते देवा भावयन्तु वः | 
परस्पर भावयन्तः श्रेयः परमवाप्स्यथ ॥ ११॥ 


~ 


देवान्‌ इन्द्रादीन्‌ भावयत वर्धयत अनेन यज्ञेन | ते 
देवा भावयन्तु आप्याययन्तु वृष्टयादिना वः युष्मान्‌ । एवं 
परस्परम्‌ अन्योन्यं भावयन्तः श्रेयः परं सोक्षळक्षणं ज्ञान- 
AAT अवाप्खथ । स्वगे वा परं श्रेयः अवाप्स्यथं ॥ 


किंच-- 


इष्टान्भोगान्हि वो देवा दास्यन्ते यज्ञमाविताः | ` ` 


तेदेत्तानप्रदायैभ्यो यो HS स्तेन एव सः ॥१२॥ 


SSM अभिम्रेतान्‌ भोगान्‌ हि वः युष्मभ्यं देवाः दास्यन्ते 
चितरिष्यन्ति स्रीपशुपुत्रादीन्‌ यज्ञभाविताः यज्ञैः वर्धिताः 
तोषिताः इत्यर्थः । तैः देवैः दत्तान्‌ भोगान्‌ अप्रदाय 


अदत्त्वा, "आनुण्यमङृत्वा-इत्यर्थः, एभ्यः TM, यः मुङ्क .... 


स्वदेहेन्द्रियाण्येव तर्पयति स्तेन एव तस्कर एव सः देवादि- 
स्वापहारी ॥ 


य पुनः 

bat a ७ EX, 
यज्ञशिष्टाशिनः सन्तो सुच्यन्ते सचकिल्बिषेः | 
SAA ते त्वघं पापा ये पचन्त्यात्मकारणात्‌ ॥ 


देवयज्ञादीन्‌ निवेत्यं तच्छिष्टम्‌ अशनम्‌ अस्ृताख्यम्‌ 
अशितुं we येषां ते यज्ञरिष्टाशिनः सन्तः युच्यन्ते सर्वे- 
किल्बिषे: सर्वपापैः चुस्ल्यादिपश्चसूनाकृतेः प्रमादकृतहिंसा- 
दिजनितेश्च अन्यैः । ये तु आत्मंभरयः, भुते ते तु अघं 
पाप स्वयमपि पापा: --ये. पचन्ति पाकं निर्वर्तयन्ति आत्म- 
कारणात्‌ आत्महेतोः ॥ 


इतश्च अधिकृतेन कर्म कतेव्यम्‌ जगच्चक्रप्रवृत्तिद्वेतुहि 
कमे । कथमिति उच्यते-- 


अन्नाङ्गवन्ति भूतानि पजेन्याद्न्नसंभवः। . 
यज्ञाङ्गवति WG यज्ञः कमेससुद्धवः ॥ १४ ॥ 
अन्नात्‌ Yad छोहितरेतःपरिणतात्‌ saa waa 
जायन्ते भूतानि'। पजेन्यात्‌ a8: अन्नस्य संभवः अन्नः 
संभवः | यज्ञात्‌ भवति पर्जन्यः, “ अग्नौ प्रांस्ताहुतिः सम्य- 
गादित्यमुपतिष्ठते | आदित्याज्जायते वृष्टिवृष्टेरन्न॑ ततः प्रजाः ? 
इति स्मरतेः । यज्ञः अपूर्वम्‌ । स च यज्ञः कर्मसमुद्भवः 


तृतीयो5ध्याय: । ९१ 


ऋत्विग्यजमानयोश्र. व्यापार: कर्म, तत्‌ समुद्भवः यस्य 
यज्ञस्य अपूवेस्य स यज्ञ: SAATRA: ॥ 


तञ्चेवंविधं कमै कुतों जातमिद्याह-- 


कमे ब्रह्मोद्भवं विदि ब्रह्माक्षरससुद्धवम | 
तस्मात्सवेगतं ब्रह्म नित्यं यज्ञे प्रतिष्ठितम्‌ ॥ 

कर्म ब्रह्मोद्भवं त्रह्म वेदः सः उद्धव: कारणं प्रकाशको 
यस्य तत्‌ कमे ब्रह्मोद्भवं विद्धि विजानीहि । ब्रह्म पुनः 
बेदाख्यम्‌ अक्षरसमुद्भवम्‌ अक्षरं TA परमात्मा समुद्भवो 
यख्य तत्‌ अक्षरंसमुद्धवंम्‌ | ब्रह्म वेद इत्यर्थः | यस्मात्‌ 
साक्षात्‌ परमात्माख्यात्‌ अक्षरात्‌ पुरुषनिःशासवत्‌ समुद्धूत 
ब्रह्म तस्मात्‌ सवोर्थप्रकाशकत्वात्‌ सवेगतम्‌; सवेगतमपि | 
सत्‌ नित्यं सदा यज्ञविधिम्रधानत्वात्‌ यज्ञ प्रतिष्ठितम्‌ ॥ 


एवं प्रवर्तितं चक्कं नानुवतेयतीह यः | 
अघायुरिन्द्रियारामो मोघं पाथे स जीवति ॥ 
एवम्‌ इत्थम्‌ ईश्वरेण वेद्यज्ञपूवेकं जगच्चक्रं प्रवर्तितं न 


अनुवर्तयति इह्‌ लोके यः कमेणि अधिकृतः सन्‌ अघायुः 
अघं पापम्‌ आयुः जीवनं यस्य सः अघायुः; पापजीवनः 

इति यावत्‌ | इन्द्रियारामः इन्द्रियः आरामः आरमणम्‌ 
आक्रीडा विषयेषु यस्य सः इन्द्रियारामः मोघं वृथा हे पार्थ, 
स जीवति ॥ 


तस्मात्‌ अज्ञेन अधिकृतेन कतेव्यमेव कर्मेति प्रकरणार्थः | 
प्राक्‌ आलज्ञाननिष्ठायोग्यताप्राप्ते: तादर्थ्येन कमेयोगानुष्ठा- 
नम्‌ अधिकृतेन अनात्मज्ञेन कतेव्यमेवेत्येतत्‌ “न कमैणामना- 
रम्भात्‌ इत्यत आरभ्य ' शरीरयात्रापि च ते न प्रसिध्ये- 
दकमेणः ' इत्येवमन्तेन प्रतिपाद्य, ' यज्ञार्थात्‌ कर्मणोऽन्यत्र ? 
इत्यादिना ' मोघं पार्थः स' जीवति ' इत्येवमन्तेनापि ग्रन्थेन 
प्रासङ्गिकम्‌ अधिकृतस्य अनात्मविदः कर्मानुष्ठाने बहु कार- 
णमुक्तम्‌ | तदकरणे च दोषसंकीतेनं HAT ॥ 


एव स्थित किमेवं प्रवतितं चक्रं सर्वेणानुवर्तनीयम्‌ , आहो- 


स्वित्‌ पूर्वोक्तकर्मयोगानुष्ठानोपायप्राप्याम्‌ अनात्मविदः ज्ञान- 
योगेनेव निष्ठाम्‌ आत्मंविद्भिः सांख्यैः अनुष्ठेयामप्राप्तेनेव, 
इत्येवमर्थम्‌ अजुनख प्र भमाशकूध स्वयमेव वा weer 
विवेकप्रतिपत्त्यर्थम्‌. ‘ud वै तमात्मानं विदित्वा निवृत्तमि- 
थ्याज्ञानाः सन्त; ब्राह्मणा: मिथ्याज्ञानवद्धि: अवइय कर्त- 
व्येभ्य: पुत्रेषणादिभ्यो- व्युत्थायाथ भिक्षाचर्यं शरीरस्थिति- 
मात्रप्रयुक्त चरन्ति न तेषामात्मज्ञाननिष्ठाव्यतिरेकेण अन्यत्‌ 


' तृतीयोऽध्यायः । ९३ 


कायमस्ति' इतेवं श्रत्यथेमिह गीताशा्ने प्रतिपिपादयिषित 
साविष्कुवन्‌ आह भगवान्‌--- 


यस्त्वात्मरतिरेव स्यादात्मतृसञ्च मानवः | 
आत्मन्येव च संतुष्टस्तस्य काय न विद्यते ॥ 


यस्तु सांख्यः आत्मज्ञाननिष्ठः आत्मरतिः आत्मन्येव 
रतिः न विषयेषु यस्य स: आत्मरतिरेव स्यात्‌ भवेत्‌ M- 
WI आत्मनैव तृप्तः न अन्नरसादिना सः मानवः 
मनुष्यः संन्यासी आत्मन्येव च संतुष्टः | संतोषो हि बाह्या- 
Yea सर्वस्य भवति, तमनपेक्ष्य आत्मन्येव च संतुष्टः 
सेतो चीततृष्ण इत्येतत्‌ | यः ईशः आत्मवित्‌ तस्य कार्य A 
करणीय न विद्यते नास्ति इत्यथे: ॥ व 










किंच 
चैव तस्य क्रतेनार्थो नाकृतेनेह कश्चन | 2% 
न चास्य सवेभूतेषु कश्चिद्थव्यपाअयः | १८॥ | 
नैव तस्य परमालरतेः कतेन SHOT अर्थः प्रयोजनसस्ति। . 
अस्तु तह अकृतेन. अकरणेन मलवाया्य 0 १0 
अकृतेन इह लोके कञ्चन कश्चिदपि प्रत्यवायप्राप्रिरिप; आ- | 


त्महानिळक्षणो वा नैव अस्ति। न च अस्य सवभूतेषु 


EEN) 
$ 

ह्मादिस्थावरान्तेषु भूतेषु कञ्चित्‌ अथेव्यपाश्रय: प्रयोजन- 
निमित्तक्रियासाध्यः व्यपाश्रयः व्यपाश्रयणम्‌ आलम्बनं F- 
चित्‌ भूतविशेषमाश्रिय न साध्यः कश्चिदर्थः अस्ति, येन 
तद्थो क्रिया अनुष्ठेया स्यात्‌ । न त्वम्‌ एतस्मिन सवेतः- 
संुतोदकस्थानीये सम्यग्दर्शने TIT ॥ 

यतः एवम्‌ 
तस्मादसक्तः सततं कार्ये कमे समाचर | 

Q 

असक्तो छहयाचरन्कम परमापोति TET: ॥ १९ ॥ 

तस्मात्‌ असक्त: सङ्गवर्जितः सततं सवेदा कार्य कतेव्यं 
नित्यं कमे समाचर निर्वतेय । असक्तो हि यस्मात्‌ समा- 
चरन्‌ ईश्वरार्थं कमे कुवेन्‌ परं मोक्षम्‌ आप्नोति पूरुषः 
सत्त्वझुद्धिद्वारेण इत्यथैः ॥ 


यस्साञ्च—— 
कमेणेव हि संसिडिमास्थिता जनकादयः | 
लोकसंग्रहमेवापि संपञ्यन्कतुमहेसि ॥ २० ॥ 


कमेणैव हि यस्मात्‌ पूर्व क्षत्रियाः विद्वांस: संसिद्धि 
मोक्षं गन्तुम्‌ आस्थिताः प्रवृत्ताः । के? जनकादयः जनका- 


तृतीयोऽध्यायः | ९५ 


श्रपतिप्रश्रृतयः । यदि ते प्राप्तसम्यग्दर्शना:, ततः ळोक- 
संग्रहार्थं प्रारव्धकमेत्वात्‌ कर्मणा सहैव असंन्यस्येव कमै 
संसिद्धिमास्थिता इतर्थः | अथ अप्राप्तसम्यग्दशेना: जनका- 
दयः, तदा कर्मणा सत्त्वशुद्धिसाधनभूतेन क्रमेण संसिद्धि- 
मास्थिता इति व्याख्येयः cate: | अथ सन्यसे पूर्वैरपि 
जनकादिभिः अजानद्विरेव कतेव्यं कर्मं Haq; तावता 
नावइ्यमन्येन कतेव्यं सम्यरदर्शनवता कृतार्थनेति ; तथापि 
प्रारव्धकमायत्तः त्वं लोकसंग्रहम्‌ एव अपि ळोकस्य उन्मार्ग- 
प्रवुत्तिनिवारणं लोकसंग्रहः, तमेवापि प्रयोजनं संपञ्यन्‌ः 
कतुम्‌ अहेसि ॥ 

लोकसंग्रहः किमर्थे कतव्य इत्युच्यते 
यद्यदाचरति श्रेष्ठस्तत्तदेवेतरो जनः | 
स यत्प्रमाणं कुरुते लोकस्तद्नुवतेते ॥ २१॥ 

यद्यत्‌ कमै आचरति करोति श्रेष्ठः प्रधानः तत्तदेव कर्म 
आचरति इतरः अन्यः जनः तदनुगत: | किंच सः श्रेष्ठः यत्‌ 
प्रमाणं कुरुते लौकिकं वैदिकं वा लोक: तत्‌ अनुवतेते तदेव 
प्रमाणीकरोति इतर्थः ॥ 

यदि अत्र ते लोकसंग्रहकतेच्यतायां विभ्रतिपत्तिः ate मां 
किन पश्यासे £--- 

न से पाथोस्ति कतेव्यं त्रिषु लोकेषु किचन | 

नानवासमवासव्यं वते एव च कमेणि ॥ २२ ॥ 
न मे मम पार्थ न अस्ति न विद्यते कतेव्यं त्रिषु अपि 


लोकेषु किंचन किंचिदपि । कस्मात्‌? न अनवाप्तम्‌ अप्राप्तम्‌ 
अवाप्तव्यं प्रापणीयम्‌ , तथापि वर्ते एव च कमणि अहम्‌ ॥ 


N 8 Q # 
यदि छह न वर्तय जातु कमेण्यतन्द्रितः | 
७ ७ ७. Q ७ ~ 
सस वत्सानुवतन्त HASAT: पाथ संचरा: ।॥२२॥ 
यदि हि पुनः अहं न वर्तेय जातु कदाचित्‌ कर्मणि अत- 
rad: अर्नछसः सन्‌ मम श्रेष्ठस्य सत: aH ANI AJ- 
वतेन्ते मनुष्याः हे पार्थ, सर्वशः सर्वप्रकारैः ॥ 


: उत्सीदेयुरिमे लोका न कुयो कमे चेदहम्‌ | 
संकरस्य च कतो स्यासुपहन्यामिमाः प्रजाः || 


उत्सीदेयुः विनञ्ययुः इमे सर्वे ater: छोकस्थितिनि- 
मित्तस्य कमणः अभावात्‌ न कुर्या कमे चेत्‌ अहम्‌ | 
किंच, संकरस्य च कतां स्याम्‌ । तेन कारणेन उपहन्याम्‌ 
इमाः प्रजा: | प्रजानामनुग्रह्ाय प्रवृत्त उपहृतिम्‌ उपहननं 
कुर्याम्‌ इतर्थः | मम इश्वरस्य अननुरूपमापद्चेत ॥ 


ठृतीयोऽध्यायः । - ९७ 


यदि पुनः अहमिव त्वं कृतार्थबुद्धिः, आत्मवित्‌ अन्यो 
वा, तस्यापि आत्मनः कतेव्याभावेऽपि परानुपह एव . 
कतेव्य इत्याह-- | 
सत्ताः कर्मण्यविद्वांसो यथा कुवेन्ति भारत | 
कुयोद्रिदांस्सथासक्तश्विकीषुलाकसंग्रहम्‌ ॥२५॥ 

सक्ताः BAM ' अस्य कर्मणः फळं मम भविष्यति” 
इति केचित्‌ अविद्वांसः यथा कुवेन्ति भारत, कुर्यात्‌ 
विद्वान्‌ ` आत्मवित्‌ तथा असक्तः सन्‌। तद्वत्‌ किमर्थ 
करोति ? तत्‌ श्रणु-- चिकीर्षुः कतुमिच्छुः छोकसंग्रहम्‌ ॥ 

एवं लोकसंग्रहं चिकीर्षोः न मम आत्मविदः कतेव्यमस्ति 
अन्यस्य वा लोकसंग्रहं सुक्त्वा । ततः तस्य आत्माविदः 
इदमुपदिशयते-- 


न बुद्धिभेद जनयेदज्ञानां कमस ङ्गिनाम्‌ | 
जोषयेत्सवेकमोणि विदान्युक्तः समाचरन्‌ ॥ 
बुद्धेमेंदः बुद्धिभेदः “सया इदं कतेव्यं भोक्तव्यं चास्य 
कर्णः फळम इति निश्चयरूपाया बुद्धेः भेदनं चाळनं 
बुद्धिभेदः तं न जनयेत्‌. न उत्पादयेत्‌ अज्ञानाम्‌ अविवेकिनां 
8, 3. 7 

कर्मसङ्गिनां कमेणि आसक्तानां आसङ्गवताम्‌ । किं नु 
कुर्यात्‌: जोषयेत्‌ कारयेत्‌ सर्वकर्माणि विद्वान्‌ स्वयं तदेव 
अविदुषां कम युक्तः अभियुक्तः समाचरन्‌ || 


अविद्वानज्ञः कथं HAG सजते इत्याह--- 
प्रकृतेः क्रियमाणानि yar: कमोणि EIT: । 
अहंकारविसूढात्मा कतोहमिति मन्यते ॥ २७॥ 


प्रकृतेः प्रकृति: प्रधानं सत्त्वरजस्तमसां शुणानां साम्या- 
वस्था तस्याः प्रकृतेः गुणे: विकारैः कार्यकरणरूपैः ha- 
माणानि कर्माणि छोकिकानि शास्रीयाणि च सर्वशः ad- 
प्रकारे: अहंकारविमूढासा कार्यकरणसंघात्ात्मप्रययः NE- 
कारः तेन विविधं नानाविधं मूढः आत्मा अन्तःकरणं 
यस्य सः अयं कार्यकरणधमाो कार्यकरणाभिमानी अविद्यया 
कमांणि Mei सन्यमानः तत्तत्कर्मणाम्‌ अहं कर्ता इति 
मन्यते Il 

यः पुनविद्वान्‌ 
तत्त्ववित्तु महाबाहो गुणकमेविभागयोः । 
गुणा गुणेषु वतेन्त इति मत्वा न सञ्जते. २८॥ 

तत्त्ववित्‌ तु महाबाहो | कस्य तत्त्ववित? गुणकर्मवि- 


तृतीयोऽध्यायः | ९९ 


भागयोः गुणविभागस्य कमेविभागस्य च तत्त्ववित्‌ इत्यर्थः | 
गुणा: करणासकाः गुणेषु विषयात्मकेषु वतेन्ते न आत्मा 
इति मत्वा न सञ्जते सक्ति न करोति II 


ये पुनः--- 
प्रकृतेगुणसंसूढाः सञन्ते गुणकमेसु | 
तानकृत्सविदो मन्दान्करृत्स्नाविन्न विचालयेत्‌ ॥ 
प्रकृतेः शुभैः सम्यक्‌ मूढाः संमोहिता: सन्तः सज्जन्ते 
गुणानां BAG गुणकमेसु ' वयं कमे कुमः फलाय’ इति | 
तान्‌ क्मसङ्गिनः अकृत्जविद्‌ः क्मफलमात्रदाशिनः मन्दान्‌ 
मन्दप्रज्ञान्‌ HAA आत्मवित्‌ स्वयं न विचाळयेत्‌ बुद्धि- 
५ भेदकरणमेव चाळनं तत्‌ न कुर्यात्‌ इत्यर्थः ॥ 
कथं पुनः कमेण्यधिकृतन अज्ञेन ABN कमे कतेव्य- 
मिति, उच्यते-- 
मयि सवोणि कमाणि संन्यस्याध्यात्मचेतसा । 
निराशीर्निमैमो श्रूत्वा युध्यख विगतज्वरः ॥ 
मयि वासुदेवे परमेश्वरे Tag सवोत्माने सवोणि कमो- 
णि संन्यस्य निक्षिप्य अध्यामचेतसा विवेकबुद्धथा ' अहं 

कती इश्वराय़ं स्रृत्मयवत््‌ करोमि’ इत्यनया बुद्धया । किंच, 
निराशीः weet: निर्ममः ममभावश्च निर्गतः यस्य तव 
स त्वं निमेमो भूत्वा .युध्यस्व विगतञ्वरः विगतसंतापः 
विगतशोकः सन्नित्यर्थः ॥ 
यदेतन्मम मतं कर्म कतेव्यम्‌ इति सप्रमाणयुक्तं तत्‌ 
तथा— 
ये मे मतामेदं नित्यमनुति्ठन्ति मानवाः | 
श्रडावन्तोऽनस्यन्तो सुच्यन्ते तेऽपि RART: | 
ये मे मदीयम्‌ इदं मतं नित्यम्‌ अन्नुतिष्ठन्ति अनुवतेन्ते 
मानवा. मनुष्याः श्रद्धावन्तः AEA: अनसूयन्तः असूयां 
च मयि परमगुरो वासुदेवे अकुर्वन्त:, मुच्यन्ते तेऽपि एवं- र 
भूताः BA: घमोधर्माख्यै: ॥ 
ये त्वेतदभ्यस्रयन्तो नानुतिष्ठन्ति मे सतम्‌ | 
सवज्ञानविसूदढांस्तान्विद्धि नष्टानचेतसः 1331) 
ये तु तद्विपरीताः एतत्‌ मम सतम्‌ अभ्यसूयन्तः निन्द- 
न्तः न अ्ुतिष्ठन्ति नानुवर्तन्ते मे मतम्‌, सर्वेषु ज्ञानेषु वि- 


. विधं मूढाः ते । सवैज्ञानविमूढान्‌ तान्‌ विद्धि जानीहि 
चान्‌ नाशं गतान्‌ अचेतसः अविवेकिनः | 


तृतीयोऽध्यायः । १०१ 


कस्मात्‌ पुनः कारणात्‌ त्वदीयं मतं नानुतिष्ठन्ति, परधः 
मान्‌ अनुतिष्ठन्ति, स्वधर्मं च नानुवतेन्ते, त्वत्प्रतिकूळाः कथं 
न विभ्यति त्वच्छासनातिक्रमदोषात्‌ ? तत्राह-- 


azai चेष्टते सरस्याः प्रकृतेज्ञीनचानपि | 
प्रकृति यान्ति भूतानि निग्रहः कि करिष्यति ॥ 


सदृशम्‌ अनुरूपं चेष्टते चेष्टां करोति । कस्य? स्वस्याः 
स्वकीयायाः प्रकृतेः | प्रकृतिनोम पूर्वक्ृतधमाधमा दिसंस्कारः 
चतेमानजन्मादौ अभिव्यक्तः; सा प्रकृति: | तस्याः सदृश- 
मेव सर्वो जन्तुः ज्ञानवानपि चेष्टते, किं पुनमूखेः | तस्मात्‌ 
प्रकृति यान्ति अनुगच्छन्ति भूतानि प्राणिनः | निग्रह: 
निषेधरूपः किं करिष्यति मम वा अन्यस्य चा ॥ 


यदि सर्वो जन्तुः आत्मनः प्रकृतिसद्दशसेव चेष्टते, न च 
saat: कञ्चित्‌ अस्ति, ततः पुरुषकारस्य विषयानुप- 
पत्तेः शास्रानथेक्यप्राप्तो इदमुच्यते-- 
इन्द्रियस्मेन्द्रियस्यार्थ रागद्वेषौ व्यवस्थितौ । 
तयोने वदामागच्छेत्तो ह्यस्य परिपन्थिनो ॥ 


इन्द्रियस्येन्द्रियस्य अर्थ सर्वन्द्रियाणामर्थ शब्दादिविषये ˆ 


१०२ श्रीमद्भगवद्वीताभाष्ये 


इष्टे राग: अनिष्टे द्वेष: इतेवं प्रतीन्द्रियाथे रागद्वेषौ अवश्यं- 
भाविनो तत्र अयं पुरुषकारस्य शास्त्रार्थस्य च विषय 
उच्यते | Bras प्रवृत्तः पूवेमेव रागद्वेषयोवेशं नागच्छेत्‌ | 
या हि पुरुषस्य प्रकृतिः सा रागद्वषपुरःसरैव स्वकार्ये पुरुषं 
प्रवतेयति | तदा स्वधभेपरित्यागः परधर्मानुष्ठानं च भवति | 
यदा पुनः रागद्वेषौ तत्प्रतिपक्षेण नियमयति तदा शाखदृष्टि- 
रेव पुरुषः भवति, न प्रकृतिवशः | तस्मात्‌ तयोः रागद्वेः 
षयोः वशं न आगच्छेत्‌, यतः तौ हि अस्य पुरुषस्य 
परिपन्थिनो श्रेयोमार्गस्य विज्नकतोरौ तस्करो इव पथी- 
AÑ: ॥ 

_ तत्र रागद्वेषभ्रयुक्तो मन्यते शास्रा्थमप्यन्यथा ' परधर्मो- 
ऽपि धमंत्वात्‌ अनुष्ठेय एव? इति, तद्सतू--- 


अयान्खधमों विगुणः परधमोत्खनुछितात्‌ | 
खधसे निधनं अओयः परधमो भयावहः ॥ ३५ ॥ 


श्रेयान्‌ प्रशस्यतरः स्वो धर्मः wud: विगुणः अपि 
विगतगुणोऽपि अनुष्ठीयमानः परधर्मात्‌ agar साहु- 
ण्येन संपादिताद्पि । स्वघर्मे श्थितस्य निधनं मरणमपि 
श्रेः परधर्मे स्थितस्य जीवितात्‌ । कस्मात्‌ ! परधर्मः भया- 
वह; नरकादिळक्षणं भयमावहति यतः | - 


_ तृतीयोऽध्यायः | १:०३ 


यद्यपि अन्थेमूळम्‌ ‹ ध्यायतो विषयान्पुंसः ' इति ' राग- 
द्वेषौ हास्य परिपन्थिनो ' इति च उक्तम्‌ , विक्षिप्तम्‌ अनव- - 
धारितं च aed । तत्‌ संक्षिप्तं निश्चित च इदमेवेति 
ज्ञातुमिच्छन्‌ अजुन: उवाच ‘ara हि तस्मिन्‌ तदुच्छेदाय 
यज्नं कुयाम्‌ ' इति 

अर्जुन उवाच-- | 
अथ केन प्रयुक्तोऽयं पापं चरति पूरुषः | 
आनिच्छन्नपि वाष्णेय बलादिव नियोजितः ॥ 
.: अथ केन हेतुभूतेन प्रयुक्तः सन्‌ राज्ञेव श्चं: अयं . पापं 
कमै चरति आचरति पूरुषः पुरुषः स्वयम्‌ अनिच्छन्‌ अपि 
हे वाष्णेय बृष्णिकुलप्रसूत, बलात्‌. इव नियोजितः राज्ञेव 
इत्युक्तो दृष्टान्त: ॥ z 

gg त्वं तं वैरिणं सवोनर्थकरं यं त्वं एच्छसि इति 
भगवान्‌ उवाच-- | 

श्रीभगवाचुवाच-- 
काम एष क्रोध एष रजोणणसमुद्भवः | 
महाशनो महापाप्मा विडथेनमिह वारिणम्‌ ॥ 

5 ऐश्वयंस्य समग्रस्य धर्मस्य यशसः 'श्रियः | वैराग्य- 


१०४ श्रीमद्धगवद्रीताभाष्ये 


स्याथ मोक्षस्य षण्णां भग इतीङ्गना ' एश्रयोद्षिट्क यस्मिन्‌ 
Wg नित्यमप्रतिबद्धत्वेन सामस्त्येन च वर्तते, ` TENG 
प्रख्यं चैव भूतानामागति गतिम्‌ । वेत्ति विद्यामविद्यां च स 
चाच्यो भगवानिति? उत्पत्त्यादिविषयं च विज्ञानं यस्य 
स वासुदेवः वाच्यः भगवान्‌ इति || 


काम एषः सरवेलोकशत्रुः यन्निमित्ता स्वानर्थप्राप्ति: प्राणि- 
नाम्‌ । स एष कामः प्रतिहतः केनचित्‌ कोधत्वेन परिणमते | 
अतः क्रोधः अपि एष एव रजोगुणसमुद्भवः रजश्च तत्‌ गुणश्च 
रजोगुणः सः समुद्भवः यस्य स: कामः रजोगुणससुद्भवः, 
रजोगुणस्य वा समुद्धब: | कामो हि उद्भूतः रजः प्रवतैयन्‌ 
पुरुष प्रवतयति ; ' तृष्णया हि अहं कारितः? इति दुः : खिनां | 
रजःकार्ये सेवादौ प्रवृत्तानां प्रलाप: श्रूयते । महाशनः महत्‌ 
अशनं अस्येति महाशनः; अत एव महापाप्मा; कासेन हि 
प्रेरित: जन्तुः पापं करोति । अतः विद्धि एनं कामम्‌ इह 


संसारे वैरिणम्‌ ॥ 

कथं वैरी इति दृष्टान्तैः प्रत्याययति-- 
धूसेनात्रियते वहियेथादर्षषा मलेन च | | 
यथोल्बेनावृतो गर्भस्तथा तेनेदमाबृतम्‌ ॥ ३८ ॥ 


तृतीयोऽध्यायः | doe 


धूमेन सहजेन आत्रियते वहिः प्रकाशात्मक: अप्रकाशा- 
त्मकन, यथा वा आदर्शा मळेन च, यथा उल्बेन च जरा- 
युणा गभवष्टनेन आबृतः आच्छादित: गर्भ: तथा तेन 
इदम्‌ आवृतम्‌ ॥ | 

किं पुनस्तत्‌ इदंशब्दवाच्यं यत्‌ कामेनावृतमित्युच्यते-- 


आवृतं ज्ञानमेतेन ज्ञानिनो नित्यवैरिणा | 
कामरूपेण कोन्तेय दुष्पूरेणानलेन च ॥-३९ ॥ 


आवृतम्‌ एतेन ज्ञानं ज्ञानिनः नित्यवैरिणा, ज्ञानी हि 
जानाति “अनेन अहमनर्थ प्रयुक्तः ' इति पूवमेव | दुःखी 
च भवति नित्यमेव । अतः असौ ज्ञानिनो नित्यवैरी, न तु 
मूखेस्य । स हि कामं तृष्णाकाळे सिल्लामिव पश्यन्‌ तत्कार्ये 
दुःखे प्रापे जानाति “तृष्णया- अहं दुःखित्वसापादितः ` 
इति, न पूर्वमेव | अतः ज्ञानिन एव नित्यवैरी | किंरूपेण ! 
कामरूपेण कामः इच्छैव रूपमस्य इति कामरूपः तेन 
दुष्पूरेण दुःखेन पूरणमस्य इति दुष्पूरः तन अनलेन न 
अस्य अलं पर्याप्तिः विद्यते FAAS: तेन च ॥ 


किमधिष्ठानः पुनः कामः ज्ञानस्य आवरणत्वेन वैरी 
सर्वस्य लोकस्य! इतपेक्षायामाह, ज्ञात. हि. शत्रोरधिष्ठाने 


१०६ श्रीमद्धगवद्वीताभाष्ये 


सुखेन निबहेणं कर्तु शक्यत इति-- 


इन्द्रियाणि मनो वुडिरस्याधिष्ठानखुच्यते | 
एतैर्विमोहयत्येष ज्ञानमावृत्य देहिनस्‌ ॥ Yo ॥ 

इन्द्रियाणि मनः युद्धिश्च अस्य saa अधिष्ठानम्‌ 
आश्रयः उच्यते | एतेः इन्द्रियादिभिः आश्रयैः विमोहयति 
विविधं मोहयति एष कामः ज्ञानम्‌ MJA आच्छाद्य 
देहिनं शरीरिणम्‌ ॥ | 

यतः एवम्‌ 
तस्मात्वमिन्द्रियाण्यादौ नियम्य अरतषेभ | 
पाप्मानं प्रजहिह्येनं ज्ञानविज्ञाननाचानम्‌ ॥ ४१।। 

तस्मात्‌ त्वम्‌ इन्द्रियाणि आदौ पूवेमेव नियम्य वशीकृतद्य 
भरतषभ पाप्मानं पापाचार कामं प्रजहिहि परित्यज एनं 
प्रकृतं वैरिणं ज्ञानविज्ञाननाशनं ज्ञानं शास्त: आचार्यतश्च 
आत्मादीनाम्‌ अवबोधः, विज्ञानं विशेषतः तदनुभवः, तयोः 
ज्ञानविज्ञानयोः श्रेयःप्राप्तिहेत्वोः नाशनं नाशकरं प्रजहिहि 
आत्मनः परित्यजेत्यथे: ॥ 

इन्द्रियाण्यादौ नियम्य कामं शत्रु जहिहि इत्युक्तम्‌ ; 
तत्र किमाश्रयः कामं जह्यात्‌ इत्युच्यते 


तृतीयोडध्यायः । १०७ 


इन्द्रियाणि पराण्याहुरिन्द्रियेभ्यः परं मन; | 
AAA परा वुडिर्या FS! परतस्तु सः ॥ ४२॥ 


इन्द्रियाणि श्रोत्रादीनि पञ्च देहं स्थूळं बाह्य परिच्छिन्न 
च अपेक्ष्य सोक्ष्म्यान्तरत्वव्यापित्वाद्मपेक्षया पराणि प्रकु- 
ष्टानि आहुः पण्डिताः | तथा इन्द्रियेभ्यः परं मनः संकल्प- 
विकल्पात्मकम्‌ | तथा मनसः तु परा बुद्धिः निश्चयात्मिका । 
तथा यः सर्वदृञ्येभ्यः बुद्धथन्तेभ्यः आभ्यन्तरः, यं देहि- 
नम्‌ इन्द्रियादिभिः आश्रयैः युक्तः कामः ज्ञानावरणद्वारेण . 
मोहयति इत्युक्तम्‌ | बुद्धेः परतस्तु सः सः बुद्धेः द्रष्टा 
पर आत्मा ॥ 

ततः किम्‌-- 
एवं TÈ: परं बुद्धा संस्तेभ्यात्मानमात्मना । 
जहि UMS महाबाहो कामरूपं दुरासदम्‌ । ४२॥ 


इति श्रीमहामारते शतसाहस्र्यां संहितायां वैयासिक्यां 
भीष्मपर्वणि श्रीमङ्गगवद्गीतासूपनिषत्सु ब्रह्मविद्यायां 
योगशाख्ने श्रीकृष्णाजुनंसंवादे कमैयोगो नाम 
_ तृतीयोऽध्यायः ॥ 

एवं बुद्धेः परम्‌ आत्मानं बुद्धा ज्ञात्वा संस्तभ्य सम्यकू 
स्तम्भनं कृत्वा .आत्मानं स्वेनेव आत्मना संस्कृतेन मनसा 
सम्यक्‌ समाधायेत्यर्थः | जहि एनं शत्रु हे महाबाहो काम- 
रूपं दुरासदं दुःखेन आसदः आसाद्‌नं प्राप्तिः यस्य तं 
दुरासद दुविज्ञेयानेकविशेषमिति ॥ | 


इति श्रीमत्परमहंसपरित्राजकाचार्यस्य श्रीगोविन्दभगवत्पूज्यपाद- 
शिष्यस्य श्रीमच्छंकरभगवतः कृतो श्रीमद्धगवद्वीतामाष्ये 
तृतीयो ऽध्यायः ॥ 








के श्रीमच्छकरभगवत्पादबिरचितम्‌ 
न श्रीमद्भगवद्गीताभाष्यम्‌ 
i 


चतुर्थोऽध्यायः 





— +. भी 





चतुर्थो$ध्यायः ॥ 


OLTRE EAS 







योग: अध्यायद्वयनोक्तः ज्ञाननिष्ठालक्षण:, 
यो | ससंन्यासः कर्मयोगोपायः, यस्मिन्‌ वेदार्थः 
F| परिसमाप्तः, प्रवृत्तिलक्षणः निवृत्तिलक्षणश्र, 
गीतासु च wag अयमेव योगो विवक्षितो 
भगवता | अतः परिसमाप्तं वेदार्थं मन्वानः 
तं वंशकथनेन स्तोति श्रीभगवान्‌ 


श्रीभगवाजुवाच- 
इमं विवस्वते योगं प्रेक्तवानह मव्ययम्‌ | 
विवस्वान्मनवे प्राह मनुरिक्ष्वाकवेञ्त्रवीत्‌ ॥ १॥ 
इमम्‌ अध्यायद्दथेनोक्तं योगं विवस्वते आदित्याय सगोदो 
प्रोक्तवान्‌ अहं जगत्परिपाळयितुणां क्षत्रियाणां बलाधानाय 
तेन योगबळेन युक्ताः समथो भवन्ति wa परिरक्षितुम्‌ । 


ब्रह्मअ्त्र परिपाछिते जगत्‌ परिपालयितुमरम्‌ | अव्ययम्‌ 
अव्ययफळत्वात्‌ | न ह्यन योगस्य सम्यग्दशेननिष्ठालक्षणस्य 

मोक्षाख्यं फळं व्येति । स च विवस्वान्‌ मनवे प्राह । मतुः 

इक्ष्वाकवे स्वपुत्राय आदिराजाय अन्नवीत्‌ l 

एव परम्पराप्रा्तमिसं राजषयां विद 

स कालनह सहता यागा AS: परतप |i २ ॥ 
एवं क्षत्रियपरस्पराप्राप्तम्‌ इमं राजर्षयः राजानश्च ते 

ऋषयश्च राजषयः विदुः इमं योगम्‌ | स योगः कालेन इह 

महता दीर्घेण नष्टः विच्छिन्नसंप्रदाय: संवृत्तः । हे परंतप, 

आत्मनः विपक्षभूताः परा इति उच्यन्ते, तान्‌ saat. 

राभस्तिभिः भानुरिव तापयतीति परंतपः झत्रतापन इत्यथः ॥ 


दुबेळानजितेन्द्रियान्‌ प्राप्य नष्टं योगमिममुपलभ्य लोकं 
च अपुरुषार्थसंबन्धिनम्‌ 


स एवाय मया तेऽद्य योगः प्रोक्तः पुरातनः 
भक्तो$सि मे सखा चेति रहस्यं त्यतदुत्तसम्‌ |! 


स एव अय मया ते तुभ्यम्‌ अद्य इदानीं योग: प्रोक्तः 
पुरातन: भक्तः असि मे सखां च असि इति | रहस्यं हि 
यस्मात्‌ एतत्‌ उत्तमं योगः ज्ञानम्‌ इत्यर्थः ॥ 


भगवता विप्रतिषिद्धमुक्तमिति मा भूत्‌ कखचित्‌ बुद्धि: 


चतुर्थोध्यांय: | ११३ 


इति परिहारार्थ चोद्यमिव कुर्वन्‌ aga उवाच 
aga उवाच-- 
अपर 'भवतो जन्म परं जन्म विवस्वतः । 
कथमेतदिजानीयां त्वमादौ प्रोक्तवानिति ॥ 
अपरम्‌ अवाक्‌ वसुदेवगृहे भवतो जन्म | परं पूर्व सर्गादौ 
जन्म उत्पत्तिः विवस्वतः आदित्यस्य | तत्‌ कथम्‌ एतत्‌ 
विजानीयाम्‌ अविरुद्धाथेतया, य: त्वमेव आदौ प्रोक्तवान्‌ 
इमं योगं स एव इदानीं मह्यं प्रोक्तवानसि इति ॥ 


या वासुदेवे अनीश्वरासर्वज्ञाशङ्का मूखोणाम्‌, तां परिहरन्‌ 
श्रीभगवानुवाच, यदर्थो झजुनस्य प्रश्नः-- 

श्रीभगचाचुचाच-— 
बहनि मे व्यतीतानि जन्मानि तव चाजुन । 
तान्यहं वेद सवाणि न त्वं वेत्थ परंतप ॥ ५॥ 

बहूनि मे मम व्यतीतानि अतिक्रान्तानि जन्मानि तव 
च हे अजुन | तानि अहं वेद जाने सर्वाणि न त्वं वेत्थ न 
जानीषे, धमाधमा दिप्रतिबद्धज्ञानशक्तित्वात्‌ | Ae पुन 
निलञ्ुद्धबुद्धमुक्तस्वभावत्वात्‌ अनावरणज्ञानशक्तिरिति वेद्‌ 
अहं हे परंतप ॥ 

कथं तर्हि तव नियेश्चरस्य धमाधमोभावेऽपि जन्म 
इति; उच्यते-- 
अजोऽपि सन्नव्ययात्मा 
भूतानामीश्वरोऽपि सन्‌ | 
प्रक्रत स्वामधिष्ठाय _ 
सभवाम्यात्ममायया ॥ .६ N 
अजोऽपि जन्मरहितोऽपि सन्‌, तथा अव्ययात्मा 
अक्षीणज्ञानशक्तिस्वभावोऽपि सन्‌, तथा भूतानां ब्रह्मादिस्त- 
स्बपयेन्तानाम्‌ इश्वरः ईशनशीळोऽपि सन्‌, प्रकृतिं स्वां मम 
वैष्णवी मायां त्रिगुणात्मिकाम्‌, यस्या वशे सबै जगत्‌ 
' तेते, यया मोहितं सत्‌ स्वमात्मानं वासुदेवं न जानाति, 
तां प्रकृतिं स्वाम अधिष्ठाय वशीकृत्य संभवामि देइवानिव 


भवामि जात इव आत्ममायया आत्मनः मायया, न परमा- 
थतो लोकवत्‌ ॥ 


तच्च जन्म कदां किमर्थ च इत्युच्यते-- 

यदा यदा हि धर्मस्य ग्लानिभेवति भारत। 

अभ्युत्थानमघसस्य तदात्मानं सजास्यहम्‌ || 
यदा यदा द्वि धर्मस्य र्ळानिः द्वानि: वणीश्रमादिळक्षणस्य 


£ + s Fry + z 

प्राणिनामभ्युद्यनिःश्रेयससाधनस्य अवति भारत, अभ्युत्था- 
नम्‌ उद्भवः अधर्मस्य, तदा तदा आत्मानं सजामि अहं 
मायया ॥ 


किमर्थम्‌ ! -- 
परिञाणाय साधूनां विनाशाय च दुष्कृताम्‌ | 
धर्मेसंस्थापनाथाय संभवामि युगे युगे ॥ ८ ॥ 
परित्राणाय परिरक्षणाय साधूनां सन्मागेस्थानाम्‌ , विना- 
शाय च दुष्कृतां पापकारिणाम्‌ , किंच धर्मसंस्थापनार्थाय 
THA सम्यक्‌ स्थापनं तदर्थ संभवामि युगे युगे प्रतियुराम्‌ ॥ 
ततू--- 
जन्म कमे च मे दिव्यमेवं यो चेत्ति तत्त्वतः | 
त्यकत्वा देहं पुनजेन्म Ala मामेति Bisse ॥ 
जन्म मायारूपं कमे च साधूनां परित्राणादि मे मम 
दिञ्यम्‌ अप्राकृतम्‌ ऐश्वरम्‌ एवं यथोक्तं यः वेत्ति तत्त्वतः 
तत्त्वेन यथावत्‌ तक्त्वा देहम्‌ इमं पुनजेन्म पुनरुत्पत्तिं न 
एति न प्राप्नोति | माम्‌ एति आगच्छति सः सुच्यत ह्व 


अजुन ॥ 


नेष मोक्षमाग इदानीं प्रदत्तः; किं तर्हि ¦ पूर्वमपि 

वीतरागभयक्रोधा मन्मया माझुपाश्रिताः | 
बहवो ज्ञानतपसा पूता सद्भावमागताः ॥ १०॥ 


वीतरागभयक्रोधाः रागश्च भयं च क्रोधश्च वीताः विगताः 
येभ्यः ते वीतरागभयक्रोधाः मन्मयाः ब्रह्मविदः इश्वराभेद- 
दर्शिन: मामेव च परमेश्वरम्‌ उपाश्रिताः केवळञ्ञाननिष्ठा 
इत्यर्थः | बहवः अनेके ज्ञानतपसा ज्ञानमेव च परमा- 
त्मविषयं तपः तेन ज्ञानतपसा पूताः परां शुद्धि गताः सन्तः 
मद्भावम्‌ SACHA मोक्षम्‌ आगताः समनुप्राप्ताः | इतरतपो- 
निरपेक्षज्ञाननिष्ठा इत्यस्य ळिङ्गम्‌ ' ज्ञानतपसा ' इति विशे- 
` षणम्‌ ॥ 

तव de रागद्वेषौ स्तः, येन केभ्यश्चिदेव आत्मभावं 
प्रयच्छसि न सर्वेभ्यः इत्युच्यत-- 


ये यथा मां प्रपद्यन्त तांस्तथेव भजाम्यहम्‌ | 
मम वत्मोलुवतेन्ते मनुष्याः पार्थ AIT: ॥ 


ये यथा येन प्रकारेण येन प्रयोजनेन यत्फलार्थितया मां 
प्रपद्यन्ते तान्‌ तथैव तत्फळदानेन भजामि अनुगृह्णामि अहम्‌ 
इत्येतत्‌ । तेषां मोक्षं प्रति अनथित्वात्‌ । न हि एकस्य 
gaga फलार्थित्वं च युगपत्‌ संभवति | अतः ये फला- 

थिनः तान्‌ फलप्रदानेन, ये यथोक्तकारिणस्तु अफळार्थिनः 
मुमुक्षवश्व तान्‌ ज्ञानप्रदानेन, ये ज्ञानिनः संन्यासिनः मुमु- 
क्षवश्च तान्‌ मोक्षप्रदानेन, तथा आतन्‌ आरतिहरणेन 
इत्येवं यथा प्रपद्यन्ते ये तान्‌ तथेव भजामि इत्यर्थः | न पुनः 
रागद्वेषनिमित्तं मोहनिमित्तं वा कंचित्‌ भजामि | सर्वथापि 
सवोवस्थस्य मम इश्वरस्य वत्मे मारम्‌ अनुवतेन्ते मनुष्याः 
यत्फलार्थितया यस्मिन्‌ कर्मणि अधिकृताः ये प्रयतन्ते ते 
मनुष्या अत्र उच्यन्ते हे पार्थ सर्वशः स्वेप्रकारेः ॥ 


यदि तव इश्वरस्य रागादिदोषाभावात्‌ सवेप्राणिषु Ag- 
जिघृक्षायां तुल्यायां सर्वफळप्रदानसमर्थे च त्वयि सति 
' वासुदेवः सवेम्‌ इति ज्ञानेनेव मुमुक्षवः सन्तः कस्मात्‌ 
त्वामेव सर्वे न प्रतिपद्यन्ते इति? Wy तत्र कारणम्‌ 


काङ्कन्तः HAT सिद्धि यजन्त इह देवताः | 
क्षिप्रं हि मानुषे लोके सिडिभेवति कमजा ॥ 


wert: अभीप्सन्तः कर्मणां सिद्धिं फलनिष्पत्ति प्रार्थ- 
यन्तः यजन्ते इह अस्मिन्‌ लोके देवताः JAANA: ; ' अथ 
योऽन्यां देवतासुपास्ते अन्यो5सावन्यो5हमस्मीति न स वेद्‌ 
. यथा पशुरेवं स देवानाम्‌” इति श्रतेः | तेषां हि भिन्नदेवता- 

याजिनां फळाकाङ्किणां कषिप्रं शीघ्रं हि यस्मात्‌ मानुषे लोके, 
मनुष्यलोके हि शास्राधिकारः। ‘fast हि मानुषे लोके 
इति विशेषणात्‌ अन्येष्वपि क्मफलसिद्धिं दशयति भगवान्‌। 
मानुषे लोके वणोश्रमादिकमोणि इति विशेषः, तेषां च 
वणोश्रमाद्यधिकारिकमेणां फलसिद्धिः क्षिप्रं भवति । wast 
BAN जाता ॥ 


मानुषे एव ठोके वर्णाश्रमादिक्माधिकारः, न अन्येषु 
लोकेषु इति नियमः किंनिमित्त इति? अथवा वणोश्रमादि- 
प्रविभागोपेताः मनुष्याः मम वत्मे अनुवर्तन्ते सर्वशः 
इत्युक्तम्‌ | कस्मात्पुनः कारणात्‌ नियमेन तवैव वत्मै अनु- 
बतेन्ते न अन्यस्य इति? उच्यते-- 


चातुवेण्ये मया BE गुणकर्मविभागशः | 
तस्य कतोरमपि मां विड्यकतीरमच्ययम्‌ ॥ 


चत्वार एव वणा: चातुवर्ण्य मया इंश्वरेण wey उत्पा- 
दितम्‌, ‹ ब्राह्मणोऽस्य मुखमासीत्‌? इद्यादिश्रतेः | शुणक- 
मविभागशः रुणविभागशः कर्मविभागशश्च | गुणा: सत्त्व- 
रजस्तमांसि | तत्र सात्त्विकस्य सत्त्वप्रधानस्य ब्राह्मणस्य 
“ शमो दमस्तपः ' इत्यादीनि कर्माणि, सत्त्वोपसर्जनरज:प्रधा- 


चतुर्थोऽध्यायः | ११९ 


नस्य कषत्रियस्य शोयेतेज:प्रश्नतीनिं wae, तमउपसजे- 
नरज:प्रधानस्य वैश्यस्य कृष्यादीनि कमौणि, रजउपसजेन- 
तमःप्रधानस्य शुद्रस्य JAN कर्म इत्येवं गुणकर्मविभागशः 
चातुवेण्ये मया सृष्टम्‌ इत्यर्थः | तञ्च इदं चातुवेण्ये न 
अन्येषु ळोकेषु, अतः मानुषे लोके इति विशेषणम्‌ । हन्त 
ताह चातुचे्ण्यस्य सर्गादेः BAN: कतेत्वात्‌ तत्फलेन युज्यसे, 
अतः न त्वं नित्ययुक्तः नित्येश्वरश्च इति? उच्यते-यद्यपि 
मायासंव्यवहारेण तस्य कर्मणः कतोरमपि सन्तं मां परमा- 
थेत: विद्धि अकतोरम्‌ । अत एव अव्ययम्‌ असंसारिणं च 
मां विद्धि ॥ 


` येषां तु कर्मणां कतारं मां मन्यसे परमार्थतः तेषाम्‌ 
अकता एवाहम्‌ , यत:--- 


न मां कमोणि लिम्पन्ति न मे कमेफले स्पृहा | 
इति मां योऽभिजानाति कमेभिने स बध्यते | 


न मां तानि कमाणि लिम्पन्ति देहाद्यारम्भकत्वेन, अहं- 
काराभावात्‌ | न च तेषां कमेणां फळेषु ANA 
तृष्णा | येषां तु संसारिणाम्‌ ' अहं कतो? इत्यभिमानः 
कमेसु, स्प्रहा तत्फलेषु च, तान्‌ कमाणि छिम्पान्ति इति 
युक्तम्‌ , तदभावात्‌ न मां कमोणि छिम्पन्ति | इति एबं यः 

अन्योऽपि माम्‌ आसत्वेन अभिजानाति :नाहं कर्ता न मे 
कमेफळे CET’ इति सः कर्मभिः न बध्यते, तस्यापि न देहा- 
द्यारम्भकाणि BAN भवन्ति इत्यर्थः ॥ 
८ नाहं कतो न मे Hane eer’ इति-- 
एवं ज्ञात्वा कृतं कमे पूर्वेरपि Tae: । 
कुरु कमेव तस्मात्त्वं पूवैः पूर्वतरं कूतम्‌ ॥ १५ ॥ 
एवं ज्ञात्वा कृतं कर्म पूर्वे: अपि अतिक्रान्तैः मुमुक्षुभि: | 
कुरु तेन कमैव त्वम्‌, न तृष्णीमासनं नापि संन्यासः 
कतंव्य:, तस्मात्‌ त्वं पूर्वैरपि अनुष्ठितत्वात्‌ , यदि अनात्मज्ञः 
त्वं तदा आत्मशुद्यथेम्‌ , तत्त्वविच्चेत्‌ छोकसंग्रहार्थ पूर्वे: 
जनकादिभिः पूवेतर कृतं न अधुनातनं कृतं निर्वर्तितम्‌ ॥ 
तत्र कमे चेत्‌ कतेव्य त्वद्दचनादेव करोस्यहम्‌, कि 
विझेषितेन ` पूर्वैः पूर्वतरं कृतम्‌! इत्युच्यते ; यस्मात्‌ महत्‌ 
वैषम्यं कमेणि । कथम्‌ १ 
कि कमे किमकर्मेति 
कवयोऽप्यञ् मोहिताः | 
तत्ते कमे प्रवक्ष्यामि 
सञ्ज्ञात्वा मोक्ष्यसेऽशुभात्‌ ॥ १६ ॥ 


चतुर्थाऽध्यायः | १२१ 


किं कमै किं च अकर्म इति कवयः मेधाविनः अपि अत्र 
अस्मिन्‌ कमोदिविषये मोहिताः मोहं गता: | तत्‌ अतः ते 
तुभ्यम्‌ अहं कर्म अकमे च प्रवक्ष्यामि, यत्‌ ज्ञात्वा विदित्वा 
कमोदि मोक्ष्यसे अझुभात्‌ संसारात्‌ ॥ 


न चैतत्त्वया मन्तव्यमू--कर्म नाम देहादिचेष्टा लोकप्र- 
सिद्धम्‌, अकम नाम तदक्रिया तूष्णीमासनम्‌; किं तत्र 
बाद्धव्यम्‌ ? इति | कस्मात्‌ , उच्यते 


कमणो ह्यपि बोडव्यं बोडच्यं च चिकमेणः | 
अकर्मणश्च बोद्धव्यं गहना कमेणो गतिः Ll 

कमणः शास्रविहितस्य हि यस्मात्‌ अपि अस्ति बोद्ध- 
व्यम्‌, बोद्धव्यं च अस्त्येव विकमेण: प्रतिषिद्धस्य, तथा 
अकमेणश्च तूष्णींभावस्य बोद्धव्यम्‌ अस्ति इति त्रिष्वप्यध्या- 
हारः कतेव्य: | यस्मात्‌ गहना विषमा दुङ्गया--- कमण 
इति उपलक्षणार्थ कमोदीनाम्‌-- कर्माकमेबिकमेणाँ गति 
याथात्म्यं तत्त्वम्‌ इत्यर्थः ॥ 

किं पुनस्तत्त्व HAG: यत्‌ बोद्धव्यं वक्ष्यामि इति प्रति- 
ज्ञातम्‌ ! उच्यत-- 

कमेण्यकम यः पञ्येद्कभणि च कमै य! | 
स वुडिमान्मनुष्येषु स JR: कृत्ललकमेकूत्‌ ॥ 


कर्मेणि, क्रियते इति कर्म व्यापारमात्रम्‌, तस्मिन्‌ 
कमेणि अकर्म कमांभावं यः पश्येत्‌, अकमैणि च कर्मा- 
भावे कतृतन्त्रत्वात्‌ प्रवृत्तिनिवृत्त्यो:--वस्तु अप्राप्यैव हि 
सवें एव क्रियाकारकादिव्यवद्दारः अविद्याभूमौ एब---कर्स 
यः पश्येत्‌ पञ्यति, सः बुद्धिमान्‌ मनुष्येषु, सः युक्तः योगी 
च, कृत्खकमेक्कत्‌ समस्तकमंकृञ्च सः, इति स्तूयते कर्माकर्म- 
णोरितरेतरदर्शी ॥ 

ननु किमिदं विरुद्धमुच्यते ' कमणि अकम यः पञ्थेत्‌ 
इति ‹ अकर्मणि च कमे? इति; न हि कंभ अकम स्यात्‌ , 
WHA वा कर्म । तत्र विरुद्धं कथं पञ्येत्‌. द्रष्टा !- न, अकम 
एव परमार्थतः सत्‌ कर्मवत्‌ अवभासते मूढदृष्टेः छोकस्य, 
तथा BAT अकर्मेवत्‌। तत्र यथाभूतद्ञनार्थमाह भग- 
वान्‌ ' कमेण्यकमे यः पञ्येत्‌? इत्यादि) अतो न | 
विरुद्धम्‌ । बुद्धिमत्त्वाद्यपपत्तेश्च | ' बोद्धव्यम्‌' इति च 
अ्ाभूतद्शनसुच्यते | न च विपरीतज्ञानात्‌ अझुभात्‌ 
मोक्षणं स्यात्‌; ' यत्‌ ज्ञात्वा मोक्ष्यससेड्शुभात्‌' इति च 
उक्तम्‌ | तस्मात्‌ कर्माकर्मणी विपर्ययेण गृहीते प्राणिमि 

तद्विपर्यंयम्रहणनिवृत्त्यर्थं भगवतो वचनम्‌ ` कमेण्यकर्म यः? 
इत्यादि । न च अत्र कर्माधिकरणमकर्म अस्ति, - कुण्डे बद- 
राणीव | नापि अकमोधिकरणं कमोस्ति, कमोभावत्वाद्क- 
मेण: | अतः विपरीतगृहीते एव कर्माकमणी छोकिके:, 
यथा सृगदृष्णिकायामुदक शुक्तिकायां वा रजतम्‌ । ननु 
कमे कर्मच सर्वेषां न कचित्‌ व्याभिचरति-- तत्‌ न, 
नोस्थस्य नावि गच्छन्त्यां तटस्थेषु अगतिषु नगेषु प्रतिकूल- 
TRA, दूरेषु चक्षुषा असंनिङृष्टेडु गच्छत्सु NAA- 
बद्शैनात्‌ , एवम्‌ इहापि अकमेणि कमंदर्शनं कमेणि च A- 
कर्मदशेनं falda येन तन्निराकरणार्थमुच्यते “ कमे- 
ण्यकर्मे यः पर्येत्‌? इत्यादि ॥ 


'तदेतत्‌ डक्तप्रतिवचनमपि असकृत्‌ अत्यन्तविपरीतद्शेन- 
भाविततया मोसुह्यमानो wee: श्रुतमपि असकृत्‌ तत्त्व 
aeaa विस्मृत्य मिथ्याप्रसङ्गम्‌ अवतायोवतायं चोद्यति 
इति पुनः पुनः उत्तरमाह भगवान्‌ , दुविज्ञेयत्वं च आलक्ष्य 
वस्तुनः | ' अव्यक्तोऽयमचिन्त्योऽयम्‌ ' “ न जायत Rat’ 
इत्यादिना आत्मनि कमोभावः श्रुतिस्सृतिन्यायम्रसिद्धः उक्तः 
बक्ष्यमाणञ्च | तस्मिन्‌ आत्मनि कमोभावे अकर्सणि कमेवि- 
परीतददीनम्‌ अत्यन्तनिरूढम्‌; यतः, ` किं कमे किमकर्मेति 

कवयोऽप्यत्र मोहिताः ' । देहाद्याश्रयं कमे आत्मन्यध्यारोप्य 
“अहं कर्ता, मम एतत्‌ कमे, मया अस्य कमणः फळं 
भोक्तव्यम्‌? इति च, तथा“ अहं तूष्णीं भवामि, येन अहं 
निरायासः seat सुखी स्याम्‌? इति कार्यकरणाश्रयं 
व्यापारोपरमं तत्कृतं च सुखित्वम्‌ आत्मनि अध्यारोप्य ` न 
करोमि किंचित्‌, तूष्णीं सुखमासे’ इति अभिमन्यते 
लोकः । तत्रेदं लोकस्य विपरीतद्‌शनापनयाय आह भग- 
वान्‌-- FARA यः पश्येत्‌ ' इत्यादि ॥ 


अत्र च कर्म कमैव सत्‌ कार्यकरणाश्रयं कमेरहिते 
अविक्रिये आत्मनि सवैः अध्यस्तम्‌, यतः पण्डितोऽपि 
अहं करोमि? इति मन्यते | अतः आत्मसमवेततया सवे- 
लोकप्रसिद्धे कर्मणि नदीकूलस्थेष्विव वृक्षेषु गतिप्रातिलो- 
स्येन अकर्म कमोभावं यथाभूतं गत्यभावमिव वृक्षेषु यः 
TUL, अकमेणि च कार्यकरणव्यापारोपरमे. कर्मवत्‌ 
आत्मनि अध्यारोपिते, ‘ao wear. सुखं आसे 
इत्यहंकाराभिसंधिहेतुत्वात्‌ , तस्मिन्‌ अकर्मणि च कर्भ यः 
पञ्येत्‌., यः एवं कमौकर्मेविभागज्ञः सः बुद्धिमान्‌ पण्डित 
मनुष्यषु, सः युक्तः योगी ARAS सः अशुभात्‌- मो- 
क्षितं: कृतकृत्यो भवति इत्यर्थः ॥ 


चतुर्थोञ्ध्यायः | १२५ 


अयं तोकः अन्यथा व्याख्यातः कैश्चित्‌ । कथम्‌ ? नि- 
त्यानां किल कर्मणाम्‌ इंश्वरार्थ अनुष्ठीयमानानां तत्फळाभा- 
वात्‌ अकमोणि तानि उच्यन्ते गौण्या वृत्त्या। तेषां च 
अकरणम्‌ अकमे; तञ्च प्रत्यवायफलत्वात्‌ कमे उच्यते 
गोण्येव वृत्त्या । तत्र नित्ये कमणि. wee यः पड्येत 
फळाभावात्‌ ; यथा धेनुरपि गौ: अगो: इत्युच्यते क्षीराख्यं 
फळं न प्रयच्छति इति, तद्वत्‌ | तथा नित्याकरणे तु अक- 
मणि च कमे यः पञ्येत्‌ नरकादिप्रयवायफळं प्रयच्छति 
इति ॥ 


नैतत्‌ युक्तं व्याख्यानम्‌ | एवं ज्ञानात्‌ अशुभात्‌ मोक्षा- 
नुपपत्तेः “ यज्ज्ञात्वा मोक्ष्यसेऽशुभात्‌, इति भगवता उक्तं 
वचनं बाध्येत । कथम्‌ ? नित्यानामचुष्ठानात्‌ अशुभात्‌ स्यात्‌ 
नास मोक्षणम्‌ , न तु तेषां फलाभावज्ञानात्‌ । न हि नित्यानां 
फलाभावज्ञानम्‌ अशुभमुक्तिफलत्वेन चोदितम्‌ , नियकमैज्ञान 
वा | न च भगवतेवेहोक्तम्‌ | एतेन अकमेणि कमेदशेनं 
प्रत्युक्तम्‌ । न हि अकमेणि “कर्म ' इति दहन कतेव्यतया इह्‌ 
चोद्यते, नित्यस्य तु कतेव्यतामात्रम्‌। न च ' अकरणात्‌ 
नित्यस्य प्रत्यवायो भवति? इति विज्ञानात्‌ किंचित्‌ फल 
स्यात्‌ | नापि नित्याकरणं ज्ञेयत्वेन चोदितम्‌ | नापि “कस 

अकर्म? इति मिथ्यादर्शनात्‌ अशुभात्‌ मोक्षणं बुद्धिमत्त्वं 
युक्तता RAMS च फळम्‌ उपपद्यते, स्तुतिवा | 
मिथ्याज्ञानमेव हि साक्षात्‌ अझुभरूपम्‌ | कुतः अन्यस्माद्‌- 
शुभात्‌ मोक्षणम्‌? न हि तमः तमसो निवतेकं भवति ॥ 


नलु कर्मणि यत्‌ अकमंद्शनम्‌ अकर्मणि वा कमेदर्शनं न 
तत्‌ मिथ्याज्ञानम्‌ ; किं तर्हि ? गौणं फळभावाभावनिमित्तम्‌-- 
न, कमाकमैविज्ञानादपि गौणात्‌ फलस्य अश्रवणात्‌ | नापि 
श्रतहान्यश्रुतपारिकल्पनायां कश्चित्‌ विशेष उपलभ्यते | स्वश- 
चदेनापि शक्यं वक्तुम्‌ ' नित्यकर्मणां फळं नास्ति, अकरणाश्च 
तेषां नरकपातः स्यात्‌ ' इति; तत्र व्याजेन परव्यामोहरू- 
पेण ' कमेण्यकमे यः पश्येत्‌ ? इत्यादिना किम्‌ ? तत्र एवं 
व्याचक्षाणेन भगवतोक्तं वाक्यं छोकव्यामोहाथेमिति व्यक्त 
कल्पितं स्यात्‌ । न च एतत्‌ छद्मरूपेण वाक्येन रक्षणीयं वस्तु; 
नापि TERA पुनः पुनः उच्यमानं सुबोधं स्यात्‌ इत्येवं 
वक्तुं युक्तम्‌ । ' कमेण्येवाधिकारस्ते ' इत्यत्र हि स्फुटतर 
उक्तः अर्थः, न पुनवेक्तव्यो भवति | सर्वत्र च प्रशस्त 
बोद्धव्यं च कतेव्यमेव | न निष्प्रयोजनं बोद्धव्यमित्युच्यते It 

न च मिथ्याज्ञानं बोद्धव्यं भवति, तत््रत्युपस्थापितं वा 
वस्त्वाभासम्‌ । नापि नित्यानाम्‌ अकरणात्‌ अभावात्‌ प्रत्य- 


चतुर्थाऽध्यायः | १२७ 


वायभावोत्पत्ति:, “नासतो विद्यते भावः? इति वचनात्‌ 
' कर्थ असतः सञ्जायेत’ इति च दर्शितम्‌ असतः सज्जन्म- 
प्रतिषेधात्‌ | असतः सदुत्पत्ति ब्रुवता असदेव सद्भवेत्‌, स- 
aft असत्‌ भवेत्‌ इत्युक्तं स्यात्‌ । तञ्च अयुक्तम्‌ , सवे- 
प्रमाणविरोधात्‌ | न च निष्फलं विदध्यात्‌ कमे. शास्रम्‌ , 
दुःखस्वरूपत्वात्‌ , दुःखस्य च बुद्धिपूवकतया कायेत्वानुपपत्ते: | 
तदकरणे च नरकपाताभ्युपगमात्‌ अनथायैव उभयथापि 
करणे च अकरणे च शास्त्रे निष्फळं कल्पित स्यात्‌ | 
स्वाभ्युपगमविरोधश्च ‘fre निष्फलं कमं ' इति अभ्युप- 
गम्य ' मोक्षफलाय ' इति ब्रुवतः । तस्मात्‌ यथाश्रुत एवाथः 
: कृमेण्यकम य: ! इत्यादेः | तथा च व्याख्यातः अस्माभिः 
ज्होक: II 

तदेतत्‌ कर्मणि अकमेदशीनं स्तूयते-- 
यस्य सर्वे समारम्भाः कामसंकरुपचजिताः। 
ज्ञानाग्निदरशकमीणं तमाहुः पण्डितं डुधाः॥ 

यस्य यथोक्तदर्तिनः सर्वे यावन्तः समारम्भाः सवोणि 
कर्माणि, समारभ्यन्ते इति समारम्भाः, कामसंकल्पवजिताः 
कामैः तत्कारणैश्च संकल्पैः वर्जिता: सुधैव चेष्टामात्रा अनु- 


>» 

षीयन्ते; प्रवृत्तेन चेत्‌ लोकसंग्रहार्थम्‌, ada चेत्‌ जीवन- 
मात्रार्थम्‌ | तं ज्ञानाभिदग्धकमोणं कर्मादो अकरमोदिदशनं 
ज्ञान तदेव अग्नि: तेन ज्ञानाभिना दग्धानि शुभाशुभलक्ष- 
णानि कमोणि यस्य तम्‌ आहुः परमार्थतः पण्डितं बुधा: 
Aaa: II | 


यस्तु अकमोदिदर्शी, सः अकमोदिदशैनादेव निष्कमो 
संन्यासी जीवनमात्रार्थचेष्टः सन्‌ कमेणि न प्रबतेते, यद्यपि 
प्राक्‌ विवेकतः प्रवृत्त: | यस्तु प्रारब्धकमो सन्‌ उत्तरकालमु- 
त्पन्नात्मसम्यग्दशन: स्यात्‌, सः सर्वकर्मणि प्रयोजनमपञ्यन्‌ 
ससाधनं कमे परित्यजत्येव | सः कुतश्चित्‌ निमित्तात्‌ 
कर्मपरित्यागासंभवे सति SAN तत्फले च सङ्गरहिततया 
स्वप्रयोजनाभावात्‌. छोकसंग्रहार्थ पूर्ववत्‌ कमेणि प्रवृत्तोऽपि 
नैव किंचित्‌ करोति, ज्ञानाभिद्ग्धकमेत्वात्‌ तदीयं कमे 
aad संपद्यते इत्येतमर्थ दशयिष्यन्‌ आह-- | 
त्यक्त्वा कर्मफलासङ्गं Magar निराञ्रयः। 
कर्सण्यभिप्रब्रत्तोऽपि नेव किंचित्करोति सः | 


UTA PAG: अभिमान KOS च यथोक्तेन ज्ञानेन 
fade: निराकाङ्को विषयेषु इत्यथः | निराश्रयः आश्रय- 


e 

रहितः, आश्रयो नाम यत्‌ आश्रित्य पुरुषार्थ सिसाधयिषति, 
हष्टादृष्टेष्फलसाधनाश्रयरहित इत्यर्थः | विदुषा क्रियमाणं 
कर्म परमार्थतोऽकमैव, तस्य निष्क्रियात्मद्शनसंपन्नत्वात्‌ | 
तेन एवंभूतेन स्वप्रयोजनाभावात्‌ ससाधनं कमे परियक्तव्य- 
मेव इति प्राप्त, ततः निर्गमासंभवात्‌ छोकसंग्रहचिकीर्षया 
शिष्टविगद्देणापरिजिहीषेया वा पूर्ववत्‌ कर्मणि अभिप्रवृत्तोऽपि 
निष्क्रियात्मदशेनसंपन्नत्वात्‌ नेव किंचित्‌ करोति सः ॥ 


यः पुनः पूर्वोक्तविपरीतः प्रागेव कमौरम्भात्‌ ब्रह्मणि 
सवोन्तरे प्रत्यगात्मानि निष्क्रिये संजातात्मद्शेनः स ESTES 
श्रविषयाशीविवर्जिततया दृष्टादृष्टार्थे कर्मेणि म्रयोजनमपङ्यन्‌ | 
ससाधनं कमे संन्यस्य शारीरयात्रामात्रचेष्टः यतिः ज्ञाननिष्ठो 
मुच्यते इल्येतमर्थ दशेयितुमाह--- 


निराशीयेतचित्तात्मा त्यक्तसबेपरिग्रहः | 
शारीरं केवलं कमे कुवेन्नामोति किल्बिषम्‌ ॥ 


` निराशीः निगेताः आशिषः यस्मात्‌ सः निराशीः, यत- 

चित्तात्मा चित्तम्‌ अन्तःकरणम्‌ आत्मा बाह्य: कार्यकरणसं- 

घातः तौ उभावपि यतौ संयतौ येन सः यतचित्तात्मा, 

व्यक्तसब्रेपरिग्रह: त्यक्तः सवे: परिग्रहः येनः सः ATUT- 
8. 8. 9 


w 


१३० श्रीमद्धगवद्वीतामाष्ये 


परिग्रहः, शारीरं शरीरस्थितिमात्रप्रयोजनम्‌ , केवलं तत्रापि 
अभिमानवर्जितम्‌ , कमे PAL न आप्नोति न प्राप्रोति किल्बि- 
षम्‌ अनिष्टरूपं पापं धर्मं च । धर्मोऽपि guar: किल्बिषमेव 
चन्धापादकत्वात्‌ | तस्मात्‌ ताभ्यां मुक्त: भवति, संसारात्‌ 
मुक्तो भवति इत्यर्थः ॥ 


क“ शारीरं केवलं कमे › इत्यत्र किं शरीरनिवेत्य शारीरं कर्म 
अभिप्रेतम्‌, आहोस्तित्‌ शरीरस्थितिमात्रप्रंयोजनं शारीरं 
कमे इति! किं च अतः यदि शरीरनिवेर्त्य शारीरं कर्म 
यदि वा शरीरस्थितिमात्रप्रयोजनं शारीरम्‌ इति? उच्यते 
यदा शरीरनिवेत्य कर्म शारीरम्‌ अभिप्रेतं स्यात्‌, तदा 
ष्टादृष्टप्रयोजनं कमे प्रतिषिद्धमपि शरीरेण कुर्वन्‌ नाप्नोति 
किल्बिषम्‌ इति ब्रुवतो विरुद्धाभिधानं प्रसञ्येत | शास्त्रीयं च 
कर्म दष्टादष्टप्रयोजनं शरीरेण कुवन्‌ नाप्नोति किल्बिषम्‌ इत्य- 
पि ब्रुवतः अम्नाप्प्रतिषेधप्रसङ्गः । ¦ शारीरं कमै कुर्वन्‌? इति 
विशेषणात्‌. केबळशब्द्प्रयोगांच्च वाल्यनसनिवेत्य कर्म विधि- 
प्रतिषेधविषयं धमोधमेशब्दवाच्यं कुबैन्‌ प्राप्रोति किल्बिषम्‌ 
इत्युक्तं स्यात्‌ | तत्रापि वाड्यनसाभ्यां विद्दितानुष्ठानपक्षे 
किस्विषप्राप्तिवचनं विरुद्धम्‌ आपद्येत । प्रतिषिद्धसेवापक्षेऽपि 
भूताथाचुवादमात्रम्‌ अनर्थकं स्यात्त | यदा तु झरीरस्थिति- 

मात्रप्रयोजनं शारीरं कमै अभिप्रेत भवेत्‌ , तदा दृष्टादष्टप्रयो- 
जनं कमे विधिप्रतिषेधगम्यं शरीरवाड्यनसनिवेत्येम्‌ अन्यत्‌ 
अकुवेन्‌ तैरेव शरीरादिभिः शरीरस्थितिमात्रप्रयोजनं केव- 
ळशब्द्भ्रयोगात्‌ “ अहं करोमि? इत्यभिमानवर्जित: झरीरादि- 
चेष्टामात्रं लोकदृष्टथा कुवेन्‌ नाप्नोति किल्बिषम्‌ । एवंभूतस्य 
पापशन्द्वाच्यकिस्विषप्रास्यसंभवात्‌ किल्बिषं संसारं न 
आप्नोति;` ज्ञानाभिद्गधसवेकमेत्वात्‌ अभ्रतिबन्धेन मुच्यत 
एव इति पूर्वोक्तसम्यर्द्शेनफळाचुवाद एव एषः | एवम्‌ 
“शारीरं केवलं कर्म’ इत्यस्य ada परिग्रहे निरवद्य 
भवति ॥ 

त्यक्तसवेपरिग्रहस्य यतेः अन्नादेः शरीरस्थितिहेतोः परिम 
दस्य अभावात्‌ याचनादिना इारीरस्थितौ कर्तव्यतायां प्रा- 
प्रायाम्‌ ' अयाचितमसंक्लप्तमुपपन्नं यदृच्छया’ इत्यादिना 
चचनेन अनुज्ञातं यतेः शरीरस्थितिहेतोः अन्नादेः प्राप्िद्वारम्‌ 
आविष्कुवेन्‌ आह | 
यहच्छालाभसंतुष्टो दन्दातीतो विमत्सरः। 
समः सिड्ावसिडो च कृत्वापि न निबध्यते ॥ 


यहृच्छाळाभसंतुष्टः अप्रार्थितोपनतो लाभो यहृच्छा- 
लाभः तेन संतुष्टः संजातालंप्रत्ययः | इन्ड्वातीतः इन्हे: 

शीतोष्णादिभि: हन्यमानोऽपि अविषण्णचित्त: इन्ट्वातीतः 
उच्यते | विमत्सरः विगतमत्सरः निर्वैरबुद्धिः समः तुल्यः 
यदृच्छालाभस्य सिद्धो असिद्धौ च । यः एवंभूतो यतिः 
अन्नादेः शरीरस्थितिहेतोः लाभालाभयोः समः हषविषाद्‌- 
वर्जित: कर्मादौ अकमोदिदर्शी यथाभूतात्मद्शननिष्ठ: सन्‌ 
झरीरस्थितिमात्रप्रयोजने भिक्षाटनादिकमेणि शरीरादिनिवेर्ये 
“नेव किंचित्‌ करोम्यहम्‌ , गुणा शुणेषु aed’ इत्येवं सदा 
संप्ररिचक्षाणः आत्मनः कठेत्वाभावं पश्यन्नेव किंचित्‌ 
भिक्षाटनादिकं कमे करोति, छोकव्यवहारसामान्यद्शेनेन 
तु छोकिके: anatase भिक्षाटनादौ कर्मणि कर्ता 
भवति । स्वानुभवेन तु शा्जप्रमाणादिजनितेन अकर्तेव | 


स एवं पराध्यारोपितकतेत्व: शरीरस्थितिमात्रप्रयोजनं भिक्षा-. 


टनादिक कमे क्त्वापि न निबध्यते बन्धह्देतोः कर्मणः 
सहेतुकस्य ज्ञानासिना FIA इति उक्तानुवाद एव एषः ॥ 


‘Tea कर्मफलासङ्गम्‌? इत्यनेन wha यः प्रारव्ध- 
कमा सन्‌ यदा निष्क्रियत्रह्मात्मद्शेनसंपन्न: स्यात्‌ तदा 
तस्य आत्मनः कतेकमेप्रयोजनाभावदर्शिन: कर्सपरिद्यागे 
प्राप्ते. कुतश्चिन्निमित्तात्‌ तदसंभवे सति पूवेवत्‌ तस्मिन्‌ 
कोणि अभिम्रवृत्तस्य अपि “नैव किंचित्‌ करोति सः? 

इति कसांभाव: प्रदर्शित: | यस्य एवं कमोभावो दारात: 
तस्यैव-- 
गतसङ्गस्य BRA ज्ञानावस्थितचेतस! | 
यज्ञायाचरतः कमे समग्रं प्रविलीयते ॥ २३ ॥ 
गतसङ्गस्य सवेतोनिवृत्तासक्ते:, मुक्तस्य निवृत्तधर्मांधर्मा- 
दिबन्धनस्य, ज्ञानावस्थितचेतस: ज्ञाने एव अवस्थितं चेतः 
यस्य सोऽयं ज्ञानावस्थितचेताः तस्य, यज्ञाय यज्ञनिर्वृत्त्यथेम 
आचरतः निवेत्ेयतः कमे समग्र सह अग्रेण Hea ada 
इति समग्रं कमे तत्‌ wan प्रविळीयते विनश्यति 
इत्यर्थः ॥ 
कस्मात्‌ पुनः कारणात्‌ - क्रियमाणं कमे स्वकारयोरम्भम्‌ 
अकुवेत्‌ समग्रं प्रविलीयते इत्युच्यते यतः --- - 


ASTI ब्रह्म हविन्रेत्माम्नौ ब्रत्मणा हुतम्‌ | 
ब्रह्मेव तेन गन्तव्यं ब्रह्मकमंसमाधिना ॥ २४ Il 
FR अर्पणं येन करणेन ब्रह्मावित्‌. हवि: अग्नो अर्पयति 
तत्‌ ब्रह्मैव इति पश्यति, तस्य आत्मव्यतिरेकेण अभांव॑ 
पञ्यति, यथा शुक्तिकायां रजताभावं Waid; तदुच्यते 
ब्रह्मैव अर्पणमिति, यथा यद्रजतं तत्‌ झुक्तिकेवेति | ` ब्रह्म. 

अर्पणम्‌? इति असमस्ते पदे | यत्‌ अपेणबुद्धथा गृह्यते लोके 
तत्‌ अस्य ब्रह्मविद: ब्रह्मेव इत्यर्थः | ब्रह्म हविः तथा aq 
- हबिबुद्धया ग्रह्ममाणं तत्‌ ब्रह्मेव अस्य । तथा ‘mera’ ' इति 
समस्तं पदम्‌ । अभिरपि ब्रह्मैव यत्र हूयते ' ब्रह्मणा कत्री, 
waa कतेंतयर्थः | यत्‌ तेन हुतं हवनक्रिया तत्‌ ब्रह्मैव | यत्‌ 
तेन गन्तव्यं फळं तदपि ब्रह्मैव ब्रह्मकर्ससमाधिना ब्रह्मैव 
कमे wee तस्मिन्‌ समाधिः यस्य सः त्रह्मकर्मसमाधिः 
तेन ब्रह्मकर्मसमाधिना ब्रह्मैव गन्तव्यम्‌ ॥ 


एवं लोकसंग्रह चिकीषुणापि क्रियमाणं कर्म परमार्थतः 
अकमे; ब्रह्मबुद्धञुपस्ृदितत्वात्‌ | एव सति निबृत्तकर्मणोऽपि 
सवेकर्मसंन्यासिनः सम्यग्द्शनस्तुत्यर्थं यज्ञत्वसंपादनं ज्ञानस्य 
सुतराझुपपद्यते; यत्‌ अर्पणादि अधियन्ञे प्रसिद्धं तत्‌ अस्य 
अध्यात्मं त्रह्मेव परमार्थदर्शिन इति | अन्यथा सर्वस्य 
FEA अर्पणादीनामेव विशेषतो नह्मत्वाभिधानम्‌ अनर्थकं 
स्यात्‌ | तस्मात्‌ ब्रह्मैव इदं सवेमिति अभिजानतः विदुषः 
कर्माभावः | कारकबुद्धयभावाञ्च | नहि कारकबुद्धिरहितं 
यज्ञाख्यं कमे EAL । सर्वमेव अभ्निहदोत्रादिकं कमै शब्दस- 
मर्पितदेवताविशेषसंप्रदानादिकारकबुद्धिमत्‌ कत्रैभिमानफला- 
भिसंधिमच्च दृष्टम्‌; न उपसुदितक्रियाकारकफळभेद्बु द्धिमत्‌ 

कठेत्वाभिमानफळाभिसंधिरहितं वा । इदं तु ब्रह्मबुद्धयुपस- 
दितापणादिकारकक्रियाफलभेदबुाद्धि कमै | अतः seta 
तत्‌ । तथा च दर्शितम्‌ “ कमेण्यकमे यः पश्येत्‌” ८ कर्म- 
' ण्यभिप्रवृत्तो$पि. नेव किंचित्करोति सः? “गुणा mig 
वतन्ते’ ` नेव किंचित्करोमीति युक्तो मन्येत तत्त्ववित्‌? 
इत्यादिभि: । तथा च दशेयन्‌ तत्र तत्र क्रियाकारकफलभेद- 
बुद्धचुपमद करोति । दृष्टा च काम्याभिहोत्रादौ कामोपमर्देन 
काम्याभिहोत्रादिहानिः | तथा मतिपूवेकामतिपूवेकादीनां 
SAN कार्यविशेषस्य आरम्भकत्वं दृष्टम्‌ । तथा इहापि 
्रहमबुद्धञ्ुपसृदितापेणादिकारकक्रियाफलभेद्बुद्धेः बाह्मचेष्टा- 
मात्रेण कमोपि विदुषः अकर्म संपद्यते। अतः उक्तम्‌ 
“ समग्रं प्रविळीयते ' इति ॥ 


अत्र केचिदाहुः यत्‌ ब्रह्मं तत्‌ अपेणादीनि ; 
sea fe अपेणादिना पञ्चविधेन कारकात्मना व्यव- 
स्थितं सत्‌ तदेव कमे करोति | तत्न न अपेणादिबुद्धि: निव- 
त्यते , किं तु अर्पणादिषु त्रह्मबुद्धिः आधीयते; यथा प्रति- 
मादौ विष्ण्वादिबुद्धिः, यथा वा नामादौ ब्रह्मबुद्धिरिति ॥ 


सत्यम्‌ , एवमपि स्यात्‌ यदि ज्ञानयज्ञस्तुसर्थं प्रकरण न 
स्यात्‌ | अत्र तु सम्यग्दशेनं ज्ञानयज्ञशाब्दितम्‌ अनेकान्‌ 

यज्ञशन्दितान्‌ क्रियाविशेषान्‌ उपन्यस्य ' श्रेयान्‌ KARAT- 
यज्ञात्‌ ज्ञानयज्ञः ' इति ज्ञानं स्तौति | अत्र च समर्थमिदं 
वचनम्‌ ' ब्रह्मापेणम्‌ ' इत्यादि ज्ञानस्य यज्ञत्वसंपादने ; अन्यथा 


सर्वस्य ब्रह्मत्वे अर्पणादीनामेच विशेषतो ब्रह्मत्वाभिधानमन- | 
te स्यात्‌ | ये तु अर्पणादिषु प्रतिमायां विष्णुदृष्टिचत्‌ | 


meets: क्षिप्यते नामादिष्विच चेति ब्रुवते न तेषां त्रह्म- 
बिद्या उक्ता ge विवक्षिता स्यात्‌, अपेणादिविषयत्वात्‌ 
ज्ञानस्य। न च दृष्टिसंपादनज्ञानेन मोक्षफलं प्राप्यते | 
“ब्रह्मच तेन गन्तव्यम्‌? इति चोच्यते। विरुद्ध च सम्य- 
ग्द्शेनम्‌ अन्तरेण मोक्षफलं प्राप्यते इति। प्रकृतविरो- 
घश्च; सम्यरद्‌शेनं च प्रक्रतम्‌ ' कर्मण्यकर्म यः पयेत्‌’ 
इत्यत्र, अन्ते च सम्यग्दशेनम्‌, तस्यैव उपसंहारात्‌ | 
“श्रेयान्‌ द्रव्यमयाद्यज्ञात्‌ ज्ञानयज्ञ: ', ` ज्ञानं ळच्ध्वा परां 
शान्तिम्‌ ' इत्यादिना सम्यर्द्शेनस्तुतिमेव कुवन्‌ उपक्षीणः. 
अध्यायः | Ta अकस्मात्‌ अर्पणादौ त्रह्मदृष्टि: अप्रकरणे 
प्रतिमायामिव विष्णुदृष्टिः उच्यते इति अनुपपन्नम्‌ । तस्मात्‌ 
यथाव्याख्याताथं एव अयं ऋोक: ॥ 


तत्र अधुना सम्यग्दशेनख यज्ञत्वं संपाद्य. तत्स्तुयर्थम्‌ 
Hast यज्ञा उपक्षिप्यन्ते-- 


AJASTA: | १३७ 


दैवमेवापरे यज्ञं योगिनः पयुपासते । 
ब्रह्माग्नावपरे यज्ञ यज्ञेनेवोपज्ञह्वाति ॥ २५ ॥ 

दैचमेव देवा इज्यन्ते येन यज्ञेन असौ दैवो यज्ञः तमेव 
अपरे यज्ञं योगिनः कर्मिणः पर्युपासते कुवेन्तीयर्थः | ब्रह्माम्नौ 
‘Wa ज्ञानमनन्तं ब्रह्म ' ' विज्ञानमानन्द्‌ ब्रह्म’ “ यत्‌ सा- 
क्षादपरोक्षात्‌ ब्रह्म य आत्मा सर्वान्तर: ' इत्यादिवचनोक्तम्‌ 
अदवानायादिसवेसंसारधमेवर्जितम्‌ 'नेति नेति’ इति निरस्ता- 
शेषविशेषं ब्रह्मशाच्देन उच्यते | ब्रह्म च तत्‌ Away सः 
होमाधिकरणत्वाविवक्षया ABU: | तस्मिन्‌ AEA अपरे 
अन्य ब्रह्मविदः यज्ञम यज्ञशव्दवाच्य. आत्मा, आत्म- 
नामसु यज्ञशब्दस्य पाठात्‌-- तम्‌ आत्मानं यज्ञं परमार्थतः 
परमेव ब्रह्म सन्तं बुद्धयाद्यपाधिसंयुक्तम्‌ अध्यस्तसवॉपाधि- 
धर्मकम आहुतिरूपं यज्ञेनैव आत्मनेव उक्तळक्षणेन उपजुह्ृति 
प्रक्षिपन्ति, सोपाधिकस्य आत्मनः निरुपाधिकेन परत्रह्म- 
स्वरूपेणैव यद्दशन स तस्मिन्‌, होम: तं कुवन्ति त्रह्मात्मैक- ` 
ARAN: संन्यासिनः SAA: ॥ 

सोऽयं सम्यर्द्रीनळक्षणः यज्ञः दैवयज्ञादिषु यज्ञेषु उप- 
क्षिप्यते ' ब्रह्मार्पणम्‌ ' इत्यादिरछलोकैः प्रस्तुतः ' श्रेयान्‌ द्रव्य- 
मयाद्यज्ञात्‌ ज्ञानयज्ञः परंतप ' इत्यादिना स्तुयथैम्‌-- 

ओचादीनीन्द्रियाण्यन्ये संयमाग्निषु जुह्ृति | 
शब्दादीन्विषयानन्य इन्द्रियाग्निषु जहति ॥ 

श्रोत्रादीनि इन्द्रियाणि अन्ये योगिनः संयमास्निषु | 
प्रतीन्द्रिय संयमों भिद्यते इति बहुवचनम्‌ । संयमा एव 
अझयः तेषु जुह्ृति इन्द्रियसंयममेव कुन्ति इत्यथे: | शब्दा- 
दीन्‌ विषयान्‌ अन्ये इन्द्रियाभ्निषु इन्द्रियाण्येव अग्नयः तेषु 
इन्द्रियाभ्िषु gef श्रोत्रादिभिरविरुद्धविषयग्रहणं होमं 
सन्यन्ते ॥ 

किंच-- क 
सवोणीन्द्रियकमोणि प्राणकमोणि चापरे । 
आत्मसंसमयोगाम्नौ जुहुति ज्ञानदीपिते ॥ २७॥ 


सवाणि इन्द्रियकमोणि इन्द्रियाणां कमोणि इन्द्रिय- 
कोणि, तथा प्राणकर्माणि प्राणो वायुः आध्यात्मिक: 
तत्कमोणि आकुश्वनप्रसारणादीनि तानि च अपरे आत्म- 
संयमयोगामझौ आत्मनि संयमः आत्मसंयमः स एव यो- 
mA: तस्मिन्‌ आत्मसंयमयोगाम्नौ Bala प्रक्षिपन्ति ज्ञान- 
दीपिते Sera प्रदीपे विवेकविज्ञानेन. उञ्ञ्चळभावम्‌ आपा- 
दिते जुहृति प्रविछापयन्ति इत्यर्थः ॥ 


चतुर्थोऽध्यायः | १३९ 


द्रव्ययज्ञास्तपोयज्ञा योगयज्ञास्तथापरे । 
खाध्यायज्ञानयज्ञा्च यतयः संशितत्रता। ॥२८॥ 


द्रव्ययज्ञाः तीर्थेषु द्रव्याविनियोगं यज्ञबुद्या कुवेन्ति 


x 


य ते द्रव्ययज्ञाः | तपोयज्ञाः तप: यज्ञ: येषां तपस्विनां 
ते तपोयज्ञाः। योगयज्ञाः प्राणायामप्रत्याहारादिळक्षणो 
योगो यज्ञो येषां ते योगयज्ञाः | तथा अपरे स्वाध्यायज्ञान- 
यज्ञाश्च स्वाध्यायः यथाविधि ऋगाद्यभ्यासः यज्ञः येषां 
ते स्वाध्याययज्ञाः | ज्ञानयज्ञाः ज्ञानं झास्रार्थपरिज्ञानं यज्ञः 
येषां ते ज्ञानयज्ञाश्च यतयः यतनशीलाः संशितत्रता: सम्यक्‌ 
शितानि तनूकुतानि तीक्ष्णीकृतानि व्रतानि येषां ते 
साशित्रताः ॥ 
किंच 
अपाने जुद्दुति प्राणं प्राणेऽपानं तथापरे । 


प्राणापानगती रुद्धा प्राणायामपरायणाः ॥ २९॥ 


अपाने अपानबृत्तौ जु्ृति प्रक्षिपन्ति प्राणं प्राणवृत्तिम्‌ , 
पूरकाख्यं प्राणायामं कुर्वन्तीत्यर्थः । प्राणे अपानं तथा 
अपरे जुइति, रेचकाख्यं च प्राणायामं कुवेन्तीत्येतत्‌ | 
प्राणापानगती मुखनासिकाभ्यां वायोः निगेमनं प्राणस्य 

गतिः, तद्विपर्ययेण अधोगमनम्‌ अपानस्य गतिः, ते प्राणा 
पानगती एते रुद्धा निरुध्य प्राणायामपरायणाः प्राणाया- 
मतत्पराः ; कुम्भकाख्यं प्राणायामं छुवेन्तीत्यर्थेः ॥ 

किच--< 
अपरे नियताहाराः प्राणान्प्राणेषु BET । 
सर्वेऽप्येते यज्ञविदो यज्ञक्षपितकल्मषाः || ३०॥ 

अपरे नियताहाराः नियतः परिमितः आहारः येषां ते 
नियताहाराः सन्तः प्राणान्‌ वायुभेदान्‌ प्राणेषु एव Yala 
यस्य यस्य वायो: जयः क्रियते इतरान्‌ वायुभेदान्‌ तस्मिन्‌ 
तस्मिन्‌ जुहृति, ते तत्न प्रविष्टा इव भवन्ति । सर्वेऽपि एते 
यज्ञविद्‌ः यज्ञक्षपितकल्मषाः यज्ञैः यथोक्तैः क्षपितं: नाशित 
कल्मषा येषां ते यज्ञक्षपितकल्मषाः || 

एवं यथोक्तान्‌ यज्ञान्‌ निवेल्ये-- 


यज्ञशिष्टाम्रतभुजो यान्ति ब्रह्म सनातनम्‌ | 
नाय लाकोऽस्त्ययज्ञस्य कुतोऽन्यः कुरुसत्तम ॥ 
यज्ञशिष्टासृतभुजः यज्ञानां शिष्ट यज्ञशिष्टं यज्ञरिषष्ठं च 
तत्‌ अमृत च यज्ञशिषष्टासृतं तत्‌ सुजते इति यज्ञरिषष्टासृत- 
भुजः | यथोक्तान्‌ यज्ञान्‌ कृत्वा तच्चछिष्टेन कालेन यथावि- 


चतुर्थोऽध्यायः | १४१ 


धिचोदितम्‌ अन्नम्‌ असृताख्यं भुखते इति यज्ञशिष्टामृतभुज: 
यान्ति गच्छन्ति ब्रह्म सनातनं चिरन्तनं सुञुक्षवश्चेत्‌ ; 
काळातिक्रमापेक्षया इति सामर्थ्यात्‌ गम्यते | न अयं लोकः 
स्ेप्राणिसाधारणोऽपि अस्ति यथोक्तानां यज्ञानां एकोऽपि 
यज्ञ: यस्य नास्ति सः AIT: तस्य | कुतः अन्यो विशिष्टसा- 
धनसाध्यः कुरुसत्तम Il 
एवं बहुविधा यज्ञा वितता ब्रत्मणो मुखे | 
कमैजानस्विडि तान्सवोनेवं ज्ञात्वा विमोक्ष्यसे ॥ 
' एवं यथोक्ता बहुविधा बहुप्रकारा यज्ञाः वितताः वि- 
WIM: ब्रह्मणो वेदस्य मुखे द्वारे वेदद्वारंण अबगम्यमानाः 
ब्रह्मणो मुखे वितता उच्यन्ते; तद्यथा “वाचि हि प्राणं 
जुहुमः ' इत्यादयः । कर्मजान्‌ कायिकवाचिकमानसकमाद्भ- 
वान्‌ विद्धि तान्‌ सवीन्‌ अनात्मजान्‌, निव्योपारो हि 
आत्मा | अत एवं ज्ञात्वा विमोक्ष्यसे अशुभात्‌ | न मद्ठथा- 
पारा इमे, निव्योपारो5हम्‌ उदासीन इत्येवं ज्ञात्वा अस्मात्‌ 
सम्यरद्सीनात्‌ मोक्ष्यसे संसारबन्धनात्‌. इत्यथैः ॥ 
ब्रह्मार्पणम्‌? इत्यादिश्छोकेन सम्यग्द्शेनस्य यज्ञत्वं सं- 
पादितम्‌ | यज्ञाश्च अनेके उपदिष्टाः । तेः सिद्धपुरुषाथेप्रयो- 
जनैः ज्ञानं स्तूयते | कथम्‌! | 

श्रेयान्द्रव्यमयादज्ञाज्ज्ञानयज्ञः परंतप | 
सच कमाखिलं पार्थ ज्ञाने परिसमाप्यते ॥३३॥ 

श्रेयान्‌ द्रव्यमयात्‌ द्र्यसाधनसाध्यात्‌ यज्ञात्‌ ज्ञानयज्ञः 
हे परंतप | द्रव्यमयो हि यज्ञः फळस्यारम्भकः, ज्ञानयज्ञः न 
फळलारम्भकः, अतः श्रेयान्‌ प्रशस्यतरः | कथम्‌? यतः सर्व 
कमे समस्तम्‌ अखिलम्‌ अप्रतिबद्धं पार्थ ज्ञाने मोक्षसाधने 
सर्वतःसंप्छुतोदकस्थानीये परिसमाप्यते अन्तर्भवतीद्यर्थः 
“यथा कृताय ` विजितायाधरेयाः संयन्त्येवमेनं सर्व ` तद्‌भि- 
समेति यत्‌ किंचित्मजा: साधु कुवन्ति यस्तद्वेद यत्स वेद! 
इति श्रतेः ॥ 

तदेतत्‌. विशिष्ट ज्ञानं ate केन प्राप्यते इत्युच्यते 
तदिडि प्रणिपातेन परिप्रश्नेन सेवया 
उपदेक्ष्यन्ति त ज्ञानं ज्ञानिनस्तत्त्वदाक्चिनः ॥३४।। 


तत्‌ विद्धि विजानीहि येन विधिना प्राप्यते इति । आ- 
चायांन्‌ अभिगम्य, प्रणिपातेन प्रकर्षेण नीचैः पतनं प्रणिपातः 
दीघेनमस्कार: तेन, “ कथं बन्धः? कथं मोक्षः? का विद्या! का 
चाविद्या! ' इति परिप्रश्नेन, सेवया गुरुशुश्रषया एवमादिना | 
प्रश्रयेण आवर्जिता आचार्या उपदेक्ष्यन्ति कथयिष्यन्ति ते 


चतुर्था5ध्याय: । १४३ 


ज्ञानं यथोक्तविशेषणं ज्ञानिनः। ज्ञानवन्तोऽपि केचित्‌ यथा- 
चत्‌ तत्त्वद्रीनशीलाः, अपरे न; अतो विशिनष्टि तत्त्वदर्झिनः 
इति । ये सम्यग्द्शिन: तेः उपदिष्टं ज्ञानं कार्यक्षमं भवति 
नेतरत्‌ इति भगवतो मतम्‌ ॥ | 
तथा च सति इदमपि समर्थ वचनम्‌ | 
यज्ज्ञात्वा न पुनर्मोहमेवं यास्यसि पाण्डव | 
येन भूतान्यदोषण द्रध्त्यस्यात्मन्यथो. मायि ॥ 
यत्‌ ज्ञात्वा यत्‌ ज्ञानं तेः उपदिष्टं अधिगम्य प्राप्य पुनः 
भूयः मोहम्‌ एवं यथा इदानीं मोहं गतोऽसि पुनः एवं 
न यास्यसि हे पाण्डव | किंच-- येन ज्ञानेन भूतानि 
अशेषेण ब्रह्मादीनि स्तस्बपयेन्तानि द्रक्ष्यसि साक्षात्‌ 
आत्मनि प्रत्यगात्मनि ' मत्संस्थानि इमानि भूतानि” इति 
अथो अपि मयि वासुदेवे ' परमेश्वरे चं इमानि ' इति; क्षेत्रज्ञे- 
श्वरैकत्वं सर्वोपनिषत्प्रसिद्धं द्रक्ष्यसि इत्यर्थः ॥ 
किंच एतस्य ज्ञान माहात्म्यम्‌ 
अपि चेदसि पापेभ्यः सर्वेभ्यः पापकृत्तमः | 
सचे ज्ञानछृवेनेव ब्रजिनं संतरिष्यासि ॥ ३६॥ 
अपि चेत्‌ असि पापेभ्यः wera: सर्वेभ्यः अति- 

शयेन पापकृत्‌ पापकृत्तम: सर्व ज्ञानएवेनैव ज्ञानमेव Fa 
कृत्वा वृजिन बवृजिनाणेब पापसमुद्रं संतरिष्यासि | धर्माऽपि 
इह सुसुक्षोः पापम्‌ उच्यते ॥ 

ज्ञानं कथं नाशयति पापमिति दृष्टान्त उच्यत-- 
यथैधांसि समिडो 5ग्निमस्मसात्कुरुते5जुन | 
ज्ञानाग्निः सवेकमोणि भस्मसात्कुरुते तथा ॥ 

यथा एधांसि काष्ठानि समिद्धः सम्यक्‌ इद्धः दीप: 
अभि: भस्मसात्‌ भस्मीभावं ged हे अर्जुन, ज्ञानमेव 
अभि: ज्ञानाभिः सर्वेकमोणि भस्मसात्‌ कुरुते तथा निर्बीजी- 
करोतीत्यर्थः | न हि साक्षादेव ज्ञानाभरिः कमोणि इन्धनवत्‌ 
भस्मीकतुं शक्रोति | तस्मात्‌ सम्यग्दर्शनं सर्वकर्मणां निर्बी- 
जत्वे कारणम्‌ इत्यभिप्रायः | सामर्थ्यात्‌ येन कर्मणा 
शरीरम्‌ आर्धं तत्‌ प्रबृत्तफळत्वात्‌- उपभोगेनैव क्षीयते | 
अतो यानि अग्रवृत्तफलानि ज्ञानोत्पत्ते प्राक्‌ कृतानि ज्ञान- 
सहभावीनि च अतीतानेकजन्मङ्कतानि च तान्येव सर्वाणि 
भस्मसात्‌ कुरुते ॥ 

यतः एवम्‌ अत: 


न हि ज्ञानेन सहच पवित्रसिइ विद्यते | 
तत्खय योगसंसिडः कालेनात्मनि विन्दति ॥ 


4 


चतुर्थोऽध्यायः | १४५ 


न हि ज्ञानेन सदृशं तुल्यं पवित्र पावनं शुद्धिकरम इह 
विद्यते । तत्‌ ज्ञानं स्वयमेव योगसंसिद्धः योगेन कर्मयोगेन 
समाधियोगेन च संसिद्धः संस्कृत: योग्यताम्‌ आपन्नः सन्‌ 
सुसुक्षः कालेन महता आत्मनि विन्दति waa इत्यर्थः ॥ 


येन एकान्तेन ज्ञानप्राप्तिः भवति स उपायः उपदि- 
श्यते ॒ | 


Ww ~ & ७ यतन्द्रिय 
श्रडावाछ्भत ज्ञान तत्परः संयतेन्द्रियः | 
ज्ञान लब्ध्वा परां शान्तिमचिरेणाधिगच्छाति ॥ 


श्रद्धावान्‌ AAG: छभते ज्ञानम्‌ । श्रद्धालत्वेडपे भवति 
कश्चित्‌ AGHA, अत आह--तत्पर:, शुरूपसद्नादौ 
अभियुक्तः ज्ञानळव्ध्युपाये श्रद्धावान्‌ | तत्परः अपि अजि- 
_ तेन्द्रिय: स्यात्‌ इत्यतः आह-- संयतेन्द्रियः, संयतानि 
विषयेभ्यो निवर्तितानि यस्य इन्द्रियाणि स संयतेन्द्रियः | 
य एवंभूतः श्रद्धावान्‌ तत्परः संयतेन्द्रियश्च सः अवञ्यं ज्ञानं 
भते | प्रणिपातादिस्तु वाह्योऽनेकान्तिकोऽपि भवति, 
सायावित्वादिसंभवात्‌; न तु तत्‌ श्रद्धावत्त्वादौ इत्येका 
sad: ज्ञानळव्ध्युपायः | कि पुनः ज्ञानलाभात्‌ स्यात्‌ 
इत्युच्यते-- ज्ञानं छव्ध्वा परां मोक्षाख्यां शान्तिम्‌ उपरतिम्‌ 


s. ॥. 10 १ 

अचिरेण क्षिम्रमेब अधिगच्छति | सम्यग्दशेनात्‌ क्षिप्रमेव 
मोक्षो भवतीति सर्वशाख्नन्यायम्रसिद्धः सुनिश्चित: अर्थ: N 
अत्र संशय: न कतेव्यः, पापिष्ठो हि संशयः; कथम्‌ 
इति उच्यते--- 
अज्ञश्चा्रदधानश्च संशायात्मा विनश्यति | 
नायं लोकोऽस्ति न परो न सुखं संरायात्मनः ॥ 
अज्ञश्च AAA अश्रद्दधानश्च गुरुवाक्यशास्त्रेषु अ- 
विश्वासवांश्च संशयात्मा च संशयचित्तश्च विनश्यति | अज्ञा- 
Teal यद्यपि विनञ्यतः, न तथा यथा संशयात्मा | | 
संशयात्मा तु पापिष्ठः सर्वेषाम्‌ | कथम्‌ ? नायं साधारणोऽ- 
पि लोकोऽस्ति | तथा न परः लोक: | न सुखम्‌, तत्रापि 
संशयोत्पत्ते: संशयात्मनः संशयचित्तस्य | तस्मात्‌ संशयो 
न PAA: II | 
कस्मात्‌ £-- 
योगसंन्यस्तकमोणं ज्ञानसंछिन्नसंशयम्‌ | 
आत्मवन्तं न कमोणि निबंधन्ति धनंजय ॥४१॥ 
योगसंन्यस्तकमाँण परमाथेदशेनलक्षणेन योगेन संन्य- 
स्तानि कमांणि येन परमाथेदर्शिना धर्माधमाख्यानि तं 


चतुर्थोऽध्यायः । १४७ 


योगसन्यस्तकर्माणम्‌ । कथं योगसंन्यस्तकमेंत्याह--- ज्ञान- 
संछिन्नसंशयं ज्ञानेन आत्मेश्वरैकत्वदरीनळक्षणेन संछिन्नः 
संशयो यस्य स: ज्ञानसंछिन्नसंशयः | य एवं योगसंन्यस्त- 
कर्मा तम्‌ आत्मवन्तम्‌ अप्रमत्तं गुणचेष्टारूपेण दृष्टानि 
कमाणि न Raya अनिष्टादिरूपं फळं नारभन्ते हे 
धनजय || 

यस्मात्‌ कमेयोगानुष्ठानात्‌ अशुद्धिक्षयहेतुकज्ञानसंछि- 
aqa: न निबध्यते safe: ज्ञानाभिद्ग्धकमंत्वादेव, 
WT ज्ञानकमांनुष्ठानविषये संशयवान्‌ विनश्यति 
तस्मादज्ञानसंभूत हृत्स्थं ज्ञानासिनात्मनः | 
छित्त्वैनं संशय योगमातिष्ठोत्तिष्ठ भारत | 

इति श्रीमहाभारते शतसाहस॒द्यां संहितायां वैयासिक्यां 

भीष्मपर्वणि श्रीमद्भगवद्गीतासूपनिषत्सु ब्रह्मविद्यायां 
योगशास्ने श्रीक्ृष्णाजुनसंवादे कर्मयोगो नाम 
चतुर्थाऽध्यायः ॥ 
तस्मात्‌ पापिष्ठम्‌ अज्ञानसंभूतम्‌ अज्ञानात्‌ अविवेकात्‌ 


जातं हृत्स्थं हृदि बुद्धो स्थितं ज्ञानासिना शोकमोहादिदोष- 
हरं सस्यग्दशेन ज्ञानं तदेव असिः खङ्गः तेन ज्ञानासिना 

आत्मन: स्वस्य, आत्मविषयत्वात्‌ संशयस्य । न हि परस्य 
संशय: परेण च्छेत्तव्यतां प्राप्तः, येन स्वस्येति विशेष्येत । 
अतः आत्मविषयोऽपि स्वस्येव भवति | छित्त्वा एन संशयं 
स्वविनाशहेतुभूतम्‌, योगं सम्यग्द्शनोपायं कर्मानुष्ठानम्‌ 
आतिष्ठ कुर्वित्यर्थः | उत्तिष्ठ च इदानां युद्धाय भारत इति ॥ 


इति श्रीमतपरमहंसपरित्राजकाचार्यस्य् श्रीगोविन्दभगवत्पूज्यपाद- 
शिष्यस्य श्रीमच्छंकरभगवतः Hal श्रीमद्भगवद्गीता भाष्ये 
चतुथा ऽभ्यायः Il 





श्रीपच्छकरभगवत्पादविरचितम्‌ 


श्रीमद्धगवद्रीताभाष्यम्‌ 





अंति." 





पञ्चमोऽध्यायः ॥ 


ला i ——. 






: ।मेण्यकमे यः पश्येत्‌' इलारभ्य “सं 
A युक्तः झृत्लकमेकृत्‌' ' ज्ञानाभिदग्घ- 
PANO, कमोणम्‌ ' शारीरं केवलं कमे कुवेन्‌ ' 
14 i) ety TET 
A i | il “ यहच्छालाभसंतुष्टे: and ब्रह्म 
[a BICONE हवि: “ कर्मजान्‌ विद्धि तान्‌ सवोन ” 
ee ‘aq कमाोखिळं पार्थ’ ० ज्ञानाग्नि: 
सर्वेकर्माणि ” ' योगसंन्यस्तकमोणम्‌ ZAN: वचने: सवैक- 
सैसंन्यासम्‌ अवोचत्‌ भगवान्‌ । ' ठित्त्वेनं संशय योगमा- 
तिष्ठ' इत्यनेन वचनेन योग च कमाबुष्ठानलक्षणम्‌ NJ- 
तिष्ठ इत्युक्ततान | तयोरुभयोश्च कमोनुष्ठानकमेसंन्यासयो: 
स्थितिगतिवत्‌ परस्परविरोधात्‌ एकेन सह कठुमशक्यत्वात्‌ , 
काळभेदेन च अनुष्ठानबिधानाभावात्‌ , अर्थात्‌ एतयोः अन्य- 
तरकर्तव्यताप्राप्तौ सत्यां Ad प्रंशस्यतरम्‌ एतयोः कमानुष्ठा- 
नकर्मसंन्यासयोः तत्‌ कर्तव्य न इतरत्‌ इत्येवं मन्यमानः 

प्रशस्यतरबुभुत्सया अजुन उवाच--' संन्यासं कमैणां कृष्ण › 
इत्यादिना ॥ 


ननु च आत्मविदः ज्ञानयोगेन निष्ठां प्रतिपिपादयिषन्‌ 
पूर्वोदाहृतैः बचने: भगवान्‌ सवेकमेसंन्यासम्‌ अवोचत्‌, 
न तु अनात्मज्ञस्य । अतश्च कमोनुष्ठानकर्मसंन्यासयोः 
भिन्नपुरुषविषयत्वात्‌ अन्यतरस्य प्रशस्यतरत्वबुसुत्सया अयं 
प्रश्न: AJITA: | सत्यमेव त्वद्‌भिप्रायेण प्रभो न उपपद्यते ; 
TS: स्वाभिप्रायेण पुनः प्रश्नः युज्यत एवेति वदामः | 
कथम्‌? पूर्वोदाहृतैः वचनैः भगवता कमेसंन्यासस्य कते- 
व्यतया विवक्षितत्वात्‌; -ग्राधान्यंमन्तरेणः च कर्तारं तस्य 
कतेव्यत्वासंभवात्‌ अनात्मविदापि कतो पक्षे प्राप्तः अनूद्यत 
एव; न पुनः आत्मवित्कतेकत्वमेव संन्यासस्य विवक्षितम्‌ , 
इत्येवं मन्वानस्य अजुनस्य कर्मानुष्ठानकमेसंन्यासयोः अवि- 
इत्पुरुषकठेकत्वमापे अस्तीति पूर्वोक्तेन प्रकारेण तयोः पर- 
स्परविरोधात्‌ अन्यतरस्य कतेव्यत्वें प्राप्ते प्रशस्यतरं च 
कतेव्यम्‌ न इतरत्‌ इति प्रशस्यतरविविदिषिया प्रश्न: न 
अनुपपन्नः ॥ 


प्रतिवचनवाक्यार्थनिरूपणेनापि प्रष्टुः अभिप्रायः एवमे- 
वेति राम्यते। कथम्‌? ' संन्यासकर्मयोगौ निःश्रेयसकरे 


EN INN 


पञ्चमोऽध्यायः | १५३ 


तयोस्तु कमेयोगो विशिष्यते” इति प्रतिवचनम्‌ । एतत्‌. 
निरूप्यम्‌ किम्‌ अनेन आत्मवित्केकयोः संन्यासक- 
मेयोगयो: निःश्रेयसकरत्वं प्रयोजनम्‌ उक्त्वा तयोरेव कुत- 
श्वित्‌ विशेषात्‌ कर्मसंन्यासात्‌ कर्मयोगस्य विशिष्टत्वम 
उच्यते? आहोस्वित्‌ अनात्मवित्कर्टकयोः संन्यासकर्मयो- 
गयोः तदुभयम्‌ उच्यते? इति | किंचात:--- यदि आत्म- 
वित्कतेकयो: कर्मसंन्यासकर्मयोगयोः निःश्रेयसकरत्वम्‌ , 
तयोस्तु कमेसन्यासात्‌ कर्मयोगस्य विशिष्टत्वम्‌ उच्यते; 
यादि वा अनात्मवित्कतेकयो: संन्यासकर्मयोगयोः तदुभयम्‌ 
उच्च्यते इति | अत्र उच्यते-- आत्मवित्कतेकयोः संन्यास- 
कमेयोगयो: असंभवात्‌ तयोः निःश्रेयसकरत्ववचनं तदी- 
याश्च कर्मसंन्यासात्‌ कर्मयोगस्य विदिष्टत्वाभिधानम्‌ इत्ये- 
तत्‌ उभयम्‌ अनुपपन्नम्‌ | यदि अनात्मविदः कमंसंन्यासः 
तत्प्रतिकूलश्च कमांनुष्ठानलक्षणः कर्मयोग: संभवेताम्‌ , 
तदा तयोः निःश्रेयसकरत्वोक्तिः कर्मयोरास्य च कमेसंन्या- 
सात्‌ विरिष्टत्वाभिधानम्‌ इत्येतत्‌ उभयम्‌ उपपद्येत | आत्म- 
विदस्तु संन्यासकर्मयोगयो: असंभवात्‌ तयो: निः श्रेयस- 
करत्वाभिधानं कर्मसंन्यासाच कर्मयोगः विशिष्यते इति 
च अनुपपन्नम्‌ ॥ 

अत्र आह- किम्‌ आत्मविदः संन्यासकमयोगयोः 
उभयोरपि असंभवः? आह्दोस्वित्‌ अन्यतरस्य असंभवः? 
यदा च AARE असंभवः, तदा किं कर्मसंन्यासस्य, 
डत कर्मयोगस्य ? इति; असंभवे कारणं च वक्तव्यम्‌ इति | 
अत्र उच्यत-- आत्मविदः निव्ृत्तमिथ्याज्ञानत्वात्‌ विपयेय- 
ज्ञानमूळस्य कर्मयोगस्य असंभवः स्यात्‌ | जन्मादिसिवेवि- 
क्रियारहितत्वेन निष्क्रियम्‌ आत्मानम्‌ आत्मत्वेन यो वेत्ति 
तस्य आत्मविदः सम्यग्द्शनेन अपास्तमिथ्याज्ञानस्य निष्क्रि- 
यात्मस्वरूपावस्थानळक्षण सवेकमेसन्यासम्‌ उक्त्वा तद्विपरी- 
तस्य मिथ्याज्ञानमूलकठेत्वाभिमानपुरःसरस्य सक्रियात्म- 
स्वरूपावस्थानरूपस्य कमेयोगस्य इह गीताशाख्रे तत्र तत्र 
आत्मस्वरूपनिरूपणप्रदेशेषु सम्यरज्ञानमिथ्याज्ञानतत्कार्यवि- 
रोधात्‌ अभावः प्रतिपाद्यते यस्मात्‌, तस्मात्‌ आत्मविदः 
निवृत्तमिथ्याज्ञानस्य विपयेयज्ञानमूछ: कर्मयोगो न संभव- 
तीति युक्तम्‌ उक्त स्यात्‌ ॥ 


केषु केषु पुनः आत्मस्वरूपनिरूपणप्रदेशेषु आत्मविदः 
कमाभावः प्रतिपाद्यते इति अत्र उच्यते “अविनाशि तु 
तत्‌ इति प्रकृत्य ' य एनं वेत्ति इन्तारम्‌ ' ` वेदाविनाशिनं 
नित्यम्‌ ' इत्यादौ तत्र तत्र आत्मविदः कर्माभावः उच्यते | 

ननु च कर्मयोगोऽपि आत्मस्वरूपनिरूपणप्रदेरोषु तत्र तत्र 
प्रतिपाद्यते एव; तद्यथा- - ' तस्माद्युध्यस्व भारत ' ¦ स्वधर्म- 
मपि चावेक्ष्य ' “ कर्मेण्येवाधिकारस्ते › इत्यादौ | अतश्च कथम्‌ 
आत्मविद्‌: कर्मयोगस्य असंभवः स्यादिति ? अन्न उच्यते 
सम्यर्‍ज्ञानमिथ्याज्ञानतत्कायेविरोधात्‌ , ' ज्ञानयोगेन ai- 
ख्यानाम्‌? इत्यनेन सांख्यानाम्‌ आत्मतत्त्वविदाम्‌ अनात्म- 
_ वित्कठेककर्मयोगनिष्ठात: निष्क्रियात्मस्वरूपावस्थानळक्षणा- 
याः ज्ञानयोगनिष्ठायाः प्रथकरणात्‌; कृतकृत्यत्वेन आत्मविदः 
प्रयोजनान्तराभावात्‌, ' तस्य कार्य न विद्यते’ इति क्तेव्या- 
न्तराभाववचनाच्च, “न कर्मेणामनारम्भात्‌ ' 'संन्यासस्तु महा- 
बाहो दुःखमाप्गुमयोगतः ' इत्यादिना च आस्मज्ञानाङ्गत्वेन 
कर्मेयोगस्य विधानात्‌, ` योगारूढस्य तस्यैव शम: कारणसु- 
च्यते ' इत्यनेन च उत्पन्नसम्यग्द्‌शनस्य कर्मयोगाभाववचनात्‌ , 
शारीरं केवल BA कुवेन्नाप्रोति किल्विषम्‌ ' इति च शरीर- 
स्थितिकारणातिरिक्तस्य कमणो निवारणात्‌ , “नेव किंचि- 
त्करोमीति युक्तो मन्येत तत्त्ववित्‌ ' इत्यनेन च शरीरस्थिति- 
- मात्रप्रयुक्तेष्वपि दशेनश्रवणादिकमंसु आत्मयाथात्म्यविदः 
` करोमि? इति प्रत्ययस्य समाद्वितचेतस्तया सदा अकतेव्य- 
त्वोपदेशात्‌ आत्मतत्त्वविदः सम्यग्द्शनविरुद्धों मिथ्याज्ञान- 

हेतुकः कर्मयोग: स्वप्रेऽपि न संभवियतु शक्यते यस्मात्‌ , 
तस्मात्‌ अनात्मवित्कतृकयोरेव संन्यासकर्मयोगयोः निःश्रेय- 
सकरत्ववचनम्‌ , तदीयाश्च कमेसंन्यासात्‌ पूर्वोक्तात्मचित्क- 
देकसवेकमेसंन्यासविळक्षणात्‌ सत्येव कदृत्वविज्ञाने कर्मेक- 
देशविषयात्‌ यमनियमादिसह्दितत्वेन च दुरनुष्ठेयात्‌ सुकर- 
त्वेन च कर्मयोगस्य विशिष्टत्वाभिधानम्‌ इत्येवं प्रतिवचन- 
वाक्यार्थेनिरूपणेनापि पूर्वोक्तः प्रष्टुरभिप्रायः निश्जीयते इति 
स्थितम्‌ ॥ 

: ज्यायसी चेत्कर्मेणस्ते › इत्यत्र ज्ञानकर्मणोः सह असं- 
भवे “यच्छ्रेय एतयोः तद्रूहि ' इतेवं प्रष्टोच्जुनेन भगवान्‌ 
सांख्यानां संन्यासिनां ज्ञानयोगेन निष्ठा पुनः कर्मयो- 
योन योगिनां निष्ठा प्रोक्तेति निर्णयं चकार | “न च संन्य- 
सनादेच केवलात्‌ सिद्धिं समधिगच्छति’ इति वचनात्‌ 
ज्ञानसहितस्य सिद्धिसाधनत्वम्‌ इष्टम्‌; कमैयोगस्य च, 
विधानात्‌ | ज्ञानरहितस्य संन्यासः श्रेयान्‌, किं वा कमे- 
योगः श्रेयान्‌? ' इति एतयोः विशेषबुसुत्सया- 

अजुन उवाच-- 


संन्यासं कमेणां कृष्ण पुनयोंगं च शंससि | 
सच्छूय एतयारक तन्मे ब्रूहि सुनिश्चितम्‌ ॥ १॥ 


et a ee 

संन्यासं परित्यागं कर्मणां शासत्रीयाणाम अनुष्ठयविश- 
षाणां शंससि प्रशंससि कथयसि इत्येतत्‌ | पुनः योगं च 
तेषामेव अनुष्ठानम्‌ अवश्यकतेव्यं शंससि | अतः मे कतरत्‌ 
श्रेयः इति संशयः किं wager श्रेयः, किं वा तद्धा- 
नम्‌ इति। प्रशस्यतरं च अनुष्ठेयम्‌ | अतश्च यत्‌ श्रेयः 
प्रशस्यतरम्‌ एतयोः कमेसंन्यासकर्मयोगयोः यद्‌नुष्ठानात्‌ 
HAA: मम स्यादिति मन्यसे, तत्‌ एकम्‌ अन्यतरत्‌ सह 
एकपुरुषानुष्ठेयत्वासंभवात्‌ मे ale सुनिश्चितम्‌ अभिप्रेतं 
तवेति ॥ 

स्वाभिप्रायम्‌ आचक्षाणो निर्णयाय श्रीभगवानुवाच 

श्रीभगवाडुचाच- 
संन्यासः कमेयोगश्च निःभ्रेयसकराबुभो | 
तयोस्तु कमैसंन्यासात्कमेयोगो विशिष्यते ॥ 

संन्यासः कर्मणां परित्यागः कमेयोगश्व तेषासलुष्ठाचं 
दौ उभौ अपि निःश्रेयसकरौ मोक्षं कुवाते ज्ञानोत्पत्तिहेतुत्वेन । 
उभो यद्यपि निःश्रेयसकरौ, तथापि तयोस्तु निःश्रेयसहेत्वोः 
कर्मसंन्यासात्‌ केवलात्‌ कमेयोगो विशिष्यते इति कमेयोगं 


स्तौति tl 

कस्मात्‌ इति आह-- 
ज्ञेयः स नित्यसंन्यासी यो न ate न काङ्घति । 
निद्देन्टो हि महाबाहो सुखं बन्धात्मसुच्यते ॥ 


ज्ञेय: ज्ञातव्य: स कमेयोगी निलसंन्यासी इति यो न 


दृष्टि किंचित्‌ न काङ्कति दुःखसुखे तत्साधने च | एवंविधो ` 


यः, कोणि वतेमानो5पि स नित्यसंन्यासी इति ज्ञातव्यः 
इत्यथः | निद्वेन्द्र: इन्द्रवर्जितः हि यस्मात्‌ महाबाहो सुखं 
बन्धात्‌ अनायासेन प्रसुच्यते ॥ 
संन्यासकर्मयोगयो: भिन्नपुरुषानुष्ठेययोः विरुद्धयोः फळे- 
ऽपि विरोधो युक्तः, न तु उभयोः निःश्रेयसकरत्वमेव इति 
प्राप्ते इद्म्‌ उच्यते-- 


सांख्ययागो एथग्बालाः प्रवदान्ति न पण्डिताः | 
एकमप्यास्थितः सम्ययुभयोर्विन्द्ते फलम्‌ ॥४॥ 

सांख्ययोगौ प्रथक्‌ विरुद्धभिन्नफळौ बाळा प्रवदन्ति न 
पाण्डता: | पण्डितास्तु ज्ञानिन एक फलम्‌ अविरुद्धम्‌ इच्छ- 
[न्त । कथम्‌ ¦ एकमापि सांख्ययोगयोः सम्यक आस्थित 
सम्यगछुडितवान्‌ इयथः, उभयोः विन्दते फलम्‌ | उभयो 
तदेव हि निःश्रेयसं फलम्‌; अतः न फरे विरोधः अस्ति ॥ 


0422133 ० 00 “gr, 

ननु संन्यासकमेयोगशव्देन प्रस्तुत्य सांख्ययोगयोः 
फलेकत्व॑ कथम्‌ इह अप्रक्कत त्रवीतिः नैष दोष:-- यद्यपि 
अजुनेन संन्यासं कर्मयोगं च केवलम्‌ अभिप्रेत्य प्रश्न: कृतः, 
भगवांस्तु तदपरित्यागेनेव स्वाभिप्रेतं च विशेषं संयोञ्य 
शब्दान्तरवाच्यतया प्रतिवचनं ददौ ' सांख्ययोगो ' इति | 
तौ एव संन्यासकर्मयोगौ ज्ञानतदुपायसमबुद्धित्वादिसंयुक्तो 
सांख्ययोगइच्द्चाच्यो इति भगवतो मतम्‌ | अतः न अप्र- 
कृतप्रक्रियेति ॥ | 

एकस्यापि सम्यगनुष्ठानात्‌ कथम्‌ उभयोः फलं विन्दते 
इति उच्यते-- 
यत्सांख्यैः प्राप्यते स्थानं तव्योगेरपि गम्यते । 
एकं सांख्यं च योगं च यः पश्यति स पञ्यति ॥ 

यत्‌ सांख्यैः ज्ञाननिष्ठैः संन्यासिभिः प्राप्यते स्थानं 
मोक्षाख्यम्‌ , तत्‌ योगैरपि ज्ञानप्राप्त्युपायत्वेन इश्वरे समप्ये 
कर्माणि आत्मनः फलम्‌ अनभिसंधाय अनुतिष्ठन्ति ये ते 
योगाः योगिनः तैरपि परमार्थज्ञानसंन्यासप्राप्तिद्वारेण गम्यते 
इत्यभिप्रायः | अतः एकं सांख्यं च योगं च यः पञ्यति 
फळैकत्वात्‌ स पञ्यति सम्यक्‌ पञ्यतीत्यथेः ॥ 

एवं तर्हि योगात्‌ संन्यास एव विशिष्यते; कथं तहि 
इद्सुक्तम्‌ 'तयोस्तु कर्मसंन्यासात्‌ कर्मयोगो विशिष्यते? 
gia? A तत्र कारणम्‌-- त्वया पृष्टं केवल कमेसंन्यासं 
कमेयोगं च अभिप्रेय़ तयोः अन्यतरः कः श्रेयान्‌ इति | 
तदनुरूपं प्रतिवचनं मया उक्त क्मेसंन्यासात्‌ कर्मयोगः 
बिशिष्यते इति ज्ञानम्‌ अनपेक्ष्य | ज्ञानापेक्षस्तु संन्यासः 
सांख्यमिति मया अभिप्रेतः | परमार्थयोगश्च स एव | 
यस्तु कर्मयोगः वैदिकः स च तादथ्यात्‌ योगः संन्यास 
इति च उपचर्यते | कथं तादथ्येम्‌ इति उच्यते-- 
संन्यासस्तु महाबाहो दुःखमाप्तुमयोगतः । 
योगयुक्तो Bester नचिरेणाधिगच्छति ॥ ६॥ 

सन्यासस्तु पारमार्थिकः हे महाबाहो दुःखम्‌ आपं 
प्राप्तुम्‌ अयोगतः योगेन विना । योगयुक्तः वैदिकेन कर्म- 
यागेन इश्वरसमर्पितरूपेण फळनिरपेक्षेण युक्तः, मुनि: 
मननात्‌ ईश्वरस्वरूपस्य झुनिः, ब्रह्म परमात्मज्ञान निष्ठा- 
छक्षणत्वात्‌ प्रकृतः संन्यासः ब्रह्म उच्यते, “न्यास इति 
न्रझा ब्रह्मा हि परः' इति श्रुतेः- ब्रह्म परमार्थसंन्यासं 
परमा्थज्ञाननिष्ठाळक्षणं नचिरेण Rowe अधिगच्छति 
पराप्नोति | अतः मया उक्तम्‌ ' कर्मयोगो विशिष्यते? इति ॥ 

` यदा पुनः अयं सम्यग्ज्ञानप्राप्त्युपायत्वेन-- 
योगयुक्तो विशुदात्मा 
विजितात्मा जितेन्द्रियः | 
सवेभूतात्मभूतात्मा 
Haare न लिप्यते ॥ ७॥ 
योगेन युक्तः योगयुक्तः, विशुद्धात्मा विशुद्धसत्त्व:, 
विजितात्मा विजितदेहः, जितेन्द्रियश्च, सवेभूतात्मभूतात्मा 
स्वेषां ब्रह्मादीनां स्तम्बपयेन्तानां भूतानाम्‌ आत्मभूतः आत्मा 
प्रयक्चेतनो यस्य सः सवेभूतात्मभूतात्मा सम्यग्दर्शीत्यथेः, 
स तत्रैवं वतेमानः छोकसंग्रहाय कमे कुवेन्ञपि न लिप्यते 
न HAN: बध्यते इत्यर्थः ॥ 
न च असौ परमार्थतः करोतीलत:-- 
नेव किंचित्करोमीति 
युक्तो मन्येत तत्त्ववित्‌ | 
पञ्यञ्ञ््ृण्वन्स्पृकाञ्ञिघ- 
ज्नदनन्गच्छन्स्वपउ्श्वसन्‌ ॥ ८ ॥ 
प्रलपन्‌ विसजन्गहन्ुन्मिषश्चिसिषन्नपि | 
इन्द्रियाणीन्द्रियार्थेषु वतेन्त इति धारयन्‌ ॥९॥ 

नेव किंचित्‌ करोमीति युक्तः समाहितः सन्‌ मन्येत 
चिन्तयेत्‌, तत्त्ववित्‌ आत्मनो याथात्म्यं तत्त्वं वेत्तीति त- 
तत्ववित्‌ परमार्थदर्शीत्यर्थः ॥ 


कदा कथ वा तत्त्वमवधारयन्‌ मन्येत इति, उच्यते-- 
पश्यन्निति | मन्येत इति पूर्वेण संबन्धः | यस्य एवं तत्त्व- 
विद: सवेकार्यकरणचेष्टासु कर्मसु AENT, पञ्यतः सम्यग्द्‌- 
दिनः तस्य सर्वकमेसंन्यासे एव अधिकारः, कर्मणः अभाव- 
IATA | न हि मृगतृष्णिकायाम्‌ उद्कबुद्धया पानाय प्रवृ- 
त्तः उदकाभावज्ञानेऽपि तत्रेव पानप्रयोजनाय प्रवर्तेते | 


aAa 


यस्तु पुनः अतत्त्ववित्‌ प्रवृत्तश्च कमेयोगे--- 


ब्रह्मण्याधाय कमोणि सङ्ग त्यक्तवा करोति यः । 
लिप्यते न स पापेन पद्मपत्नमिवाम्मसा || १०॥ 


matt इश्वरे आधाय निक्षिप्य ' तदर्थ कसै करोमि ” 


इति भ्य इव स्वाम्यर्थ सर्वाणि कर्माणि मोक्षेऽपि फळे सङ्ग 
त्यक्त्वा करोति यः सर्वकर्माणि, छिप्यते न स पापेन न सं- 
बध्यते पद्मपत्रामिव अम्भसा उद्केन | केवलं सत्त्वशुद्धिमा- 
त्रमेब फळं तस्य SAN: स्यात्‌ ॥ 

यस्मात्‌ 

कायेन मनसा बुध्या केवलैरिन्द्रियैरपि | 
योगिनः कमे कुचेन्ति सङ्गं त्यक्त्वात्मशुडये ॥ 
कायेन देहेन मनसा gaT च केवले: ममत्ववर्जितैः 
‘ Sauda कमे करोमि, न मम फलाय ' इति ममत्वबुद्धिशू- 
नये: इन्द्रियेरपि-- केवलशब्दः कायादिभिरपि प्रत्येकं संब- 
ध्यते--सवेव्यापारेषु ममतावजनाय | योगिनः कर्मिणः कर्म 
कुर्वन्ति सङ्गं त्यक्त्वा फलविषयम्‌ आत्मशुद्धये सत्त्वशुद्धये 
इत्यर्थः | तस्मात्‌ तत्रेव तव अधिकारः इति कुरु कमैव ॥ 
यस्माच-- 
युक्तः कमेफलं त्यक्त्वा 
झान्तिमाम्रोति ASAT | 
अयुक्तः कामकारेण 
फले सक्तो निबध्यत ॥ १२ ॥ 


युक्तः ' ईश्वराय कमोणि करोमि न मम फलाय › इत्येवं 
समाहितः सन्‌ कमेफलं तक्त्वा परितज्य शान्ति मोक्षा- 
ख्याम आप्नोति नेष्ठिकां निष्ठायां भवां सत्त्वशुद्धिज्ञानप्राप्ति- 
सचेक्मसंन्यासज्ञाननिष्ठाक्रमेणेति वाक्यशेषः | यस्तु पुनः 
अयुक्तः असमाहितः कामकारेण करणं कारः ` कामस्य 

कार: कामकारः तेन कामकारेण, कामश्रेरिततयेत्यथे:, ¦ मम 
फलाय इदं करोमि wa’ इत्येवं फळे सक्त: निबध्यते । 
अतः त्वं युक्तो भव इत्यथः ॥ 

यस्तु परमार्थद्शी सः--- र 
सवेकमाणि मनसा संन्यस्यास्ते सुखं वक्षी | 
नवद्वारे पुरे देही नेव HAT कारयन्‌ ॥ १३ ॥ 

सर्वाणि कर्माणि सवेकर्माणि संन्यस्य परियज्य नित्यं 
नेमित्तिकं काम्यं प्रतिषिद्धं च तानि सवाँणि कर्माणि मनसा 
विवेकबुद्धथा, कमोदो अकमेसंदशनेन संजज्येत्यर्थ:, आस्ते 
तिष्ठति सुखम्‌ | त्यक्तवाछान:कायचेष्ट: निरायासः प्रसन्न- 
चित्तः आत्मनः अन्यत्र निवृत्तसवेबाह्मप्रयोजन: इति 
८ सुखम्‌ आस्ते ' इत्युच्यते | वशी जितेन्द्रिय इत्यर्थः | क्क 
कथम्‌ आस्ते इति, आह-- नवद्वारे पुरे | सप्त शीर्षण्यानि 
आत्मन उपलब्धिद्वाराणि, अवाक्‌ द्वे मूत्रपुरीषविसगीर्थे, तैः 
द्वारे: नवद्वारं पुरम्‌ उच्यते शरीरम्‌ , पुरमिव पुरम्‌, आत्मैक- 
स्वामिकम्‌, तदर्थप्रयोजनेश्च इन्द्रियमनोबुद्धिविषये: अनेक- 
फळविज्ञानस्य उत्पादकेः पोरैरिव अधिष्ठितम्‌ । तस्मिन्‌ 
नवद्वारे पुरे देही सर्व कमे संन्यस्य आस्ते; किं विशेषणेन ? 
सर्वो हि देही संन्यासी असंन्यासी वा देहे एव आस्ते; 

aq अनर्थकं विशेषणमिति । उच्यते-- यस्तु अज्ञः देही 
देहदेन्द्रियसंघातमात्रात्मदर्शी स सर्वो5पि ‘He भूमौ आसने 
वा आसे इति मन्यते | न हि देहमात्रात्मदद्दिनः रोहे: इव 
देहे आसे इति प्रत्ययः संभवति | देहादिसंघातव्यतिरिक्ता- 
त्मदर्शिनस्तु ' देहे आसे! इति प्रत्ययः उपपद्यते | परकमेणां 
च परस्मिन्‌ आत्मनि अविद्यया अध्यारोपितानां विद्यया 
विवेकज्ञानेन मनसा संन्यास उपपद्यते । उत्पन्नविवेकज्ञानख 
सवेकमेसन्यासिनोऽपि गेहे इव देहे एव नवद्वारे पुरे आस- 
नमे प्रारञ्धफलकमेसंस्कारशेषानुवृत्त्या देह एव विशेषविज्ञा- 
नोत्पत्ते: | देहे एव आस्ते इति अस्त्येव विशेषणफलम्‌ , 
विद्ठदविद्दत्मत्ययभेदापेक्षत्वात्‌ ॥ 


यद्यपि कार्यकरणकमीणि अविद्यया आत्मनि अध्यारो- 
पितानि ' संन्यस्यास्ते? इत्युक्तम्‌ , तथापि `आत्मसमवायि तु 
कर्तृत्वं कारयितृत्वं च स्यात्‌ इति आशङ्का आइ-_ नैव 
कुवन्‌ स्वयम्‌, न च कार्यकरणानि, कारयन्‌ क्रियासु प्रव 
संयन्‌ | कि यत्‌ तत्‌ कठत्वं कारयितृत्वं च देहिनः स्वात्म- 
समवायि सतं संन्यासात्‌. न संभवति, यथा गच्छतो गति 


गमनञ्यापारपरित्यागे न स्यात्‌ ded? किं वा खत एव 


आत्मनः न अस्ति इति? अत्र उच्यते-- न अस्ति आत्मनः 

स्वत: Hoa कारयितृत्वं च । उक्त हि ¦ अविकार्योऽय- 
मुच्यते ” “शरीरस्थोडपि न करोति न लिप्यते' इति । 
* ध्यायतीव लेळायतीव ' इति श्रुतेः ॥ 

किंच--- 
न कतेत्व न कमोणि लोकस्य सजति प्रभु; | 
न कर्मफलसंयोगं खभावस्तु प्रचतेते ॥ १४ ॥ 


न कठ़ेत्वं स्वत: कुरु इति नापि कर्माणि रथघटप्रासादा- 
दीनि इंप्सिततमानि छोकख सृजति उत्पादयति प्रभुः आ- 
त्मा | नापि रथादि कृतवतः ached संयोगं न कर्सफल- 
संयोगम्‌ | यदि किंचिदपि स्वतः न करोति न कारयति च 
देही, कः तर्हि कुवेन्‌ कारयंश्च प्रवर्तते इति, उच्यते स्व- 
भावस्तु स्वो आवः स्वभावः अविद्यालक्षणा प्रकृति: माया 
प्रवतेते “देवी हि! इद्यादिना वक्ष्यमाणा ॥ 


परमार्थतस्तु 
नादत्ते कस्यचित्पापं न चैव सुकृतं विभुः | 
अज्ञानेनाबृतं ज्ञानं तेन सुह्यन्ति जन्तवः ॥ १५॥ 


दा आदत्ते न च गृह्णाति अक्तस्यापि कस्यचित्‌ पापम्‌ । 
न चैव आदत्ते सुकृत भक्तैः प्रयुक्त विभुः। किमर्थ ate भक्तैः 

पूजादिलक्षणं यागदानहोमादिकं च सुकृतं प्रयुज्यते इत्याह--- 
अज्ञानेन आवृतं ज्ञानं विवेकविज्ञानम्‌, तेन gaa 
८ करोमि कारयामि भोक्ष्ये भोजयामि › इत्येवं मोहं गच्छन्ति 
अविवेकिनः संसारिणो जन्तवः ॥ 
ज्ञानेन तु तदज्ञानं येषां नाशितमात्मनः। 
तेषामादित्यवज्ज्ञानं ॥ G 
तेषामादित्यवज्ज्ञाने प्रकादायाति तत्परम्‌ ॥१९॥ 

ज्ञानेन तु येन अज्ञानेन आवृताः मुह्यन्ति जन्तवः तत्‌ 
अज्ञानं येषां जन्तूनां विवेकज्ञानेन आत्मविषयेण नाझितम्‌ 
आत्मनः भवति, तेषां जन्तूनाम्‌ आदित्यवत्‌ यथा आदित्यः 
समस्तं रूपजातम्‌ अवभासयति तद्दत्‌ ज्ञानं ज्ञेयं वस्तु सवे 
प्रकाशयति तत्‌ परं परमार्थतत्त्वम्‌ ॥ 

यत्‌ परं ज्ञानं प्रकाशितम्‌ 
तह्ुडयस्तदात्मानस्तात्निष्ठास्तत्परायणाः | 
गच्छन्त्यपुनराब्वत्ति ज्ञाननिधूतकल्मषाः ॥ १9॥ 

' तस्मिन्‌ ब्रह्मणि गता बुद्धिः येषां ते agea:, तदा- 

त्मानः तदेव परं ब्रह्म आत्मा येषां ते तदात्मानः, तन्निष्ठाः 
निष्ठा अभिनिवेशः तात्पर्य सर्वाणि कमाणि संन्यस्य तस्मिन्‌ 
ब्रह्मण्येव अवस्थानं येषां ते तन्निष्ठाः, तत्परायणाञ्च तदेव 

परम्‌ अयनं परा गतिः. येषां भवति ते तत्परायणाः केव- ` 


ळात्मरतय SAA: | ATW ज्ञानेन नाशितम्‌ आत्मनः अज्ञानं ते 
गच्छन्ति एवंविधाः अपुनरावृत्तिम्‌ अपुनर्देहसंबन्धं ज्ञाननिधू- 
तकल्मषाः यथोक्तेन ज्ञानेन निधूतः नाशितः कल्मषः पापादि- 
संसारकारणदोषः येषां ते ज्ञाननिधूतकल्मषाः यतयः इत्यर्थः ॥ 


येषां ज्ञानेन नाशितम्‌ आत्मनः अज्ञानं ते पण्डिताः कथं 
तत्त्व पश्यन्ति इत्युच्यते -- 


विद्याचिनयसंपन्ने ब्राह्मण गवि हस्तिनि | 
शुनि चेव श्वपाके च पण्डिताः समदर्दिनः ॥ 


विद्याविनयसंपन्ने विद्या च विनयश्च विद्याविनयो, विनयः 
उपशमः, ताभ्यां विद्याचिनयाभ्यां संपन्नः विद्याविनयसंपन्न 
विद्वान्‌ विनीतश्च यो ब्राह्मणः तस्मिन्‌ ब्राह्मणे गवि हस्तिनि 
झुनि चैव श्वपाके च पण्डिताः समदर्शिन: | विद्याविनयसं- 
पश्न उत्तमसस्कारवति ब्राह्मणे. सात्त्विके, ` मध्यमायां च 
Use गवि, संस्कारहीनायाम्‌ . अत्यन्तमेव केवळतामसे 
हस्यादो च, सत्त्वादिगुणैः तज्जैश्च संस्कारैः तथा राजसै 
तथा तामसैश्च संस्कारैः अल्यन्तमेव अस्पष्ट समम्‌ एकम्‌ 
अविक्रियं तत्‌ ब्रह द्रष्ट॒ शील येषां ते पण्डिताः समदशिनः ॥ 

ननु अभाज्याज्ञा: ते दोषवन्तः, ' समासमाभ्यां विषम- 
समे पूजातः ' इति स्मृतेः । न ते दोषवन्तः । कथम्‌ £ — 
इहेव तेजितः सर्गो येषां साम्ये स्थितं मनः | 
निर्दोषं हि सम ब्रह्म तस्माहृह्मणि ते स्थिताः ॥ 

इह एव जीवद्धिरेव तैः समदार्शभि: पण्डितैः जितः a- 
asa: सगे: जन्म, येषां साम्ये सर्वभूतेषु ब्रह्माणि समभावे 
स्थितं निश्चलीभूतं मनः अन्तःकरणम्‌ । निर्दोषं यद्यपि 
दोषवत्सु श्वपाकादिषु मूढैः तद्दोषैः दोषवत्‌ इव विभाव्यते, 
तथापि तद्दोषैः अस्पृष्टम्‌ इति निदोषं दोषवर्जित हि यस्मात्‌ ; 
नापि स्वशुणभेद्भिन्नम्‌ , Pea चैतन्यस्य | वक्ष्यति 
च भगवान्‌ इच्छादीनां क्षेत्रधमेत्वम्‌ , ¦ अनादित्वान्निगुण- 
त्वात्‌ इति च । नापि अन्त्या विशेषाः आत्मनो भेदकाः 
सन्ति, प्रतिशरीरं तेषां सत्त्वे प्रमाणानुपपत्ते: । अतः समं 
त्रम एकं च । तस्मात्‌ ब्रह्मणि एव ते स्थिताः | तस्मात्‌ न 
दोषंगन्धमात्रमंपि तांन्‌ स्प्रशति, देहादिसंघातात्मद्शनाभि- 
मानाभावात्‌ तेषाम्‌ । देह्दादिसंघातात्मदशेनाभिमानवद्विषयं 
तु तत्‌ सूत्रम्‌ ` समासमाभ्यां विषमसमे पूजातः ' इति, T- 
जाविषयत्वेन विशेषणात्‌. | दृश्यते-हि ब्रह्मवित्‌ षडङ्गवित्‌. 
चतुर्वेदवित्‌ इति पूजादानादौ रुणाविशेषसंबन्धः कारणम्‌ | 

ब्रह्म तु सर्वंगुणदोषसंबन्धवर्जितमित्यत: ' ब्रह्मणि ते स्थिताः’ 
इति युक्तम्‌ । कमेविषयं च ¦ समासमाभ्याम्‌ इत्यादि । इदं 
तु सवैकर्मसंन्यासविषयं प्रस्तुतम्‌, “ सवेकर्माणि मनसा ' 
इत्यारभ्य आध्यायपरिसमाप्ते: ॥ 

यस्मात्‌ निर्दोषं सम AT आत्मा, तस्मात्‌ 
न प्रहृष्येत्प्रियं प्राप्य नोद्विजेत्प्राप्य चाप्रियम्‌ | 
स्थिरवुडिरसंसूढो ब्रह्मविह्ृत्मणि स्थितः ॥ २०॥ 

न प्रहृष्येत्‌ Hee न कुर्यात्‌ प्रियम्‌ इष्टं प्राप्य छव्ध्वा | 
न उद्विजेत्‌ प्राप्य च अप्रियम्‌ अनिष्टं छच्ध्वा । देंहमात्रात्म- 
दादीनां हि प्रियाप्रियम्राप्ती हषेविषादो gala, न केवळात्म- 
qed, तस्य प्रियाप्रियभ्राप्यसंभवात्‌ | किंच “सर्वे भूतेषु 
एकः समः निर्दोषः आत्मा ' इति स्थिरा निर्विचिकित्सा बु- 
द्विः यस्य सः स्थिरबुद्धि: असंमूढः समोहवर्जितश्च स्यात्‌ 
यथोक्तत्रह्मवित्‌ ब्रह्मणि स्थितः, अकर्मकृत्‌ सर्वकमैसँन्यासी 
इत्यर्थः | 

किच, ब्रह्माणि स्थित: 

बात्यरपरष्वसक्तात्मा 
विन्दत्यात्मनि यत्सुखम्‌ | 


पञ्चमोऽध्यायः । १७१ 


_ स ब्रत्मयोगयुक्तात्मा 
सुखमक्षयमदनुते ॥ २१ ॥ 

बाह्यस्पर्शेपु वाह्माश्व॒ ते स्पशाश्च बाह्यस्पशी: स्पृश्यन्ते 
इति wat: शब्दादयो विषया: तेषु बाह्यस्पशेषु, असक्त: 
आत्मा अन्तःकरणं यस्य सः अयम्‌ असक्तात्मा विषयेषु 
प्रीतिवजितः सन्‌ विन्दति लभते आत्मनि यत्‌ सुखं तत्‌ 
विन्दति इत्येतत्‌ । स ब्रह्मयोगयुक्तात्मा ब्रह्मणि योगः 
समाधिः ब्रह्मयोग तेन ब्रह्मयोगेन युक्तः समाहितः तस्मिन्‌ 
व्याप्त: आत्मा अन्तःकरणं यस्य सः ब्रह्मयोययुक्तात्मा, 
सुखम्‌ AIM अइनुते व्याप्नोति | तस्मात्‌ बाह्यविषयप्रीतेः 
क्षणिकायाः इन्द्रियाणि निवतेयेत्‌ आत्मनि अक्षयसुखार्थी 
इत्यथः ॥ 


इतश्च निवतेयेत्‌-- 
ये हि. संस्परीजा भोगा दुःखयोनय एव ते । 
आद्यन्तवन्तः कोन्तेय न तेषु रमते बुधः UL 
ये हि यस्मात्‌ संस्पशंजा: विषयेन्द्रियसंस्पर्शेभ्यों जाता: 
भोगा सुक्तयः दुःखयोनय एव ते, अविद्याकृतत्वात्‌ | दृञ्यन्ते 
हि आध्यात्मिकादीनि दुःखानि तन्निमित्तान्येव। यथा इहलोके 

तथा परलोकेऽपि इति Wad एवशव्दात्‌ |. न. संसारे 
सुखस्य गन्धमात्रमपि अस्ति इति बुद्धा विषयसरगतृष्णिकाया 
इन्द्रियाणि निवर्तयेत्‌ । न केवळं दुःखयोनय एव, आद्यन्त- 
aaa, आदि: विषयेन्द्रियसंयोगो भोगानाम्‌ अन्तश्च तद्ठि- 
योग एव; अत: आद्यन्तवन्त: अनित्या:, सध्यक्षणभावि- 
त्वात्‌ इत्यर्थः | कौन्तेय, न तेषु wig रमते बुध: विवेकी 
अवगतपरमाथेतत्त्व: ; अत्यन्तमूढानामेव हि विषयेषु रति 
दृश्यते, यथा पशुग्रश्नतीनाम्‌ ॥ 


अयं च श्रेयोमागेप्रतिपक्षी कैष्टतमो दोष: सवोनभथरप्राप्ति- 


हेतः दुनिवारश्च इति .तत्परिहारे यल्लाधिक्यं कतंव्यम्‌ 
इलाह भगवान्‌--- 


Wiest यः सोहुं प्राक्छरीरविमोक्षणात्‌ । 
कामक्तोधोङ्गवं वग स युक्तः स सुखी नरः ॥ 
शंक्रोति उत्सहते इहैव जीवन्नेब यः सोडु प्रसंहितुँ आक्‌ 
पूर्वे शरीरविमोक्षणात्‌. आ भरणात्‌ इत्यर्थः | मरणसीमाकरणं 
जीवतोऽवश्यंभावि हि कामक्रोधोद्भवो वेगः, अनन्तनिमित्त- 


चान्‌ हि सः इति यावत्‌ मरणं तावत्‌. न विस्रम्भणीय 
| इतर्थः | कामः इन्द्रिययोचरप्रापे इष्टे विषये श्रूयमाणे स्मये- 


पञ्चमोऽध्यायः | १७३ 


माणे वा अनुभूते सुखहेतो या गर्धिः तृष्णा स काम: ; कोघश्च 
आलनः प्रतिकूलेषु दुःखहेतुषु दृश्यमानेषु श्रूयमाणेषु स्मये- 
माणेषु वा यो द्वेषः सः क्रोधः; तो कामक्रोधौ उद्भवो यस्य 
वेगस्य स: कामक्रोधोद्धव: वेगः | रोमाञ्चनप्रहृष्टनेत्रवदनादि- 
लिङ्गः अन्तःकरणप्रक्षोभरूपः कामोद्भवो वेगः, गात्रम्रकम्प- 
प्रस्वदसंदृष्टोष्ठपुटरक्तनेत्रादिलिङ्गः क्रोधोद्भवो वेगः, तं काम- 
क्रोघोद्भवं वेग यः उत्सहते प्रसहते सोढुं प्रसहितुम्‌ T: 
युक्तः योगी सुखी च इह लोके नरः ॥ 

कथंभूतः्च ब्रह्मणि स्थितः ब्रह्म प्राप्रोति इति आह 
भरगवान्‌-- 
योऽन्तःखुखोऽन्तरारामस्तथान्त्ज्योतिरेव यः | 
स योगी ब्रह्मनिवोणं ब्रत्मसूतोऽधिगच्छाति ॥ 

यः अन्तःसुखः अन्तः आत्मनि सुखं यस्य सः अन्तः- 
सुखः, तथा अन्तरेव आत्मनि आरामः आरमणं क्रीडा यस्य 
सः अन्तरारामः, तथा एव अन्तः एव आत्मन्येव ज्योतिः 
प्रकाशो यस्य सः अन्तर्ज्यातिरेव, यः इहृशः सः योगी 
ब्रह्मनिवोणं ब्रह्मणि fafa मोक्षम्‌ इह जीवन्नेव ब्रह्मभूतः 
सन्‌ अधिगच्छति प्राप्नोति ॥ 

किंच 

लभन्ते ब्रह्मनिवोणरूषय!ः क्षीणकल्मषाः | 
छिन्नद्वैधा यतात्मानः सवेश्रूतहिते रताः ॥ २५॥ 

ळभन्ते ब्रह्मनिवाणं मोक्षम्‌ ऋषयः सम्यग्दर्शिनः संन्या- 
सिनः क्षीणकल्मषाः क्षीणपापाः निर्दोषाः छिन्नद्वैधाः छिन्न- 
संशयाः यतात्मानः संयतेन्द्रियाः सबेभूतहिते रताः सर्वेषां 
भूतानां हिते आनुकूस्ये रताः अहिंसका FAA: ॥ 

किंच-- 
कासक्रोधवियुक्तानाँ यतीनां यतचेतसाम्‌ | 
अभितो ब्रह्मनिवोणं वतेते विदितात्मनाम्‌ | 

कामक्रोधवियुक्तानां कामश्च RT कामक्रोधौ ताभ्यां 
वियुक्तानां यतीनां संन्यासिनां यतचेतसां संयतान्तःकरणानाम्‌ 
अभितः उभयतः जीवतां मृतानां च ब्रह्मनिवोणं मोक्षो वतेते 
विदितात्मनां` विदित: ज्ञातः आत्मा येषां ते विदितात्मनः 
तेषां विदितात्मनां सम्यग्द्शिनामित्यथ: |) 


सम्यग्दशननिष्ठानां संन्यासिनां सद्यः मुक्ति: उक्ता | 
कर्मयोराश्च॒इश्वरार्पितसवेभावेन Sat ब्रह्मणि आधाय 
क्रियमाणः सत्त्वशुद्धिज्ञानप्राप्तिसर्वेकमेसंन्यासक्रमेण मोक्षाय 
इति भगवान्‌ पदे पदे अत्रवीत्‌ , वक्ष्यति च । अथ इदानीं 


पञ्चमोऽध्यायः | १७५ 


ba ७ e A OT A 
ध्यानयोग सम्यग्दशनस्य अन्तरङ्गं विस्तरेण वक्ष्यामि इति 
तस्य सूत्रस्थानीयान्‌ war उपदिशति स्म 


~ N % ~ र 
स्पशोन्कृत्वा बहिबोद्यांश्रक्षुसैवान्तरे Fa: | 
प्राणापानो समो कृत्वा नासाभ्यन्तरचारिणो Il 
यतेन्द्रियमनोवुडिसुनिर्मोक्षपरायणः । 
विगतेच्छा'भयक्राधो यः सदा मुक्त एव सः ॥ 


स्पशोन्‌ शब्दादीन्‌ कृत्वा बहिः बाह्यान्‌- श्रोल्लादिद्वारेण 
अन्तः बुद्धौ प्रवेशिताः शब्दादयः विषयाः तान्‌ अचिन्तयतः 
शब्दादयो बाह्या बहिरेव कृताः भवन्ति तान्‌ एवं बहिः 
कृत्वा चक्षुञ्चैव अन्तरे भ्रुवोः ' कृत्वा’ इति अनुषज्यते | 
तथा प्राणापानौ -नासाभ्यन्तरचारिणौ समौ कृत्वा, यतेन्द्रिय- 
मनोबुद्धिः यतानि संयतानि इन्द्रियाणि मनः बुद्धिश्च यस्य सः 
यतेन्द्रियमनोबुद्धिः, मननात्‌ मुनिः सन्यासी, मोक्षपरायणः 
एवं देहसंस्थानात्‌ मोक्षपरायणः मोक्ष एव परम्‌ अयनं परा 
गति: यस्य सः अयं मोक्षपरायणो मुनि: भवेत्‌ | विगतेच्छा- 
भयक्रोधः इच्छा च भयं च क्रोधश्व इच्छाभयक्रोधाः ते 
विगताः यस्मात्‌ सः विगतेच्छाभयक्रोधः, यः एव वतेते सदा 
संन्यासी, सुक्त एव सः न तस्य मोक्षायान्यः कतंव्योऽस्ति ॥ 

एवं समाहितचित्तेन किं विज्ञेयम्‌ इति, उच्य़रत-- 
भोक्तारं यज्ञतपसां सवेलोकमहेश्वरम्‌ | 
Bee सवेभूतानां ज्ञात्वा मां शान्तिखच्छति ॥ 
इति श्रीमहाभारते शतसाहस्त्यां संहितायां वैयासिक्यां 
भीष्मपर्वणि श्रीमद्भगवद्वीतासूपनिषत्सु ब्रह्मविद्यायां 
ATA श्रीकृष्णाजुनसंवादे संन्यासयोगो नाम 
पञ्चमोऽध्यायः ॥ 
भोक्तारं यज्ञतपसां यज्ञानां तपसां च कृतेरूपेण देव- 
तारूपेण च, सवेळोकमहेश्वर सर्वेषां लोकानां महान्तम्‌ 
इश्वरं सुहृदं सवेभूतानां सर्वप्राणिनां प्रत्युपकारनिरपेक्षतया 
उपकारिणं सवभूतानां हृदयेशयं सर्वकमेफलाध्यक्षं सवेप्र- 
ययसाश्षिण मां नारायणं ज्ञात्वा शान्ति सवंसंसारोपरतिम्‌ 
ऋच्छति प्राप्नोति ॥ | 


इति भ्रीमत्परमहंसपरित्राजकाचार्यस्य श्रीगोविन्द मगवत्पूज्यपाद- 
शिष्यस्य श्रीमच्छंकरभगवतः कृतो श्रीमद्धगवद्वीतामाष्ये 
TASA: ॥ 





श्रीमच्छकरभगवत्पादविरचितम्‌ 


श्रीमद्वगवद्गीतामाष्यम्‌ 





षष्ठोऽध्यायः | 
Cua chu 


3. 8. 12 








षष्ठोऽध्यायः ॥ 








क तीतानन्तराध्यायान्ते ध्यानयो- 
गस्य सम्यरदशेनं प्रति अन्तरङ्गस्य 
सूत्रभूताः WT: “स्पशोन्‌ कृत्वा 
बहिः' इत्याद्यः उपदिष्टाः | तेषां 
BnS | वृत्तिस्थानीयः अयं षष्ठोऽध्यायः आ- 
75 oat | तत्र ध्यानयोगस्य बह्दिरज्गं 
कर्म इति, यावत्‌ ध्यानयोगारोहणसमर्थः तावत्‌ ग्रहस्थेन. 
अधिकृतेन कर्तव्यं कमे इत्यतः तत्‌ स्तोति-- अनाश्रित 
इति ॥ 

ननु किमर्थ ध्यानयोगारोहणसीमाकरणम्‌ , यावता अचु- 
Dana विहितं कर्म यावज्जीवम्‌ | न, ' आरुरुक्षार्मुनयांग 
कर्म कारणमुच्यते? इति विशेषणात्‌, आरूढस्य च शमेनेव 
संबन्धकरणात्‌ | आरुरुक्षः आरूढस्य च शमः कमे च 
` उभयं कतंव्यत्वेन अभिप्रतं चेत्स्यात्‌ , तदा ' आरुरुक्षोः’ 

६ आरूढस्य च? इति शमकसंविषयभेदेन विशेषणं विभाग- 
करणं च अनर्थकं स्यात्‌ ॥ 


तत्र आश्रमिणां कश्चित्‌ योगमारुरुक्षुः भवति, आरूढञ्च 
कश्चित्‌ , अन्ये न आरुरुक्षवः न च आरूढाः; तानपेक्ष्य 
: आरुरुक्षोः ' ८ आरूढस्य च? इति विशेषणं विभागकरणं च 
उपपद्यत एवेति चेत्‌, न; ‘aera? इति वचनात्‌ , पुनः 
योगम्रहणाच “ योगारूढस्य इति; य आसीत्‌ पूर्वं योग- 
मारुरुक्षु:, तस्यैच आरूढस्य राम एव क्तव्यः, कारणं योग- 
फलं प्रति उच्यते इति | अतो न यावज्जीवं कतेव्यत्वप्रापि 
कस्यचिद्पि कर्मेणः | योगवि भ्रष्टवचनाच्च-- गृहस्थस्य चेत्‌ 
कर्मिणो योगो विहितः षष्ठे अध्याये, सः योगविश्रष्टोऽपि 
कमंगतिं कर्मेफछं प्राप्नोति इति तस्य नाशाशङ्का अनुपपन्ना 
स्यात्‌ । अवश्य हि कृतं कर्मे काम्यं नित्यं वा-- मोक्षस्य 
नित्यत्वात्‌ अनारभ्यत्वे-- स्वं फलं आरभत एव । नित्यस्य 
च कर्मणः वेद्प्रमाणावबुद्धत्वात्‌ फळेन भवितव्यम्‌ इति 
अवोचाम, अन्यथा वेदस्य आनर्थेक्यप्रसङ्गात्‌ इति । न च 
कमणि सति उभयविश्रष्टवचनम्‌ , AAI Bat विश्रशका- . 
रणानुपपत्तेः ॥ 


कम कृतम्‌ इश्वरे संन्यस्थ इत्यतः ag: at फलं 


षष्ठोऽध्यायः । १८१ 


नारभत इति चेत्‌, न; इश्वरे संन्यासस्य अधिकतरफळहे- 
तुत्वोपपत्तेः ॥ 

मोक्षायैव इति चेत्‌, स्वकर्मणां कृतानां इश्वरे संन्यासो 
मोक्षायैव, न फळान्तराय योगसहितः ; योगाच्च विभ्रष्टः ; 
इत्यतः तं प्रति नाशाशङ्का युक्तैव इति चेत्‌, न; ' एकाकी 
यतचित्तात्मा निराशीरपरिग्रहः  ब्रह्मचारित्रते स्थितः 
इति कमेसन्यासविधानात्‌ | न च अत्र ध्यानकाले स्त्रीस- 
हायत्वाशङ्का, येन एकाकित्वं विधीयते । न च गृहस्थस्य 
‹ निराशीरपरिग्रहः ' इत्यादिवचनम्‌ अनुकूलम्‌ | उभयवि- 
्रष्टप्रश्नानुपपत्तेश्च ॥ | 


अनाश्रित इत्यनेन कमिण एव संन्यासित्वं योगित्वं च 
उक्तम्‌ , प्रतिषिद्धं च fa: अक्रियस्य च सन्यासित्व 
योगित्वं चेति चेत्‌, न; ध्यानयोगं प्रति बहिरङ्गस्य सतः 
कर्मणः फळाकाङ्कासंन्यासस्तुतिपरत्वात्‌ । न केवलं निराप्नि: 
अक्रियः एव संन्यासी योगी च | किं afe? कम्येपि, 
कर्मफलासङ्गं संन्यस्य कर्मयोगम्‌ अनुतिष्ठन्‌ सत्त्वशुद्धवर्थम्‌ , 
८ स संन्यासी च योगी च भवति? इति स्तूयते। न च एकेन 
वाक्येन कर्यफळासङ्गसंन्यासस्तुतिः चतुथो श्रमप्रतिषेधश्व उप- 
पद्यते | न च प्रसिद्धं Prat: अक्रियस्य परमार्थेसन्यासिनः 

श्रतिस्म्ृतिपुराणेतिहासयोगशास्नेषु विहित संन्यासित्वं योगि- 
= च प्रतिषेधति भगवान्‌ । खवचनविरोधाञ्च-- ' सवे- 
कर्माणि मनसा संन्यस्य.. .नैव HAT कारयन्‌ आस्ते” 
‘an संतुष्टो येन केनचित्‌ अनिकेतः स्थिरमतिः? 
' विहाय कामान्यः सर्वान्‌ पुमांश्चरति निःस्पृहः’ ¦ सर्वारम्भप- 
रित्यागी ' इति च तत्र तत्र भगवता स्ववचनानि दर्शितानि; ` 
तेः विरुध्येत चतुर्थाश्रमप्रतिषेधः | तस्मात्‌ मुनेः योगम्‌ 
आरुरुक्षोः प्रतिपन्नगारहस्थ्यस्य alerted फळनिरपे- 
क्षम्‌ अजुष्ठीयमानं ध्यानयोगारोहणसाधनत्वं ALATEST 
प्रतिपद्यते इति ‹ स संन्यासी च योगी च? इति स्तूयते ॥ 
श्रीभगवानुवाच 
अनाश्रितः कमेफल कार्य कमै करोति यः | 
स संन्यासी च योगी च न निरग्नि चाक्रियः ॥ 


अनाश्रितः न आश्रितः अनाश्रितः | किम्‌? कर्मफळं 
कर्मणां फळं कर्मफलं यत्‌ तद्नाश्रितः ) केमेफळतृष्णारहित 
इत्यर्थः । यो हि कर्मफले तृष्णावान्‌ सः कर्मफळलमाश्रितो 
भवति, अयं तु तद्विपरीतः, अतः अनाश्रितः कमे फलम्‌ | 
एवंभूत: सन्‌ कार्य कतंव्यं निं काम्यनिपरीतम्‌ अभिहो- 


TASTA: | १८३ 


Aes कमे करोति निवेतेयति यः कञ्चित्‌ Sea: कमी 
स कम्येन्तरेभ्यो विशिष्यते इत्येवमथेमाह-- ‘a संन्यासी 
च योगी a’ इति । संन्यास: परित्याग: स यस्यास्ति स 
संन्यासी च, योगी च योग: चित्तसमाधान स यस्यास्ति 
स योगी च इति एवंगुणसंपन्नः अयं मन्तव्यः; न केवलं 
fact: अक्रिय एव संन्यासी योगी च इति मन्तव्यः | 
निगेता: aaa: कमोङ्गभूताः यस्मात्‌ स निरभ्निः, अक्रि- 
यश्च अनभिसाधना अपि अविद्यमानाः क्रियाः तपोदाना- 
fear: Ta असौ अक्रियः ॥ 


नलु च निरमेः अक्रियस्यैव श्रतिस्मृतियोगशास्नेषु संन्या- 
fea योगित्वं च प्रसिद्धम्‌ । कथम्‌ इह सामः सक्रियस्य 
च संन्यासित्वं योगित्वं च अप्रसिद्धसुच्यते इति । नेष 
दोषः, कयाचित्‌ गुणवृत्त्या उभयस्य संपिपादयिषितत्वात्‌ | 
तत्‌ कथम्‌ ? कमेफळसंकल्पसंन्यासात्‌ संन्यासित्वम्‌ , योगा- 
कत्वेन च कर्मानुष्ठानात्‌ कमेफळसंकल्पस्य च चित्तविक्षे- 
पहेतोः परित्यागात्‌ योगित्वं च इति गौणमुभयम्‌; न पुनः 
मुख्य संन्यासित्वं योगित्वं च अभिम्रेतमित्येतमर्थं दशेयि- 


तु साई 

ये संन्यासमिति creat तं विद्वि पाण्डव | 
न ह्यसंन्यस्तसंकल्पो योगी भवति कञ्चन ॥९॥ 


ये सरवेकमेतत्फळपरिद्यागळक्षणं परमार्थसंन्यासं संन्या- 
सम्‌ इति प्राहुः श्रुतिस्मृतिविद: , योगं कर्मानुष्ठानलक्षणं तं 
परमाथेसंन्यासं विद्धि जानीहि हे पाण्डव | कर्मयोगस्य 
परवृत्तिळक्षणस्य तद्विपरीतेन निव्ृत्तिळक्षणेन परमार्थसंन्या- 
सेन कीदृशं सामान्यमङ्गीकृत्य तद्भाव उच्यते इत्यपेक्षायाम्‌ 
इदसुच्यते- अस्ति हि परमार्थसंन्यासेन सादृञ्यं कर्ते- 
हारकं कमेयोगस्य | यो हि परमार्थसंन्यासी a arad 
कमेसाधनतया सवेकमेतत्फलविषयं संकल्पं प्रवृत्तिहेतुका- 
मकारणं संन्यस्यति | अयमपि कर्मयोगी कर्म SAT एव 
फळाविषयं संकल्पं संन्यस्यति इत्येतमर्थ दशेयिष्यन्‌ आह 
न हि यस्मात्‌ असंन्यस्तसंकल्पः असंन्यस्त: अपरित्यक्तः 
फळविषयः संकल्प: अभिसंधिः येन सः असंन्यस्तसंकह्पः 
कञ्चन कश्चिदपि कर्मी योगी समाधानवान्‌ भवति न 
संभवतीर्थेः , फलसंकल्पस्य चित्तविक्षेपहेतुत्वात्‌ | तस्मात्‌ 
यः कश्चन कमी संन्यस्तफळसंकल्पो भवेत्‌ स योगी समा- 
धानवान्‌ अविक्षिप्तचित्तो भवेत्‌, चित्तविक्षेपहेतो: फळसं- 
कल्पस्य सन्यस्तत्वादित्यभिप्रायः | 


षष्ठोऽध्यायः | ` १८५ 


एवं परमार्थसंन्यासकमेयोगयोः कठेद्वारक संन्याससा- 
मान्यमपेक्ष्य “ यं संन्यासमिति प्राहुयोगं तं विद्धि पाण्डव ' 
इति कमेयोगस्य Wad संन्यासत्वम्‌ उक्तम्‌ | ध्यानयोगस्य 
फलनिरपेक्षः कर्मयोगो बहिरङ्गं साधनमिति तं संन्यासत्वेन 
Weal अधुना कर्मयोगस्य ध्यानयोगसाधनत्वं दशयति 


आरुरुक्षोसे ~ We ७ ~ 
नेर्योग कमे कारणमुच्यत | 
योगारूढस्य तस्यैव शामः कारणसुच्यते ॥ ३ ॥ 


आरुरुक्षोः आरोढुमिच्छतः, अनारूढस्य, ध्यानयोगे 
अवस्थातुमशक्तस्यैवेत्यथैः | कस्य तस्य आरुरुक्षोः £ मुनेः, 
कर्भफळसंन्यासिन इत्यर्थः | किमारुरुक्षोः? योगम्‌ । कमे 
कारणं साधनम्‌ उच्यते । योगारूढस्य पुनः तस्यैव शमः उ- 
प॒शमः सर्वेकर्सभ्यो निवृत्तिः कारणं योगारूढस्य साधनम्‌ 
उच्यते इत्यर्थः | यावद्यावत्‌ कर्मेभ्यः उपरमते, तावत्तावत्‌ 
निरायासस्य जितेन्द्रियस्य चित्तं समाधीयते | तथा सति 
स झटिति योगारूढो भवति | तथा चोक्तं व्यासेन 
Ame ब्राह्मणस्यास्ति वित्तं यथैकता समता सत्यता च । 
sie सितिर्दण्डनिधानमाजेवं ततस्ततश्चोपरमः क्रियाभ्यः ' 


इति ॥ 

अथेदानीं कदा योगारूढो भवति इत्युच्यते-- 
Ne wr ७ ~ 
यदा हि नेन्द्रियार्थेषु न कमस्वनुषज्तत । 
सवेसंकल्पसंन्यासी योगारूढस्तदोच्यते ॥ ४ ॥ 


यदा समाधीयमानचित्तो योगी हि इन्द्रियार्थेषु इन्द्रि- 
याणामर्थोः शब्दाद्यः तेषु इन्द्रियार्थेषु कर्ससु च नित्यनैसि- 
त्तिककास्यप्रतिषिद्धेषु प्रयोजनाभावबुद्धधा न अनुषज्जते अनु- 
षङ्गं कतेव्यताबुद्धि न करोतीत्यर्थ: सर्व॑संकल्पसंन्यासी स- 
वोन्‌ संकल्पान्‌ इहामुत्राथेकामहेतून्‌ संन्यसितुं शीलम्‌ अस्य 
इति सवेसंकल्पसंन्यासी, योगारूढः प्राप्तयोग इत्येतत्‌ , तदा 
तस्मिन्‌ काळे उच्यते । ¦ सर्वसंकल्पसन्यासी ' इति वचनात्‌ 
सरवाश्च कामान्‌ सर्वाणि च कर्माणि सन्यस्येदित्र्थः | संक- 
ल्पमूळा हि सर्वे कामा: -- ' संकल्पमूलः कामो वै यज्ञाः 
संकल्पसंभवा: । काम जानामि ते मूल संकल्पात्किल जा- 
यसे । न त्वां संकल्पयिष्यामि तेन मे न सविष्यासि ' इत्या- 
Red: | सर्वकामपरित्यागे च सर्वकर्मसंन्यासः सिद्धो भ- 
वति, “स यथाकामो भवति तत्क्रतुर्भवति. यत्क्रतुर्भवति तत्कर्म 
कुरुते ' इत्यादिश्रुतिभ्य :; 'यद्यद्धि कुरते जन्तुः तत्तत्‌. 
कामस्य चेष्टितम्‌ | इत्यादिस्मृतिभ्यश्च $ न्यायाञ्च-- नहि 
सवेसंकल्पसंन्यासे कञ्चित्‌ स्पन्दितुमपि शक्त: । तस्मात्‌ 


षष्ठोऽध्यायः | १८७ 


८ सवेसंकल्पसंन्यासी ! इति वचनात्‌ सवान्‌ कामान्‌ सर्वा- 
णि कमोणि च याजयति भगवान्‌ ॥ : 


यदा एवं योगारूढः, तदा तेन आत्मा sg भवति 
संसारादनथेजातात्‌ । अत:--- 


उद्धरेदात्मनात्मानं नात्मानमवसादयेत्‌ | 
आत्मेव द्यात्मना बन्धुरात्मेव रिपुरात्मनः IGI 


उद्धरेत्‌ संसारसागरे निमग्नम्‌ आसना MATA ततः 
उत्‌ RA हरेत्‌ उद्धरेत्‌, योगारूढतामापादयेदियथेः | न 
आत्मानम्‌ अवसादयेत्‌ न अधः नयेत्‌, न अधः गमयेत्‌ | 
आत्मैव हि यस्मात्‌ आत्मनः बन्धुः | न हि अन्यः कश्चित्‌ . 
बन्धुः, यः संसारमुक्तये भवति। बन्धुरपि तावत्‌ मोक्ष प्रति 
प्रतिकूल एव, खेहादिबन्धनायतनत्वात्‌ | तस्मात्‌ युक्तमव- 
धारणम्‌ ' आत्मैव ह्यात्मनो बन्धुः ' इति । आत्मैव रिपुः 
SA: | यः अन्यः अपकारी बाह्यः शत्रः सोऽपि आत्मभ्रयुक्त 
एवेति युक्तमेव अवधारणम्‌ ' आत्मेव रिपुरात्मनः ' इति ॥ 


आत्मैव बन्धुः आत्मैव रिपुः आत्मनः इत्युक्तम्‌ । तत्र 
किंळक्षण आत्मा आत्मनो बन्धुः, किंलक्षणो वा आत्मा 


आत्मनो रिपुः इत्युच्यत 

बन्धुरात्मात्मनस्तस्य येनात्मेवात्सना जितः | 
अनात्मनस्तु दाचुत्वे वर्ततात्मैव AAA ॥६॥ 


वन्धुः आत्मा आत्मनं: तस्य, तस्य आत्मनः स आत्मा 
बन्धुः यन आत्मना आत्मेव जितः, आत्मा कायेकरणसं- 
घाता यन वशीक्कतः, जितेन्द्रिय इत्यथः । अनात्मनस्तु 
अजितात्मनस्तु शत्रुत्वे शत्रुभावे वर्तेत आत्मैव इात्रवत्‌ , 
यथा अनात्मा शत्र: आत्मनः अपकारी, तथा आत्मा आतमन 
अपकारे वर्तेत इत्यर्थः ॥ 


जितात्मनः प्रशान्तस्य परमात्मा समाहितः ।- 
शीतोष्णसुखदुःखेषु तथा मानापमानयोः ॥ ७॥ 


जितात्मनः कायकरणसंघात आत्मा जितो येन स 
जितात्मा तस्य जितात्मनः, प्रशान्तस्य प्रसन्नान्तःकरणस्य 
सतः संन्यासिनः परमात्मा समाहितः साक्षादात्मभावेन 
बतेते इयर्थः | किंच शीतोष्णसुखदुःखेंषु तथा माने .अप- 
माने च मानापमानयोः पूजापरिभवयोः समः स्यात्‌ ॥ 


ज्ञानविज्ञानतृसात्मा कूटस्थो विजितेन्द्रियः | 
युक्त इत्युच्यते योगी समलोष्टाइमकाञ्चनः ॥ 


Pastas 
षष्ठोऽध्यायः । १८९ 


ज्ञानविज्ञानतृप्तात्मा ज्ञानं शाम्चोक्तपदाथोनां परिज्ञानम्‌ , 
विज्ञानं तु Waa ज्ञातानां तथैव स्वानुभवकरणम्‌ , ताभ्यां 
ज्ञानविज्ञानाभ्यां तृप्तः संजातालंप्रत्यय: आत्मा अन्तःकरणं 
यस्य सः ज्ञानविज्ञानत्प्रात्मा, कूटस्थः अप्रकम्प्यः, भवति 
इत्यथैः; चिजितेन्द्रियश्च । य ईदृशः, युक्तः समाहितः इति 
स उच्यते कथ्यते | स योगी समलाष्टाइ₹मकाच्वन: लछोष्टा- 
इसका आ्वनानि समानि यस्य सः समलोष्टाइमकाश्चनः ॥ 


किंच-- 


सुहन्मित्रायुदासीनसध्यस्थदेष्यबन्धुषु । 
साधुष्वपि च पापेषु समबुद्धिविशिष्यत ॥ ९॥ 


“सुहृत्‌? इत्यादिस्छोकाधेम्‌ एकं पदम्‌ | सुहृत्‌ इति प्रत्यु- 
पकारमनपेक्ष्य उपकतो, मित्रं ्रेहवान्‌, अरिः शत्रुः, उदा- 
` सीन: न कस्यचित्‌ पक्षं भजते, मध्यस्थः यो विरुद्धयोः 
उभयोः हितैषी, द्वेष्यः आत्मनः अप्रियः, बन्धुः संबन्धी 
इत्येतेषु साधुषु शा्राचुवतिषु अपि च पापेषु प्रतिषिद्धका- 
Ry सर्वेषु एतेषु समबुद्धिः “कः किंकमो '  इलव्याप्ठतबुद्धि- 
Rad: | विशिष्यते, ' विसुच्यते ' इति वा पाठान्तरम्‌ | यो- 
गारूढानां सर्वेषाम्‌ अयम्‌ उत्तम इतर्थः ॥ 

अत एवमुत्तमफठप्राप्ये- 


योगी ga सततमात्मानं Tera स्थितः | 
एकाकी यतचित्तात्मा निराशीरपरिग्रहः ॥ १०॥ ` 


योगी ध्यायी युःजीत समादध्यात्‌ सततं सर्वदा AAN- 
नम्‌ अन्तःकरणं रहसि एकान्ते गिरिगुदह्दादौ स्थितः सन्‌ 
एकाकी असहायः | “रहसि स्थितः एकाकी च! इति विशे- 
षणात्‌ संन्यासं कृत्वा इत्यर्थः | यतचित्तात्मा चित्तम्‌ अन्तःक- 
रणम्‌ आत्मा देहश्च संयतौ यस्य सः यतचित्तात्मा, निराशीः 
dago: अपरिग्रहः परिग्रहरहितश्रेत्यथ: | संन्यासित्वेऽपि 
यक्तसवेपरि्रहः सन्‌ Bolt इत्यर्थः ॥ 


अथेदानीं योगां युजत: आसनाहारविहारादीनां योगसा- 
धनत्वेन नियमो वक्तव्यः, प्राप्तयोगस्य लक्षणं तत्फळादि च, 
इत्यत आरभ्यते । तत्र आसनमेव तावत्‌ प्रथममुच्यते-- 


शुचौ देशे प्रतिष्ठाप्य स्थिरमासनमात्मनः | 
नात्युच्छ्रितं नातिनीचं चैलाजिनकुशोत्तरम्‌ ॥ 


शुचो शुद्धे विविक्ते स्वभावतः संस्कारतो वा, देशे स्थाने 
अतिष्ठाप्य स्थिरम्‌ अचलम्‌ आत्मनः आसन नात्युच्छितं ना- 


षष्ठोऽध्यायः | १९१ 


तीव उच्छितं न अपि अतिनीचम्‌ , तच्च चैलाजिनकुशोत्तरं चेळम्‌ 
अजिनं कुशाश्च उत्तरे यस्मिन्‌ आसने तत्‌ आसनं चैलाजि- 
नकुशोत्तरम्‌ | पाठक्रमाद्विपरीत: अत्र क्रमः चेळादीनाम्‌ ॥ 


प्रतिष्ठाप्य, किम्‌ £-- 


तत्रैकाग्रं मनः कृत्वा यताचित्तेन्द्रियक्रियः । 
उपविश्यासने युञ्जधाद्योगमात्मविशुद्धये ॥१२॥ 
तत्र तस्मिन्‌ आसने उपविऱ्य योगं युखथात्‌ । कथम्‌ ? 
सवेविषयेभ्यः उपसंहृ एकाम्रं मनः कृत्वा यतचित्तन्द्रियक्रिय: 
चित्तं च इन्द्रियाणि च चित्तेन्द्रियाणि तेषां क्रियाः संयता यस्य 
सः यतचित्तेनिद्र्यक्रियः। स किमर्थ योगं युयात्‌ इत्याह--- 
आत्मविशुद्धये अन्तःकरणस्य विशुद्धथर्थमित्येतत्‌ ॥ 


बाह्यमासनमुक्तम्‌; अघुना शरीरधारण कथम्‌ इत्यु- 
च्यते 
समं कायशिरोग्रीवं धारयन्नचलं स्थिरः । 
संप्रेष्य नासिकाग्रं स्वं दिशञ्चानवलोकयन्‌ l 


समं कायञ्ञिरोग्रीवं कायश्च शिरश्च ग्रीवा च कायशि- 
रोग्रीवं तत्‌ समं धारयन्‌ अचलं च । सम धारयतः चलन 

संभवति; अतः विशिनंष्टि-- अचछमिति । स्थिरः स्थिरो 
भूत्वा इत्यथैः | स्वं नासिकाग्रं संप्रेक्ष्य सम्यक्‌ प्रेक्षणं 
दृशेनं कृत्वेव इति | इवशब्दो ZAI Fea: | न हि स्वना- 
सिकाम्रसंप्रेक्षणमिह विधिरिसतम्‌ | किं ae? ag 
दृष्टिसंनिपातः | स च अन्तःकरणसमाधानापेक्षो विवक्षितः | 
स्वनासिकाम्रसंग्रेक्षणमेव चेत्‌ विवक्षितम्‌, मनः तत्रैव समाधी- 
येत, नात्मनि । आत्मनि हि मनसः समाधानं वक्ष्यति 
८ आलसंस्थं मनः कृत्वा’ इति | तस्मात्‌ इवशब्दलोपेन 
अक्ष्णोः दृष्टिसंनिपात एव ‘Wer’ इत्युच्यत । दिशइच 
अनवलोकयन्‌ दिशां च अवळोकनमन्तराक्ु्वन्‌ इत्येतत्‌ ॥ 
किंच---- 


प्रशान्तात्मा विगतभीत्रेह्मचारित्रते स्थित! | 
मनः सयम्य मचित्तो युक्त आसीत मत्परः ॥ 


प्रशान्तात्मा प्रकर्षेण झान्तः आत्मा अन्तःकरणं यस्य 
सोऽयं प्रशान्तात्मा, विगतभीः विगतभयः , ्ह्मचारित्रत 
स्थितः ब्रह्मचारिणो व्रतं ब्रह्मचर्य गुरुशुश्रूषाभिक्षान्नु- 
क्त्यादि तस्मिन्‌ स्थितः, तद्नुष्ठाता भवेदित्यर्थः | किंच, 
सनः संयम्य मनसः वृत्तीः उपसंहृत्य इत्येतत्‌ , मच्चित्तः 


qasam: ॥. | १९३ 


मयि परमेश्वरे चित्त यस्य सोऽयं मञ्चित्त युक्तः समाहितः 
सन्‌ आसीत उपविशेत्‌ | मत्परः अह परो यस्य सोऽयं 
मत्परो भवति | कश्चित्‌ रागी ख्जीचित्तः, न तु खियमेव 
परत्वेन गृह्णाति; किं तर्हि! राजानं महादेवं वा। अयं 
तु मच्चित्तो मत्परश्च ॥ 


अथेदानीं योगफलमुच्यते--- 


युञ्जन्नेवं सदात्मानं योगी नियतमानसः | 
शान्ति निवोणपरमां मत्संस्थामाविगच्छाति ॥ 


युखन्‌ समाधानं FAL एवं यथोक्तेन विधानेन सदा 
आत्मानं सवेदा योगी नियतमानसः नियतं संयतं मानसं 
मनो यख सोऽय नियतमानसः, शान्तिम्‌ उपरतिं निवोण- 
परमां निर्वाण मोक्षः तत्‌ परमा निष्ठा यस्याः शान्तेः सा 
निर्वाणपरमा तां निवोणपरमाम्‌ , मत्संस्थां मदधीनाम्‌ अधि- 
गच्छति प्राप्नोति ॥ 


इदानीं योगिनः आहारादिनियम उच्यते-- 


नात्यश्षतस्तु योगोऽस्ति न चेकान्तमनभ्षतः | 
न चातिस्वप्नशीलस्य जाग्रतो नैव चाजेन ॥१६॥ 


S. B. 13 





१९४ श्रीमद्धगवद्वीताभाष्ये 


न अत्यश्नतः आत्मसंमितमन्नपरिमाणमतीत्याभ्तः AAA- 
त: न योग: अस्ति | न च एकान्तम्‌ अनश्नतः योग: अस्ति | 
“यदु हू वा आत्मसंमितमन्नं तदवति तन्न हिनस्ति यद्धूयो. 
हिनस्ति तद्त्‌ कनीयोऽन्नं न तद्वति इति श्रृतेः । तस्मात्‌ 
योगी न आत्मसंमितात्‌ अन्नात्‌ अधिकं न्यूनं वा अ्रीयात्‌। 
अथवा, योगिनः Aare परिपठितात्‌ अन्नपरिमाणात्‌ 
अतिमात्रमश्रतः योगो नास्ति । उक्त &— अर्ध सव्य- 
ANAA तृतीयमुदकस्य च | वायोः संचरणार्थ तु चतुर्थम- 
वशेषयेत्‌? इत्यादिपरिमाणम्‌ | तथा- न च अतिस्वप्न- 
शीळस्य योगो भवति नेच च अतिमाल्लं जाम्रतो भवति 
च अजुन ॥ 


कथं पुनः योगो भवति इत्युच्यते 
THEA युक्तचेष्टस्य TAG | 
युक्तखमावबोधस्य योगो भवति दुःखहा ॥१७॥ 

युक्ताहारविद्दारस्य Mead इति आहारः अन्नम्‌ , विह- 
रणं विहार: पाद्क्रमः, तौ युक्तौ नियतपरिमाणौ यस्य सः 


युक्ताहारावेहारः तस्य, तथा युक्तचेष्टस्य युक्ता नियता चेष्टा 
यस्य कमेसु तस्य, तथा युक्तखप्रावबोधस्य युक्तौ स्वप्नश्च अव- 


षष्ठोऽध्यायः | १९५ 


. चोधश्च तो नियतकालौ यस्य तस्य, युक्ताह्वारविह्वारस्य युक्त- 
चेष्टस्य क्रमेसु युक्तस्वप्नावबोधस्य योगिनो योगो भवति 
दुःखहा दुःखानि सर्वाणि हन्तीति दुःखहा, . सवेसंसारदु:ख- 
क्षयकृत्‌ योगः भवतीत्यर्थः ॥ 


अथ अधुना कदा युक्तो भवति इत्युच्यते 
यदा विनियतं चित्तमात्मन्येचावतिष्ठते | 
७ 
निःस्पृहः सवेकामेभ्यो युक्त इत्युच्यते तदा ॥ 
यदा विनियतं विशेषेण नियतं संयतम्‌ एकाम्रतामापन्नं 
चित्तं हित्वा बाह्यार्थेचिन्ताम्‌ आत्मन्येव केवले अवतिष्ठते. 
स्वात्मनि स्थितिं लभते इत्यर्थः | नि:स्पृह: सर्वकामेभ्यः ` 


निर्गता दृष्टाइष्टविषयेभ्यः wer तृष्णा यस्य योगिनः सः 
युक्तः समाहितः इत्युच्यते तदा तस्मिन्काले ॥ 


तस्य योगिनः समाहितं यत्‌ चित्तं तस्योपमा उच्यते- 
यथा दीपो निवातस्थो नेङ्ते सोपमा स्सृता | : 
योगिनो यतचित्तस्य युञ्जतो योगमात्मनः ॥१९॥ 


यथा दीपः प्रदीपः निवातस्थः निवाते वातवर्जिते देश 
स्थितः न इङ्गते न चलति, सा उपमा उपमीयते अनया 

इत्युपमा योगज्ञैः चित्तप्रचारदर्सिभिः eat चिन्तिता 
योगिनो यतचित्तख संयतान्तःकरणस्य युःजतो योगम्‌ अनु- 
Wea: आत्मनः .समाधिमनुतिष्ठत इत्यर्थः ॥ 

एवं योगाभ्यासबळादेकाग्री भूतं निवातप्रदीपकल्पं सतू--- 
यत्रोपरमते चित्तं fet योगसेवया | 
यल चैवात्मनात्मानं पश्यन्नात्मनि तुष्यति | 

यत्र यस्मिन्‌ काले उपरमते चित्तम्‌ उपरतिं गच्छति 
निरुद्धं सरवतो निवारितप्रचारं योगसेवया योगानुष्ठानेन, 
यत्र चैव यस्मिश्च काले आत्मना समाधिपरिशुद्धेन अन्तःक- 
रणेन आत्मानं परं चेतन्यं ज्योतिःस्वरूपं पश्यन्‌ उपलभ- 
मान: स्वे एव आत्मनि तुष्यति तुष्टिं भजते ॥ 

किंच-- | 
सुखमात्यन्तिकं यत्तहुडिग्राह्ममतीन्द्रियम्‌ | 
वेत्ति यत्र न चेवायं स्थितश्चलति तत्त्वतः ॥ 

सुखम्‌ आत्यन्तिक अत्यन्तमेव भवति इत्यायन्तिकम्‌ A- 


नन्तमित्यर्थः, यत्‌ तत्‌ बुद्धिग्राह्यं बुद्धयैव इन्द्रियनिरपेक्षया 
Jad इति बुद्धिग्राह्मम्‌ अतीन्द्रियम्‌ इन्द्रियगोचरातीतम्‌ 


` 
षष्ठाऽध्यायः | १९७ 


अविषयजनितमित्यथे:, वेत्ति तत्‌ इदृशं सुखमनुभवति यत्र 
यस्मिन्‌ काळे, न च एवे अयं विद्वान्‌ आत्मस्वरूपे स्थितः 
तस्मात्‌ नैव Weld तत्त्वतः तत्त्वस्वरूपात्‌ न प्रच्यवते 
इत्यर्थः ॥ 
किच--- 
यं लब्ध्वा चापरं लाभं मन्यते नाधिकं तत; | 
यस्मिन्स्थितो न दुःखेन गुरुणापि विचाल्यते ॥ 
यं Vel यम्‌ आत्मलाभ लब्ध्वा प्राप्य च अपरमः 
अन्यत्‌ लाभं ळाभान्तरं ततः अधिकम्‌ अस्तीति न मन्यते न. 
चिन्तयति । किंच, यस्मिन्‌ आत्मतत्त्वे स्थितः दुःखेन We- 
निपातादिळक्षणेन गुरुणा महता अपि न विचाल्यते ॥ 


८ यत्रोपरमते? इद्याद्यारभ्य alae: विशेषणे: विशिष्ट 
आत्मावस्थाविशेषः योग उक्त:-- | 
ते विद्यादुःखसंयोगवियोगं योगसंज्ञितम्‌ | 
स निश्चयेन योक्तव्यो योगोऽनिर्विण्णचेतसा । - 


तं विद्यात्‌ विजानीयात्‌ दुःखसंयोगावियोगं ` दुःखैः 
संयोगः दुःखसंयोगः; तेन वियोगः ` दुःखसंयोगवियोगाः, तं. 

दुःखसंयोगवियोगं योग इत्येव संज्ञित विपरीतलक्षणेन 
विद्यात्‌ विजानीयादित्यथः | योगफलमुपसंहतत्य पुनरन्वा- 
रम्भेण योगस्य कर्तव्यता उच्यते निश्चयानिवेद्याः योगसाध- 
नत्वविधानाथेम्‌ | स यथोक्तफलो योगः निश्चयेन अध्यव- 
सायेन योक्तव्यः अनिर्विण्णचेतसा न निविण्णम्‌ अन्निवि- 
ण्णम्‌ । किं तत्‌? चेतः तेन निर्वेदरहितेन चेतसा चित्तेने- 
त्यर्थः ॥ 
किंच-- 

संकल्पप्रभवान्कामांस्त्यक्तवा सवीनचोषतः । 
सनसेवेन्ट्रियग्रामं विनियम्य समन्ततः ॥ २४॥ 


संकस्पप्रभवान्‌ संकल्प: प्रभवः येषां कामानां ते संकल्प- 
प्रभवाः कामाः तान्‌ त्यक्त्वा परित्यज्य सवीन अशेषत 
निर्लेपन | किंच, मनसेव विवेकयुक्तेन इन्द्रियम्रामम इन्द्रि- 
यससुदाय विनियम्य नियमनं कृत्वा समन्तत समन्तात्‌ ॥ 


शाने! चानेरुपरमेहुड्धा धृतिग्रहीतया | 
आत्मसंस्थं मनः कृत्वा न किंचिदपि चिन्तयेत्‌ ॥ 


शनेः शनैः न सहसा उपरमेत्‌ उपरतिं कुर्यात्‌ । कया! 
बुद्धया. |. :किंविशिष्टया 2 धृतिगृहीतया धृत्या घैर्यण ग्रहीतया 


षष्ठोऽध्यायः | - १९९ 


ववृतिगृहीतया धैर्येण युक्तया इत्यर्थः | आत्मसंस्थम्‌ आत्मनि 
संस्थितम्‌ ' आत्मैव सवै न ततोऽन्यत्‌ किंचिदस्ति’ इत्येव- 
मात्मसंस्थं मनः कृत्वा न किंचिदपि चिन्तयेत्‌ | एष योगस्य 
परमो विधिः ॥ 

तत्र एवमात्मसंस्थं मन: कतुं प्रवृत्तो योगी-- 


यतो यतो निश्चरति मनश्चश्चलमास्थिरम्‌ । 
ततस्ततो नियम्यैतदात्मन्येच वदा नयेत्‌ ॥२६॥ 

यतो यतः यस्माद्यस्मात्‌ निमित्तात्‌ झाब्दादेः निश्चरति 
निमैच्छति स्वभावदोषात्‌ मनः चञ्चलम्‌ TAL चलम्‌, अत 
एव अस्थिरम्‌ , ततस्ततः तस्मात्तस्मात्‌ शब्दादेः निमित्तात्‌ - 
नियम्य तत्तन्निमित्तं याथात्म्यनिरूपणेन आभासीकृत्य वैरा- 
ग्यभावनया च एतत्‌ मनः आत्मन्येव वशं नयेत्‌ आत्म- 
बश्यतामापादयेत्‌ | एवं योगाभ्यासवलात्‌ योगिनः आत्म- 
न्येव प्रशाम्यति मनः ॥ . 


प्रदान्तमनसं ह्येनं योगिनं सुखसुत्तमम्‌ | 
उपति शान्तरजसं त्रह्मसूतमकल्मषम्‌॥ २७ Il 
प्रान्तमनसं प्रकर्षेण शान्तं मनः यख सः प्रशान्तमना: 

तं प्रशान्तमनसं हि एनं योगिनं सुखम्‌ उत्तमं निरतिशयम्‌ 
उपति उपगच्छति शान्तरजसं प्रक्षीणमोहादिङ्ेशरजसमि- 
त्यर्थः, Tay जीवन्मुक्तम्‌ ‘waa सवम्‌? इतेवं निश्चय- 
बनतं ब्रह्मभूतम्‌ अकल्मष ध्माधर्मादिवजितम्‌ ॥ 
युञ्जन्नेवं सदात्मानं योगी विगतकल्मषः | 
6 Q ७ 

सुखेन त्रह्मसंस्पशमलन्त खुखमइनुते ॥ २८ ॥ 

युखन्‌ एवं यथोक्तेन क्रमेण योगी योगान्तरायवर्जितः 
सदा सवेदा आत्मानं विगतकल्मषः विगतपाप: , सुखेन 
अनायासेन .न्रह्मसंस्पर्श ब्रह्मणा परेण संस्पर्षो यस्य तत 


AG सुखम्‌ अयन्तम्‌ अन्तमतीत्य ada इद्ययन्तम 
उत्कृष्ट निरतिशयम्‌ अच्नुते व्याप्नोति ॥ 


इदानीं योगस्य यत्‌ फलं Reece सबैसंसारवि- 
च्छेद्कारणं तत्‌ प्रदश्येते-- | | 
७ सवेभ्रूतस्थमात्मानं 
तस्थमात्मानं सवेभूतानि चात्मनि | 
ईक्षते योगयुक्तात्मा सत्र समद्रीनः ॥ २९ ॥ 
सवेभूतस्थं सर्वेषु भूतेषु स्थितं स्वम्‌ आत्मानं सवेभू- 
तानि च आत्मनि ब्रह्मादीनि स्तम्बपर्यन्तानि च सवेभूतानि 


षष्ठोऽध्यायः | २०१ 


आत्मनि एकतां गतानि इंक्षते पश्यति योगयुक्तात्मा समा- 
हितान्तःकरणः सवत्र समदशनः सर्वेषु त्रह्मादिस्थावरान्तेषु 
विषमेषु सर्वेभूतेषु समं निविशेषं ब्रह्मात्मैकत्वाविषयं दशनं 
ज्ञानं यस्य स. Ada समदर्शनः ॥ 

एतस्य आत्मेकत्वद्शनस्य फलम्‌ उच्यते 


यो मां wala सवेत्र सव च मयि पझ्यति | 
तस्याहं न प्रणऱ्यामे स च मे न प्रणऱ्यति ॥ 


यो मां wala वासुदेवं सर्वस्य आत्मानं सवेत्र सर्वेषु 
भूतेषु सर्व च ब्रह्मादिभूतजातं मयि सर्वात्मनि पश्यति; 
तस्यः एवं आत्मैकत्वदर्शिनः अहम्‌ saa न प्रणश्यामि न 
परोक्षतां गमिष्यामि | स च मे न प्रणऱ्यति स च विद्वान 
मम वासुदेवस्य न प्रणश्यति न परोक्षो भवति, तस्य च 
मम च एकात्मकत्वात्‌; स्वात्मा हि नाम आत्मनः प्रिय 
एव भवति, FANS अहमेव सवोत्मेकत्वद्शी । | 


इत्येतत्‌ पूर्वक्लोकार्थं सम्यग्दशनमनूय तत्फळं मोक्षः 
अभिधीयते-- 
SAAT यो मां भजत्येकत्वमास्थितः | 
asn वर्तमानोडपि स योगी मयि वतेते ॥ 

सवेथा सवेप्रकारैः वर्तमानो5पि सम्यग्दर्शी योगी मयि 
वेष्णवे परमे पदे add, नित्यमुक्त एव सः, न मोक्ष प्रति 
केनचित्‌ प्रतिबध्यते इत्यर्थः ॥ 

किंच अन्यत्‌-- 


आत्मौपम्येन AIT समं पश्यति AISSA । 
सुखे वा यदि वा दुःखं स योगी परमो मतः ॥ 
आत्मौपम्येन. आत्मा स्वयमेव उपमीयते अनया इत्युपमा 
तस्या उपमाया भावः औपम्यं तेन आत्मौपम्येन, सत्र 
सर्वभूतेषु समं तुल्यं पश्यति यः अर्जुन, स॒ च किं समं 
पश्यति इत्युच्यते--यथा मम सुखम्‌ इष्टं तथा सर्वभ्राणिनां 
सुखम्‌ अजुकूछम्‌ | वाशब्दः चार्थे | यदि वा यञ्च दुःखं मम 
प्रतिकूलम्‌ अनिष्टं यथा तथा सर्वप्राणिनां दुःखम्‌ अनिष्टं 
प्रतिकूळं FAT आत्मौपम्येन सुखदुःखे अनुकूलप्रतिकूले 
तुस्यतया सर्वेभूतेषु समं पञ्यति, न कस्यचित्‌ प्रतिकूलमा- 
चरति, अहिंसक इत्यर्थ: | यः एवमहिंसक: सम्यर्दशेननि- 
a: : स योगी परमः उत्कृष्ट: मतः अभिप्रेत: सवयोगिनां 
सध्य ॥ 


एतस्य यथोक्तस्य सम्यग्द्शनढक्षणस्य योगस्य दुःखस- 


is $ a ५:५४ नि 


पाद्यतामाढक्ष्य शुश्रूषुः ध्रवं तत्प्राध्युपायमजुन उवाच-- 
अर्जुन उवाच-- 
योऽयं योगस्त्वया प्रोक्तः 
साम्येन मधुसूदन | 
एतस्याहं न पश्यासि 
चञ्चलत्वात्स्थिति स्थिराम्‌ ॥ ३३ ॥ 
यः अयं योगः त्वया प्रोक्तः साम्येन समत्वेत हे मधुसू- 
दन एतस्य योगस्य अहं न पझ्यामि नोपलभे, TAS 
मनसः | किम्‌? स्थिराम्‌ अचलां स्थितिम ॥ 
प्रसिद्धमंतत-- 
चञ्चलं हि मनः कृष्ण प्रमाथि बलव हृढम्‌ | 
तस्याहं निग्रहं मन्ये वायोरिव सुदुष्करम्‌ || 
goad हि मनः | कृष्ण इति कृषतेः विलेखनार्थस्य 
रूपम्‌ | अक्तजनपापादिदोषाकर्षणात्‌ ष्णः, तस्य संबुद्धिः हे 
कृष्ण | हि यस्मात्‌ मनः AAS न Hawa WASH, 


प्रमाथि च प्रमथनशीलम्‌, प्रमभाति शरीरम्‌ इन्द्रियाणि च 
विक्षिपत्‌ सत्‌ परवशीकरोति | किच--बलवत AACA; 

केनचित्‌ नियन्तुं शक्यम्‌ , दुनिवारत्वात्‌ | किंच--हढं त- 
न्तुनागवत्‌ अच्छेद्यम्‌ | तस्य एवंभूतस्य मनसः अहं निम्रहं 
~ i A २ ह. 
निरोधं मन्ये वायोरिव यथा वायोः दुष्करो sve: ततोऽपि 
दुष्करं मन्ये इत्यभिप्रायः ॥ 
श्रीभगवानुवाच, एवम्‌ एतत्‌ यथा त्रवीषि-- 


श्रीभगवानुवाच-- 
असंशयं महाबाहो मनो दुर्निग्रहं चलम्‌। 
अभ्यासेन तु कोन्तेय वैराग्येण च गृह्यते ॥ 

असंशयं नास्ति संशयः ` मनो दुर्निग्रहं चलम्‌? इत्यत्र 
हे महाबाहो । किंतु अभ्यासेन तु अभ्यासो नाम चित्तभूमौ 
कस्यांचित्‌ समानप्रत्ययाबृत्तिः चित्त्य । वैराग्येण वैराग्यं 
नाम दृष्टाइट्टेष्टभोगेषु दोषदशेनाभ्यासात्‌ बैठृष्ण्यम्‌ | तेन 
च वैराग्येण गृह्यते विक्षेपरूपः प्रचारः चित्तस्य । एवं तत्‌ 
मनः गृह्यते निगृह्यते निरुध्यते इत्यर्थ: I 


यः पुनः असंयतात्मा, तेन-_ 


असयतात्मना यागो दुष्प्राप इति से मतिः | 
चङ्यात्मना तु यतता इाक्योऽवाप्तुसुपायतः ॥ 


षष्ठोऽध्यायः । २०५ 


असंयतात्मना अभ्यासवेरार्‍याभ्यामसंयतः आत्मा अन्तः- 
करणं यस्य सोऽयम्‌ असंयतात्मा तेन असंयतात्मना योगो 
दुष्प्रापः दुःखेन प्राप्यत इति मे Ale: | यस्तु पुनः वश्यात्मा 
अभ्यासवैराग्याभ्यां वझ्यत्वमापादितः आत्मा मनः यस्य सो- 
ऽयं वश्यात्मा तेन वञ्यास्मना तु यतता भूयोऽपि प्रयत्नं 
कुवेता शक्यः अवाप्तं योगः उपायतः यथोक्तादुपायात्‌ ॥ 


तत्न योगाभ्यासाङ्गीकरणेन इहळोकपरलोकम्राप्तिनिमि- 
त्तानि कर्माणि संन्यस्तानि, योगसिद्वधिफलं च मोक्षसाधनं 
AREA न प्राप्तमिति, योगी योगमागोत्‌ मरणकाले चलि- 
तचित्तः इति तस्य नाशमाशङ्क्य अजुन उवाच-- 


aga उवाच-- 
अयति; अडयोपेतो योगाचालितमानस; | 
अप्राप्य योगसंसिडि कां गति कृष्ण गच्छति ॥ 


अयतिः अप्रयल्लवान्‌ योगमारे श्रद्धया आस्तिक्यबुद्धया 
च उपेतः योगात्‌ अन्तकाळे च चलितं मानसं मनो यस्य 
सः चलितमानसः भ्रष्टस्म्रतिः सः अप्राप्य योरासंसिद्धिं योग- 
फळं सस्यग्दशैन॑ कां गतिं हे कृष्ण गच्छति ॥ 


२०६ श्रीमद्धगवद्रीताभाष्ये 


काचिन्ञोभयविश्रष्टङ्छिन्नाञ्रमिव नश्यति | 
अप्रतिष्ठो महाबाहो चिसूढो त्रह्मणः पथि ॥ 
sq किं न उभयविभ्रष्टः कममागीत्‌ योगमागोच 
विभ्रष्टः सन्‌ छिन्नाभ्रमिव नश्यति, किं वा न नश्यति अप्र- 
तिष्ठो निराश्रयः हे महाबाहो विमूढः सन्‌ ब्रह्मणः पथि aA- 
प्राप्तिमार्ग ॥ 
एतन्मे संशय कृष्ण च्छेत्तुमहेस्थशेषतः | 
त्वद्न्यः संशयस्थास्य च्छेत्ता न द्यपपद्यते ॥ 
एतत्‌ मे मम संशयं कृष्ण च्छेतुम्‌ अपनेतुम्‌ अहेसि 
अशेषतः । त्वदन्यः त्वत्तः अन्यः ऋषिः देवो वा च्छेत्ता 
नाशयिता संशयस्य अस्य न हि यस्मात्‌ उपपद्यते न संभ- 
चति | अतः त्वमेव च्छेत्तुमहसि इत्यर्थः ॥ 
श्रीसगवानुवाच-- 
Q नेवेह 
पाथ नवेह नासुच विनाशस्तस्य विद्यते | 
गेलि ® 
न हि कल्याणकृत्कश्चिदुगति तात गच्छति It 
हे पार्थ नैव इह लोके नामुत्र परस्मिन वा लोके विनाश: 
तस्य विद्यते नास्ति । नाशो नाम पूर्वस्मात्‌ हीनजन्मग्राप्ति: 


षष्ठोऽध्यायः । २०७ 


स योगभ्रष्टस्य नास्ति | न हि यस्मात्‌ कल्याणकृत्‌ BAS. 
कश्चित्‌ Sita कुत्सितां गतिं हे तात, तनोति आत्मानं ga- 
NAN A 


रूपेणेति पिता तात उच्यते | पितैव पुत्र इति पुत्रोऽपि तात 
~ ७० ~ a 
उच्यते | शिष्योऽपि ga उच्यते ।-यतो न गच्छति ॥ 


किं तु अस्य भवति £-- 


प्राप्य पुण्यकृतां लोकानुषित्वा शाश्वतीः AAT | 
शुचीनां श्रीमतां गेहे योगश्रष्टोऽभिजायते ॥ 
योगमागें प्रवृत्तः संन्यासी सामथ्योत्‌ प्राप्य गत्वा पुण्य- 
कृताम्‌ अश्वमेधादियाजिनां लोकान , तत्र च उषित्वा वासम- 
नुभूय शाश्वतीः नित्याः समाः संवत्सरान्‌; तद्वोगक्षये 
शुचीनां यथोक्तकारिणां श्रीसतां विभूतिमतां गेहे गृहे योग- 
भ्रष्टः अभिजायते ॥ 
अथवा योगिनामेव कुले भवति धीसताम्‌ | 
CAS दुलमतरं लोके जन्म यदीदृदाम्‌ ॥ ४२॥ 
अथवा श्रीमतां कुळात अन्यस्मिन्‌ योगिनामेव. द्रि- 


द्राणां कुले भवति जायते धीमतां बुद्धिमताम्‌ | एतत्‌ हि 
जन्म, यत्‌. दरिद्राणां योगिनां कुळे, दुलेभतरं दुःखलभ्य- 


२०८ श्रीमद्भगवद्वीताभाष्ये 
तरं पूर्वेमपेकष्य लोके जन्म यत्‌ इदृशं यथोक्तविशेषणे कुळ ॥ 
यस्मात्‌-- 
तत्र तं बुद्धिसंयोगं लभते MIRTH | 
यतते च ततो भूयः संसिद्धौ कुरुनन्दन ॥ ४३ | 
तत्र योगिनां कुले तं बुद्धिसंयोगं बुद्धया संयोगं बुद्धि- 
संयोगं wad पौवेदेहिकं पूवेस्मिन्‌ देहे wa पौवेदेद्विकम्‌ । : 
यतते च प्रयत्न च करोति ततः तस्मात्‌ पूवेकृतात्‌ संस्का- 
रात्‌ भूयः बहुतरं संसिद्धौ संसिद्विनिमित्तं हे कुरुनन्दन ॥ 
कथं पूर्वेदेहबुद्धिसंयोग इति तदुच्यत-- 
पूवोभ्यासेन तेनैव हियते झवच्तोऽपि सः | 
जिज्ञासुरपि योगस्य झाव्दन्रह्मातिवतेते ॥ ४४ ॥ 
यः TIA कृत: अभ्यासः सः पूर्वाभ्यासः, तेनैव 
बलवता (ead संसिद्धौ हि यस्मात अवशोऽपि सः योग- 
भ्रष्ट: ; न कृतं चेत्‌ योगाभ्यासजात्‌ संस्कारात्‌ बळवत्तर- 
मधमोदिलक्षण कमे, तदा योगाभ्यासजनितेन संस्कारेण 
ह्वियते ; अधर्मश्चेत्‌ वलवत्तरः कृतः, तेन योगजोऽपि संस्कार: 
अभिभूयत एव, तरक्षये तु योगज: संस्कारः स्वयमेव कार्य- 
मारभते, न दौघेकाढखस्यापि विनाशः wa अस्ति इत्यर्थः | 


षष्ठोऽध्यायः | न्‌ ०९ 


अतः जिज्ञासुरपि योगस्य स्वरूपं ज्ञातुमिच्छन्‌ अपि योग- 
मार्गे प्रवृत्तः संन्यासी योराभ्रष्टः, सामश्यात्‌ सोऽपि शव्द- 
ब्रह्म चेदोक्तकमो नुष्ठानफलम्‌ अतिवतेते अतिक्रामति अपाक- 
रिष्यति; किसुत बुद्धा यः योगं तन्निष्ठः अभ्यासं कुर्यात्‌ ॥ 
कुतश्च योगित्वं श्रेयः इति— 
प्रयत्राद्यतसानस्तु योगी संझुद्धाकिल्बिषः | 
अनेकजन्मसंसिद्धस्ततो 2 ~ @ N 
न्मसंसिद्धस्ततो याति परां गतिम्‌ ॥ 
प्रयत्नात्‌ यतमानः, अधिकं यतमान इत्यर्थः | तत्र योगी 
विद्वान्‌ संशुद्धाकिल्बिष: विशुद्धकिल्बिष: संशुद्धपाप: अनेकज- 
न्मसंसिद्ध: अनेकेषु जन्मसु किंचित्किचित्‌ संस्कारजातम्‌ उप- 
fra तेन उपचितेन अनेकजन्मकृतेन संसिद्ध: अनेकजन्मसं- 
सिद्धः ततः ळव्धसम्यग्दर्शन: सन्‌ याति परां प्रकृष्टां गतिम्‌॥ 


यस्मादेवं तस्मात्‌-- 
तपसखिभ्योऽघिको योगी 
ज्ञानिभ्योऽपि मतोऽधिकः । 
कर्मिभ्यश्चाधिको योगी 
तस्माद्योगी भवाजुन ॥ ४६ ॥ 


S. B. l4 

तपस्विभ्यः अधिक: योगी, ज्ञानिभ्योऽपि ज्ञानमत्र 
qardasa, AKASH मतः ज्ञातः अधिकः श्रेष्ठः 
इति | कर्मिभ्यः, अभिहोत्रादि कमे, तद्वद्वयः अधिकः योगी 
विशिष्ट: यस्मात्‌ तस्मात्‌ योगी भव अजुन ॥ 
योगिनामपि सर्वेषां मद्गतेनान्तरात्मना | 
श्रद्धावान्भजते यो मां स मे युक्ततमो AA: I 
इति श्रीमहाभारते शतसाहस्र्यां संहितायां वैयासिक्यां 
मीप्मपवेणि श्रीमद्भगवद्गीतासूपनिषत्खु ब्रह्मविद्यायां 
योगशाख्ने श्रीकृष्णाजुनसंवादे ध्यानयोगो नाम 
षष्ठोऽध्यायः ॥ 
योगिनामपि सर्वेषां रुद्रादित्यादिध्यानपराणां मध्ये मद्वतेन 
मयि वासुदेवे समाहितेन अन्तरात्मना अन्तःकरणेन श्रद्धावान्‌ 
AIM: सन्‌ सजते सेवते यो माम्‌, स मे मम युक्ततमः 
अतिशयेन युक्तः मतः अभिप्रेत: इति ॥ 
इति श्रीमत्परमहंसपरिबाजकाचार्यस्य श्रीयोविन्दभगवस्पूज्यपा द- 
शिष्यस्य श्रीमच्छंकरभगवतः कृतौ श्रीमद्भगवद्गीताभाष्ये 
षष्ठोऽध्यायः ॥ 








॥ श्रीमच्छंकरभगवत्पादविरचितम्‌ 
&  श्रीमद्भगवद्गीताभाष्यम्‌ 


च+ 





| सप्तमो5ध्यायः 
_ छा छड छाछएई?२- OSE 





सप्तमोष्ध्यायः ॥ 


—— m 


a यो गिनामापि स्वेषां मद्वतेनान्तरात्मना । श्रद्धा 


वान्भजते यो मां स मे युक्ततमो मतः' इति 
प्रभ्वीजम्‌ उपन्यस्य, स्वयमेव ‘seat मदीयं 
NPN | | तत्त्वम्‌, एवं मद्रतान्तरात्मा स्यात्‌ ' इत्येतत 
विवक्षुः श्रीभगवानुवाच 












श्रीभगवानुवाच 
मय्यासक्तमनाः पार्थ योगं युञ्जन्मदाश्रयः | 
adad समग्रं मां यथा Atala तच्छुणु Il 


मयि वबक्ष्यमाणाविशेषणे परमेश्वर आसक्तं मनः यस्य सः 
मय्यासक्तमनाः, हे पार्थं योगं FAL मनःसमाधानं कुवन्‌; 
मदाश्रयः अहमेव परमेश्वरः आश्रयो यस्य सः मदाश्रयः | यो 
हि कश्चित्‌. पुरुषार्थेन केनचित्‌ अर्थी wala स तत्साधन 
कमै अग्निहोत्रादि तपः दानं वा किंचित्‌ आश्रयं प्रतिपद्यते, 
अयं तु योगी मामेव आश्रयं प्रतिपद्यते, हित्वा अन्यत्‌ सा- 


२१४ श्रीमद्घगवद्वीतामाष्ये 


घनान्तरं मय्येव आसक्तमनाः भवति | यः त्वं एवभूतः सन्‌ 
असंशयं समग्रं समस्तं विभूतिबळशक्तयैश्वयोदिशुणसंपन्नं मां 
यथा येन प्रकारेण ज्ञास्यसि संशयमन्तरेण “ एवमेच भगवा- 
न्‌? इति, तत्‌ WY उच्यमानं मया | 
तञ्च मद्विषयम्‌ 
ज्ञानं तेऽहं सविज्ञानमिद्‌ं वक्ष्याम्यशेषतः | 
यज्ज्ञात्वा नेह भूयोऽन्यज्ज्ञातव्यसवशिष्यते ॥ 
ज्ञानं ते तुभ्यम्‌ अहं सविज्ञानं विज्ञानस हित स्वानुभव युक्तम 
इद्‌ वक्ष्यामि कथयिष्यामि अशेषतः कार्स्न्येन | तत्‌ ज्ञानं विव- 
क्षितं स्तौति श्रोतुः अभिमुखीकरणाय---यत्‌ ज्ञात्वा यत्‌ ज्ञा- 
न ज्ञात्वा न इह भूयः पुनः अन्यत्‌ ज्ञातव्यं पुरुषार्थसाधनम्‌ 
अवशिष्यते नावशिष्टं भवति। इति मत्तत्त्वज्ञो यः, सः ad- 
ज्ञो भवतीलर्थः | अतो विशिष्टफलत्वात्‌ दुळेभं ज्ञानम | 
कथमित्युच्यते 
मनुष्याणां सहस्रेषु कश्चिद्यतति सिद्धये | 
यततामपि सिद्धानां कश्चिन्मां वेत्ति तत्त्वतः | 


मनुष्याणां मध्ये सहस्रेषु अनेकेषु कञ्चित्‌ यतति प्रयत्नं 


सप्तमोऽध्यायः । “ २१५ 


करोति सिद्धये सिद्धयथेम्‌ । तेषां यततामपि सिद्धानाम्‌ , 


सिद्धा एव हि ते ये मोक्षाय यतन्ते, तेषां कश्चित्‌ एव हि मां 
वेत्ति तत्त्वतः यथावत्‌ | 

श्रोतारं प्ररोचनेन अभिमुखीकृयाह--- 
भूमिरापोऽनलो वायुः खं सनो बुद्धिरेव च | 
अहंकार इतीयं मे भिन्ना प्रकृतिरष्टघा॥ ४ Il 

भूमिः इति प्रथिवीतन्मातमुच्यते, न स्थूला, भिन्ना 
प्रकातिरष्टया ' इति वचनात्‌ | तथा अबाद्योऽपि तन्सात्रा- 
ण्येव उच्यन्ते आपः अनलः वायुः खम | मनः इति 
मनसः कारणमहंकारो गृह्यते | बुद्धिः इति अहंकारकारणं 
महत्तत्त्वम्‌ | अहंकारः इति अविद्यासयुक्तमव्यक्तम्‌ | 
यथा विषसंयुक्तमन्नं विषमित्युच्यते, एवमहकारवासनावत्‌ 
अव्यक्तं मूलकारणमहंकार इत्युच्यते प्रवतेकत्वात्‌ अहंका- 
रस्य । अहंकार एव हि सवस्य प्रवृत्तिबीज दृष्ट लोके | 
इतीयं यथोक्ता प्रकृति: मे मम ऐश्वरी मायाशक्तिः अष्टधा 


भिन्ना भेदमागता ॥। ` अक 
अपरेयमितस्त्वन्याँ प्रकृति विद्धि. मे पराम्‌। 
जीवभूतां महाबाहो ययेदं धार्यते जगत्‌ ॥ ५ ॥ 

अपरा न परा निकृृष्टा अशुद्धा अनर्थकरी संसारबन्धना- 
त्मिका इयम्‌ । इतः अस्याः यथोक्तायाः तु अन्यां विशुद्धां 
प्रकृतिं मम आत्मभूतां विद्धि मे परां प्रकृष्टां जीवभूतां क्षेत्र- 
ज्ञळक्षणां प्राणधारणनिमित्तभूतां हे महाबाहो, यया परकृत्या 
इदं धार्यते जगत्‌ अन्तः प्रविष्टया ॥ 


एतद्योनीनि भूतानि सवोणीत्युपधारय । 
अह कृत्स्नस्य जगतः प्रभवः प्रलयस्तथा ॥ R I 
एतद्योनीनि एते परापरे क्षेत्रक्षेत्रज्ञळक्षणे प्रकृती योनिः 
येषां भूतानां तानि एतद्योनीनि, भूतानि सवोणि इति एवम्‌ 
उपधारय जानीहि | यस्मात्‌ मम प्रकृती योनिः कारणं 
सवेभूतानाम्‌, अतः अहं SAA समस्तस्य जगतः प्रभवः 
उत्पत्तिः प्रलय: विनाशः तथा । प्रकृतिद्वयद्वारेण अहं सर्वज्ञ: 
इश्वरः जगतः कारणमित्यथेः ॥ 
यत: तस्मात 
मत्तः परतर नान्यत्किचिदस्ति धनंजय | 
माये सवेभिदं प्रोतं Ba माणिगणाः इच II ७॥ 


मत्तः परमेश्वरात्‌ परतरम्‌ अन्यत्‌ कारणान्तरं किंचित्‌ 
नास्ति न विद्यते, अहमेव जगत्कारणमित्यर्थः, हे धनंजय | 


सप्तमोऽध्यायः । २१७ 


यस्मादेवं तस्मात्‌ मयि परमेश्वरे सवोणि भूतानि सर्वेमिदं 
जगत्‌ प्रोतं अनुस्यूतम्‌ अनुगतम्‌ अनुविद्ध ग्रथितमित्यथे., 
दीघतन्तुषु पटवत्‌ , सूत्रे च मणिगणा इव ॥ 

केन केन धर्मेण विदिष्टे त्वायि सवेमिदं प्रोतमित्युच्यते- 


रसोऽहमप्सु कौन्तेय प्रभास्मि दाशिस्रययोः | 
प्रणवः सवेवेदेषु Weg: खे पौरुषं नषु ॥ ८ Il 
रसः अहम्‌ , अपां यः सारः स रसः, तस्मिन्‌ रसभूते 
मयि आपः प्रोता इत्यर्थः | एवं AAA | यथा अहम्‌ अप्सु 
रसः, एवं प्रभा अस्मि शशिसूययो: | प्रणवः ओंकारः सवे- 
वेदेषु, तस्मिन्‌ प्रणवभूते मयि सर्वे वेदा: प्रोताः । तथा खे 
आकाश शब्द: सारभूतः, तस्मिन्‌ मयि खं प्रोतम्‌ । तथा 
पौरुषं पुरुषस्य भावः पौरुषं यतः पुंबुद्धिः लघु, तस्मिन्‌ 
मयि पुरुषाः प्रोताः ॥ 
पुण्यो गन्धः एथिव्याँ च 
तेजश्चास्मि विभावसौ | 
जीवनं सवेश्नूतेषु 
तपश्चास्मि तपसिषु ॥ ९॥ 

पुण्यः सुरभिः गन्धः प्रथिव्यां च अहम्‌ , तस्मिन्‌ मयि 
गन्घभूते प्रथिवी प्रोता | पुण्यत्वं गन्धस्य स्वभावत एव 
प्रथिव्यां दशितम्‌ अबादिषु ' रसादेः पुण्यत्वोपलक्षणार्थम्‌ | 
अपुण्यत्वं तु गन्धादीनाम्‌ अविद्याधमांद्यपेक्षं संसारिणां भूत- 
विशेषसंसगेनिमित्तं भवति । तेजश्च differ अस्मि विभा- 
बसो Hat | तथा जीवनं सवेभूतेषु, येन जीवान्ति सवीणि 
भूतानि तत्‌ जीवनम्‌ | ana अस्मि तपस्विषु, तस्मिन्‌ 
तपसि मयि तपस्विनः प्रोताः ॥ 


बीजं मां सवेश्चूतानां विद्धि पार्थं सनातनम्‌ | 
बुद्धिवेद्धिमतामस्मि तेजस्तेजसिनामहम्‌ ॥१०॥ 
बीजं प्ररोहकारण मां विद्धि सवेभूताना हे पार्थ सना- 
तनं चिरन्तनम्‌ | किंच, बुद्धि: विवेकशक्ति: अन्तःकरणस्य 
बुद्धिमतां विवेकशक्तिमताम्‌ अस्मि, तेज: प्रागलभ्यं तद्वतां 
तेजस्विनाम्‌ अहम्‌ ॥ | 
बल बलवतां चाह कामरागविवर्जितम्‌ । 
धमाविरुद्धो ~ 
घमाविरुद्धो भूतेषु कामोऽस्मि भरतर्षभ ॥११॥ 
बढ सामथ्येम्‌ ओजो बलवताम्‌ अहम्‌ , तश्च बलं काम- 
रागविवजितम्‌ , कामश्च रागश्च कामरागौ काम: तृष्णा 

असंनिकष्टरेयु विषयेषु, रागो रञ्जना mAg विषयेषु-- 
ताभ्यां कामरागाभ्यां falta देहादिधारणमात्रार्थ बलं 
सत्त्वमहमास्म; न तु यत्संसारिणां ठृष्णारागकारणम्‌ | 
किंच धर्माविरुद्ध: धर्मेण areata अविरुद्धो यः प्राणिषु 
भूतेषु कामः, यथा देहधारणमात्राद्यर्थः अशनपानादिवि- 
षयः, स कामः अस्मि हे भरतषभ ॥ 


किया 


ये चैव सास्विका भावा राजसास्तामसाश्च ये | 
मत्त एवेति तान्विद्धि न त्वहं तेषु ते मयि ॥ 


ये चैव सात्त्विकाः सत्त्वनिवृत्ता: भावा: पदार्थाः , 
राजसाः HAGA, तामसाः तमोनिदृत्ताश्न, ये केचित्‌ 
प्राणिनां स्वकमैवशात्‌ जायन्ते भावाः, तान्‌ मत्त एव जाय- 
मानान्‌ इति एव विद्ध सर्वान समस्तानेव | यद्यपि त 
मत्त: जायन्ते, तथापि न तु अह तजु तदधीनः तद्वशः, 
यथा संसारिणः | ते पुनः मयि ASA: मदधीनाः ॥ 


एवंभतमपि परमेश्वर निदयशुद्धबुद्धमुक्तस्यभाव॑सवभू- 
तात्मानं निर्गुणं संसारदोषबीजप्रदाहकारण मा नाभिजानाति 

जगत्‌ इति अनुक्रोशं दशयति भगवान्‌ । तञ्च किंनिमित्त 
जगतः अज्ञानभित्युच्यत-- 


त्रिभिगुणमयैभोवैरोभिः सवेमिद जगत्‌ | 
मोहित नाभिजानाति मामेभ्यः परमव्ययम्‌ ॥ 


त्रिभिः शुणमयैः शुणविकारैः रागद्वेषमोहादिप्रकारैः 
भावैः पदार्थैः एभिः यथोक्तैः सवम्‌ इदं प्राणिजातं जगत्‌ 
मोहितम्‌ अविवेकितामापादितं सत्‌ न अभिजानानि माम्‌, 
एभ्यः यथोक्तेभ्यः शुणेभ्यः परं व्यतिरिक्तं विलक्षण च 
अव्ययं व्ययरहितं जन्मादिसर्वभावविकारवजितम्‌ इत्यर्थः ॥ 

कथं पुनः देवीम्‌ एतां त्रिगुणास्मिकां वैष्णवीं मायामति- 
कामाति इत्युच्यते 

a has 
दैवी ह्येषा गुणमयी मम माया दुरत्यया । 

has ~ @ 
मामेव ये प्रपद्यन्ते मायामेतां तरन्ति ते ॥ 

दैवी देवस्य मम इश्वरस्य विष्णोः स्वभावभूता हि यस्मा- 
त्‌ एषा यथोक्ता गुणमयी मम माया दुरत्यया दु:खेन अत्य- 


य: अतिक्रमणं यस्याः सा दुरत्यया | तत्र एवं सति ada- 
मान्‌ परित्यज्य uma मायाविन स्वात्मभूतं सर्वोत्मना ये 


aes Nr, Brie 

प्रपद्यन्ते ते मायाम्‌ एतां सर्वेभूतमोहिनी तरन्ति अतिक्राम- 
न्ति; ते संसारबन्धनात्‌ मुच्यन्ते इत्यर्थः ॥ 

यदि त्वां प्रपन्नाः मायामेतां तरन्ति, कस्मात्‌ त्वामेव सर्व 
न प्रपद्यन्ते इत्युच्यते | 
न मां दुष्कृतिनो मूढाः प्रपद्यन्ते नराधमाः | 
माययापहृतज्ञाना आसुर भावमाश्रिताः ॥ 

न मां परमेश्वरं नारायणं दुष्कृतिनः पापकारिणः मूढाः 
प्रपद्यन्ते नराधमाः नराणां मध्ये अधमाः निङृष्टाः | ते च 
मायया अपहृतज्ञानाः संसुषितज्ञानाः आसुरं भावं हिंसानृ- 
तादिळक्षणम्‌ आश्रिताः ॥ 

थे पुननेरोत्तमा: पुण्यकमी णः 
चलुविधा भजन्ते मां जनाः सुकृतिनो्जुन । . 
आतों जिज्ञासुरथीर्थी ज्ञानी च भरतषेभ॥१६। 

चतुर्विधा: चतुःप्रकाराः भजन्ते सेवन्ते मां जनाः YF- 
Ra: पुण्यकर्माणः हे अजुन | आत; आर्तिपारिगहीतः तस्कर- 
व्याघ्ररोगादिना अभिभूतः आपन्नः; जिज्ञासुः भगवत्तत्त्वं 
ज्ञातुमिच्छति यः, अर्थार्थी धनकामः, ज्ञानी विष्णोः 
तत्त्वविश्व हे भरतषेभ ॥ . oe 

तेषां ज्ञानी नित्ययुक्त एकभक्तिविशिष्यते | 
प्रियो हि ज्ञानिनोऽत्यर्थमहं स च सस प्रियः ॥ 
तेषां चतुणा मध्ये ज्ञानी तत्ववित्‌ तत्त्ववित्त्वात्‌ नित्य- 
युक्तः भवति एकभक्तिश्च, अन्यस्य भजनीयस्य अदशेनात्‌ ; 
अतः स एकभक्तिः विशिष्यते विशेषम्‌ आधिक्यम्‌ आपद्यते, 
अतिरिच्यते इत्यर्थः | प्रियो हि यस्मात्‌ अहम्‌ आत्मा ज्ञानि- 
नः, अतः तस्य अहम्‌ अलर्थ प्रियः; प्रसिद्धं हि लोके ' आ- 
त्मा प्रियो wate’ इति । तस्मात्‌ ज्ञानिनः आत्मत्वात्‌ वा- 
सुदेवः प्रियो भवतीतर्थः । स च ज्ञानी मम वासुदेवस्य आत्मै- 
वेति मम wae प्रियः ॥ 
न ag आर्तादयः त्रयः वासुदेवस्य प्रियाः? न; किं 
तहिं £-- | 
उदाराः सचे एवैते 
ज्ञानी त्वात्मैव मे मतम्‌ । 
आस्थितः स हि युक्तात्मा 
: मामेवानुत्तमां गतिम्‌ ॥ १८ ॥ 
उदारा: उत्कृष्टाः सवे एव एते, त्रयोऽपि मम प्रिया 
एवेत्यथे: | न हि कञ्चित्‌ मङ्गक्तः मम वासुदेवस्य अप्रियः 


० 

सप्तमोऽध्यायः | २२३ 


भवति । ज्ञानी तु aad प्रियो भवतीति . विशेष: । तत्‌ 
कस्मात्‌ इत्यत आह--ज्ञानी तु आत्मैव न अन्यो मत्तः 
इति मे मम मतं निश्चयः | आश्थितः आराहुं प्रवृत्तः सः 
ज्ञानी हि यस्मात्‌ ` अहमेव भगवान्‌ वासुदेवः न अन्यो- 
ऽस्मि? इत्येवं युक्तात्मा समाहितचित्तः सन्‌ मामेव परं 
ब्रह्म गन्तव्यम्‌ अनुत्तमां गतिं गन्तुं प्रवृत्त इत्यर्थः ॥ 

ज्ञानी पुनरपि स्तूयत 
बहूनां जन्मनामन्ते ज्ञानवान्मां प्रपद्यते | 
चासुदेवः सवेमिति स महात्मा Grow: ॥ 

बहूनां जन्मनां ज्ञानार्थसंस्काराश्रयाणाम्‌ अन्ते समाप्त 
ज्ञानवान्‌ प्राप्रपरिपाकज्ञानः मां वासुदेवं प्रत्यगात्मानं प्रत्य- 
क्षत: प्रपद्यते । कथम्‌? वासुदेवः सवम्‌ इति। यः एवं 
सकीत्मानं मां नारायणं प्रतिपद्यते, सः महात्मा; न तत्समः 
अन्यः अस्ति, अधिको वा । अतः सुदुळेभः, “ मचुष्याणां 
सहस्रेषु ' इति हि उक्तम्‌ ॥ 7 

आत्मैव सर्वो वासुदेव इत्येवमप्रतिपत्तो कारणमुच्यते- 


कासेस्तैस्तैहैतज्ञाना; प्रपद्यन्ते$न्यदेवताः | 
त॑ त॑ नियममास्थाय प्रकृत्या नियताः खया || 

कामै: तैस्तैः पुत्रपझुस्वर्गादिविषयैः हृतज्ञानाः अपहृतवि- 
वेकविज्ञानाः प्रपद्यन्ते अन्यदेवताः प्राप्लुचन्ति वासुदेवात्‌ 
आत्मनः अन्याः देवता: ; तं तं नियमं देवताराधने प्रसिद्धो 
यो यो नियमः तं तम्‌ आस्थाय आश्रित्य प्रकृत्या स्वभावेन 
जन्मान्तरार्जितसंस्क्रारविशषेण नियताः नियमिताः स्वया. 
आलीयया ॥ 
तेषां च कामिनाम्‌ 
यो यो याँ यां तनु भक्तः श्रद्वयाचितुमिच्छति | 
तस्य तखाचलां श्रद्धां तामेव विद्धाम्पहम्‌ ॥ 
यः यः कामी यां यां देवतातनुं श्रद्धया संयुक्त: भक्तश्च 
सन्‌ अचितुं पूजयितुम्‌ इच्छति, तस्य aa कामिनः 
अचलां सिरा श्रद्धां तामेव विदधामि स्थिरीकरोमि ॥ 
ययैव पूर्व प्रवृत्त. स्वभावतो यः यां देवतातनुं श्रद्धया 
अचितुम्‌ इच्छति 
स तया श्रद्धया युक्त- 
स्तखा राधनमीहते । 
लभते च ततः कामा- ` 


' न्मयैव विहितान्हि तान्‌॥ २२ | 


सप्तमोऽध्यायः | २२५ 


स तया मद्विहितया श्रद्धया. युक्त: सन्‌ तस्या: देवतात- 
न्वाः राधनम्‌ आराधनम्‌ ईहते चेष्टते। लभते च ततः 
तस्याः आराधितायाः देवतातन्वाः कामान्‌ ईप्सितान्‌ मयैव 
परमेश्वरेण सर्वज्ञेन कमैफळविभागज्ञतया विहितान्‌ निसि- 
तान्‌ तान्‌ , हि यस्मात्‌ ते भगवता विहिताः कामाः तस्मात्‌ 
तान्‌ अवश्यं लभते इत्यर्थः | ¦ हितान्‌? इति पदच्छेदे 
Raa कामानासुपचरित कल्प्यम्‌; न हि कामा हिताः 
कस्यचित्‌ ॥ 

यस्मात्‌ अन्तवत्साधनव्यापारा अविवेकिनः कामिनश्च 
ते, अतः--- 

अन्तवत्तु फलं तेषां 
' तङ्गवत्यल्पमेधसाम्‌। 
देवान्देचयजो यान्ति 
सद्धक्ता यान्ति मामपि ॥ २३ ॥ 
अन्तवत्‌ विनाशि तु फळं तेषां तत्‌ भवति अल्पमेधसां 
अल्पप्रज्ञानाम्‌ | देवान्देवयजो यान्ति देवान्‌ यजन्त इति 
देवयजः, ते देवान्‌ यान्ति, मङ्क्ता यान्ति मामपि | एवं 
समाने अपि आयासे मामेव न प्रपद्यन्ते अनन्तफलाय, 
अहो खलु कष्ट वतन्ते, इत्यनुक्रोशं दशयति भगवान्‌ ॥ 
8. 3. 15 


२२६ श्रीमद्धगवद्वीताभाष्ये 


किंनिमित्तं मामेव न प्रपद्यन्ते इत्युच्यते--- 


अव्यक्त व्यक्तिमापन्नं मन्यन्ते मामबुद्धयः | 
परं भावमजानन्तो ममाव्ययमनुत्तमम्‌ ॥ २४॥। 


अव्यक्तम्‌ अप्रकाशां व्यक्तिम्‌ आपन्न प्रकाश गतम्‌ 
इदानीं मन्यन्त मां नित्यप्रसिद्धमीश्वरमपि सन्तम्‌ अबुद्धयः 
अविवेकिनः परं भावं परमात्मस्वरूपम्‌ अजानन्तः अविवे- 
fed: मम अव्यय व्ययराद्वितम्‌ अनुत्तमं निरतिशयं मदीयं 
भावमजानन्तः मन्यन्ते इत्यर्थः ॥ 


A A 


तदज्ञान किंनेभित्तमित्युच्यते-- 


नाहं प्रकाश) MA योगमायासमावृतः | 


सूढोऽयं नाभिजानाति लोको मामजसव्ययम्‌ II 

न अहं प्रकाशः सवस्य लोकस्य, केषांचिदेव मद्भक्तानां 
प्रकाशः अहमित्यभिप्राय: | योगमायासमावृतः योगः गुणानां 
युक्तिः घटनं सैव माया योगमाया, तया योगमायया समा- 
बृतः, संछन्नः इत्यर्थः | अत एव मूढो लोकः अयं न अभिः 
जानाति माम्‌ अजम्‌ अव्ययम्‌ ॥ 


« यया योगमायया समावृतं मां लोक: नाभिजानाति; 


सप्तमोऽध्यायः । - २२७ 


.. A न A 
नासा योगमाया मदीया सती मम इश्वरस्य मायाविनो ज्ञानं 


, अतिवध्नाति; यथा अन्यस्यापि मायाविनः मायाज्ञानं तद्वत्‌ ॥ 


वेदाहं समतीतानि वतेमानानि चाजुन | 
भाविष्याणि च भूताने मां तु वेद्‌ न Hara Il 


अहं तु वेद्‌ जाने समतीतानि समतिक्रान्तानि भूतानि, 
वतेमानानि च अजुन, भविष्याणि च भूतानि वेद्‌ अहम्‌ । 
मां तु वेद न कश्चन मद्भक्तं मच्छरणम्‌ एकं युक्त्वा; मत्त- 
त्त्ववेदनाभावादेव न माँ भजते ॥ 


केन पुनः सत्तत्त्ववेदनप्रतिवन्धेन प्रतिबद्धानि सन्ति 
जायमानानि सवेभूतानि मां न विदन्ति इत्यपेक्षायाभि- 
दमा | 
इच्छाद्वेषससुत्येन बन्दमोहेन भारत | 
सबैभ्नतानि संमोहं सगे यान्ति परंतप ॥ २७॥ 

इच्छाद्वेषससुत्थेन इच्छा च BIA इच्छाद्वेषौ ताभ्यां 
सञुत्तिष्ठतीति इच्छाद्वेषसमुत्थः तेन इच्छाद्वेषसमुत्येन | केनेति 
विशेषापेक्षायासिदमाइ- दुन्द्रमोहेन इन्द्वनिमित्तः मोहः 
न्दरमोहः तेन | तावेव इच्छाद्वेषो शीतोष्णवत्‌ परस्परविरुद्धौ 


२२८ श्रीमद्वगवद्वीताभाष्ये 


सुखदुःखतद्धेतुविषयौ यथाकालं Taye: संबध्यमानो srs 
शव्देन अभिधीयेते | तत्त यदा इच्छाद्वेषौ सुखदुःखतद्धेतुसं- 
्राष्या ळब्धात्मकौ भवतः, तदा तौ सवेभूतानां प्रज्ञायाः 
स्ववशापादनद्वारेण परमार्थात्मतत्त्वविषयज्ञानोत्पत्तिप्रतिबन्ध- 
कारणं We जनयतः | न हिः इच्छाद्देषदोषवशीक्रतचित्तस्य 
यथाभूतार्थेविषयज्ञानसुत्पद्यते बहिरपि; किसु वक्तव्यं 
ताभ्यामाविष्टबुद्धेः संमूढस्य प्रत्यगात्मनि बहुप्रतिबन्धे ज्ञान 
नोत्पद्यत इति | अतः तेन इच्छाद्वेषससुत्थेन इन्द्वमोहेन, 
भारत भरतान्वयज, सवेभूतानि संमोहितानि सन्ति संमोहं 
संमूढतां सर्गे जन्मनि, उत्पत्तिकाले इत्येतत्‌, यान्ति 
गच्छन्ति हे परंतप | मोहवशान्येव सर्वभूतानि जायमा- 
नानि जायन्ते इत्यभिप्रायः | यतः एवम्‌ , अतः तेन Bese 
मोहेन प्रतिबद्धप्रज्ञानानि सर्वेभूतानि संमोहितानि मामात्म- 
भूत न जानन्ति; अत एव आत्मभावेन मां न भजन्ते Il 

के पुनः अनेन. इन्द्रमोहेन Pear: सन्तः त्वां विदि- 
त्वा यथाशास्रमात्मभावेन भजन्ते इत्यपेक्षितमथै दशेयितुम्‌ 
उच्यते 


येषां त्वन्तगतं पापं 
जनानां पुण्यकमेणाम्‌ | 


सप्तमोष्थ्याय:। ` | २२९ 


ते डन्द्रमोहनिसुत्ता 
भजन्ते माँ इढब्रतांः ॥ Re ॥ 

येषां तु पुनः अन्तगतं समाप्नप्रायं क्षीणं पापं जनानां 
पुण्यकर्मणां पुण्यं कमे येषां सत्त्वशुद्धिकारणं विद्यते ते पुण्य- 
कर्माणः तेषां पुण्यकर्मणाम्‌ , ते इन्द्रमोहनिुंक्ताः यथोक्तेन 
इन्द्रमोहेन निमुक्ताः भजन्ते मां परमात्मानं इढन्रताः | 
८ एवमेव परमार्थतत्त्वं नान्यथा! gaia सर्वपरित्यागत्रतेन 
निश्चितविज्ञानाः ESHA: उच्यन्ते ॥' 


ते किमर्थं भजन्ते इत्युच्यते . 


जरामरणमोक्षाय 
मामाश्रित्य यतन्ति ये । 
ते ब्रह्म तद्विदुः कृत्ल- 
मध्यात्मं कमे चाखिलम्‌ ॥ २९ Il 
जरामरणमोक्षाय ज्ञरामरणयोः मोक्षार्थं मां परमेश्वरम्‌ 
आश्रित्य मत्समाह्ितचित्ताः सन्तः यतन्ति प्रयतन्ते ये, त यत्‌. 
ब्रह्म परे तत्‌ विदुः कत्ल समस्तम्‌ अध्यात्म प्रयगात्सविषयं ¬ 
वस्तु तत्‌ विदुः, कर्म च अखिल समस्तं विदुः ॥ 


२३० श्रीमद्धगवद्वीताभाष्ये 


साधिभूताधिदैवं माँ साधियज्ञं च ये विदुः | 
प्रयाणकालेऽपि च मां ते विदुयुक्तचेतसः ॥ 


A ७५ ० e ७ Ñ ॥ ` 
इति श्रीमहाभारते शतसाहस्रर्‍यां संहितायां बयासिक्या 
` भीष्मपवणि श्रीमद्धगवद्वीतासूपनिषत्सु त्रह्मवि्यायां 
योगशास्त्र श्रीक्कष्णाजुनसंवादे ज्ञानविज्ञानयोगो नाम 
सप्तमोऽध्यायः ॥ 
साधिभूताधिदैवम्‌ अधिभूतं च अंधिदैवं च अधिभूताधि- 
दैवम्‌ , सह अधिभताधिदेवेन वतते इति साधिभूताधिदैवं च 
मां ये विदुः, साधियज्ञं च सह अधियज्ञेन साधियज्ञं ये वि- 


दुः, प्रयाणकाले मरणकाले अपि च मां ते विदुः युक्तचतस 
समाहितचित्ता इति ॥ 


इति -श्रीमत्परमहंसपरिव्राजकाचार्यस्य, श्रीगोविन्दभगवत्पूज्यपाद- 
शिष्यस्य श्रीमच्छंकरभगवतः कृतो श्रीमद्भरावद्रीताभाष्ये 
सप्तमोऽध्यायः ॥ 

| ब्रह्म तद्विदुः कृत्त्रम्‌' इत्यादिना भगवता 
अजुनस्य प्र्ननीजानि उपदिष्टानि । अतः 
CE AAAI अजुन: उवाच 

छी ~ 


कि aga किमध्यात्मं कि कमे पुरुषोत्तम | 
sara च कि प्रोक्तमधिदैवं किसुच्यते ॥ १॥ 
आधियज्ञः कर्थं कोऽल देह$स्मिन्मधुखदन | 
प्रयाणकाले च कथं ज्ञेयोऽसि नियतात्मभिः ॥ 
एषां प्रश्नां यथाक्रमं नि्णेयाय श्रीभगवानुवाच--` 


श्रीभगवानुवाच sivas 
अक्षरं ब्रह्म परमं खभावोऽध्यात्मझुच्यते । 


भूतभावोद्भवकरो विसर्ग: HAA: ॥ ३ ॥ 


२३४ श्रीमद्वगवद्वीताभाष्ये 


अक्षरं न क्षरतीति अक्षरं परमात्मा, ¦ एतस्य वा अक्षरस्य 
प्रशासने गायि ' इति श्रतेः | ओंकारस्य च “ ओमित्येकाक्षरं 
ब्रह्म ' इति: परेण विशेषणात्‌ अंग्रहणम्‌ | परमम्‌ इति च 
निरतिशये ब्रह्मणि अक्षरे उपपन्नतरम्‌ विशेषणम्‌ | तस्यैव 
परस्य ब्रह्मणः प्रतिदेहं प्रयगात्मभावः स्वभावः, स्वो भावः 
स्वभावः अध्यात्मम्‌ उच्यते | आत्मानं देहम्‌ अधिकृत्य प्रयगा- 
त्मतया प्रवृत्तं परमाथैत्र्मावसानं वस्तु स्वभावः. ALITA, T- 
च्यते अध्यात्मशब्देन अभिधीयते | भूतभावोद्भवकरः भूतानां 
भावः भूतभावः तख उद्भव: भूतभावोद्भवः तं करोतीति भूत- 
भावोद्भवकरः, भूतवस्तूत्पत्तिकर इत्यर्थः | विसर्गः विसजेनं 
' देवतोद्देशेन चरुपुरोडाशादेः द्रव्यस्य परित्यागः; स एष 
'विसगेलक्षणो यज्ञः कमसंज्ञित: कर्मशब्दित इत्येतत्‌ | एत 
स्मात्‌ हि बीजभूतात्‌ बृष्टधादिक्रमेण स्थावरजङ्गमानि भूतानि 
उद्भवन्ति ॥ 


अधिभूतं क्षरो भावः पुरुषश्वाधिदेवतम्‌ | 
आधियज्ञोऽहमेवात्र देहे देहभूतां वर ॥ Y 


अधिभूतं प्राणिजातम्‌ अधिकृत भवतीति । कोऽसौ ! 
क्षरः क्षरतीति क्षरः विनाशी, भावः यस्किचित्‌ जनिमत्‌ 


वस्तु FAA! पुरुषः पूर्णम्‌ अनेन सर्वेमिति , पुरि शयनात्‌ | 


अष्टमोऽध्यायः | २३५ 


वा, पुरुषः आदिल्यान्तगेतो हिरण्यगभ:, सरव॑प्राणिकरणानाम 
अनुग्राहक:, सः अधिदैवतम्‌ | अधियज्ञः सवेयज्ञाभिमानिनी 
विष्ण्वाख्या देवता, “यज्ञो वे विष्णुः? इति श्रुतेः । स हि 
विष्णुः अहमेव; अन्न अस्मिन्‌ देहे यो यज्ञः तस्य अहम्‌ 
अधियज्ञः ; यज्ञो हि देहनिवेत्येत्वेन देहसमवायी इति देहा- 
धिकरणो भवति, देहतां वर॥ 


अन्तकाले च मामेव स्मरन्सुक्तवा कलेबरम्‌ | 
थः प्रयाति स मद्भावं याति नास्त्यत्र संशय; ॥ 


तकाले मरणकाले च मामेव परमेश्वरं विष्णुं स्मरन्‌ 
मुक्त्वा परित्यज्य कलेबरं शरीरं य प्रयाति गच्छति, स 
मद्भावं वैष्णवं तत्त्वं याति | नाखि न विद्यते अत्र अस्मिन्‌ 
अर्थे संशय:--- याति वा न वा इति Il 


न मह्विषय एव अयं नियमः | कि ate !-- 


ot यं वापि स्मरन्भावं त्यजत्यन्ते कलेबरस्‌ | 
न॑ तमेवैति कौन्तेय सदा तद्भावभावितः ॥ ६॥ 


ये यं वापि यं यं आव देवताविशेषं स्मरन्‌ चिन्तयन्‌ 
' सजति परित्यजति अन्ते अन्तकाल प्राणवियोगकाले Bear 


२३६ श्रीमद्धगवद्वीतामाष्ये 


शरीरं तं तमेव स्मृतं भावमेव एति नान्यं कोन्तेय, सदा 
सवेदा तद्भावभावितः तस्मिन्‌ भावः तद्भावः स॒ भावितः 
स्मयेमाणतया अभ्यस्तः येन सः तद्भावभावितः सन्‌ I 


यस्मात्‌ एवम्‌ अन्त्या भावना देहान्तरप्राप्रौ कारणम्‌ 


तस्मात्सर्वेषु कालेषु मामनुस्मर युध्य च । 


मय्यपितमनोवुद्धिमोमेवैष्यस्यसंशायः ॥ ७ ॥ 


तस्मात्‌ सर्वेषु BST माम्‌ अनुस्मर यथाशास्रम्‌ | 
युध्य च युद्धं च स्वधर्म कुरु । मयि वासुदेवे अर्पिते मनो- 
बुद्धी यस्य तव स त्वं मयि अर्पितमनोबुद्धिः सन्‌ मामेव 
यथास्मृतम्‌ एष्यसि आगमिष्यसि; असंशयः न संशय: अत्र 
विद्यते ॥ 

किंच 
अभ्यासयोगयुक्तेन चेतसा नान्यगामिना । 
परम पुरुष दिव्य याति पाथालुचिन्तयन्‌ ॥ ८॥ 


अभ्यासयोगयुक्तेन मयि नित्तसमपणविषयभूते एकः . 
स्मन्‌ तुस्यप्रययाबृत्तिळक्षणः विल्क्षणप्रत्ययानन्तरितः A- 
न्यासः स चाभ्यासो योगः तेन युक्त ada व्याप्त 
योगिनः चेतः तेन, चेतसा नान्यगामिना न अन्यत्र विषः 


अष्टमोऽध्यायः | २३७ 


यान्तरे गन्तुं शीलम्‌ अस्थेति नान्यगामि तेन नान्यगा- 
मिना, परमं निरतिशयं पुरुषं दिव्यं दिवि सूर्यमण्डळे 
अव याति गच्छति हे पार्थ अनुचिन्तयन्‌ शाख्राचार्योप- 
देशम्‌ अनुध्यायन्‌ इत्येतत्‌ ॥ | ८ 
किंविशिषष्टं च पुरुषं याति इति उच्यत- 
कवि पुराणमनुशासितार- 
मणोरणीयांसमनुस्मरेद्यः | 
सवेस्य धातारमाचिन्त्यरूप- 
मादित्ययण तमसः परस्तात्‌ ॥ ९ ॥ 


aft क्रान्तदर्शिनं सर्वज्ञ पुराणं चिरन्तनम्‌ अनुशासि- 
तारं ada जगतः प्रशासितारम्‌ अणोः सूक्ष्मादपि अणीयांसं 
सूक्ष्मतरम्‌ अनुस्मरेत्‌ अनुचिन्तयेत्‌ यः कश्चित्‌, सर्वस्य कमे- 
फळजातस्य धातारं विधातारं विचिल्लतया प्राणिभ्यो विभ- 
क्तारंम्‌ , अचिन्त्यरूपं न अस्य रूपं नियतं विद्यमानमपि केन- 
fra चिन्तयितुं शक्यते इति अचिन्त्यरूपः तम्‌ , आदित्य- 
चर्णम्‌ आदित्यस्येव नित्यचैतन्यप्रकाशो वर्णो यस्य तम्‌ 
आदित्यवर्णम्‌, तमसः परस्तात्‌ अज्ञानक्षणात्‌ मोहान्धः 


कारात्‌ परं तम्‌ अनुचिन्तयन्‌ याति इति पूर्वेण संबन्धः ॥ 


२३८ श्रीमङ्भगवद्वीताभाप्ये 


किंच 
प्रयाणकाले मनसाचलेन 
भक्त्या युक्तो योगबलेन चेच | 
श्रुवोमेध्ये प्राणमावेश्य सम्य- 
क्स तं परं पुरुषमुपैति दिव्यम्‌ ॥ १० ॥ 
प्रयाणकाले मरणकाले मनसा अचलेन चलनवजितेन ` 
भक्त्या युक्तः भजनं भक्तिः तया युक्तः :योगबळेन. चेव: 
योगस्य बढे योगबळं समाधिजसंस्कारप्रचयजनितचित्तस्थै- 
येळक्षणं योगबळं तेन च युक्तः इद्यर्थः, पूर्व हृदयपुण्ड- 
रीके वशीकृत्य चित्तं ततः ऊध्वेगामिन्या नाड्या भूमिजय- 
क्रमेण Wal: मध्ये प्राणम्‌ आवेइय स्थापयित्वा ` सम्यक्‌ 
अप्रमत्तः सन्‌, सः एवं विद्वान्‌ योगी ‘ae पुराणम्‌’ 
इत्यादिलक्षणं तं परं परतरं पुरुषम्‌ उपैति प्रतिपद्यते दिव्यं 
द्योतनात्मकम्‌ ॥ | 


पुनराप वक्ष्यमाणेन उपायेन प्रतिपिस्सितस्य ब्रह्मणो वेद- 
विद्वदनादिविशेषणविशेष्यस्य अभिधानं करोति भगवान -- 
यदक्षरं वेदाविदो वदन्ति 
विशन्ति यद्यतयो वीतरागाः | 





अष्टमोऽध्यायः | २३९ 


यदिच्छन्तो AMAT चरन्ति 
तत्ते पदं संग्रहेण प्रवक्ष्ये ॥ ११ ॥ 

यत्त अक्षरं न क्षरतीति अक्षरम्‌ अविनाशि वेदविदः 
वेदार्थज्ञाः बदन्ति, ¦ तद्ठा एतदक्षरं गारे aero अभिवद- 
Ra’ इति श्रुतेः, सवेविशेषनिवतेकत्वेन अभिवदन्ति “अ- 
weary’ इत्यादि | किंच-- विशान्ति प्रविशन्ति सम्य- 
ग्दशनप्राप्तौ सत्यां यत्‌ यतयः यतनशीलाः संन्यासिनः 
वीतरागा: वीतः विगतः रागः येभ्यः ते वीतरागाः। यञ्च अक्षर- 
मिच्छन्तः- ज्ञातुम्‌ इति वाक्यशेषः ब्रह्मचर्यं गुरौ 
चरान्ति आचरन्ति, तत्‌ ते पदं तत्‌ अक्षराख्यं पदं पद्नीयं 
ते तव संग्रहेण संग्रहः संक्षेपः तेन संक्षेपेण प्रवक्ष्ये 
कथयिष्यामि ॥ 

Coat ह वै तद्भगवन्मनुष्येषु प्रायणान्तर्मोकारमभि- 
ध्यायीत कतमं वाव स तेन छोकं जयतीति | तस्मै स 
होवाच Wak सकाम परं चापरं च ब्रह्म यदोंकार: द 
त्युपक्रम्य “ यः पुनरेतं त्रिमात्रेणोमिलेतेनेवाक्षरेण परं पुरुष- 
मभिध्यायीत--स सामभिरुन्नीयते ब्रह्मलोकम्‌ इत्यादिना 


: अन्यत्र धमोदन्यत्राधमांत्‌ इति च उपक्रम्य 


वचनेन 
ध सि सवीणि च यद्वदन्ति | 


: सर्वे वेदा. यत्पदमामनन्ति | तपां 


२४० श्रीमद्वगवद्वीताभाष्ये 


यदिच्छन्तो ब्रह्मचर्यं चरन्ति तत्ते पढ्‌ संग्रहेण त्रवीस्यो- 
मित्येतत्‌? इत्यादिभिश्च बचने: परस्य ब्रह्मणो वाचकरूपेण, 
प्रतिमावत्‌ प्रतीकरूपेण वा, परत्रह्मप्रतिपत्तिसाधनत्वेन मन्द- 
मध्यमबुद्धीनां विवक्षितस्य ओंकारस्य उपासनं कालान्तरे 
मुक्तिफळम्‌ उक्तं यत्‌, तदेव इद्दापि ‘ala पुराणमनुशासि- 
तारम्‌? “ यदक्षरं वेदविदो वदन्ति’ इति च उपन्यस्तस्य पर्य 
ब्रह्मणः पूर्वोक्तरूपेण प्रतिपत्त्युपायभूतस्य आकारस्य काला- 
न्तरमुक्तिफळम्‌ उपासनं योगधारणासहितं वक्तव्यम्‌, प्रस- 
क्तानुप्रसक्तं च यत्किंचित्‌, इत्येवमर्थः उत्तरो ग्रन्थ आ- 
ine 3 


सवेद्वाराणि संयम्य ` 
मनो ele निरुध्य च | 
सूध्न्योधायात्मनः प्राण- 
मास्थितो योगधारणाम्‌ ॥ १२ ॥ 
सबेद्वाराणि सर्वाणि च तानि द्वाराणि च सर्वद्वाराणि उप- 
छब्धौ, तानि सर्वाणि संयम्य संयमनं कृत्वा मन: हृदि हृदयः 


पुण्डरीके निरुध्य निरोधं कृत्वा निष्प्रचारम्रापाद्य, तत्र वशी- 
कृतेन मनसा हृदयात्‌ ऊर्ध्वगामिन्या नाड्या ऊर्ध्वमारुह्य 


Ai आंधाय आत्मनः प्राणम्‌ आस्थितः प्रवृत्त योगधारणां 
धारयितुम्‌ ॥ | 


तत्रैव च धारयन्‌-- 
ओमिलेकाक्षर ब्रह्म 
व्याहरन्मामनुस्मरन्‌। ` 
यः! प्रयाति त्यजन्देह 
स याति परमां गतिम्‌ ॥ १३॥ 
ओमिति एकाक्षरं त्रम ब्रह्मणः अभिधानभूतम्‌ ऑकारं 
व्याहरन्‌ उच्चारयन्‌, तदर्थभूतं माम्‌ इश्वरम्‌ अबुस्मरन्‌ 
अनुचिन्तयन्‌ यः प्रयाति Bad, सः तयजन्‌ परित्यजन्‌ 
देहं शरीरम्‌-- ' यजत्‌ देहम्‌ इति प्रयाणविशषणार्थम्‌ 
देहत्यागेन प्रयाणम्‌ आसनः, न स्वरूपनाशेनेदर्थः- सः 
एवं याति गच्छति परमां प्रकृष्टां गतिम्‌ ॥ 
किंच 
अनन्यचेताः सततं यो मां स्मरति नित्यशः । 
तस्याहं सुलभ; पार्थं नित्ययुक्त योगिनः ॥ 
५ अनन्यचेताः न अन्याविषये चेतः यस्य सोऽयम्‌ अनन्य- 
चेताः, योगी सततं सवेदा यः मां परमेश्वरं स्मरति नित्यशः | 


8. 8. 16 


२४२ श्रीमद्भगवद्रीताभाष्ये 


सततम्‌ इति नेरन्तयम्‌ उच्यते, नित्यशः इति दीघेकाल- 
त्वम्‌ उच्यते | न षण्मासं संवत्सरं वा; किं ale? यावञ्जीवं 
नैरन्तर्येण यः मां स्मरतीत्यर्थः | तस्य योगिनः अहं सुलभः 
सुखेन ळभ्यः हे पार्थ, निद्ययुक्तस्य सदा समाहितचित्तस्य 
योगिनः | यतः एवम्‌, अतः अनन्यचेताः सन्‌ मयि सदा 
समाहितः भवेत्‌ ॥ 


तव सौलभ्येन किं स्यात्‌ इत्युच्यते; AW तत्‌ मम 
सौळभ्येन यत्‌ भवति-— 


MHI पुनजेन्म दुःखालयमशाश्वतम्‌ | 
नाप्नुवन्ति महात्मानः संसिद्धि WAT गताः ॥ 


माम्‌ उपेत्य माम्‌ ईश्वरम्‌ उपेत्य मद्भावमापद्य Faden 
पुनरुत्पत्ति नाप्नुवन्ति न प्राप्नुवन्ति | किंविशिष्ट पुनर्जन्म 
न प्राप्नुरवान्ति इति, तद्विशेषणमाह दुःखालयं दुःखानाम्‌ 
आध्यात्मिकादीनां आल्यम्‌ आश्रयम्‌ आळीयन्ते यस्मिन्‌. 
दुःखानि इति दुःखालयं जन्म | न केवळं दुःखालयम्‌, 
अशाश्वतम्‌ अनवस्थितस्वरूपं च | नाप्नुवन्ति seat पुनजेन्म 
मद्दात्मानः यतयः संसिद्धि मोक्षाख्यां परमां प्रकृष्टां गताः 
MA: । ये पुनः मां न प्राप्नुवन्ति ते पुनः आवतेन्ते ॥ 


मि 


अष्टमोऽध्यायः । २४३ 


कि पुनः त्वत्तः अन्यत्‌ प्राप्ताः पुनरावर्तन्ते इति, 
उच्यते-- 
आ त्रह्मभ्रुवनाछोकाः पुनरावर्तिनो5जुन । 
मासुपेत्य तु कौन्तेय पुनजेन्म न विद्यते ॥ १६॥ 

आ ब्रह्मभुवनात्‌ भवन्ति अस्मिन्‌ भूतानि इति सुवनम्‌ 
ह्मणो सुवनं त्रह्मभुवनम्‌ ACS इतर्थः, आ NAJA- 
नात्‌ सह ब्रह्मसुबनेन छोकाः सर्वे पुनरावतिनः पुनरावतेनख- 
भावाः हे अर्जुन | माम्‌ एकम्‌ उपेत्य तु कोन्तेय पुनजेन्म 
पुनरुत्पत्तिः न विद्यते ॥ 

ब्रह्मळोकसहिता: लोकाः कस्मात्‌ पुनरावर्तिनः? काळ- 
परिच्छिन्नत्वात्‌ | कथम्‌! --- 
सहस्रयुगपर्यन्तमह्ह्रह्मणो विदुः । 
रात्रिं युगसहस्रान्तां तेऽहोरात्रविदो जनाः ॥ 

सहस्रयुगपर्यन्तं सहस्राणि युगानि पयेन्त: पर्यवसानं यस्य 
अहः तत्‌ अहः सह्रयुगपयैन्तम्‌, ब्रह्मणः प्रजापतेः विराजः 


fag: , रात्रिम्‌ अपि युगसहस्रान्तां अह्दःपरिमाणासेव। के वि- 
दुरियाहते अहोरात्रविदः काळसंख्याविदो जनाः इतर्थः । 
qa: एवं काळपरिच्छिन्नाः ते, अतः पुनरावर्तिनो लोका: ॥ 


२४४ गीमद्धगवद्वीताभाष्ये 
.' प्रजापते: अहनि यत्‌ भवति रात्रौ च, तत्‌ उच्यते-- 


अच्यत्ताह्यक्तयः सयोः प्रभवन्त्यहरागमे | 
रात्र्यागमे प्रलीयन्ते ततरेवाच्यक्तसज्ञक ll १८ ॥ 


अव्यक्तात्‌ अव्यक्तं प्रजापतेः स्वापाचस्था तस्मात्‌ 
अव्यक्तात्‌ व्यक्तयः व्यञ्यन्त इति व्यक्तयः स्थावरजङ्गम- 
लक्षणा: सवाः प्रजाः प्रभवन्ति अभिव्यज्यन्ते, अह्न 
आगमः ACTA: तस्मिन्‌ अहरागमे काळे ब्रह्मणः प्रबो- 
धकाळे | तथा रात्र्यागमे ब्रह्मणः स्वापकाले ` प्रलीयन्ते 
सवाः व्यक्तयः तत्रैव पूर्वोक्त अव्यक्तसंज्ञके ॥ 

अकृताभ्यागमकृतविप्रणाशदोषपरिह्वाराथेम्‌ , बन्धमोक्ष- 
शाखप्रबृत्तिसाफल्यप्रदशेनार्थम्‌ अविद्यादिक्केशमूछकर्मा शयव- 


qa अवशः भूतग्रामः भूत्वा भूत्वा प्रढीयते इत्यतः संसारे 
वेराग्यप्रद्‌शैनार्थ च इद्माह--- 


RAMA स एवायं TAT भूत्वा प्रलीयते | 
रात्र्यागमेञ्वशः पार्थ प्रभवत्यहरागमे ॥ १९ ॥ 


. भूतम्राम. भूतससुदाय: स्थावरजङ्गमळक्षणः यः qa- 


स्मिन्‌ कल्प आसीत्‌ स एव अयं नान्यः | भूत्वा भूत्वा 





अष्टमोऽध्यायः । ` २४५ 


अहरागमे, प्रळीयते पुनः पुनः रात्र्यागमे अह्नः क्षये अवशः 
अस्वतन्त्र एव, हे.. पाथ, प्रभवति जायते अवश ::एव 
अहरागमे ॥ 


यत्‌ . उपन्यस्तम्‌ अक्षरम्‌, तस्य प्राप्त्युपायो निर्दिष्ट: 
: ओमिसेकाक्षरं रह्म’ इत्यादिना | अथ इदानीम्‌ अक्षर- 
स्यैव स्वरूपनिर्दिदिक्षया इदम्‌ उच्यते, अनेन योगमार्गेण 
इदं गन्तव्यसिति-- i Ku 
ˆ परस्तस्मात्तु भावोऽन्यो- ` 
ऽच्यत्तोऽव्यक्तात्सनातनः। _ 


यः स सर्वेषु भूतेषु 
apres न विनश्यति ॥ २० Il 
` पर: व्यतिरिक्तः भिन्नः; ga? तस्मात्‌ पूर्वोक्तात्‌ । 
तु-शब्दः अक्षरस्य विवक्षितस्य अव्यक्तात्‌ तैळक्षण्यविशेष- 
गार्थः | भावः अक्षराख्यं परं ब्रह्म व्यतिरिक्तत्वेः - सत्यपि 
सालक्षण्यप्रसङ्गोऽस्तीति ` तद्विनिवृत्त्यथेम्‌ आह--- अन्यः 
इति | अन्य: विलक्षण: | स च अव्यक्त: अनिन्द्रियगाचरः | 
८ परंस्तस्मात्‌ ? इत्युक्तम्‌ ; कस्मात्‌ पुनः परः ¦ पूर्वोक्तात्‌ भूत- 
ग्रामबीजभूतात्‌ अविद्यालक्षणात्‌ अव्यक्तात्‌ | अन्यः विल- 

क्षणः भावः इत्यभिप्रायः । सनातनः चिरन्तनः यः सः 
भावः सर्वेषु भूतेषु ब्रह्मादिषु नश्यत्सु न विनश्यति ॥ ` 


अन्यक्तोऽक्षर इत्युक्तस्तमाहुः परमां गतिम्‌ । 
थं प्राप्य न निवतेन्ते तडाम परमं मम ॥ २१॥ 
: योऽसौ अव्यक्तः अक्षरः इत्युक्तः, तमेव -अक्षरसंज्ञकम्‌ 
अव्यक्त भावम्‌ आहुः परमां प्रकृष्टां गतिम्‌ । यं परं भाव 
प्राप्य गत्वा न निवतन्ते संसाराय, तत्‌ धाम स्थानं परमं 
प्रकृष्टं मम, विष्णोः परमं पदमित्यर्थः ॥ 
IA: उपाय: उच्यते 


पुरुषः स परः पार्थ भक्त्या लभ्यस्त्वनन्यया । 
यस्यान्तःस्थानि भूतानि येन MAAS ततम्‌ ॥ 


` पुरुषः पुरि शयनात्‌ पूणेत्वाद्वा, स परः पार्थ, परः नि- 
रतिशयः, यस्मात्‌ पुरुषात्‌ न परं किंचित्‌ | सः भक्त्या 
छभ्यस्तु ज्ञानलक्षणया अनन्यया आत्मविषयया | यस्य पुरु- 
स्यः अन्तःस्थानि मध्यस्थानि भूतानि कायैभूतानि; कार्य 
हि कारणस्य अन्तवोर्त भवति | येन पुरुषेण सर्व इद्‌ं जगत्‌ 
Tet SATAY आकाशेनेव घटादि ॥ 


अष्टमोऽध्यायः । २४७ 


प्रकृतानां योगिनां प्रणवावेशितत्रह्मजुद्धीनां कालान्तरमु- 
क्तिभाजां ब्रह्मप्रतिपत्तये उत्तरो मार्गो वक्तव्य इति ‘aa 
काळे ' इत्यादि विवक्षितार्थसमपेणार्थम्‌ उच्यते, आवृत्तिमा- 
गोपन्यासः इतरमागस्तुयथेः--- 


Wa काले त्वनावृत्तिमाबृत्ति चैव योगिनः | 
प्रयाता यान्ति तं कालं वक्ष्यामि भरतषेभं ॥ 

. यत्र काले प्रयाताः इति व्यवहितेन संबन्धः | यत्र य- 
स्मिन्‌ काळे तु अनावृत्तिम्‌ अपुनजेन्म आवृत्ति तद्विपरीतां 
चैव । योगिनः इति योगिनः कर्मिणश्च उच्यन्ते, कमिण- 
स्तु गुणतः-- “ कर्मयोगेन योगिनाम्‌ इति विशेषणात्‌ 
योगिनः | यत्र काले प्रयाताः Bat: योगिनः अनावृत्ति 
यान्ति, यत्र काळे च प्रयाताः आवृत्ति यान्ति, तं कालं 
वक्ष्यामि भरतर्षभ II 


त काछकूमाह-- 
आच्निज्योतिरहः. शुकः षण्मासा उत्तरायणम्‌ | 
तत प्रयाता गच्छन्ति Hat ब्रह्मविदो जनाः.॥ 


aftr: काळाभिमानिनी देवता । तथा ज्योतिरपि 
देवतेव कालाभिमानिनी । अथवा, अभ्निज्योतिषी यथा- 

आते एव देवते | भूयसां तु निर्देशो ' यत्र काले ' तं कालम्‌ ' 
इति आम्रवणवत्‌ । तथा अहः देवता अहरभिमानिनी; 
JS: शुकुृपक्षदेवता ; षण्मासा उत्तरायणम्‌ , तत्रापि देवतेव 
मागेभूता इति स्थित: अन्यत्र अयं न्यायः । तत्र तस्मिन्‌ 
मार्गे प्रयाताः सृताः गच्छन्ति ब्रह्म ब्रह्मविदो ब्रह्मोपासकाः 
्र्मोपासनपरा जना: । ' क्रमेण ' इति वाक्यशेषः । न हि 
सद्योमुक्तिभाजां सम्यग्दशननिष्ठानां गतिः आगतिवा कचित्‌ 
अस्ति, “न तस्य प्राणा उत्क्रामन्ति? इति श्रुतेः | ब्रह्मसंली- 
नप्राणा एव ते ब्रह्ममया Ke एव ते। ` 
धूमो रात्रिस्तथा कृष्णः 
षण्मासा दक्षिणायनम्‌ | 
तत्र चान्द्रमसं ज्योति- 
योगी प्राप्य निवतेते ॥ २५ ॥ 
धूसो राततिः धूमाभिमानिनी राञ्यभिमानिनी च देवता । 
तथा कृष्ण: कृष्णपक्षदेवता | षण्मासा दक्षिणायनम्‌ इति च 
पूर्ववत्‌ देवतेव। तत्र चन्द्रमसि भवं चान्द्रमसं ज्योति: फलम्‌ 


इष्टादिकारी योगी कर्मी माप्य YEA तत्क्षयात्‌ इह पुनः 
Rad Il Sa | | 


अष्टमोऽध्यायः । २४९ 


BHAT गती झेते जगतः शाश्वते मते । 
एकया. यात्यनाब्वत्तिमन्ययावतेते पुनः ॥ २६ ॥ 


शुक्ककृष्णे YH A कृष्णा च JEEN, ज्ञानप्रकाशकत्वात्‌ 
शुक्का, तद्भावात्‌ कृष्णा; एते Year हि गती जगतः 
इति अधिकृतानां ज्ञानकर्मणोः, न जगतः सवेस्येव एते 
गती संभवतः; शाश्वते fra, संसारस्य नित्यत्वात्‌, मते 
अभिप्रेते | तत्र एकया झुकुया याति अनावृत्तिम्‌ , अन्यया 
इतरया. आवतते पुनः भय: ॥ 


चैते खती पार्थ जानन्योगी मुद्यति कञ्चन | 
तस्मात्सर्वेषु कालेषु योगयुक्तो भवाजुन ॥२७॥ 


न एते यथोक्ते सती मागं पार्थं जानन्‌ संसाराय एका, 
अन्या मोक्षाय इति, योगी न झुझति कश्चन कञ्चिदपि । 
तस्मात्‌ सर्वेषु काळेषु योगयुक्तः समाहितो भव अर्जुन ॥ 


शुणु तस्य योगस्य माहात्म्यम्‌ 


वेदेषु यज्ञेषु तपःखु चैव 
दानेषु यत्पुण्यफलं MILT | 

अत्येति तत्सवेमिदं विदित्वा 
योगी परं स्थानसुपैति चाद्यम्‌ ॥ २८ ॥ 


इति श्रीमहाभारते शतसाहस्र्यां संहितायां वैयासिक्यां 
भीष्मपवेणि शरीमद्भगवद्वीतासूपनिषत्सु ब्रह्मविद्यायां ` 
ATA श्रीकृष्णांजुनसंवादे तारकब्रह्मयोगो नाम 
अषए्माऽध्यायः ॥ 
वेदेषु सम्यगधीतेषु यज्ञेषु च साद्गुण्येन अनुष्ठितेषु .तपःसु 
च सुतप्ेषु दानेषु च सम्यरद्‌त्तेषु, एतेषु यत्‌ पुण्यफळं प्रदिष्ट 
शास्रेण, अत्येति अतीत्य गच्छति तत्‌ सर्व फळजातम्‌ ; इदं 
विदित्वा सप्तप्रभनिणयद्वारेण उक्तम्‌ अर्थ सम्यक अवधार्य 


अनुष्ठाय. योगी, परम्‌ उत्कृष्टम्‌ tat स्थानम उपैति च 
प्रतिपद्यते आद्यम्‌ आदौ भवम्‌ , कारणं ब्रह्म इत्यर्थः ॥ 


इति औमत्परमहंसपरिब्राजकाचार्यस्य श्रीयोविन्दभगवत्पूज्यपाद- 
शिष्यस्य श्रीमच्छंकरभगवतः कृतौ श्रीमद्भगवद्गीतामाष्ये 
अष्टमो ऽध्यायः ॥ 










श्रीमच्छकरभगवत्पादबिरचितम्‌ 


श्रीमद्धगवद्रीताभाष्यम्‌ 





नवमोऽध्यायः 





ee 





t- we 





नवमोष्ध्यायः ॥ . 


——_ 0 


k ग BY नाडीद्वारेण धारणायोगः सगुण: 
उक्तः । तस्य च फलम्‌ अग्न्यचिरादि- 
क्रमेण कालान्तरे ब्रह्मप्राप्िलक्षणमेव 
अनाबृत्तिरूपं निर्दिष्टम्‌ | तत्र ' अनेने- 
च प्रकारेण सोक्ष्प्राप्तिफलम्‌ अधिग- 
म्यते, न अन्यथा' इति तदाशङ्काच्या- 
विवतेयिषया श्रीभगवान्‌ उवाच-- 





अ्रीमगवाडुचाच-- 
इदं तु ते Gada 
 प्रवक्ष्याम्यनस्ूयवे | 
ज्ञानं विज्ञानसहितं 
यज्ज्ञात्वा मोक्ष्यसेऽशुभात्‌ ॥ ९ ॥ 
इदं ब्रह्मज्ञानं वक्ष्यमाणम्‌ उक्तं च पूर्वेषु अध्यायेषु, 
तत्‌ बुद्धौ संनिधीकृत्य इदम्‌ इत्याह । तु-शब्दो विशेषनि- 


२५४ श्रीमद्भगवद्गीताभाष्ये 


घोरणार्थः । इदमेव तु सस्यग्ज्ञान साक्षात्‌ मोक्षप्राप्तिसाध- 
नम्‌ ' वासुदेवः सवेमिति? ' आत्मैवेदं सर्वम्‌?  एकमेवाड्ि- 
तीयम्‌? इत्यादिश्रुतिस्मृतिभ्यः; नान्यत्‌, ` अथ ते येऽन्य- 
थातो विदुः अन्यराजानः ते क्षय्यलोका भवन्ति? इत्यादि- 
श्रतिभ्यञ्च । ते तुभ्य गुह्यतमं गोप्यतमं प्रवक्ष्यासि कथयि- 
ष्यामि अनसूयवे असूयारहिताय | किं aq? ज्ञानम्‌ । किं- 
विशिष्टम्‌ विज्ञानसहितम्‌ अनुभवयुक्तम्‌ , यत्‌ ज्ञात्वा प्राप्य 
मोक्ष्यसे अझुभात्‌ संसारबन्धनात्‌ ॥ 

तञ्च-- 
राजविद्या राजणुह्यं पविञमि द्सुत्तसम्‌ | 
प्रत्यक्षावगमं म्ये सुसुखं कतुमच्ययस्‌ ॥ २ ॥ 


राजविद्या विद्यानां राजा, दीप्त्यतिशयवत्त्वात्‌; दीप्यते 
हि इयम्‌ अतिशयेन ब्रह्मविद्या स्ेविद्यानाम्‌ | तथा UT- 
Te गुहानां राजा । पवित्रं पावनं इदम्‌ उत्तमं सर्वेषां पावना- 
नां शुद्धिकारणं ब्रह्मज्ञानम्‌ उत्कृष्टतमम्‌ | अनेकजन्मसहस्रसं- 
चितमपि धर्माधमोदि समूळं कर्म क्षणमात्रादेव भस्मीकरोति 
इत्यतः किं तस्य पाचनत्वं वक्तव्यम्‌ | किंच---प्रथक्षावगमं 
TART सुखादेरिव अवगमो यस्य तत्‌ प्रययक्षावगमम्‌ । 
अनेकरुणवतोऽपि धर्मविरुद्धत्व SSH, न तथा आत्मज्ञानं धर्मे- 

विरोधि, किंतु aed धर्मादनपेतम्‌ | एवमपि, स्यादु:खसंपाद्य- 
मित्यत आह-- सुसुखं क्तुम्‌ , यथा रल्रविवेकविज्ञानम्‌ | 
तत्र अर्पायासानामन्येषां कर्मणां सुखसंपाद्यानाम्‌ अट्पफ- 
रत्वं दुष्कराणां च महाफलत्व दृष्टमिति, इदं तु सुखसंपा- 
द्यत्वात्‌ फळक्षयात्‌ व्येति इति प्राप्ते, आह---अव्ययम्‌ 
इति । न अस्य Hed: कमेवत्‌ व्ययः अस्तीति अव्ययम्‌ | 
अतः श्रद्धेयम्‌ आत्मज्ञानम्‌ ॥ 


ये पुनः 
अश्रद्दधानाः पुरुषा धमेस्यास्य परंतप | 
अप्राप्य मां निवतेन्ते शत्युसंसारवत्मनि ॥३॥ 


अश्रहधानाः श्रद्धाविरद्विताः आत्मज्ञानस्य TET अस्य 
स्वरूपे AHS च नास्तिकाः पापकारिणः, असुराणाम्‌ उ- 
पनिषद्‌ देइमात्रात्मद्शेनमेव प्रतिपन्नाः AGTI: पापाः पुरु- 
षाः अश्रदघानाः, परंतप, अप्राप्य मां परमेश्वरम्‌, सत्यात 
चैव आशङ्का इति मत्माप्रिमागेभेदभक्तिमात्रमापे अप्राप्य 
sus: | Rader निश्चयेन वतेन्ते; क!-शत्युसंसार- 
वत्मैनि मृत्युयुक्तः संसारः मृत्युसंसारः तख वर्त्मे नरक- 
तियेगादिग्नाप्रिमागः, तस्मिन्नेव वतेन्ते इत्यथेः ॥ 

स्तुत्या अज्जुनमभिमुखीकृय आइ 


मया AAAS सब जगद्व्यक्तसूतिना | 
मत्स्थानि सवेभूतानि न चाहं तेष्ववस्थितः ॥ 


मया मम यः परो भावः तेन ततं व्याप्तं सर्वम्‌ इदं 
जगत्‌ अव्यक्तमूर्तिना न व्यक्ता मूर्ति: स्वरूपं यस्य मम 
सोऽहमव्यक्तमूपिः तेन मया अव्यक्तमूर्तिना, करणागोचर- 
स्वरूपेण इत्यर्थः | तस्मिन्‌ मयि अव्यक्तमू्तौ स्थितानि 
मत्स्थानि, सर्वेभूतानि ब्रह्मादीनि स्तम्बपर्यन्तानि । न हि 
निरात्मकं किंचित्‌ भूतं व्यवहाराय अवकल्पते | अतः 
मत्स्थानि मया आत्मना आत्मवत्त्वेन स्थितानि, अत: मयि 
स्थितानि इति उच्यन्ते । तेषां भूतानाम्‌ अहमेव आत्मा 
इत्यत: तेषु स्थितः इति मूढबुद्धीनां अवभासते; अत 
` त्रवीमि-- न च अहं तेषु मृतेषु अवस्थित सूतेवत्‌ संस्छे- 
षाभावन आकाशस्यापि अन्तरतमो हि अहम्‌ | न हि असं- 
सगि वस्तु कचित्‌ आधेयभावेन अवस्थितं भवति Il 


अत एव असंसर्गित्वातू. मम-- 


न च मत्स्थानि भूतानि पश्य मे योगमैश्वरम्‌ । 
भूतभ्यक्न च भूतस्थो ममात्मा भ्रुतभावनः ॥ Il 


नवमोऽध्यायः | २५७ 


न च मत्स्थानि भूतानि ब्रह्मादीनि | पञ्य मे योगं युक्ति 
घटनं मे मम way इश्वरस्य इमम्‌ Waa, योगम्‌ आत्मनो 
याथात्म्यमिद्यर्थः | तथा च श्रुतिः असंसगित्वात्‌ असङ्गतां 
दशयति-- ` असङ्गो न हि सजते’ इति । इदं च आश्व- 
dy अन्यत्‌ पश्य-- भूतश्रत्‌ असङ्गोऽपि सन्‌ भूतानि 
बिभर्ति; न च भूतस्थः, यथोक्तेन न्यायेन दर्शितत्वात्‌ भूत- 
स्थत्वालुपपत्तेः | कथं पुनरुच्यते असौ मम आत्मा इति: 
विभज्य देहादिसङ्घातं तस्मिन्‌ अहंकारम्‌ अध्यारोप्य छोक- 
बुद्धिम्‌ अनुसरन्‌ व्यपादेशति “ मम आत्मा इति, न पुनः 
आत्मनः आत्मा अन्यः इति लोकवत्‌ अजानन्‌ । तथा 
भूतभावनः भूतानि भावयति उत्पादयति वधेयतीति वा भूत- 
भावनः ll 


यथोक्तेन SAA उक्तम्‌ अर्थ दृष्टान्तेन उपपादयन्‌ 
आह-- 
यथाकाशस्थितो नित्यं वायुः सवेत्रगो ACTA! 
तथा सर्वाणि भूतानि मत्स्थानीत्युपधारय ॥ 
यथा लोके आकाशस्थितः आकाशे स्थितः नित्यं सदा 


बायु: सर्वत्र गच्छतीति सवेत्रग: महान्‌ परिमाणतः, तथा 
8. B. 17 





२५८ श्रीमद्भगवद्गीतामाष्ये 


MMA सवेगते मयि असंग्लेषेणैव स्थितानि इत्येवम्‌ उप- 
धारय विजानीहि ॥ 
एवं वायुः आकाशे इव मयि स्थितानि सवेभूतानि स्थि- 
तिकाले ; तानि-- 
सवेभूतानि कौन्तेय प्रकृति यान्ति मामिकाम्‌ । 
कल्पक्षये पुनस्तानि कल्पादौ विस्रजाम्यहस्‌ ॥ 
सर्वेभूतानि कौन्तेय प्रकृतिं त्रिगुणात्मिकाम्‌ अपरां 
(EST यान्ति मामिकां मदीयां कर्पक्षये प्रञयकाले | पुनः 
भूयः तानि भूतानि उत्पत्तिकाळे कल्पादौ विस्रजामि sare 
यामि अहं पूर्वचत्‌ ।। 
एवम्‌ अविद्याळक्षणाम्‌- 
प्रकृति खामवष्टभ्य विस्रजामि पुनः पुनः । 
भूतग्राममिमं कृत्मवशं प्रकृतेवेशात्‌॥ ८ ॥ 
प्रकृतिं स्वां स्वीयाम्‌ अवष्टभ्य बशीकृत्य विस्रजामि पुनः 
पुनः प्रकृतितो जातं भूतमासं भूतससुदायम्‌ इमं वर्तमान 
Sel समरम्‌ अवशम्‌ अस्वतन्त्रम्‌ , अविद्यादिदोवैः परवश्ञी- 
कृतम्‌, प्रकृतेः वंशात्‌ खभाववशात्‌ ॥ 


नवमोऽध्यायः । २५९ 


तहि तस्य ते परमेश्वरस्य, भूतम्रामम्‌ इमं विषमं विद्‌- 
धतः, तन्निमित्ताभ्यां धमोधर्माभ्यां संवन्धः स्यादिति, इदम्‌ 
आह भगवान्‌ 


न च मां तानि कोणि निबध्नन्ति धनंजय | 
उदासीनवदासीनमसक्तं तेषु AAG | ९ ॥ 


न च माम्‌ इश्वरं तानि भूतम्रामस्य विषमसरेनिसित्तानि 
कमीणि निवध्नन्ति धनंजय | तत्र कमणां असंबन्धित्वे 
कारणमाह उदासीनवत्‌ आसीनं यथा उदासीनः उपे- 
क्षकः कश्चित्‌ तद्वत्‌ आसीनम्‌, आत्मनः अविक्रियत्वात्‌ , 
असक्तं फलासङ्गरहितम्‌, अभिमानवर्जितम्‌ ' अहं करोमि ' ` 
इति तेषु कमेसु aa: अन्यस्यापि कतेत्वाभिमानाभावः 
फळासङ्गाभावश्च असंबन्धकारणम्‌, अन्यथा कर्मभिः बध्यते 
मूढः कोशकारवत्‌ इत्यभिप्रायः || 


तत्र ' मूतम्राममिमं Past’ “ उदासीनवदासीनम्‌ ? 
इति च विरुद्धम्‌ उच्यते, इति तत्परिहाराथेम्‌ आह-- 


मयाध्यक्षेण प्रकृति! सूयते सचराचरम्‌ | 
हेतुनानेन कौन्तेय जगद्विपरिवतेते ॥ १० ॥ 

मया अध्यक्षेण सवतो दृरिमात्रस्वरूपेण अविक्रियात्मना 
अध्यक्षेण मया, मम माया त्रिगुणासिका अविद्यालक्षणा 
प्रकृति: सूयते उत्पादयति सचराचरं जगत्‌ | तथा च मन्त्र- 
वणे:--- “एको देव: सवभूतेषु गूढः सवेव्यापी सवंभूता- 
न्तरात्मा | कर्माध्यक्षः सवेभूताधिवासः साक्षी चेता केवलो 
निगुणश्र ' इति। हेतुना निमित्तेन अन्तेन अध्यक्षत्वेन कौन्तेय 
जगत्‌ सचराचरं व्यक्ताव्यक्तात्मकं विपरिवतेते सवोवस्थासु | 
दशिकमेत्वापत्तिनिमित्ता हि जगतः सर्वी प्रवृत्ति: -- अहम्‌ 
इदं भोक्ष्ये, पश्यामि इदम्‌, WUT इदम्‌ , सुखमनुभवामि, 
दुःखमनुभवासि, तदर्थमिदं करिष्ये, इदं ज्ञास्यामि, 
इत्याद्या अवगतिनिष्ठा अवगयवसानैव | “यो अस्याध्यक्षः 
परमे व्योमन्‌” इत्यादयश्च मन्त्रा: एतमर्थं दर्शयन्ति | ततश्च 
एकस्य देवस्य स्ोध्यक्षभूतचेतन्यमात्रस्य परमार्थतः सर्व- 
भोगानभिसंबन्धिनः अन्यस्य चेतनान्तरस्य अभावे भोक्तुः 
अन्यस्य अभावात्‌ | किंनिमित्ता इयं सृष्टि: इलत्र प्रश्नप्र- 
'तिबचने अनुपपन्ने, “को अद्धा वेद क इह प्रवोचत्‌ । कुत 
आजाता St इयं विसृष्टिः इत्यादिमन्त्रबर्णेभ्यः | दितं 


च भगवता : अज्ञानेनावृतं ज्ञानं तेन मुह्यन्ति जन्तव: 
इति ॥ 


नव मोऽध्यायः । २६१ 


एवं मां नित्यशुद्धवुद्धमुक्तस्वभावं सवेज्ञं सवेजन्तूनाम्‌ 
आत्मानमपि सन्तम्‌ 
अवजानन्ति मां सूढा मानुषीं तनुमाश्रितम्‌। 
परं भावमजानन्तो मम भूतमहेश्वरम्‌ ॥ ११ ॥ 


अवजानन्ति अवज्ञां परिभवं कुर्वन्ति मां मूढाः अविवे- 
fea: agi मनुष्यसंबन्धिनीं तनु देहम आश्रितम्‌, मनु- 
घ्यदेहेन व्यवहरन्तसित्येतत्‌, परं प्रकृष्ट भावं परमात्मत- 
TAY आकाशकल्पम्‌ आकाशादपि अन्तरतमम्‌ अजानन्तो 
मम भूतमहेश्वरं सवेभूतानां महान्तम्‌ इश्वरं स्वात्मानम्‌ | 
ततश्च AA मम अवज्ञानभावनेन आहताः ते वराकाः ॥ | 

कथम्‌! 
मोघाशा मोघकर्माणो मोघज्ञाना विचेतसः | 
राक्षसीमासुरीं चैंव प्रकृति मोहिनीं श्रिताः ॥ 


मोघाशाः वृथा आशाः आशिषः येषां ते मोघाशाः, 
तथा सोघकमीणः यानि च अभिहोत्रादीनि तेः अनुष्ठीय- 
मानानि कर्माणि तानि च, तेषां भगवत्परिभवात्‌, स्वात्म- 
भतस्य अवज्ञानात्‌, मोघान्येव निष्फलानि कमोणि भव- 
न्तीति मोघकमाणः | तथा मोघज्ञानाः मोघं निष्फल ज्ञान 

येषां ते मोघज्ञानाः, ज्ञानमपि तेषां निष्फलमेव स्यात्‌ । 
विचेतसः विगतविवेकाश्च ते भवन्ति इत्यभिप्रायः | 
किंच-- ते भवन्ति राक्षसीं रक्षसां प्रकृति स्वभावम्‌ 
आसुरीम्‌ असुराणां च प्रकृतिं मोहिनीं मोहकरीं देहात्मवा- 
दिनीं श्रिताः आश्रिताः, छिन्द्धि, भिन्द्धि, पिब, खाद, 
परस्वमपहर, इत्येवं वदनशीळा: क्रूरकर्माणो भवन्ति इत्यर्थः, 
‘agat नाम ते छोकाः' इति श्रृतेः ॥ 

ये पुनः श्रद्दधानाः भगवद्गक्तिळक्षणे मोक्षमार्गे 
प्रवृत्ता: 
महात्मानस्तु मां पार्थ देवी प्रकृतिमाश्रिताः 
भजन्त्यनन्यमनसो ज्ञात्वा भूतादिमव्ययम्‌ ॥ 


मह्दात्मानस्तु अक्षुद्रचित्ताः माम्‌ इश्वरं पार्थ दैवीं देवानां 
प्रकृतिं शमद्मद्याश्रद्धादिलक्षणाम्‌ आश्रिताः सन्तः भजन्ति 
| सेवन्ते अनन्यमनसः अनन्यचित्ता; ज्ञात्वा भत्तार्दि भतानां 
वियदादीनां प्राणिनां च आदिं कारणम्‌ अव्ययम्‌ ॥ 
कथम्‌ 
सततं कीतेयन्तो मां यतन्तश्च दढव्रता; | 
नमस्यन्तश्च मां भक्तया नित्ययुक्ता उपासते ॥ 


नवमो$ध्याय: । २६३ 


सततं सवंदा भगवन्तं ब्रह्मस्वरूप मां कीतेयन्तः, यतन्त- 
श्व इन्द्रियोपसंहारशमदमद्याहिंसादिलक्षणे: धर्मे: प्रयतन्तश्च, 
हृढब्रता: दृढं स्थिरम्‌ अचाल्यं व्रत येषां ते इढव्रताः नम- 
स्यन्तश्च मां हृदयेशयम्‌ आत्मानं भक्त्या नित्ययुक्ताः सन्तः 
उपासते सेवन्ते ॥ 


ते केन केन प्रकारेण उपासते इत्युच्यते-- 


ज्ञानयज्ञेन चाप्यन्ये यजन्तो माझुपासते | 
एकत्वेन एथक्तवेन बहुधा विश्वतोसुखम्‌।१५॥ 


ज्ञानयज्ञेन ज्ञानमेव भगवद्विषयं यज्ञः तेन ज्ञानयज्ञेन, 
यजन्तः पूजयन्तः माम्‌ इश्वरं च अपि अन्ये अन्याम्‌ उपास- 
नां परित्यज्य उपासते | तच्च ज्ञानम्‌--एकत्वेन ` एकमेव परं 
ब्रम’ इति परमार्थदर्शनेन यजन्तः उपासते | केचिच्च प्रथ- 
क्त्वेन ' आदियचन्द्रादिभेदेन स एव भगवान्‌ विष्णुः अव- 
स्थित: ' इति उपासते । केचित्‌ “बहुधा अवस्थितः स एव 
भगवान सर्वतोमुखः विश्वरूपः › इति त विश्वरूपं सवतोसुखं 
बहुधा बहुप्रकारेण उपासते ॥ 


यदि बहुभिः म्रकारैः उपासते, कथं त्वामेव उपासते इति, 
अत आह-- | 

अहं HITE यज्ञः खधाहमहमौषधम्‌ | 
मत्रोऽहमहमेवाज्यमहमम्निरहं इतम्‌ ॥ १६ Il 


अहं क्रतुः श्रोतकर्मेभेद: अहमेव | अहं यज्ञः स्माते: | 
किंच स्वधा अन्नम्‌ अहम्‌, पितृभ्यो यत्‌ दीयते । अहम्‌ 
औषधं सर्वेप्राणिभिः यत्‌ अद्यते तत्‌ औषधशब्द्शब्दितं त्री- 
हियवादिसाधारणम्‌ | अथवा स्वधा इति सर्वप्राणिसाधा- 
रणम्‌ अन्नम्‌ , ओषधम्‌ इति व्याध्युपशमनार्थं भेषजम्‌ | मञ्च: 
अहम्‌ , येन पितृभ्यो देवताभ्यश्च हृविः दीयते | अहमेव 
आज्यं हविश्च | अहमू अभिः, यस्मिन्‌ हूयते हविः स: aft: 
अहम्‌ | अह्‌ हुतं हवनकमे च ॥ 


किंच-- 


पिताहमख जगतो भाता धाता पितामहः | 

वद्य पवित्रमोंकार ऋक्साम यजुरेव च ॥ १७॥ 
पिता जनयिता अहम्‌ अस्य जगतः, माता जनयित्री, 

घाता कमेफलस्य प्राणिभ्यो विधाता, पितामह: पितुः पिता, 


वद्यं वेदितव्यम्‌ , पवित्र पावनम्‌ ओंकारः, ऋक्‌ साम यज्ञः 
एव च ॥ 


नवमोऽध्यायः । : २६५ 


किंच 
गतिभेती è 
१ ag: साक्षी निवासः शरण सुहृत्‌ | 
प्रभवः प्रलयः स्यानं निधान बीजसव्ययम्‌ ॥ 


गतिः कर्मफलम्‌ , भतो पोष्टा, प्रभुः स्वामी, साक्षी 
प्राणिनां कृताकृतस्य, निवासः यस्मिन्‌ प्राणिनो निवसन्ति, 
शरणम्‌ आतानाम्‌ , प्रपन्नानामातिहरः | सुहृत्‌ प्रत्युपका- 
रानपेक्षः सन्‌ उपकारी, प्रभवः उत्पत्तिः जगतः, ASA: 
प्रहीयते अस्मिन्‌ इति, तथा स्थानं तिष्ठति अस्मिन्‌ इति, 
निधानं निक्षेपः कालान्तरोपभोग्यं प्राणिनाम्‌, बीजं प्ररोहका- 
रणं प्ररोहधर्सिणाम्‌ , अव्ययं यावत्संसारभावित्वात्‌ अव्ययम्‌, 
न हि अबीजे किंचित्‌ प्ररोहति; निं च प्ररोहदशेनात्‌ 
बीजसंततिः न व्येति इति गम्यते ॥ 


किंच 
तपाम्यहमहं वषे निणह्णाम्युत्छ्जामि च | 
अस्तं चैव AYA सदसचाहमजेन ॥ १९ ॥ 
तपाभि अहम्‌ आदिल्यों भूत्वा कैश्चित्‌ ररिमभि: 


उल्बणे: | अहं वर्ष कैश्चित्‌ रश्मिभि: उत्सजामि | उत्सज्य 
पुनः निगृह्णामि केश्चित्‌ TATA: अष्टभिः मासैः पुनः उत्स- 

जामि प्राबृषि | tad चेव देवानाम्‌ , मृत्युश्च मर्त्यांनाम्‌ । सत्‌ 
यस्य यत्‌ संबन्धितया विद्यमानं तत्‌, तद्विपरीतम्‌ असञ्च 
एव अहम्‌ अजुन | न पुनः अत्यन्तमेव असत्‌ भगवान्‌ , 
स्वयं कायेकारणे वा सदसती ॥ 


ये पूर्वोक्ति: निवृत्तिप्रकारे: एकत्वप्रथक्त्वादिविज्ञानैः यज्ञ: 
मां पूजयन्तः उपासते ज्ञानविद:, ते यथाविज्ञानं मामेव 
प्राप्नुवान्ति | ये पुनः अज्ञाः कामकामा:--- 


त्रैविद्या मां सोमपाः पूतपापा 
यज्ञरिष्ठा खगैति प्रार्थयन्ते | 
. ते पुण्यमासाद्य सुरेन्द्रलोक- | 
मभन्ति दिव्यान्दिवि देवभोगान ॥२०॥ 


ARM: ऋग्यजु:सामविद: मां वस्वादिदेवरूपिणं सोमपा: 
सोमं पिबन्तीति सोमपाः, तेनैव सोमपानेन पूतपापाः शुद्ध- 
किट्विषाः, यज्ञैः अग्नष्टोमादिभिः ger पूजयित्वा स्वगेतिं 
स्वगेगमनं स्वरेव गति: स्वर्गतिः ताम्‌ , प्रार्थयन्ते | ते च पुण्यं 
उण्यफलम्‌ आसाद्य संप्राप्य सुरेन्द्रलोक शतक्रतो स्थानम्‌ अ- 
अन्ति. भुञ्जते दिव्यान्‌ 


Saks दिवि भवान्‌ ANEIL देवभोगान्‌ 
देवानां भोगान्‌ ॥ 


नवमोऽध्यायः । २६७ 


ते तं wea खगेलोक विशालं ` 
क्षीणे पुण्ये मत्येलोकं विशान्ति | 
एवं अयीधमेमनुप्रपन्ना ` 
गतागतं कामकामा लभन्ते ॥ २१ ॥ 
ते तं भुक्त्वा स्वगैळोकं विशाळं विस्तीर्ण क्षीणे पुण्ये 
मत्यळोकं विशन्ति आविशन्ति | एवं यथोक्तेन प्रकारेण त्रयी- 
धर्म केवल वैदिकं कमे अनुप्रपन्नाः गतागत गतं च आगतं 
च गतागत गमनागमनं कामकामाः कामान्‌ कामयन्ते इति 
कामकामाः लभन्ते गतागतमेव, न तु स्तातन्त्र्यं कचित्‌ 
लभन्ते इत्यर्थः ॥ 
ये पुनः निष्कामाः सम्यग्दर्शिनः 


अनन्याश्चिन्तयन्तो मां 
ये जनाः पयुपासते | 
तेषां नित्याभियुत्तानां 
योगक्षेमं वंहाम्यहम्‌ । २२ ॥ 
अनन्याः अप्रथगभूताः परं देवं नारायणम्‌ आत्मत्वेन गता: 
सन्तः चिन्तयन्तः मां ये जनाः संन्यासिनः पर्युपासते, तेषां 

परमार्थदरिनां नित्याभियुक्तानां सतताभियोगिनां योगक्षेमं 
योगः अप्राप्तस्य प्रापणं क्षेमः तद्रक्षणं. तदुभयं वहामि प्राप- 
यामि अहम्‌; “ ज्ञानी त्वात्मेव मे मतम्‌ “a च मम प्रियः ' 
यस्मात्‌, तस्मात्‌ ते मम आत्मभूताः प्रियाश्च इति ॥ 


ननु अन्येषामपि भक्तानां योगक्षेमं वहत्येव भगवान्‌ | 
सत्यं वहत्येव; किंतु अयं विशेषः अन्ये ये भक्ताः ते 
आत्मार्थ स्वयमपि योगक्षेमम्‌ ईहन्ते; अनन्यदर्शिनस्तु न 
आत्मार्थ योगक्षेमम्‌ ईहन्ते; न हि ते जीविते मरणे वा 
आत्मनः गृद्धि कुवन्ति; केवलमेव भगवच्छरणाः ते; अतः ` 
भरावानेव तेषां योगक्षेमं वहतीति ॥ 


ननु अन्या अपि देवताः त्वमेव चेत्‌ , तद्भक्ताश्च त्वामेव 
यजन्त | सत्यमेबम्‌-- 
येऽप्यन्यदेवताभक्ता 
यजन्ते अ्रद्धयान्विताः | 
तेऽपि मामेव कौन्तेय | 
: यजन्त्याविधिपूवेकम्‌ ॥ २३ ॥ 


~ 
येऽपि अन्यदेवताभक्ताः अन्यासु देवतासु भक्ताः अन्य- 


नवमोऽध्यायः | . “०. २६९ 


देवताभक्ता: सन्तः यजन्ते. पूजयन्ति श्रद्धया आस्तिक्यबुद्ा 
अन्विता: अनुगताः, तेऽपि मामेव कौन्तेय यजन्ति अवि- 
धिपूवेकम्‌ अविधिः अज्ञानं ages यजन्ते इत्यर्थः ॥ 


कस्मात्‌ ते अविधिपूर्वकं यजन्ते इत्युच्यते ; यस्मात्‌ 


अहं हि सवेयज्ञानां 
भोक्ता च प्रभुरेव च | 
न तु मामभिजानन्ति 
तत्त्वेनातरच्यवन्ति ते ॥ २४ ॥ 
अहं हि सवंयज्ञानां श्रौतानां स्मार्तानां च सर्वेषां 
यज्ञानां देवतात्मत्वेन भोक्ता च प्रभुः एव च । मत्स्वामिको 
हि यज्ञः, ' अधियज्ञोऽहमेवात्र ' इति हि उक्तम्‌ | तथा न 
तु माम्‌ अभिजानन्ति तत्त्वेन यथावत्‌ | अतश्च अविधि- 
पूर्वेकम्‌ इष्ठ यागफलात्‌ च्यवन्ति प्रच्यवन्ते ते ॥ 
येऽपि अन्यदेबताभक्तिमत्त्वेन आविधिपूबक यजन्ते, तेषा- 
मपि यागफलं अवश्यभावि | कथम्‌ £--- 
यान्ति देवव्रता देवा- 
न्पितुन्यान्ति पितत्रताः | 

भूतानि यान्ति भूतेज्या 
यान्ति मद्याजिनोऽपि ATT ॥ २५.॥ 
यान्ति गच्छन्ति tay: देवेषु व्रतं नियमो भक्तिश्च 
येषां ते देवत्रताः देवान्‌ यान्ति | पितृन्‌ अभ्निष्वात्तादीन्‌ 
यान्ति पित॒ब्रता: श्राद्धादिक्रियापराः पितृभक्ता: । भूतानि 
विनायकमाठ्गणचतुर्भेगिन्यादीनि यान्ति भूतेज्याः भूतानां 
पूजका: । यान्ति मद्याजिनः मद्यजनशीलाः वैष्णवाः मा- 
मेव यान्ति । समाने अपि .आयासे मामेव न भजन्ते 
अज्ञानात्‌, तेन ते अल्पफलभाज: भवन्ति इत्यर्थः ॥ 


न ae मद्धक्तानाम अनावृत्तिलक्षणम्‌ अनन्तफलम्‌ , 
सुखाराधनश्च अहम्‌ | कथम्‌ १ 
पत्र पुष्प फलं तोयं 
यो मे भक्तया प्रयच्छति | 
तदहं 'भक्त्युपह्ृत- 
मामि प्रयतात्मनः ॥ २६ ॥ 
पत्रं पुष्पं फळं तोयम्‌ उद्कं यः मे मह्य भक्त्या प्रय- 
च्छति, तत्‌ अहं पत्रादि भक्त्या उपहृतं भक्तिपूर्वकं प्रापितं 
भक्त्युपहृतम्‌ AANA गृह्णामि प्रयतात्मनः शुद्धबुद्धे: ॥' 


नवमोऽध्यायः | २७१ 
यत: एवम्‌ , अंत:-- 


यत्करोषि TATA 
यज्जुहोषि Tala यत्‌ | 
यत्तपस्यसि कौन्तेय 
तत्कुरुष्व मद्पेणम्‌ ॥ २७ ॥ 
यत्‌ करोषि स्वतः प्राप्तम्‌, यत्‌ AAs, यच्च जुहोषि 
हवन निवेतेयसि श्रौतं स्मातै वा, यत्‌ ददासि प्रयच्छसि 


ब्राह्मणादिभ्यः हिरण्यान्नाज्यादि, . यत्‌ तपस्यसि तपः चरसि 
कौन्तेय, तत्‌ कुरुष्व मद्पेणं मत्समर्पणम्‌ ॥ 


एवं Had: तव यत्‌ भवति, तत्‌ श्शणु-- 
शुभाशुभफलेरेवं 
मोक्ष्यसे कमेबन्धनैः | 
संन्यासयोमयुक्तात्मा 
विसुक्तो माझुपैष्यसि ॥ ७८ ॥ 
शुभाशुभफलैः JNJ इष्टानिष्टे फळे येषां तानि झुभा- 
शुभफलानि BAM तैः शुभाशुभफले: कमेबन्धनेः कमोण्येव 
बन्धनानि कमेबन्धनानि तै; कर्मबन्धने: एवं AGA कुन्‌ 

मोक्ष्यसे | सोऽयं संन्यासयोगो नाम, संन्यासञ्च असौ म- 
त्समर्पणतया SAAT TA असो इति, तेन संन्यासयो- 
गेन युक्त: आत्मा अन्तःकरणं यस्य तव सः त्वं संन्यासयो- 
गयुक्तात्मा सन्‌ विमुक्त: कमेवन्धने: जीवन्नेव पतिते चास्मि- 
न्‌ शरीरे माम्‌ उपैष्यसि आगमिष्यसि ॥ 
रागद्वेषवान्‌ ae भगवान्‌, यतो भक्तान्‌ अनुगृह्णाति, न 
इतरान्‌ इति | तत्‌ न--- 
समोऽहं सवभूतेषु 
न मे डेष्योऽस्ति न प्रियः | 
ये भजन्ति तु मां भक्तया 
मयि ते तेषु चाप्यहम्‌ ॥ २९ Il 
समः तुल्यः अहं सर्वभूतेषु | न मे द्वेष्यः अस्ति न प्रिय: | 
अभिवत्‌ अहम्‌ दूरस्थानां यथा अग्नि; शीतं न अपनयति, 
समीपम्‌ उपसर्पतां अपनयति; तथा अहं भक्तान्‌ अनुगृह्णामि, 
न इतरान्‌ । ये भजन्ति तु माम्‌ ईश्वरं भक्त्या मयि ते-- 
स्वभावत एव, न मम रागनिमित्तम्‌- वतन्ते | तेषु च अपि 


अह्‌ स्वभावत एव वर्ते, न इतरेषु | न एतावता तेषु द्वेषो 
सस ॥ 


नवमोऽध्यायः । २७३ 


AY मङ्गक्तेमांहात्म्यम-- 
अपि चेत्सुदुराचारो 
जते मामनन्यभाक्‌ | 
साधुरेव स मन्तव्यः 
सम्यग्व्यवसितो हि a: Il 
अपि चेत्‌ यद्यपि सुदुराचारः gg दुराचारः अतीच F- 
स्सिताचारोऽपि भजते माम्‌ अनन्यभाक्‌ अनन्यभक्तिः सन्‌, 
साधुरेव सम्यग्वृत्त एव सः मन्तव्यः ज्ञातव्यः; सम्यक्‌ 
यथावत्‌ व्यवसितो हि सः, यस्मात्‌ साधुनिश्चयः सः ॥ 


RASA च बाह्यां दुराचारताम्‌ अन्तः सम्यरव्यवसायसा- 
मथ्योत्‌-- 
क्षिप्रं भवति घमोत्मा 
झाश्वच्छान्ति निगच्छति | 
कौन्तेय प्रतिजानीहि 
न मे भक्तः प्रणदयति ॥ ३१ ॥ 


Rist शीघ्र अवति धमोत्मा धर्मेचित्तः एव । शश्वत्‌ 
नित्य शान्ति च उपशमं निगच्छति प्राप्नोति । AT: पर- 

२७४ श्रीमद्धगवद्वीताभाष्ये 


मार्थम्‌, कौन्तेय प्रतिजानीहि निश्चितां प्रतिज्ञां कुरु, न 
मे मम भक्तः मयि समर्पितान्तरासा मद्भक्तः न प्रणश्यति 
इति ॥ 
किच-- 
सां हि पार्थ व्यपाश्रित्य 
येऽपि स्युः पापयोनयः । 
स्रियो वेऱ्यास्तथा दाद्रा- 
स्तेऽपि यान्ति परां गतिम्‌ ॥ ३२ ॥ 
मां हि यस्मात्‌ पार्थ व्यपाश्रिय माम्‌ आश्रयत्वेन गृहीत्वा 
येऽपि स्थुः भवेयुः पापयोनयः पापा योनिः येषां ते पाप- 
योनयः पापजन्मानः । के ते इति, आह-- fea: वेश्या: 
तथा Bat: तेऽपि यान्ति गच्छन्ति परां प्रकृष्टां गतिम्‌ ॥ 
कि पुनन्रोह्मणाः पुण्या 
भक्ता राजषेयस्तथा | 
अनित्यमसुखं लोक- 
मिमं पाप्य भजस्व माम्‌ ॥ ३३ ॥ 


' कि पुनः ब्राह्मणा: पुण्याः पुण्ययोनयः भक्ताः राजर्षयः 


नवमोऽध्यायः | २७५ 


तथा राजानश्च ते ऋषयश्च इति राजषेय: | यतः एवम्‌ , 
अतः अनित्यं क्षणभङ्करम्‌ असुखं च सुखवर्जितम्‌ इमं लोकं 
मनुष्यलोकं प्राप्य पुरुषार्थसाधनं TSN मनुध्यत्व ढब्ध्वा 
भजस्व सेवस्व माम्‌ ॥ 
कथम्‌ 
मन्मना भव मद्धक्तो 
सद्याजी मां नमस्कुरू | 
मामेवैष्यसि युकत्वैव- 
सात्मानं सत्परायणः | २४ ॥ 
इति श्रीमहाभारते शतसाहरूयां संहितायां वैयासिक्यां 
भीष्मपर्वणि श्रीमद्भगवद्वीतासूपनिषत्सु ब्रह्म- 
विद्यायां योगशास्त्र श्रीकृष्णाजुनसंवादे 
राजविद्याराजगुद्ययोगो नाम 
नवमोऽध्यायः ॥ 
मयि वासुदेवे मनः यख तव सत्वं मन्मनाः भव । 


तथा मद्भक्तः भव मद्याजी मद्यजनशीलः भव | माम्‌ एव 
च नमस्कुरु । माम्‌ एव ईश्वरम्‌ एष्यसि आगमिष्यसि 


२७६ श्रीमद्धगवद्वीताभाष्ये 


युक्त्वा समाधाय चित्तम्‌ | एवम्‌ MAAT , अहं हि aasi 
भूतानाम्‌ आत्मा, परा च गतिः, परम्‌ अयनम्‌ , तं साम्‌ 
एवंभूतम्‌, एष्यसि इति अतीतेन संबन्धः, मत्परायणः 
सन्‌ इत्यथः ॥ | 


इति श्रीमत्परमहंसपरित्राजकाचायंस्य श्रीगोविन्दभगवत्पूज्यपाद- 
झिष्यस्य श्रीमच्छंकरभगवतः Hal श्रीमद्भगवद्गीता भाष्ये 
| ATASATA: ॥ 

